

میرا نام و نشان ملے

از ادا الیاس

# میرا نام و نشان ملے

## انا الیاس

پورے گھر میں صف ماتم بچھا تھا۔ بھانت بھانت کی آوازیں.. لوگ رو رہے تھے۔  
افسوس بھرے جملوں کا تبادلہ ہو رہا تھا

بہت سی عورتیں اسکے ساتھ لیٹ کر رو رہی تھیں۔ مگر وہ یک ٹک باپ کے چہرے  
سے نظر نہیں ہٹا پارہی تھی۔ اسکے بازوؤں کے ایک گھیرے میں یمنی اور دوسرے  
گھیرے میں مصطفیٰ تھا

وہ ایک ہی دن میں اپنی ماں اور بہن بھائی کے لئے چھاؤن بن گئی تھی۔ اسکی سوچ اپنے  
ساتھ قسمت کے ہونے والے ستم سے بڑھ کر اب اپنی فیملی کی کفالت پر ٹک گئی تھی  
آنسو.. ماتم وہ سب بھول گئی تھی۔ بے یقینی کی کیفیت تھی۔ کل تک تو بابا بالکل ٹھیک

تھے.. اور صبح فجر کی نماز کے دوران ہی ایسا ہارٹ اٹیک ہوا۔ کہ پہلی بار میں ہی وہ انکی جان لے گیا۔ اور ان سب کو تپتی دھوپ میں لا کھڑا کیا۔

باپ کا جنازہ اٹھتے ہی وہ لوگ جو بلک بلک کر انکے غم میں شریک ہونے کے دعوے دار تھے۔ اب بریانی کی بوٹیوں اور چاولوں سے انصاف کر رہے تھے۔

زندگی کی حقیقت بس اتنی ہی ہے۔ انسان کے مرتے ہی سب اپنی اپنی دنیا میں مگن ہو جاتے ہیں سوائے ان کے جن کا سب سے قریبی رشتہ ان سے جدا ہو جاتا ہے۔ اور آج ولیہ، یمینہ، مصطفیٰ اور سائرہ کے علاوہ اس دکھ سے کسی کا تعلق اتنا گہرا نہیں تھا۔

.....

صداقت اور سائرہ کا تعلق ایک متوسط گھرانے سے تھا۔ صداقت بینک میں کلرک کی نوکری کرتا تھا۔ دونوں کے تین بچے تھے۔ ولیہ بڑی تھی۔ اسکے بعد یمینہ اور مصطفیٰ سب سے چھوٹا تھا۔ ولیہ نے حال ہی میں پرائیوٹ گریجویشن کیا تھا۔ یمینہ ابھی ایف اے کے فرسٹ ایئر میں تھی جبکہ مصطفیٰ نویں جماعت میں تھا۔ تینوں میں دو دو سال کا فرق تھا۔ بڑی مشکل سے گزر بسر ہو رہی تھی۔ پھر بھی دونوں نے کوشش کر کے

اپنے بچوں کو جیسے تیسے پڑھانے کا بیڑا سر لے لیا تھا۔ ولیہ بی اے کے بعد چھوٹی موٹی نوکری ڈھونڈ رہی تھی۔ مگر آجکل ملک کے جو حالات ہیں اس میں ایم اے اور ایم فل پاس جو تیاں چٹخا رہے ہیں۔ اسکے بی اے کو کس نے پوچھنا تھا۔ ابھی وہ اس تگ و دو میں تھی کہ صداقت کی اچانک طبیعت خراب ہوئی۔ تین دن ہاسپٹل میں رہنے کے بعد چوتھے دن وہ زندگی کی بازی ہار گیا۔ سر میں درد طبیعت کی خرابی کا باعث بنی۔ ہاسپٹل لے جانے پہ پتہ چلا اسے ٹیو مر ہے۔ ابھی وہ لوگ اسی کشمکش میں تھیں کہ اسکے علاج کے لئے پیسے کہاں سے لائے جائیں کہ زندگی نے اسے علاج کی مہلت ہی نہ دی۔ اپنے پیچھے تین بچوں اور بیوی کو لاوارث چھوڑ کے چلا گیا۔ رشتے داروں نے غربت کی وجہ سے بہت پہلے ان سے ملنا جلنا چھوڑ رکھا تھا۔ ہاں مگر اللہ نے محلے دار رشتے داروں سے بڑھ کر اچھے دیئے تھے۔ اب بھی انہوں نے ان چاروں پر چھاؤں کر رکھی تھی۔ وہ سب تو غم میں نڈھال تھے ادھر ادھر والے ہی مہمانوں اور کفن دفن کا انتظام کر رہے تھے۔

.....



اماں آپ کیوں نہیں سمجھ رہیں یہ سب بے حد ضروری ہے "ولیعہ نے بے بس" نظروں سے ماں کو دیکھا۔ صداقت کی وفات کو بیس دن گزر چکے تھے۔ اسکے بینک والوں نے تھوڑے بہت روپے انہیں دے دیئے تھے مگر وہ مکمل طور پر ان چاروں کی ذمہ داری اٹھانے سے انکار کر چکے تھے۔ دولاکھ انکے کتنے دن کام آسکتے تھے۔ ولیعہ اس وقت ماں کے پاس بیٹھی کپڑے سلائی کرنے کی اجازت مانگ رہی تھی۔ سائرہ بھی کپڑے سلائی کرتی تھی۔ بچیوں کو اس نے سکھایا بھی تھا مگر اپنے ساتھ اس کام کو کرنے نہیں دیا تھا۔

تو کوئی نوکری ڈھونڈ ولیعہ۔ میں نے تم لوگوں کو اس لئے تو نہیں پڑھایا لکھایا تھا کہ "میری طرح اپنی کمر جھکالو اور آنکھوں کو اس کام کے پیچھے لگ کر خراب کر لو" سائرہ نے مایوسی سے کہا۔

اماں آپکے سامنے میں نے کتنی جگہوں پہ اپلائی کیا ہے۔ مگر بے روزگاری اس حد تک بڑھ چکی ہے کہ مجھے کہاں سے نوکری ملے گی۔ اور جو آس پڑوس کے سکولوں میں ملتی ہے تو وہ چھ سات ہزار سے آگے دینے کی بات نہیں کرتے۔ اماں اس مہنگائی میں

چھ سات ہزار سے ہم کیسے گزارا کریں گے "وہ ہر ممکن طور پہ ماں کو قائل کرنا چاہ رہی تھی۔

سائرہ جانتی تھیں وہ غلط نہیں کہہ رہی۔

پھر میرے پاس ایک اور آپشن ہے "اس نے پراویچ انداز میں ماں کو دیکھتے ہوئے" کہا۔

کیا؟ "سائرہ متجسس ہوئیں"

مین سڑک پر میں ایک چھوٹا سا ہوٹل یا کھانے پینے کی دکان کھول لوں۔ بہت سے "لوگ آتے جاتے ہیں۔ مزدور طبقہ ہوتا ہے۔ ہماری دکان چل جائے گی۔ اور آپ ہی تو کہتی ہیں کہ میرے ہاتھ میں بہت ذائقہ ہے۔ تو کیوں نہ اسے بروئے کار لاؤں" اسکی بات پر سائرہ ہکا بکا اسے دیکھتی رہیں۔

دماغ خراب ہے تیرا... "وہ صدمے سے چیخ کر رہ گئیں"

تو کیا کروں پھر.. فاقے کریں۔ بھوک سے مریں.. بھیک مانگیں۔ کیا کریں پھر ہم "اماں.. بتاؤ" وہ بے بسی سے رو دی۔

ابھی ہاتھ میں وہ پیسے ہیں جو ابا کے بینک والوں نے دیئے ہیں۔ ہم دکان کرائے پہ لے سکتے ہیں۔ جب یہ بھی ختم ہو گئے تو اماں سوچو کیا کریں گے "سائزہ بے بسی سے آنسو بھری آنکھوں کو میچ کر رہ گئیں۔ دوپٹہ منہ پہ رکھ کر بمشکل سسکیاں روکیں۔ ولیہ ماں کے پاس چار پائی پر بیٹھ گئی۔ مصطفیٰ اور یمینہ بھی ماں سے لپٹ گئے۔

اماں میں نے آج دلاور سے بات کی تھی۔ وہ کہہ رہا تھا کہ وہ اور اسکے دو تین اور "دوست میری مدد کو تیار ہیں۔ میں صرف دکان کے ایک مخصوص حصے میں پکاؤں گی۔ لوگوں کو کھانا دینا یہ سب وہ سنبھالیں گے۔ اور ابھی انہوں نے تنخواہ لینے سے بھی منع کر دیا ہے۔ کہہ رہا تھا باجی ایک مہینے بعد سوچیں گے۔ ابھی کام شروع کرو۔" وہ ساتھ والے رفیق چاچا کے بیٹے کے بارے میں ماں کو بتانے لگی۔ رفیق چاچا حقیقت میں چچا سے بڑھ کر تھے۔ کہنے کو غیر مگر اپنوں سے بڑھ کر انہوں نے ان لوگوں کا ہمیشہ ساتھ دیا تھا۔ دلاور کو کچھ عرصہ ولیہ نے پڑھایا بھی تھا۔ اسی لئے بھی وہ اسکی بہت عزت کرتا تھا۔

یہی حال اسکے دوستوں کا تھا۔ وہ سب ولیہ کی مدد کو تیار کھڑے تھے

اماں آج تو یہ لوگ ہمارے ساتھ ہیں۔ کل کو یہ بھی اجنبی بن گئے تو ہم کیا کریں " گے۔ مجھے شروع کرنے دو۔ اگر میری یا آپکی عزت پہ آنچ آنے کا خطرہ ہو تو یقین کرو میں وہیں سب چھوڑ دوں گی " وہ ماں کو بازو کے گھیرے میں لئے تسلیاں دینے لگی۔ اور وہ سب کر بھی کیا سکتے تھے۔ یہ کڑوا گھونٹ تو انہیں پینا ہی تھا۔

سائرہ کو مانتے ہی بنی۔

.....

آفس کا دروازہ عجلت میں کھول کے وہ اندر داخل ہوا۔ پیچھے پیچھے ریاض فائل تھاے اتنی ہی تیزی میں آیا۔

دارم نے ٹیبل کے اس طرف اپنی ریوالوننگ چیئر سنبھالی اور ایک ہاتھ سے ریاض کو ٹیبل کے اس جانب موجود چیئر پر بیٹھنے کا اشارہ کیا۔

آپ نے مجھے پہلے کیوں نہیں رپورٹ کی کہ پاشا بلڈ رز نے ہماری آفر ریجیکٹ کر دی " ہے " چوڑے شفاف ماتھے پہ بل واضح تھے۔ ستواں ناک پہ غصے کے باعث ہلکی سی سرخی در آئی تھی۔

سر وہ.. میں نے سوچا ہم خود معاملہ ہینڈل کرنے کی کوشش کرتے ہیں۔ اب آپ کو "کیا دور بیٹھے پریشان کریں" ریاض نے سچائی سے اپنا دفاع کیا۔ جانتا تھا دارم کو جھوٹ سے شدید نفرت ہے۔

ریاض صاحب میں شارجہ گیا تھا.. دنیا سے نہیں چلا گیا تھا۔ اور کیا آپ کو میں نے یہ "اتھارٹی دے رکھی ہے کہ کسی ڈیلر سے بات نہ بننے پر آپ میرے علم میں لائے بغیر اپنی مرضی سے کوششیں کرتے پھریں" وہ ریاض پہ برس اٹھا۔ کروڑوں کا پراجیکٹ تھا جو اسکے ورکرز تباہ کرنے پہ تلے تھے۔

میری اسی ہفتے میں ان سے میٹنگ اریج کریں "وہ بمشکل غصہ ضبط کر کے بولا"۔ جی جی سر "ریاض جانے لگا۔ پھر کچھ سوچ کر رکا"۔

سر وہ ایک اور بات بھی بتانی تھی "اب کی بار وہ ڈراڈر بولا"۔

جی بتائیں "دارم اپنے سامنے لیپ ٹاپ کھول چکا تھا۔ ایک ہاتھ سے کوٹ کا بٹن "کھول کر کوٹ اتار کر کرسی کے پیچھے رکھا۔



سر وہ لک یہ نوکری چھوڑنا چاہ رہا ہے۔ اسکے گاؤں میں کچھ مسئلہ ہے وہ کہہ رہا تھا میں "اب یہاں نوکری جاری نہیں رکھ سکتا" ریاض کی بات پر ایک ترچھی نظر اس نے لمحہ بھر کو اس پہ ڈالی

بھیجیں اسے میرے پاس "نظر ہٹا کر لیپ ٹاپ پہ جماتے حکم صادر کیا " جی جی سر ابھی بھیجتا ہوں " ریاض جلدی سے اسکے آفس سے بھاگنے کے سے انداز " میں نکلا

.....

سائرہ سے اجازت ملتے ہی ولیہ نے دلاور اور رفیق چاچا کو گھر پہ بلایا۔ سائرہ عدت کی وجہ سے انکے سامنے نہیں آسکتیں تھیں۔ لہذا انکے گھر آتے ہی وہ دوسرے کمرے میں چلی گئیں۔ جبکہ ولیہ، یمینہ اور مصطفیٰ صحن میں ہی کرسیوں پہ دلاور اور رفیق کے سامنے بیٹھے تھے

چاچا آپ نے ڈیلر سے دکان کرائے پہ لینے کی بات کی؟ " انہیں شربت ک گلاس " تھماتے ولیہ نے استفسار کیا

ہاں بیٹا بات ہو گئی ہے۔ بس دو چار دن میں وہ دکان کی چابی ہمارے حوالے کر دیں " گے پندرہ ہزار ماہانہ پہ دکان دینے پہ مان گئے ہیں۔ بل کے پیسے الگ ہوں گے۔ " رفیق نے تفصیل سے بتایا۔

آپا میں نے دوست سے بات کر لی ہے۔ وہ سیکنڈ ہینڈ دکان سے ہمیں سب فرنیچر لا دے گا۔ کرسیاں اور میز میں نے ایک طرح کے اٹھوالے ہیں۔ اسکے ساتھ ہی برتنوں کا انتظام ایک اور دوست نے کر دیا ہے۔ اور ابھی انہوں نے پیسے لینے سے انکار کیا ہے۔ کہہ رہے تھے ایک دو ماہ میں آہستہ آہستہ پیسے ادا کر دینا۔ ایک بات کام چل پڑے تو پھر کوئی ٹینشن نہیں۔ میں نے سب کے پیسوں کا حساب اس ڈائری میں لکھ لیا ہے۔ تم یہ اپنے پاس رکھ لو۔ ایک کاپی اسکی میرے پاس ہو گی ایک تمہارے پاس تاکہ حساب کتاب ادھر ادھر نہ ہو " دلاور نے ایک ڈائری اسکی جانب بڑھائی جو وہ آتے ہوئے لے آیا تھا۔ ولیہ اسکی اس ذمہ دار بھائی کی طرح ہر ہر موڑ پہ اسکا ساتھ دے رہا تھا۔

ولہ کی آنکھیں نم ہو گئیں۔ سائرہ کا بھی اندر بیٹھے یہی حال تھا۔ اللہ ایک دروازہ بند کرتا ہے تو سو دروازے کھول دیتا ہے۔

میں آپ دونوں کا شکریہ کس منہ سے ادا کروں "نم لہجے اور تشکر بھری نظروں" سے وہ انہیں دیکھ رہی تھی۔

لے... جھلی نہ ہو تو... باپ اور بھائی کو بھی کوئی شکریہ کہتا ہے۔ میرے اتنے حالات "نہیں ورنہ میں کبھی تمہیں یہ سب نہ کرنے دیتا" رفیق اپنی جگہ سے اٹھ کر ولیہ کے سر پر ہاتھ رکھتے ہوئے بولا۔

آپا آج تو یہ کہہ دیا ہے آئندہ نہ کہنا "دلاور بھی مان بھری ناراضگی سے بولا "

بس تم مینو لکھو اور مجھے چیزیں بتاؤ جو ہم بنائیں گے "وہ اسکے لئے ایک اور کام نکال چکا تھا۔

میرا خیال ہے آغاز بریانی، پکوڑوں اور سموسوں سے کرتے ہیں۔ ایک بار یہ چل "پڑے تو پھر اور چیزوں کا اضافہ کر لیں گے؟" اپنا خیال ظاہر کرتے اس نے رفیق اور دلاور سے پوچھا۔

بالکل صحیح ہے.. ابھی قریب کے لوگ آنا شروع کریں تو پھر ہم پمفلٹ بنوا کر " گھروں میں تقسیم کرنا شروع کریں گے. ریٹ میں تمہیں بتا دوں گا کہ کس چیز کا کتنا .. رکھنا ہے " دلاور اور رفیق نے اسکی بات کی تائید کی

ٹھیک ہے کل صبح مجھ سے سامان کی لسٹ لے جانا. کچھ چیزیں میں رات میں بنالیا " "کروں گی اور کچھ وہیں مکس کر لوں گی

ہاں ٹھیک ہے " دلاور اور رفیق کچھ دیر مزید بیٹھ کر اسکی دکان کو ہی ڈسکس کرتے " رہے پھر واپسی کے لئے اٹھ گئے.. انکے جاتے ہی سائرہ باہر آئیں

اللہ تمہیں کامیاب کرے میری بچی " ولیہ کو ساتھ لگاتے انکے آنسو چھلک گئے "

ریاض تم نے کسی سے کک کی بات کی۔ مجھے آفس میں ضرورت ہے۔ تم جانتے ہو " مجھے باہر کا کھانا بالکل پسند نہیں۔ ایک دوبار سے زیادہ میں نہیں کھا سکتا اور نہ ہی تم لوگوں کو بھی اس کی اجازت دیتا ہوں " دارم نے اگلے دن آفس آتے ہی ریاض کی طلبی کی۔

جی سر میں نے ایک لڑکے سے بات کی ہے۔ میرا جاننے والا ہے۔ وہ کہہ رہا تھا کہ "ایک دو دن میں بندوبست ہو جائے گا" ریاض نے اسے تسلی دی۔

پلیز ذرا جلدی "دارم کو کچھ تسلی ہوئی۔ اسے جانے کا اشارہ کر کے وہ فون کی جانب متوجہ ہوا۔

جی می کیسی ہیں آپ "مسکراتے لہجے میں دوسری جانب کی آواز سن کر استفسار کیا۔

نہیں آپ ٹینشن فری ہو کر ٹور کریں۔ ہم دونوں ٹھیک ہیں۔ "دارم نے ماں کو تسلی دی۔

افف می۔ پلیز کیا یہ ضروری ہے کہ ہر بار یہی ٹاپک ڈسکس ہو۔ مجھے فی الحال اپنی مرضی کی لڑکی نہیں ملی۔ جب ملی آپ کو بتا دوں گا اور یقین کریں دیر نہیں لگاؤں گا۔ "اسکی گھنی مونچھوں کے سائے تلے موجود خوبصورت تراشیدہ لب مسکرائے۔



اچھا کل کہاں کہاں میٹنگ ہے "اب وہ انہیں موضوع سے ہٹا کر انکے مطلب کے" موضوع پر آچکا تھا۔ اور اسکی کوشش کامیاب ہوئی۔ صدف بھی اپنی امریکہ میں ہونے والی میٹنگز کی تفصیلات بتانے لگیں۔

صدف اور یاور ملک کے دو ہی میٹے تھے ایک دارم اور دوسرا صارم۔ صارم بڑا تھا۔ پی ایچ ڈی کے لئے جرمنی گیا اور پھر وہیں ایک گوری سے شادی کر کے وہیں کا ہو کر رہ گیا۔ سال میں ایک بار وہ بیوی اور دو بچوں سمیت آجاتا تھا۔ جبکہ دارم چھوٹا تھا۔ ایم بی اے کے بعد باپ کے ڈیری فارمز اور فیکٹریز کو وہی سنبھال رہا تھا۔ جبکہ صدف ایجنسی کی سی ای او تھیں۔ یہ ایجنسی عورتوں کے ساتھ ہونے والے ظلم و ستم کو منظر عام پر لا کر انکی مدد کرتے تھے۔ دارم اگر اس ایجنسی کے خلاف نہیں تھا تو حق میں بھی نہیں تھا۔ بہر حال وہ ماں کی اس سوشل ایکٹیویٹی سے کافی حد تک دور ہی رہتا تھا۔ آجکل صدف ملک سے باہر فنڈز اور ڈونیشنز کے لئے گئی ہوئیں تھیں۔ دارم کو اتنا یقین ضرور تھا کہ ماں ایک پیسہ بھی ادھر سے ادھر نہیں کرتی تھیں۔ اسی لئے

اس نے کبھی انہیں روکا نہیں تھا اور نہ ہی یاورد ملک نے۔ یہ ایک مصروفیت کا ذریعہ تھا اسی لئے وہ انہیں منع نہیں کرتے تھے۔ بلکہ خود بھی وقتاً فوقتاً ڈونٹ کرتے رہتے تھے۔

یار ایک بہت بڑے بندے کے آفس سے آفر آئی ہے انہیں کک چاہیے۔ تو باجی " سے بات کرو وہاں جاب کر لیں۔ یہ کھوکھا بھی تو کھولنا ہے نا۔ تو وہیں آفس میں کک کی جاب کر لیں " شہزاد کو دارم کے مینجر ریاض صاحب نے کال کر کے آفس آنے کا کہا تھا۔ اور یہ بتایا تھا کہ انہیں آفس کے لئے کک کی ضرورت ہے۔ شہزاد کے دماغ میں اسی وقت سے کھلبلی مچی ہوئی تھی۔ وہ سب دوست اس وقت ولیہ کی دکان سجا رہے تھے۔ مختلف چیزیں سیٹ کر رہے تھے۔

کل سے انہوں نے دکان پر کام کرنا شروع کرنا تھا۔

نہیں یار میں انہیں اچھے سے جانتا ہوں وہ نہیں مانیں گی۔ اور ویسے بھی ماحول کا کچھ " نہیں پتہ۔ یہاں تو ہم سب ہوں گے نا انکے پاس۔ انکی طرف میلی نگاہ بھی نہیں اٹھنے

دیں گے۔ مگر وہاں تو جانتا ہے آفسز کا ماحول کیسا ہوتا ہے۔ "دلاور کے لہجے میں بھائیوں جیسی فکر تھی۔ ایسے ہی تو ولیہ کو اس پر اندھا اعتماد نہیں تھا۔

اچھا چل جیسے تیری مرضی خیر میں توکل جا کر دیکھتا ہوں "وہ دلاور کے دو ٹوک انداز پر خاموش ہو گیا۔ جلدی جلدی وہ سب کام نمٹانے لگے۔

سر میں لڑکے کو لے آیا ہوں "ریاض صاحب دارم کے آفس آتے ہی پیچھے پیچھے اس کے آفس میں داخل ہوئے۔

کس لڑکے کو؟ "دارم کے ذہن سے محو ہو چکا تھا کہ وہ کس بارے میں بات کر رہے ہیں۔ آفس کی کرسی پر بیٹھے ایک ہاتھ میں موبائل تھا مے وہ اچنبھے سے بولا۔

سر وہ کک کے لئے آپ کو بتایا تھا؟ "دارم کے سوال پر انہوں نے سہولت سے "جواب دیا۔

اوہ ہاں۔ لے آئیے اسے۔ میں چھوٹا سے انٹر وڈکشن لینا چاہتا ہوں "دارم سے "موبائل میز پر رکھتے انہیں فوراً لڑکے کے لانے کا اشارہ کیا۔

وہ اٹے قدموں باہر کی جانب گئے۔ چند ہی لمحوں بعد پھر سے آفس میں داخل ہوئے۔ اب کب باران کے ساتھ ایک دبلا پتلا لڑکا بھی تھا۔ شلوار قمیض پہنے وہ لڑکا آفس سے مرعوب ہوتا اندر داخل ہوا۔

السلام علیکم سر "اندر داخل ہوتے ہی اس نے دارم کو سلام کیا۔"

وعلیکم سلام۔ آؤ بیٹھو "دارم نے سیدھا ہاتھ اٹھا کر اسے میز کے دوسری جانب رکھی کرسی پر بیٹھنے کا اشارہ کیا۔

وہ شکریہ کرتے ہوئے بیٹھ گیا۔ ریاض صاحب بھی اسکے بیٹھتے ہی ساتھ والی کرسی سنبھال چکے تھے۔

کیا نام ہے آپکا؟ "دارم نے نہایت شائستگی سے اس کا نام پوچھا۔"

شہزاد احمد نام ہے سر "اس نے سہولت سے بتایا۔"

کتنا پڑھے ہو؟ "دارم کے سوال پر اس نے ایک لمحے کو ریاض کو دیکھا۔"

جی ایف اے کیا ہے "شہزاد نے سادے لہجے میں جواب دیا۔"

"آگے کیوں نہیں پڑھا؟"

سرجی اتنے وسائل نہیں تھے کہ پڑھتا۔ اور اگر پڑھتا تو گھر کا ہانڈی چولہا کیسے چلتا۔  
بس کمانے کے لئے نکل پڑا "اسکی بات پر دارم کے چہرے پر گہرا سایہ لہرایا۔ ابھی  
اس لڑکے کی عمر ہی کیا تھی اور وہ معاش کے لئے فکر مند تھا۔

تمہارے ابو کیا کرتے ہیں؟" اسکے سوال پر شہزاد کا چہرہ تاریک ہوا۔

وہ معذور ہیں۔ کچھ سال پہلے ایکسیڈنٹ میں انکی دونوں ٹانگیں۔۔ "اس سے آگے  
اس کا لہجہ گلو گیر ہو گیا۔

اوکے اوکے۔۔ تم کل سے آجانا۔ اور ہاں میری کچھ شرائط ہیں وہ تمہیں ماننی پڑیں  
گی "دارم کی بات پر اس نے فوراً سر ہلایا۔

سرجو کہیں گے مانوں گا "اس نے جلدی سے ہامی بھری۔

پہلے تو یہ کہ تم یہاں کام کرنے کے ساتھ ساتھ بی اے کی تیاری کرو گے۔ اور جب  
بی اے کے پیپر پاس کر لو گے تو تنخواہ میں اضافہ ہو جائے گا۔ دوسرا یہ کہ تین مہینے  
کے پرومیشن پیریڈ کے بعد تم یہاں کے مستقل ورکر بن جاؤ گے۔ لہذا تمہارے والد کا



علاج اور انکی معذوری کو بہتری میں بدلنے کے لئے ہم پوری کوشش کریں گے۔" اسکی شرائط پر شہزاد کی آنکھیں نم ہوئیں۔

بہت شکریہ سر۔ میں ضرور پڑھائی جاری رکھوں گا "نم مگر مسکراتے لہجے میں اسکے "ہامی بھرنے پر دارم لمحہ بھر کو مسکرایا۔

گڈ۔ ریاض صاحب آپ اسے کام کی نوعیت بتادیں۔ اور صفائی پر میں کسی بات کم "کمپرومائز نہیں کروں گا" ریاض سے مخاطب ہوتے آخری بات اس نے شہزاد کو دیکھ کر تنبیہی لہجے میں کی۔

جی جی سر کوئی شکایت نہیں ہوگی "شہزاد بھی اسکی بات کا مطلب سمجھ گیا۔" گریٹ "اسکی بات ختم ہوتے ہی ریاض صاحب شہزاد کو لئے اسکے آفس سے باہر: آگئے۔

آج اس کا پہلا دن تھا دکان پر۔ سائرہ سے دعائیں لے کر وہ اشکبار نگاہوں سے اپنی دکان میں داخل ہوئی۔

ہر ہر قدم پر اسے باپ کی یاد ستار ہی تھی۔ کون سی ایسی لڑکی ہوتی ہے کہ جس کا گھر کی چار دیواری سے باہر نکل کر زمانے کی سرد و گرم نظریں برداشت کرنے کو دل کرتا ہے مگر اسے برداشت کرنا تھا۔ وہ کر رہی تھی۔ اپنے گھر والوں کے لئے۔ اللہ نے پیٹ اور بھوک کی ایسی ضرورت انسان کے ساتھ لگا رکھی ہے کہ جس کو پورا کرنے کے لئے انسان کو ہاتھ پاؤں مارنے پڑتے ہیں۔ اور اسی مجبوری کی وجہ سے ولیہ کو گھر سے باہر نکلنا پڑا۔ مصطفیٰ ابھی اس قابل نہیں تھا کہ انہیں گھر کے خرچے کی فکر ہوتی۔ وہ ابھی پڑھ رہا تھا۔ ولیہ اسے کسی قابل بنانا چاہتی تھی۔ اور اس سب کے لئے اسے قربانی دینی تھی۔

سارا دن کیسے گزرا اسے پتہ بھی نہ چلا۔ دکان کا نام اس نے مصطفیٰ ہوٹل کے نام سے ہی رکھا تھا۔

محله والے جانتے تھے اسی لئے سارا دن اسکی مدد کے لئے گاہکی بڑھاتے رہے۔ دلاور نے کچھ سٹنگ اریخمنٹ دکان کے اندر رکھا تھا اور کچھ باہر۔

اسے امید تھی کہ اتنے مخلص لوگوں کی ہمراہی میں اس کا کاروبار جلد ہی ترقی کرے گا۔

آج اسے دکان پر کام شروع کئے پانچواں روز تھا۔ اور دن بہ دن لوگوں کا رش بندھتا جا رہا تھا۔

دوپہر کا وقت تھا کہ یکدم ولیہ کو باہر سے کچھ شور کی آواز آئی۔ یہ شور کچھ غیر معمولی نوعیت کا تھا۔

اس نے ذرا سا پردہ سر کا کر باہر دیکھا تو عجیب سے حلیے والے لوگ باہر کی کرسیوں پر بیٹھے نظر آئے۔ دلاور کا انداز ایسا تھا جیسے کچھ بحث کر رہا ہو۔

ولیہ کا دل پریشان سا ہوا۔

سامنے دو مرد بیٹھے تھے لمبے لمبے بالوں والے۔ گریبان کے بٹن کھلے تھے۔ سونے کی موٹی موٹی چینیں گلے میں اور ویسی ہی ہاتھوں میں پہن رکھی تھیں۔ میزوں پر ٹانگیں رکھے ہاتھوں کو سر کے پیچھے باندھے ایسے بیٹھے تھا جیسے انہی کی دکان ہو۔

ولیہ نے پردہ گرا کر موبائل اٹھایا اور دلاور کے نمبر پر بیل دی۔

تھوڑی ہی دیر میں دلاور نے ایک اور کام کرنے والے لڑکے کو ولیہ کے پاس بھیجا۔

جی باجی "اس لڑکے کی شکل پر بھی بارہ بجے تھے۔ کچھ پریشان سادھ رہا تھا۔"

مدثر یہ باہر کون لوگ ہیں۔ دلاور کو کیوں گھیرے بیٹھے ہیں؟ "اس نے تشویش سے"

پوچھا۔

کچھ نہیں باجی ویسے ہی کوئی لوگ آئے ہیں۔ تم پریشان نہ ہو "اس نے نظریں چرائیں۔

مجھے صحیح سے بتاؤ۔ "ولیہ اسکے بات چھپانے پر تھوڑا غصے سے بولی۔

اچھا مگر تم دلاور کو مت بتانا کہ میں نے تمہیں بتا دیا ہے "اس نے ڈرتے ڈرتے ہامی"

بھری۔

نہیں بتاتی "اس نے بھی وعدہ کیا۔"

باجی یہ یہاں کی جماعت کے غنڈے ہیں۔ جو بھی دکان یہاں کھلتی ہے وہ ان سے "بھتہ لیتے ہیں۔ دلاور کو بھی وہ مجبور کر رہے ہیں کہ ہر ہفتے انہیں اس دکان کی کمائی کا تیس فیصد دینا ہو گا۔ اگر نہ دیا تو وہ دکان توڑ دیں گے۔ اور۔۔۔ اور۔۔۔" وہ کپکپاتے ہوئے بتا رہا تھا۔

اور کیا مدثر "ولیہ کا بھی رنگ فق ہوا۔ یہ سب کرتے خیال بھی نہ آیا تھا کہ بھتہ "خوری کتنی عام ہے۔ اور وہ بھی اس میں پھنس سکتی تھی۔

اور باجی وہ دھمکی دے رہے ہیں کہ ایسا نہ کیا تو وہ تمہارے گھر میں گھس کر دنگا فساد "کریں گے" مدثر نے ہچکچاتے ہوئے بات پوری کی۔ ولیہ سر تھام کر بیٹھ گئی۔

کیسا معاشرہ ہے کہ جس میں ایک عورت سکون سے روزی روٹی بھی نہیں کما سکتی۔ دو آنسو لڑھک کر گالوں سے پھسلے۔

باجی تم پریشان نہ ہو۔ ہم ہیں نا تمہارے ساتھ۔ تم پر آنچ بھی نہیں آنے دیں "گئے" اسے روتا دیکھ کر مدثر نے اس کے سر پر ہاتھ رکھ کر تسلی دی۔



کیسے سائبان تھے اسکے ساتھ۔

تم دلاور کو میرے پاس بھیجو "اس نے سر اثبات میں ہلاتے مدثر کو کہا۔"

وہ پردہ اٹھا کر باہر نکل گیا۔

کچھ ہی دیر بعد دلاور اسکے سامنے موجود تھا۔

دلاور۔۔۔ وہ جتنا کہتے ہیں انہیں ہر ہفتے کا اتنا حصہ دے دو "ولیہ نے کچھ بھی پوچھے " بنا اسے حکم دیا۔

آپا تم کیوں ڈر رہی ہو۔ کچھ نہیں کر سکتے یہ۔ صرف دھمکیاں دے رہے ہیں۔ مین " معاملہ سنبھال لوں گا " دلاور نے اسے تسلی دلائی۔

نہیں دلاور۔ مجھے تم سب بہت عزیز ہو۔ میں اپنی وجہ سے تم سب کو مشکل میں " نہیں دیکھ سکتی۔ مین جانتی ہوں یہ کس قماش کے لوگ ہیں۔

ہماری قسمت میں جتنا ہو گا۔ اللہ ہمیں دے دے گا۔ پلیز۔ " اس نے ہاتھ جوڑے وہ جانتی تھی۔ یہ لوگ انکار کرنے والوں کو اٹھا کر لے جاتے ہیں اور پھر

بند بوری لاشیں انکے گھر والوں کو دیتے ہیں۔ وہ اس دکان کے کسی بندے کو اپنی وجہ سے ان کا شکار نہیں ہونے دینا چاہتی تھی۔ یہ سب اسے بھائیوں کی طرح عزیز تھے۔

اسکے جڑے ہاتھ دیکھ کر دلاور نے ایک بے بس نظر اس پر ڈالی اور باہر نکل گیا۔

کچھ دیر بعد وہ لوگ چلے گئے۔ ولیہ نے پردہ اٹھا کر باہر موجود خالی کرسیوں کو دیکھا اور سکھ کا سانس لیا۔

رات تک یہ خبر جنگ میں آگ کی طرح پورے محلے میں پھیل چکی تھی کہ کسی جماعت کے لوگ ولیہ کی دکان پر بھتہ خوری کی نیت سے آئے تھے اور دلاور کو اچھا خاصا دھمکا کر گئے ہیں۔

یہ کیسے ممکن تھا کہ سب کو پتہ چل جاتا اور سائرہ کو پتہ نہ چلتا۔

رات میں جس وقت ولیہ دکان بند کر کے واپس آئی۔ سائرہ اسے گھر کے داخلی دروازے سے اندر آتے دیکھ کر کچن سے نکل کر صحن میں آئیں۔

ولیہ یہ میں کیا سن رہی ہوں بیٹا "پریشان حال سائرہ کو دیکھ کر لمحہ بھر کو ولیہ "حیران ہوئی۔

کیا ہوا اماں؟" یمینہ اور مصطفیٰ بھی پریشان سے چارپائی پر بیٹھے نظر آئے۔

مجھے پتہ چلا ہے کہ کچھ لوگ بھتہ خوری کی نیت سے تیری دکان پر آئے تھے۔" سائرہ نے جیسے ہی اسے پریشانی کی وجہ بتائی ولیہ ٹھنڈی سانس بھر کر رہ گئی۔

یمینہ اتنی دیر میں پانی لے کر آئی۔

ولیہ نے چادر اور کندھے سے لٹکابیگ اتار کر چارپائی پر رکھا۔

سائرہ کو نظر انداز کر کے وہ یمینہ سے پانی کا گلاس لے کر چارپائی پر بیٹھتے ایک ہی سانس میں پی گئی۔

ولیہ دیکھ بہانا مت کرنا کوئی "سائرہ اسکی خاموشی کو جانتی تھیں کہ وہ اتنا وقت تبھی لیتی تھی جب اسے کوئی بہانا گڑھنا ہوتا تھا۔

اماں ایسا نہیں ہے۔ آپ ادھر بیٹھیں "خالی گلاس یمینہ کو تھماتے اس نے سائرہ کا ہاتھ تھام کر اپنے پاس بٹھایا۔

دیکھو اماں! گھر سے باہر کی دنیا آپ کو ہر قدم پر نکلنے کو تیار ہوتی ہے۔ بچتے وہی ہیں " جو اس دنیا کے ساتھ اور اسکے مطابق اس دریا میں بہتے جائیں۔ جس نے موجوں کا رخ اپنے مطابق موڑا وہاں پھر طوفان ہی آتا ہے اور ایسے طوفان دریا میں موجود ہر چیز کو نکل جاتے ہیں۔ آپ یہ سمجھو کہ میں بھی اب اس دریا میں نکل کھڑی ہوئی ہوں۔ اور مجھے اسکی موجوں کے ساتھ بہنا ہے۔

ایسے میں مجھے اس کا ساتھ دینا ہے۔ وہ بہتہ خور تب تک ہمارے خلاف نہیں ہو سکتے جب تک ہم انکی بات نہیں مانتے۔ اگر انکار کیا تو وہ ہمیں نکل جائیں گے " ولیہ نے بہت طریقے سے ماں کو سمجھانا چاہا۔

تو بیٹا ہی تو کہہ رہی ہوں۔ تو۔۔ تو بس چھوڑ یہ سب۔ بند کر دکان۔ بیٹا میری دنیا تم " تینوں ہی ہو۔ میں برداشت نہیں کر پاؤں گی اگر تم تینوں میں سے کسی کو بھی کچھ ہوا۔ " سائرہ منہ پر ہاتھ رکھے رونے لگیں۔ کب سے ضبط کئے ہوئے تھیں۔

اماں۔۔ اماں۔۔ کچھ نہیں ہوتا۔ پلیز آپ ایسے کریں گی تو ہمارا کیا ہو گا۔ مجھے آپ " کے حوصلے اور ہمت کی ضرورت ہے۔ اگر آپ یوں ہار کر بیٹھ گئیں تو میں کچھ نہیں

کر پاؤں گی۔ اماں پیٹ پالنے کے لئے بہت کچھ دیکھنا پڑتا ہے۔ اور مجھے ان چند دنوں میں اندازہ ہو گیا ہے۔ مگر میں آپ میں سے کسی کو اس دنیا کی جھلک نہیں دکھانا چاہتی۔

اماں پلیز میرا حوصلہ بنیں مجھے کمزور نہ کریں "ولیعہ سائرہ کو ساتھ لگائے اشکبار ہوئی۔ وہ بھی اس واقعہ کے بعد سے اب تک اپنے آنسو اندر ہی اندر جمع کئی ہوئے تھی۔ اب ماں کو سامنے دیکھ کر ضبط کھو گئی۔

میں آپ لوگوں کے لئے مضبوط چٹان بننا چاہتی ہوں۔ بھر بھری ریت کا ٹیلہ " نہیں " کہاں سے اسے ایسی بڑی بڑی باتیں آ گئیں تھیں۔ سائرہ نہیں جانتی تھیں۔ مگر سچ ہے کہ باپ کا سائبان اٹھتے ہی بچے بڑے ہو جاتے ہیں۔ سائرہ کو ولیہ کی باتیں سن کر اندازہ ہو گیا تھا۔

ٹھیک ہے۔ میری جان مگر ایک وعدہ کر۔ کہیں بھی تجھے ذرا سا خود کو بھی تکلیف " پہنچنے کا شائبہ تک ہوا۔ تو یہ کاروبار بند کر دے گی۔ ولیہ تیری جان سے بڑھ کر ہماری

بھوک مجھے عزیز نہیں "سائرہ نے آنسو پونچھتے۔ اس کا چہرہ ہاتھوں میں لے کر محبت سے چور لہجے میں کہا۔

میں وعدہ کرتی ہوں اماں۔ اب کھانا کھلا دو۔۔ بہت بھوک لگی ہے "ماں کی ہمت " بندھتے دیکھ کر اس نے بھی خود پر ضبط کر کے موضوع ہی بدل ڈالا۔

ہاں ہاں۔۔۔ چل یمینہ کھانا لگا "سائرہ نے دوسری چارپائی پر بیٹھی یمینہ کو پکارا۔ " جی اماں " وہ بھی ماں اور بہن کو روتا دیکھ کر پریشان تھی۔ آنسو اسکی بھی آنکھوں " میں رواں تھے۔ آنسو پونچھتے وہ اٹھی۔

جی ڈیڈی میں بس ممی کو لینے کے لئے نکل رہا ہوں۔ ہاں آپ دوسری گاڑی بھی " بھجوادیں۔ سامان ان کا اس پر آجائے گا۔ اور میں ممی کو لے آؤں گا " گھڑی کی سوئیوں کو دو اور بارہ پر موجود دیکھ کر وہ تیزی سے سیٹ سے کھڑا ہوا۔ کورٹ کرسی کی پشت سے اٹھا کر پہنا۔ اسی اثناء میں یاور کی اس کے موبائل پر کال آگئی۔

باپ سے بات کرتا ہوا وہ آفس سے نکل رہا تھا۔

جیسے ہی اپنے روم سے نکلا ریاض صاحب جو لنچ کرنے میں مصروف تھے دارم کو اپنی سیٹ کے پاس آتا دیکھ کر اٹھ کھڑے ہوئے۔

ریاض صاحب میں ایر پورٹ جا رہا ہوں۔ کوئی ضروری کال آئے گی تو پلیز آپ ہینڈل کر لیجئے گا دو ڈھائی گھنٹوں تک میری واپسی ہوگی۔ "ریاض کو کام بتاتا ہوا وہ عجلت میں بولا۔

"سر آپ کالنج۔ شہزاد تیار کر چکا ہے"

نہیں ابھی ٹائم نہیں۔ شہزاد کو منع کرنا یاد ہی نہیں رہا۔ خیر وہ آپ دیکھ لیجئے گا۔ "میں نکلتا ہوں" ہاتھ کے اشارے سے منع کرتے ہوئے وہ تیزی سے باہر کی جانب بڑھا۔

آج ریش معمول سے زیادہ تھایا پھر ولیہ کو ہی محسوس ہو رہا تھا۔

گیارہ بجے سے دکان پر دس بڑھتا جا رہا تھا اور اسکے کام کرنے کی رفتار بھی۔ آج تو اسے لگ رہا تھا وہ شدید تھک جائے گی۔



کام زیادہ بڑھ گیا تو اس نے کچھ چیزیں ماں کو فون کر کے گھر سے بنانے کا کہا۔ تاکہ گاہک وقت پر اپنے مطلب کی چیز نہ ملنے پر خفانہ ہوں۔

دلاور کو کال کر کے اس نے اپنے پاس آنے کا کہا۔

وہ پردہ ہٹا کر ولیہ کے پاس آیا۔

"جی آیا؟"

آج خیر ہے رش کافی زیادہ ہے؟" ولیہ نے کب سے دماغ میں کلبلانے والا سوال پوچھا۔

ہاں وہ آج کوئی جلوس ہے۔ تو بہت سے لوگ جو سڑک پر نکلے تھے وہ اب پھنس گئے ہیں۔ ان کا نقصان ہے اور ہمارا فائدہ" دلاور نے مسکراتے ہوئے وجہ بتائی۔ ولیہ بھی مسکرائی۔

اچھا میں نے گھر سے کچھ چیزیں بنوالی ہیں۔ تم کسی لڑکے کو بھیج کر منگوا لو۔ آج ضرورت سے زیادہ رش تھا تو مجھ سے کیلے مینج نہیں ہو پایا۔" ولیہ نے اسے کام بتایا۔

لو۔ زبردست ہو گیا۔ میں بس ابھی فخر کو بھیجتا ہوں "وہ جلدی سے کہہ کر واپس" مڑا۔

باقر کیا مسئلہ ہے۔ یہ ٹریفک کیوں جام ہے یہاں؟ "بیس منٹ ہو چکے تھے انہیں" سڑک پر کھڑے نہ تو آگے سگنل تھا اور نہ ہی کوئی ناکہ کہ پھنسنے کی وجہ سمجھ آتی۔ دارم جلدی ایئر پورٹ پہ پہنچنا چاہتا تھا اور اتنی ہی دیر ہو رہی تھی۔ پورے دو ہفتوں بعد صدف واپس آرہی تھیں۔

دارم انہیں بہت مس کر رہا تھا۔ وہ شروع سے ماں سے بہت قریب رہا تھا۔ اسی لئے ہمیشہ ان کے ٹورر ز پر جانے کے بعد وہ انہیں بہت مس کرتا تھا۔

تین بجے کی فلائیٹ تھی۔ وہ جو آدھے گھنٹے میں پہنچنے کا سوچے ہوئے تھا۔ بیس منٹ تو یہیں سڑک پر لگ گئے تھے۔ اور اسکے علاوہ کوئی اور راستہ بھی نہیں تھا۔ جہاں سے ایئر پورٹ جایا جاتا۔

سر میں باہر نکل کر دیکھتا ہوں "اسکے ڈرائیور نے باس کی پریشان آواز سن کر باہر جا کر لوگوں سے پوچھنے کا سوچا۔ اور اگلے ہی لمحے وہ باہر جا چکا تھا۔

کچھ دیر بعد ایک دو لوگوں سے بات کر کے وہ واپس گاڑی میں آ کر بیٹھا۔

سر آگے کوئی جلوس ہے۔ دو گھنٹے تک ہم یہاں سے نہیں نکل سکتے "اسکی بات پر "دارم اچھا خاصا تپ گیا۔

کیا مصیبت ہے "جھنجھلاہٹ عروج پر تھی۔

یہاں سے واپس بھی نہیں نکل سکتے "دارم نے پیچھے مڑ کر اپنے پیچھے گاڑیوں کی لمبی قطار دیکھ کر سوا کیا یا خود سے مخاطب ہوا۔ باقر سمجھنے سے قاصر تھا۔

نہیں سر بہت مشکل ہے "باقر نے بھی گردن موڑ کر پیچھے دیکھا اور مایوسی سے گویا "ہوا۔

اب دو گھنٹے انہیں گاڑی میں ہی بیٹھنا تھا۔ دارم کو سوچ کر ہی کوفت شروع ہو گئی۔

یار تم ایسا کرو یہاں کہیں سے کچھ کھاپی لو۔ میری وجہ سے تمہارا لچ بھی نکل گیا۔"

دارم نے کھڑکی سے باہر دیکھتے ہوئے کہا۔ ارد گرد کافی سارے چھوٹے چھوٹے ہوٹل تھے۔

سر آپ نے لچ کر لیا تھا؟" باقر نے اسکی بات کے جواب میں سوال کیا تھا۔"

نہیں یار۔ پر تم میری ٹیشنش نہ لو۔ کچھ کھا لو" دارم نے سہولت سے انکار کیا۔ ساتھ "ہی موبائل نکال کر کوئی نمبر ملاتے کان سے لگایا۔

باقر اسکے قطیعت بھرے انداز پر باہر نکلا۔ دائیں جانب بنے "مصطفیٰ ہوٹل" کو دیکھ کر اسکے قدم اس ہوٹل کی جانب اٹھے۔

جی ڈیڈی میں یہاں ٹریفک میں پھنس گیا ہوں۔ اور ابھی دو گھنٹے تک یہاں سے نکلنے "کا کوئی چانس نہیں" اس نے یاور کو کال کی۔

اوہ بیٹا کوئی بات نہیں۔ ڈرائیور اب تک ایئر پورٹ پہنچ چکا ہو گا۔ تم کہاں پھنسے ہو؟" یاور اسکی بات سن کر پریشان ہوئے۔ دارم نے جگہ کا نام بتایا۔

چلو تم پریشان نہ ہو۔ اور پلیز کچھ کھا لینا۔ اب اتنی دیر خالی پیٹ مت رہنا۔ صبح تم نے "ناشتہ بھی ڈھنگ سے نہیں کیا تھا" باپ کے لہجے میں اپنے لئے اتنی فکر دیکھ کر وہ مسکرایا۔

جی میں دیکھتا ہوں "الوداعی کلمات کے بعد اس نے کال بند کر دی۔" وقت گزاری کو گاڑی میں گانے لگا دیئے۔ کچھ ہی دیر مین باقر گاڑی میں آکر بیٹھا۔ اسکے ہاتھ میں ڈسپازیل لنچ باکس تھا۔ جس میں بریانی تھی۔ باقر کے بیٹھتے ہی اشتہا انگیز خوشبو پوری گاڑی میں پھیل گئی۔ اسے لگا اسکی بھوک چمک اٹھی ہو۔

یاریہ کہاں سے لائے ہو؟ "دارم سے جب رہا نہ گیا تو باقر سے پوچھا۔" باقر دو چمچ کھا چکا تھا نہیں تو وہی اسے دے دیتا۔

سر میں اور لا دیتا ہوں "وہ جلدی سے بریانی کی پلیٹ سائڈ پر رکھ کر اترنے لگا۔"

ارے نہیں یار تم کھاؤ۔ کوئی سروس بوائے ہو گا میں اس سے منگوا لیتا ہوں ""  
دارم نے اسے اترنے سے منع کیا۔

سروہ مصطفیٰ ہوٹل سے لی ہے۔ میں وہاں کے سروس بوائے کو آواز دیتا ہوں "اس"  
نے فوراً کھڑکی نیچے کر کے سامنے کھڑے ایک لڑکے کو اشارہ کیا۔ وہ تیزی سے گاڑی  
کی جانب آیا۔

یار بریانی کی ایک اور پلیٹ بھجوا دو "باقر نے لڑکے کے پاس آتے ہی آرڈر دیا۔"  
جی صاحب ابھی لاتا ہوں "دارم نے اچھٹی نگاہ ہوٹل پر ڈالی۔ بند مٹھی ٹھوڑی کے "  
نیچے رکھے ہوٹل کے باہر کے حصے سے ہوتی اسکی نظر جیسے ہی اندرونی حصے کی جانب  
پڑی وہ چونکا۔

دکان کے ایک جانب پردہ سا لگا کر الگ حصہ بنایا گیا تھا۔

ابھی وہ غور کر ہی رہا تھا کہ پردہ ہٹا اور ایک لڑکی چادر اوڑھے بریانی کی پلیٹ اسی  
لڑکے کو پکڑا رہی تھی جو ابھی ابھی باقر سے آرڈر لے کر گیا تھا۔

یکدم دارم کو احساس ہوا اس ہوٹل پر کوئی کک کچھ پکاتا نظر نہیں آرہا۔

تھوڑی دیر بعد پھر پردہ ہٹا اور وہی لڑکی ایک اور لڑکے کو سموسوں کی پلیٹوں سے بھری ٹرے پکڑاتی نظر آئی۔

کیا حزن تھا اس چہرے پر۔ عجیب سی نفاست تھی۔ دارم کچھ لمحے پلکیں جھپکائے اسے دیکھتا رہا۔ یہاں تک کہ پردہ پھر سے واپس نہیں گر گیا۔

اسی اثناء میں دلاور بریانی کی پلیٹ لے کر گاڑی کی جانب آیا۔

اس کی تیز نظر سے دارم کا ٹکٹکی باندھ کر ولیہ کے حصے کی جانب دیکھنا اور جھل نہیں رہ سکا۔ یکدم اسکے چہرے کے زاویے تن گئے۔

دارم نے اسے آتا دیکھ کر اپنی جانب کا شیشہ گرایا۔

جسے ہی دلاور اسے پلیٹ پکڑا کر مڑنے لگا۔ دارم نے اسے آواز دی۔

سنو "اسے پاس آنے کا اشارہ کیا۔"

دلاور منہ بناتا اسکی گاڑی کے قریب آیا۔

تمہارے ہوٹل میں یہ سب کون پکاتا ہے؟" دارم کے سوال پر چندپل وہ اسے "خشمگین نظروں سے گھورتا رہا۔

آم کھاؤ صاحب پیر مت گنو" وہ ہر لفظ چبا چبا کر بولا۔

کیا وہ لڑکی پکاتی ہے یہاں؟" دارم نہیں جانتا تھا کہ وہ بے حد غلط بات غلط جگہ پوچھ رہا ہے۔

بات سنو صاحب! یہ تمہارا پیسہ اور تمہاری سوچ تمہیں مبارک۔ میری آپا کو ایسی "ویسی نظر سے دیکھا تو آنکھیں یہیں نکال دوں گا۔ کھاؤ اور اپنا راستہ ناپو" دلا اور غصے سے بھر گیا۔ ولیہ انکی عزت تھی۔

باقراور دارم ہتھاقا اسکی دھمکی سن رہے تھے۔

دارم نے تو یونہی تجسس کے تحت پوچھا تھا وہ نہیں جانتا تھا کہ یہ اسکی سوسائٹی نہیں جہاں عورت کی عزت اور غیرت والی کوئی بات نہیں ہوتی۔ جگہ چھوٹی تھی مگر سوچ ان کی سوسائٹی سے کہیں بڑی تھی۔



کیا بکواس کر رہے ہو "باقریکدم غصے میں آیا۔ دارم نے اسکے کندھے پر ہاتھ رکھ کر " اسے خاموش رہنے کا اشارہ کیا۔

اٹس اوکے یار۔۔ معذرت بھائی۔ میں نے یو نہی پوچھا تھا۔ یقین جانو کوئی غلط نیت " نہیں تھی۔ کھانا بہت لذیذ ہے۔ شکریہ "دارم نے جلدی سے بات سنبھالی۔ دلاور ہونہ کر کے چلا گیا۔

دارم نے ایک بار پھر نادانستہ اس جگہ دیکھا۔ نجانے کیا سحر محسوس ہوا۔

I saw your face in a crowded place

And I don't know what to do

'Cause I'll never be with you

گاڑی میں بجتے گانے کے بول اور موقع اسے یکدم بالکل ایک سے لگے۔ دارم نے اب کی بار نظروں کو اس جانب جانے سے روکا۔

یہ کیا تھا؟ کیوں تھا؟ وہ تو بڑے عام سے حلیے میں موجود تھی۔ پھر ایسا کیا خاص تھا۔  
دارم سمجھ نہ سکا۔

کیا بات ہے یار تم کچھ دنوں سے بہت پریشان سے لگ رہے ہو "کافی دن بعد دونوں کو  
فرصت سے ملنے کا موقع ملا تھا۔ ملتے تو روز تھے مگر بس سلام دعا اور پھر اپنے اپنے  
گھروں کو چلے جاتے تھے۔

کچھ خاص نہیں۔ تم سناؤ تمہاری نوکری کیسی چل رہی ہے "وہ جو کسی گہری سوچ  
میں تھا۔ شہزاد کی بات کو جھٹلا کر موضوع بدلا۔

شکر ہے یار بہت اچھا کام چل رہا ہے۔ سر بہت خوش ہیں۔ اور تمہیں پتہ ہے انہوں  
نے مجھے بی اے کرنے کا کہا ہے۔ میں نے پڑھائی پھر سے شروع کر دی ہے۔ بلکہ کچھ  
سمجھ نہ آئے تو سریا باقی آفس کے لوگ مجھے پڑھا بھی دیتے ہیں۔ "شہزاد پر جوش  
ہوا۔

یار امیروں میں بھی ایسے نیک لوگ بہت کم ہوتے ہیں "دلاور کی بات پر وہ سر ہلا  
کر رہ گیا۔

لیکن میں اب بھی یہی کہوں گا کہ تم بہتر ہے کہ اپنی پریشانی مجھ سے شئیر کر لو۔" میں حل نہ کر سکا تو ہو سکتا ہے کوئی بہتر مشورہ ہی دے دوں "چند لمحوں کی خاموشی کے بعد شہزاد نے پھر سے وہی موضوع چھیڑا۔

دلاور نے چند پل کچھ سوچا۔ پھر ٹھنڈی سانس بھری۔

مجھے جماعت والوں کے ارادے کچھ ٹھیک نہیں لگ رہے۔ ہم بھتہ خوری کے لئے "بھی مان گئے ہیں۔ مگر کوئی نہ کوئی روز ہو ٹل آکر بیٹھ جاتا ہے اور آپا کے مخصوص حصے کی جانب نظر لگا کر رکھتا ہے۔ یا مجھے آپا کی بہت فکر ہو رہی ہے۔" دلاور کی بات سن کر شہزاد بھی پریشان ہوا۔ سب جانتے تھے کہ یہ جماعت والے حکومت کا کام کم اور غنڈوں والے کام زیادہ کرتے تھے۔ وہ یہ بھی جانتے تھے کہ وہ ان کا مقابلہ کسی صورت نہیں کر سکتے۔

تم جانتے ہو۔۔ اللہ نے آپا کو بنایا بھی کتنا پیارا ہے۔ "دلاور کے لہجے میں بھائی جیسی "فکر تھی۔ وہ سب ایک دوسرے کے لئے ایسے ہی پریشان ہو جاتے تھے۔ بچپن سے ایک دوسرے کو جانتے تھے۔

میرے ذہن میں ایک آئیڈیا آیا ہے "شہزاد جو کچھ دیر پہلے تک پریشان تھا یکدم"  
جوش سے بولا۔

بتاؤ "دلاور بھی متجسس ہوا۔"

میرے باس کے بہت سے لنکس ہیں۔ یقیناً وہ پولیس تک بھی پہنچ رکھتے ہوں "  
گے۔ اور سب سے بڑھ کر انکی امی سوشل ورکر ہیں۔ کیوں نا ان سے بات کی جائے۔"  
شہزاد کی بات پر دلاور نے نفی میں سر ہلایا۔

نہیں یار۔ یہ سب بڑے آپس میں ملے ہوتے ہیں۔ تمہارا کیا خیال ہے کہ یہ جو "  
پولیس والے ہیں یہ اتنے ہی اچھے ہیں۔ ارے یہ جماعت والے جو اتنا ہمارے سروں  
پر ناچتے ہیں۔ انہی کی شہ پر ناچتے ہیں۔ انہوں نے بھی اپنے علاقے کے حوالے سے  
کمیشن رکھے ہوتے ہیں "دلاور کی بات پر شہزاد کا سب جوش جھاگ بن کر بیٹھ گیا۔

یار تمہاری بات ٹھیک ہے مگر کوشش کرنے میں کیا حرج ہے۔ یہ زمانہ آپا جیسی "  
لڑکیوں کو ہضم نہیں کرتا۔ یا تو نگل جاتا ہے یا اگل دیتا ہے۔ کیا ہم ہاتھ پر ہاتھ رکھ کر

تماشائی بنے تماشا دیکھتے رہیں گے۔ انکی نظر جس عورت پر پڑ جائے ہم سب جانتے ہیں کہ۔۔۔

پلیزیار! اللہ انہیں اپنی حفاظت میں رکھے "شہزاد کی بات مکمل ہونے سے پہلے ہی" دلاور نے کاٹ دی۔ لہجے میں خوف تھا۔

اسی خوف کی وجہ سے ہی وہ پریشان تھا۔

ولیہ سے وہ ذکر نہیں کر سکتا تھا۔ وہ بیچاری پہلے ہی مصیبتوں کی ماری اور پریشان ہو جاتی۔

شہزاد خاموش ہو گیا مگر دل میں پکا ارادہ کر لیا کہ دارم سے بات کر کے رہے گا۔

جب سے وہ چہرہ نظر میں آیا تھا نجانے کیا بات تھی کہ وہ بھول نہیں پارہا تھا۔ مسلسل چند دن سے وہ اسے سوچے جارہا تھا۔ اس لڑکے نے اسے آپا کہا تھا۔ مگر وہ وہاں کام کیوں کر رہی تھی۔

باہر کا ملک ہوتا تو کبھی وہ توجہ نہ دیتا وہاں مرد اور عورت کا کسی بھی طریقے سے کمانا عام بات تھی۔

مگر پاکستانی معاشرے میں عورت کا یوں مردوں کے معاشرے میں نکل کر کمانا عام بات نہیں تھی۔

آفس جاب عام ہو گئی تھی مگر دکان پر اور وہی بھی ایک لوکل ہوٹل میں یہ سب کرنا عام بات نہیں تھی۔ یقیناً مجبوری تھی۔

اور وہ مجبوری کیا تھی یہی بات اسے بے چین کر رہی تھی۔

آج بھی وہ ایک میل سامنے کھولے بیٹھا تھا۔ خود تو آفس میں تھا مگر دل اور دماغ کہیں اور تھا۔ یکدم کمرے کے دروازے پر ناک ہوا۔

مے آئی کم ان "ایک نسوانی آواز اور دلکش چہرہ دروازے میں نمودار ہوئے۔"

اوہ حاجرہ! واٹ آپلیزینٹ سرپرائز "آنے والی کو دیکھ کر وہ اپنی جگہ سے اٹھ کھڑا" ہوا۔ میز کے دوسری جانب جاتے دونوں نے گر مجوشی سے ہاتھ ملایا۔

سوچا بہت بڑی ہوگئے ہو۔ تو کراچی آکر خود ہی مل لوں۔ تم نے تو پشاور نہ آنے کی قسم کھا رکھی ہے "رائل بلیو کلر کر دیدہ زیب سوٹ زیب تن کئے وہ ہمیشہ کی طرح دمک رہی تھی۔

کب آئی تم؟" وہ اسے لئے آفس کے صوفے کی جانب آیا۔ ہاتھ سے بیٹھنے کا اشارہ کیا۔

بس کل ہی ہم سب پہنچے ہیں۔ پھوپھو سے میں مل چکی ہوں۔ تمہارا پوچھا تو پتہ لگا "جناب آج کل جلدی جاتے اور دیر سے آتے ہیں۔ سوچا آفس ہی چل کر پکڑوں " ایک ہاتھ سے خوبصورت لمبے بالوں کو پیچھے کرتے وہ مسکراتے لہجے میں بولی۔ دارم کے چہرے پر بھی مسکراہٹ مسلسل احاطہ کئے ہوئے تھی۔ وہ سب کزنز آپس میں بہت اچھے دوست تھے۔ حاجرہ اور شا کر تو تھے بھی اسکے ہم عمر اسی لئے ان سے بہت بنتی تھی۔

اس کا مطلب ہے اگلے دنوں میں۔۔ میں اور بھی بڑی ہونے والا ہوں "سب کا" سن کر وہ مسکراتے ہوئے بولا۔

جی بالکل۔۔ کیونکہ ہم سب کا ارادہ ایک دودن کے لئے تمہیں چرانے کا ہے "حاجرہ"  
کی بات پر اس نے ہلکا سا ہتھہ لگایا۔

ویل میں چوری ہونے کے لئے تیار ہوں "ہاتھ اٹھا کر اس نے جیسے گیواپ کیا۔"  
گڈ بوائے۔۔ تو بس اٹھو پھر اور سب سے مل کر پلین کرتے ہیں۔ "وہ عجلت بھرے"  
لہجے میں بولی

یار ابھی تو نہیں میں لنچ آورز میں تم لوگوں کو جوائن کرتا ہوں۔ دودن کے سب "  
کام ورکرز کے سپرد کرتے بھی تو وقت لگے گا۔ سوپلیز کچھ گھنٹے دو "وہ ملتجی لہجے میں  
بولا۔

کچھ گھنٹے۔۔ یاد رکھنا۔۔ "وہ اسے باور کرواتے لہجے میں بولی۔"

ہاں ہاں کچھ گھنٹے۔ "اس نے تصدیق کی۔"

تمہاری بات پر یقین کر کے جارہی ہوں۔ جانتی ہوں کامیٹڈ بندے ہو۔۔ "وہ اسے"  
جتا کر اٹھی۔



یس آئی ایم۔۔ میم "وہ ایک ہاتھ سینے پر رکھ کر مسکراتے ہوئے بولا۔"

او کے سی یو سون "وہ بھی جیسے آئی تھی ویسے ہی اٹھ کر چلی گئی۔"

دارم بھی اپنی کرسی واپس سنبھالتے پوری طرح کام میں مگن ہو گیا۔

گھنٹہ ہی گزرا تھا کہ دروازہ ناک ہوا۔

یس کی آواز پر شہزاد اندر داخل ہوا۔

ہاں بھی شہزاد کیا ہوا؟ "دارم نے اسے ایک نظر دیکھ کر توجہ واپس لیپ ٹاپ پر مرکوز کی۔"

سروہ آپ سے کچھ ضروری بات کرنی ہے "شہزاد انگلیاں آپس میں الجھائے اسکی میز کے قریب آتے جھجھکتے لہجے میں بولا۔

ہاں ہاں بیٹھو خیریت ہے۔۔ پریشان لگ رہے ہو "ایک نگاہ میں ہی وہ شہزاد کی پریشانی بھانپ گیا تھا۔ مخاطب اس سے تھا مگر انگلیاں مسلسل کی بورڈ پر چل رہی تھیں۔

سر وہ ہمارے محلے میں ایک آپا ہیں۔ انہوں نے ہمیں ایف اے کا پڑھایا بھی " ہے۔۔ " اور پھر شہزاد اسے ولیہ کے بارے میں سب بتاتا چلا گیا۔ اسکی بات سن کر دارم چونکا۔

ان کے ہوٹل کا کیا نام ہے؟ " دارم نے اب کی بار لیپ ٹاپ سائیڈ پر کر کے مکمل " توجہ شہزاد پر دی۔

سر۔۔ مصطفیٰ ہوٹل " شہزاد اسکے توجہ دینے پر تھوڑا پر جوش ہوا۔

دارم نے لمحہ بھر کو آنکھیں بند کر کے کھولیں۔ دونوں ہاتھ آپس میں ملا کر مٹھی بنائی اور ہونٹوں کے قریب جمائی۔

وہ جس کے بارے میں اتنے دنوں سے سوچ رہا تھا۔ اس کے بارے میں جاننے کے لئے پریشان تھا۔ اسے اندازہ ہی نہیں تھا کہ اسکے قریب موجود ایک بندہ اسکے ماضی حال سب کے بارے میں واقف ہے۔

گلا کھنکھار کر اس نے ہاتھ نیچے کئے۔

یہ معاشرہ ایسا ہی ہے۔ عورت کی آزادی کی ہر سانس چھیننے والا۔ خیر تم فکر مت کرو۔ میں کوئی حل نکالتا ہوں۔ میرے بہت سے پولیس مین جاننے والے ہیں۔ اور ہاں دلاور کو کہنا ہر پولیس والا ان غنڈوں کے ہاتھوں بکا نہیں ہوتا۔ کچھ کرتے ہیں۔" شہزاد نے سب گتھیاں سلجھادی تھیں۔

بہت شکریہ سر۔۔ مجھے امید تھی کہ آپ ہی کچھ کر سکتے ہیں "شہزاد خوشی سے" جھلملاتے لہجے میں بولا۔

نہیں یار میں نہیں۔۔ وہ۔۔ اوپر والا کرتا ہے۔ ہم تو بس وسیلہ بنتے ہیں "دارم نے" اوپر کی جانب انگلی کرتے اسے باور کروایا۔

یکدم گھڑی پر نظر پڑی تو لچ ٹائم ہونے والا تھا۔

چلو تم کام کرو، مجھے ذرا ضروری کہین جانا ہے۔ میں کچھ دنوں تک تمہیں تسلی بخش حل بتاؤں گا "شہزاد کو مطمئن کر کے وہ اپنی سیٹ سے اٹھا۔

جی جی سر "شہزاد اسے اٹھتے دیکھ کر جلدی سے سیٹ سے اٹھا اور اسکے نکلنے سے پہلے" خود اسکے کمرے سے باہر جا چکا تھا۔

وہ سب اس وقت مشہور ہوٹل میں بیٹھے لپچ کر رہے تھے۔

ہمیں ہر تین ماہ بعد ایسی گیٹ ٹو گیدر رکھنی چاہیے۔ کتنا ریفریشننگ لگ رہا ہے سب " طلحہ کی بات کی سب نے تائید کی۔ وہ سب اپنی اپنی مصروفیات کو ترک کر کے مل بیٹھے تھے اور یہ پروگرام حاجرہ کا تھا۔

تو بس اس پروگرام کو اور یادگار بنانے کے لئے ہم سب کل دارم کے فارم ہاؤس پر دو دن کے لئے جارہے ہیں۔ "حاجرہ نے ایک اور پروگرام ترتیب دیا۔

بالکل۔۔ کل ہی چلتے ہیں "دارم نے فوراً ہامی بھری۔"

شاکر، طلحہ، فائقہ، فضا اور عالم بھی راضی ہوئے۔ فضا اور عالم کی چل دو ماہ پہلے ہی شادی ہوئی تھی۔ باقی سب ابھی کنوارے ہی تھے۔

لیکن پلیز۔۔ ہمیں تمہارے وہاں کے کک کے ہاتھ کا کھانا نہیں کھانا۔ کسی اور کا " ارتنج کرنا ہو گا۔ "عالم نے بے چاری سی شکل بنا کر کہا۔

اسکی دہائی پر دارم کے ذہن کے پردوں پر چادر میں لپٹا چہرہ چھم سے آیا۔

وہ جو اس کے پاس جانے کا بہانہ تلاش رہا تھا۔ اب اچھا بہانہ ملا تھا۔

میرے آفس کا ایک کک ہے اور اسکی بہن ہے۔ میں ان سے بات کرتا ہوں۔ وہ "مان گئے تو دودن کے لئے انہیں لے جائیں گے۔" دارم کی بات پر سب نے سر ہلایا۔

رات کا وقت تھا۔ وہ اپنے کمرے میں بیڈ پر نیم دراز کتاب ہاتھ میں پکڑے کیا پڑھ رہا تھا اسے نہیں معلوم۔ وہ مسلسل ولیہ کو سوچے جا رہا تھا۔ اگر اس نے انکار کر دیا۔

کچھ سوچ کر پاس رکھا موبائل اٹھایا۔ شہزاد کے نمبر پر کال ملائی۔

السلام علیکم! سر۔۔ خیریت "اس نے کبھی شہزاد کو اس وقت کال نہیں کی تھی۔"

اس کا حیران ہونا بنتا تھا۔

ہاں۔۔ اصل میں میرے کچھ کزنز آئے ہوئے ہیں۔ وہ میرے فارم ہاؤس جانا چاہ "رہے ہیں دودن کے لئے۔ ویسے تو میرے کک وہاں موجود ہیں۔ مگر انہیں انکے ہاتھ

کا کھانا کچھ خاص پسند نہیں۔ تو میں سوچ رہا تھا کہ تمہیں ساتھ لے چلوں اور۔۔ وہ تم جو اس لڑکی کا بتا رہے تھے۔ تمہارے محلے والی۔۔ "دارم جان بوجھ کر ولیہ کے لئے لہجے میں سرسری پن لایا۔

جی جی۔۔ ولیہ باجی "شہزاد نے جلدی سے اسکا نام لیا۔"

ہاں ہاں۔۔ وہی۔ کیا وہ چل سکتی ہیں۔ میں چاہ رہا تھا کہ ایک بار مجھے اسکے کھانوں کا "اندازہ ہو جاتا تو میں اس کے لئے کچھ اور سوچ رہا تھا" دارم نے لہجے کو حتی المقدور سرسری ہی رکھا۔

جی جی سر۔۔ بلکہ میں ایسا کرتا ہوں۔ آپ کو ان کا نمبر دیتا ہوں۔ آپ خود تفصیل "سے بات کر لیں۔" شہزاد اسکی شرافت سے واقف تھا اسی لئے فوراً ولیہ کا نمبر دینے کا فیصلہ کر بیٹھا۔ پھر اسے امید تھی کہ دارم اسکے لئے کچھ بہتر سوچ رکھتا ہو گا۔ وہ ولیہ کے لئے یہ موقع ہاتھ سے جانے نہیں دینا چاہتا تھا۔ دکان میں اسکے لئے بس خطرہ ہی خطرہ تھا۔

تم ایسا کرو پہلے ایک بار ان سے اجازت لے لو۔ میرے بارے میں بتادو۔ یہ نہ ہو " کہ وہ برامان جائیں۔ "شہزاد کی باتوں سے اتنا تواںد ازہ ہو گیا تھا کہ ولیہ رکھ رکھاؤ والی ہے۔

جی جی سر میں ان سے پوچھ کر آپکو بتاتا ہوں "شہزاد کو بھی یہی مناسب لگا۔" ٹھیک ہے میں تمہارے میسج کا انتظار کر رہا ہوں۔ کیونکہ کل جانا ہے لہذا آج بات کرنا ضروری ہے "دارم نے سہولت سے کہا۔

جی سر آپ بس دس منٹ انتظار کریں "شہزاد نے کہتے ساتھ ہی فون بند کر کے ولیہ کو فون کیا۔

وہ اس وقت بیٹھی کل کی چیزوں کی لسٹ تیار کر رہی تھی۔ موبائل پر شہزاد کا نمبر دیکھ کر چونکی۔ وقت دیکھا تو رات کے ساڑھے نو کا وقت تھا۔ اس وقت تو وہ کبھی فون نہیں کرتا تھا۔

پریشان ہوتے فون اٹھایا۔

کیا بات ہے؟ گھر میں سب خیر ہے؟" سلام دعا کرتے ساتھ ہی اس نے پریشانی سے استفسار کیا۔

ہاں بابجی۔۔ سب خیر ہے۔ وہ آپ سے کچھ بات کرنی ہے۔ آپ مصروف تو نہیں۔۔۔  
شہزاد کی بات پر وہ تھوڑا ریلیکس ہوئی۔

"ارے نہیں کہو کیا بات ہے"

میرے باس اپنے کزنز کے ساتھ اپنے فارم ہاؤس جا رہے ہیں۔ دو دن کے لئے  
انہیں کک چاہئیں۔ میں نے کچھ دن پہلے آپکا ذکر کیا تھا ان سے تو وہ آپ کو اور مجھے  
لے کر جانا چاہتے ہیں۔ "شہزاد کی بات پر وہ کھٹھکی۔

تم نے میرا ذکر ان سے کیوں کیا تھا؟" ولیہ کے لہجے میں ناگواری آئی۔

آپ وہ بہت بڑے آدمی ہیں۔ میں نے بھتہ خوروں کی وجہ سے اس نے ذکر کیا تھا۔  
کہ وہ ہماری مدد کریں اور آپ کی ان سے جان چھڑوائیں۔ "شہزاد کی بات پر وہ  
مسکرائے بنانہ رہ سکی۔ کس قدر وہ سب اس کا دھیان کرتے تھے۔



شہزاد نے اصل بات ولیہ سے چھپائی۔ جس وجہ سے اس نے دارم سے اس کا ذکر کیا تھا۔

لیکن میں کیسے جاسکتی ہوں۔ دکان کو کون دیکھے گا۔ "سائرہ جو ولیہ کے لئے چائے لے کر آئی تھیں۔ اسکی بات سن کر کھٹھکیں۔

اور ویسے بھی تمہارے پاس ہیں میرے لئے تو اجنبی ہیں "ولیہ نے منع کرنا چاہا۔" اجنبی ہیں مگر اعتبار کے بندے ہیں۔ اور ویسے بھی میں آپکے ساتھ جاؤں گا۔ کیلے " تھوڑی بھيجوں گا۔ وہ آپ سے بات کرنا چاہ رہے ہیں۔ تفصیل بتانے کے لئے۔ آپ کہتی ہیں تو آپ کا نمبر دے دوں۔ اور جہاں تک دکان کی بات ہے وہ دلا اور اور سائرہ خالہ سنبھال لیں گی۔ دودن کی تو بات ہے۔ کیا پتہ یہ موقع آپکے لئے کوئی بہترین مستقبل لے آئے "شہزاد کی بات پر وہ لمحہ بھر کو خاموش ہوئی۔

اچھا میں تمہیں سوچ کر بتاتی ہوں۔ اب پانچ منٹ تو دو "ولیہ شش و پنج میں پڑ گئی۔

پلیز باجی جلدی۔۔ انہوں نے کل نکلنا ہے "شہزاد نے التجائیہ انداز میں کہا۔"

اچھا میں دلاور سے تو بات کر لوں۔ پھر اماں سے پوچھ لوں "اسکی عجلت پہ ولیہ کے" ہاتھ پاؤں پھولے۔

آپ خالہ سے بات کرو۔ دلاور کو میں خود ہی قائل کر لیتا ہوں "شہزاد نے فون بند کیا۔

سائرہ کی استفہامیہ نظریں ولیہ کے چہرے کا طواف کر رہی تھیں۔

کیا ہوا "سائرہ اسکے پاس ہی اسکے بیڈ پر بیٹھ گئیں۔"

ولیہ نے ساری بات ماں کو بتائی۔

بیٹے کبھی کبھی اللہ ہمارے لئے ایسی جگہوں سے سبب بنا دیتا ہے۔ جو ہمارے وہم و گمان میں بھی نہیں ہوتے۔ کیا پتہ اس ایک موقع سے ایسے راستے تجھ پر کھلیں۔ جن کے بارے میں ہم میں سے کسی کا گمان بھی نہ ہو۔ ورنہ کہاں یہ بڑے لوگ اور کہاں ہم۔۔ تو اس کے پاس سے بات کر اور جا۔۔ شہزاد ہے تیرے ساتھ۔ یہاں کل کا کام میں سنبھال لیتی ہوں۔ تو فکر نہ کر۔ اللہ کا نام لے کر چلی جا۔ "سائرہ کی بات پر

اس نے خاموشی سے سر ہلا کر شہزاد کو اپنے باس کو اتنا نمبر دینے کی رضامندی کا میسج کیا۔

بیس منٹ گزر چکے تھے۔ دارم بے چینی سے انتظار کر رہا تھا۔ ابھی وہ دوبارہ فون کرنے کا سوچ ہی رہا تھا۔ کہ شہزاد نے ولیہ کا نام اور نمبر میسج کیا۔ دارم کے چہرے پر ہلکی سی مسکراہٹ بکھری۔ پھر سنجیدہ ہو کر نمبر ملا یا۔

تیسری ہی بیل پر دوسری جانب سے فون اٹھالیا گیا۔ السلام علیکم! "فون کے دوسری جانب نفیس سی آواز بالکل اسی کی طرح ابھری۔" وعلیکم سلام!" اس نے گلا کھنکھار کر جواب دیا۔

میں دارم ملک بات کر رہا ہوں۔ شہزاد میرے آفس میں جاب کرتا ہے "دارم" نے اپنا تعارف کروایا۔

جی سر۔ "مختصر جواب جبکہ دارم کو اسے سنتے رہنے کی خواہش جاگ رہی تھی۔"

میرا خیال ہے شہزاد آپ سے میرا آپ کا نمبر لینے کا مقصد ڈسکس کر چکا ہے۔ تو کیا"

آپ کل جاسکتی ہیں میرے فارم ہاؤس پر۔ ان فیکٹ میری تین فی میل کزنز بھی ہیں۔ اور ہم بہت شریف سے لوگ ہیں۔ آپ کو کسی بھی قسم کی ان سیکیورٹی نہیں ہوگی۔ آپ میری ذمہ داری ہیں۔ آپ کو پوری عزت و احترام سے وہاں رکھا جائے گا۔" دارم کی گھمبیر آواز اور شائستہ لہجہ ولیہ کے بے جد بھلا لگا۔ وہ نہیں جانتی تھی کہ اسکی عمر کیا ہے۔ نہ اسے اس سے مطلب تھا۔

جی سر۔ بس مجھے یہی پریشانی تھی۔ خیر آپ مجھے وقت بتا دیجئیے گا۔ مین اور شہزاد آجائیں گے" ولیہ نے دھیمے لہجے میں کہا۔

نہیں آپ کو ضرورت نہیں آپ بس صبح گیارہ بجے تک تیار رہئیے گا۔ میرا ڈرائیور آپ دونوں کو پک کر لے گا۔ اور آپ میرا نمبر اپنی مدر کو دے سکتی ہیں۔

تاکہ وہ کانٹیکٹ کرنا چاہئیں تو کر لیں" دارم کے اتنے فکر مند لہجے نے ولیہ کو تھوڑا سا مطمئن کیا۔

جی ضرور۔ ٹھیک ہے سر۔ آپ کا دودن کا مینیو کیا ہو گا۔ مجھے تھوڑا سا اندازہ ہو۔  
جائے تو آسانی ہو گی۔" ولیہ نے پروفیشنل انداز میں پوچھا۔

باربی کیو ہی ہو گا۔ باقی ہم اتنی مشکل ڈشز نہیں کھاتے میں زیادہ دیسی کھانے ہی"  
پسند کرتا ہوں۔ تو آپ کو مشکل نہیں ہو گی" دارم نے پھر سے اسکی مشکل آسان کی۔  
جی سر بہتر" ولیہ نے پھر مختصر جواب دیا۔ دارم کو اس کے اتنا مختصر بولنے پر چڑھوئی۔"  
پھر خیال آیا وہ کون سا اسے برسوں سے جانتی ہے۔ ان کے درمیان تعلق ہی کیا ہے۔  
او کے سر اللہ حافظ" ولیہ نے دوسری جانب خاموشی محسوس کر کے فون بند کرنا"  
مناسب سمجھا۔

جی۔۔ کل ملتے ہیں پھر۔ اللہ حافظ" دارم نے خود کو سرزنش کی اور فون بند کر دیا۔"  
یہ کیا ہو رہا تھا کیوں ہو رہا تھا۔ ابھی وہ دودن اس کے علاوہ کچھ اور سوچنا نہیں چاہتا تھا۔ وہ  
دل پھینک تو ہر گز نہیں تھا۔ ورنہ ہزاروں لڑکیاں اور ہزاروں موقع تھے۔ پھر یہ  
پہلی بار دل کس ڈگر پر چل پڑا تھا۔

اس نے ولیہ کے نمبر کو ایک بار پھر دیکھا اور حیات کے نام سے سیو کر لیا۔

پہلی بار۔۔ زندگی میں پہلی بار کسی کے لئے دل یوں اسے تنگ کرنے پہ تلا تھا۔  
اگلے دن ساڑھے دس بجے وہ تیار تھی۔ دوسوٹ رکھ لئے تھے۔ اور باقی کچھ کھانے  
پکانے سے متعلق سامان۔ پہلی باریوں گھر سے باہر اکیلی جا رہی تھی تو دل تھوڑا  
پریشان تھا۔ دلاور کو نجانے شہزاد نے کیا کہہ کر آمادہ کیا تھا کہ اس نے ولیہ سے کوئی  
باز پرس نہیں کی۔

دھیان سے رہنا بیٹا "سائرہ نے اجازت تو دے دی تھی مگر پریشان بھی تھیں۔"  
وہ سب اس وقت صحن میں چارپائی پر بیٹھے شہزاد کا انتظار کر رہے تھے۔  
اماں کو تنگ مت کرنا۔ ان کا ہاتھ بٹا دینا "ولیہ نے یمینہ کو نصیحت کی۔"  
آپا آپ فکر مت کریں۔۔ میں اماں کی مدد کروادوں گی "یمینہ نے اسے تسلی  
دلائی۔

گیارہ بجنے ہی والے تھے جب بیرونی دروازہ کھٹکا۔ مصطفیٰ فوراً دروازے کے قریب  
گیا۔

"کون"

میں شہزاد باج سے کہو آجائے "شہزاد کی آواز دروازے کے پار سنائی دی۔"  
اچھا بھائی "مصطفیٰ نے دروازہ وا کر کے شہزاد سے مصافحہ کیا۔ اور پھر تیزی سے اندر"  
کی جانب برہا۔

آپا شہزاد بھائی آئے ہیں۔ "اس نے ولیہ کو اطلاع دی۔ سائرہ نے بڑھ کر ڈھیروں"  
قرآنی آیات اس پر پڑھ کر پھونکیں۔

اللہ کی امان میں "دروازہ پار کرتے وہ شہزاد کے ساتھ ہوئی۔"

شہزاد نے فوراً اس کا چھوٹا سا سفری بیگ پکڑا دینا ہاتھ میں پکڑا۔ بائیں ہاتھ میں  
اس کا اپنا ویسا ہی چھوٹا سا بیگ تھا۔ چادر کو پوری طرح لپیٹے ولیہ شہزاد کے ہمقدم تھی۔  
گاڑی میں روڈ پر ہے "شہزاد نے ساتھ چلتے اسے کہا۔"

ولیہ نے ہولے سے سر ہلایا۔

تھوڑی ہی دیر میں مین روڈ آگئی۔ سفید چمپاتی کرو لانا کے سامنے کھڑی تھی اور ساتھ ہی باوردی ڈرائیور بھی۔

سلام کرے اس نے آگے بڑھ کر شہزاد سے دونوں بیگ تھامے۔ شہزاد نے پچھلی جانب کا دروازہ کھول کر ولیہ کو بیٹھنے کا اشارہ کیا۔ وہ خاموشی سے بیٹھ گئی تو شہزاد نے دروازہ بند کیا اور خود ڈرائیور کے ساتھ والی پسینجریٹ پر بیٹھ گیا۔

یہ گاڑی دارم کے آفس کی گاڑی تھی۔ لہذا شہزاد ڈرائیور کو اچھے سے جانتا تھا۔ وہ دونوں باتوں میں مصروف ہو گئے اور ولیہ باہر بھاگتے دوڑتے نظاروں میں مگن ہو گئی۔

بیس منٹ بعد گاڑی ایک خوبصورت اور عالیشان گھر کے سامنے رکی۔

آپ دونوں بیٹھیئے میں سر سے پوچھ کر آتا ہوں۔ پھر آپ دونوں میرے " ساتھ ہی فارم ہاؤس تک چلیں گے " ڈرائیور نے شائستہ لہجے میں شہزاد سے کہا۔  
ٹھیک ہے " شہزاد کے کہتے ہی وہ دروازہ کھول کر باہر نکلا۔ "



ولید گردن موڑے گھر کے اندرونی حصے کو دیکھ رہی تھی جہاں پہلے سے ہی دو گاڑیاں کھڑی تھیں۔ اور تین گاڑیاں گھر سے باہر موجود تھیں۔ ڈرائیور جیسے ہی اندرونی حصے کی جانب بڑھا۔ چند منٹ بعد چھ لوگ گھر کے اندرونی حصے سے برآمد ہوئے جن میں تین فیشن ایبل لڑکیاں اور چار اونچے لمبے خوب رو سے لڑکے برآمد ہوئے۔ شہزاد انہیں باہر آتا دیکھ کر فوراً گاڑی سے باہر نکلا۔ ولید کچھ کنفیوز سی ہوئی۔ کیونکہ وہ سب انکی گاڑی کی ہی جانب دیکھ رہے تھے۔ ولید نے اب کی بار چہرہ موڑ کر سامنے دیکھنا شروع کر دیا۔ وہ پہلی بار اتنے امیر لوگوں کے بیچ تھی۔

پتہ نہیں مجھے ان سے بات کرنے کا سلیقہ بھی آئے گا کہ نہیں "اب تھوڑا سا گھبرا" رہی تھی۔ حالانکہ یہ اسکی سرشت نہیں تھی۔ وہ مشکل سے مشکل وقت میں بھی خود اعتمادی کا مظاہرہ کرتی تھی۔

ولید کی نظر اب شہزاد پر پڑی جو کسی سے بغلگیر ہو رہا تھا۔ پھر اس لڑکے نے باری باری شہزاد کا تعارف باقی سب سے کروایا۔ اور ایک اچھٹی نگاہ گاڑی میں بیٹھی خود کو تکتی ولید پر ڈالی۔ ولید نے پھر چہرہ دائیں جانب موڑ لیا۔

یا اللہ میں نے شہزاد سے اسکے باس کی عمر کا کیوں نہیں پوچھا یہ سب تو بہت ینگ " ہیں۔ ہاں کیا پتہ انکے بچے ہوں۔ " وہ خود سے مفروضے گھڑنے لگی۔ ہاتھوں کی انگلیوں کو اضطرابی انداز میں مروڑ رہی تھی۔

میں بیٹھی ہی ہوں کہ باہر نکل آؤں۔۔۔ یہ شہزاد کا بچہ بھی جا کر چپک گیا " ہے۔۔۔ کتنا برا لگتی ہے انہی کی گاڑی میں ٹھاٹھ سے بیٹھی انہیں نظر انداز کر رہی ہوں " وہ شہزاد کو کوسنے لگی۔

ابھی وہ اسی ادھیڑ بن میں تھی کہ کیا کرے کیا نہ کرے کہ شہزاد اسکی جانب والے دروازے کی جانب آیا۔

باجی ایک منٹ باہر آؤ گی میں آپ کو باس سے ملوادوں " شہزاد دروازہ کھولے اسے " باہر آنے کی درخواست کر رہا تھا۔ وہ لب بھینچے کانپتے وجود سے باہر آئی۔ جو بھی تھا مال دار لوگوں سے ملتے ایک فطری کمپلیکس کا حملہ ہر غریب پر ہوتا ہے۔

مگر وہ دل ہی دل میں خود کو ہمت دلارہی تھی۔

باہر نکل کر اس نے اپنا رخ انکی جانب کیا جواب خود گاڑی کی جانب آرہے تھے۔ ان میں ایک لڑکا اور ایک ماڈرن سی لڑکی ہی اسکی جانب بڑھے باقی سب اپنی جگہ کھڑے تھے۔

ولیعہ اپنی جگہ پر ہی کھڑی رہی۔

السلام علیکم "اس نے انکی جانب دیکھتے آواز کی لرزش پر قابو پایا۔"

وعلیکم سلام۔۔۔ ولیعہ۔۔۔ "لڑکی آگے آتی اسکی جانب ایسے بڑھی جیسے وہ بچپن کی سہلیاں ہوں۔ ولیعہ نے اسکے جوش پر ایک مصنوعی مسکراہٹ چہرے پر سجا کر اثبات میں سر ہلایا۔ حاجرہ نے آگے بڑھ کر یکدم اسے گلے سے لگایا۔

ولیعہ اس قدر پر جوش استقبال کے لئے تیار نہ تھی۔ اسکے چہرے کی حیرت دارم سے چھپی نہ رہی۔ وہ بمشکل مسکراہٹ چھپا گیا۔

یو آر سوپریٹی۔۔۔ میں دارم کی کزن ہوں "اس نے خود ہی اپنا تعارف کروایا۔"

باجی یہ میرے باس سردارم ہیں "شہزاد نے دارم کی جانب اشارہ کرتے ولیعہ کو بتایا۔

کیسی ہیں آپ۔ بہت شکریہ آپ نے آنے کی حامی بھری۔ "اونچا لمبا خوبصورت" نین نقوش والا دارم اسی شائستہ لہجے میں ولیہ سے مخاطب ہوا جس لہجے میں رات میں وہ فون پر بات کر رہا تھا۔

نہیں پلیز "ولیہ نے نظریں جھکا کر بس اسی قدر کہا۔"

بھئی یہ دو دن تو اور بھی اچھے گزرنے والے ہیں۔ تمہاری کوکنگ کی دارم بہت "تعریف کر رہا تھا" حاجرہ کی بات پر ولیہ چونکی۔۔ شہزاد نے بھی حیران ہو کر دیکھا۔ اس نے کب ولیہ کے ہاتھ کے بنے کھانے کھائے۔ اب ولیہ کی حیرت میں ڈوبی نظریں دارم کی جانب اٹھیں۔

شہزاد کافی تعریف کرتا ہے آپکی تو وہی میں نے حاجرہ سے ڈسکس کیا "دارم نے" کھا جانے والی نظروں سے حاجرہ کو دیکھا۔ جسے رات میں ہی اس نے بریانی کھانے والے دن کا واقعہ بتایا تھا۔ مگر ابھی وہ شہزاد اور ولیہ کے سامنے یہ بات نہیں کرنا چاہتا تھا۔

چلیں آپ لوگ بیٹھیں۔۔ ہم نکلتے ہیں "اس سے پہلے کے حاجرہ مزید کوئی گل" افشانی کرتی دارم نے فوراً انہیں ادھر ادھر کیا۔

ہاں چلو۔ اب فارم ہاؤس میں ملاقات ہوگی "حاجرہ کے پیچھے ہٹتے ولیہ نے سکھ کا" سانس لیا۔ وہ ایک دم گھلنے ملنے والی نہیں تھی۔ ریزروسی پر سنیلٹی تھی اس کی۔ وہ سب مختلف گاڑیوں میں بیٹھتے فارم ہاؤس کی جانب چل پڑے۔

کیا ضرورت تھی تمہیں یہ بات کہنے کی کہ مجھے اسکے کھانے بہت پسند ہیں "حاجرہ" دارم کی گاڑی میں اسکے ساتھ موجود تھی۔

تو کیا نہیں ہو؟ "اس نے بھول پن سے پوچھا۔۔ پہلی بار وہ دارم کو یوں جھنجھلاتے" دیکھ رہی تھی۔ وہ تو لوگوں کی پرواہ کرنے والا ہی نہیں تھا۔ کون کیا کہتا ہے کیا سوچتا ہے۔۔ پھر۔۔ حاجرہ نے آنکھیں سکیر کے اس کی جھنجھلاہٹ سے لطف اٹھایا۔

ہر بات ہر ایک کے سامنے نہیں کرتے۔۔ اسے نہیں پتہ کہ میں نے اسکے ہوٹل "سے کبھی کچھ کھایا ہے۔ وہ شہزاد کے سامنے میرے لئے بالکل اجنبی ہے" وہ خود بھی

حیران تھا کہ اسے کیوں اس بات کی پرواہ ہو رہی ہے اگر وہ اسے کے سامنے کھل جائے کہ وہ اسے پہلے سے جانتا ہے یا نہیں۔

ہر ایک یا۔۔۔۔۔"حاجرہ نے اسے دیکھتے جان بوجھ کر بات ادھوری چھوڑی۔" دارم کو لگا وہ کچھ زیادہ ری ایکٹ کر گیا ہے۔ فوراً بات پلٹ کر حاجرہ کا دھیان کہیں اور لگایا۔ ابھی تو وہ بھی اپنی کیفیات کو کوئی حتمی سند نہیں دے پا رہا تھا کسی اور کو کیا بتاتا۔

گھنٹے کے بعد گاڑی ایک بہت پر سکون، خاموش اور ہرے بھرے علاقے میں پہنچی۔ دور تک آبادی بہت کم تھی۔ یہ پر فضا سا علاقہ ولیہ کو بے حد بھلا لگا۔

نجانے اللہ کی تقسیم میں یہ تضاد کیوں ہے؟"خود سے مخاطب وہ ان امیروں کے "ٹھاٹھ دیکھ کر حیران تھی۔ جہاں غریب ایک چھت کے لئے ترستے ہیں۔ وہیں ایسے لوگ بھی ہیں جو نجانے کتنی چھتوں کے مالک ہیں۔ اس نے ایک گہری سانس کھینچی۔ شہزاد اور گاڑی کا ڈرائیور دونوں باتوں میں مگن تھے۔

اسے موقع نہیں ملا شہزاد کو گھر کئے کا کہ اس نے اپنے باس کی عمر کے بارے میں اسے کچھ نہیں بتایا تھا۔ اسکی بوکھلاہٹ کی اصل وجہ یہی تھی۔ وہ تو یہی سوچے بیٹھی تھی کہ کوئی عمر رسیدہ شخص ہو گا۔ مگر اس خبر و شخص کو باس کی صورت میں دیکھ کر

وہ

گھبراتی نہ تو اور کیا کرتی۔

گاڑی ایک بڑے سے دروازے سے گزر کر ایک بہت بڑے ہائی وے پہ رواں دواں تھی۔ ارد گرد خوبصورت لان تھے جنہیں کچھ مصنوعی چیزیں لگا کر اور بھی جاذب نظر بنایا ہوا تھا۔

وہ اس جگہ کی خوبصورتی کو سراہے بغیر نہ رہ سکی۔ جس کا بھی ذوق تھا بہت اعلیٰ تھا۔ کچھ دور جا کر تھوڑا سا رہائشی حصہ تھا۔ سفید ماربل سے بنا وہ رہائشی حصہ ہرے بھرے درختوں کے درمیاں بے حد بھلا معلوم ہو رہا تھا۔

گاڑی رکتے ہی ولیہ اتری۔ اسکے آگے ان سب کی گاڑیاں بھی رک چکی تھیں۔ حاجرہ کو دارم نے ولیہ کے پاس بھیجا۔ وہ اسے لئے فضا اور فائقہ سے ملانے لے آئی۔

وہ دونوں بھی گرجوشتی سے اس سے ملیں۔ ولیہ کو یہ دیکھ کر اور بھی اطمینان ہوا کہ وہ سب امیروں کی طرح نک چڑھی اور مغرور نہیں تھیں۔ بلکہ ولیہ سے ایسے پیش آرہی تھیں جیسے اسکی دوست ہوں۔

وہ سب رہائشی حصے کے اندر آچکے تھے۔ تین چار ملازم انکے سامان لئے دارم کی ہدایات پر مختلف کمروں میں پہنچا رہے تھے۔

میراروم وہی ہو گا جو میں ہر بار لیتی ہوں "حاجرہ دارم کو ہدایات دے کر دھونس بھرے لہجے میں بولی۔

اچھایار "دارم نے عجلت میں کہا۔"

شہزاد اور آپ آئیں مس آپ کو روم دکھا دوں "دارم نے شہزاد اور پھر اس سے "مخاطب ہو کر کہا۔ ولیہ شہزاد کی پیروی میں چل پڑی۔

دارم دیکھ رہا تھا کہ وہ بہت خاموش طبع ہے۔ حاجرہ، فائقہ اور فضا کی باتوں کا جواب بھی وہ ہوں ہاں کے علاوہ نہیں دے رہی تھی۔



یہ والا روم آپ کا ہے۔ یہ شہزاد کا "اس نے دو کمروں کی جانب اشارہ کیا۔ ولیہ کو اس" کاریڈور میں آنے سامنے موجود سب کمرے ایک جیسے ہی لگ رہے تھے۔

آپ چاہئیں تو فریش ہو لیں "دارم پھر اس سے مخاطب ہوا۔ ولیہ مسلسل نظریں "دارم کے علاوہ باقی سب جگہوں پر گھوم رہی تھی۔

جی۔۔ پھر آپ ہمیں کچن کا بتا دیجئیے گا تا کہ دوپہر کا کھانا ٹائم پہ تیار کر لیں "ولیہ نے "پھر سے پروفیشنل انداز میں کہا۔

جی ضرور "دارم کے کہتے ساتھ ہی وہ اپنے روم میں آگئی۔ ملازم اس کا بیگ رکھ کر "جاچکا تھا۔ اتناویل فرنشڈ کمرہ تو وہ کبھی خواب میں بھی نہیں سوچ سکتی تھی۔ دبیز قالین۔۔ خوبصورت آف وائٹ اور گولڈن رنگ کے امتزاج سے بنا بیڈ۔۔ کمرے میں فرنیچر کی بھرمار نہیں تھی۔ بیڈ کے علاوہ دو خوبصورت لکڑی کی کرسیاں موجود تھیں۔ بیڈ کے ساتھ اسی طرز کے سائیڈ ٹیبل تھے۔ کمرے کی کھڑکی پچھلے باغ کی جانب کھلتی تھی۔

ولیہ ہولے سے چلتی بیڈ پر آکر بیٹھی۔ وہ اس مقام پر آکر بھی اپنی اوقات نہیں بھول رہی تھی۔ وہ ملازم تھی اور بس۔۔

بیڈ سے اٹھ کر وہ تیزی سے واش روم کی جانب بڑھی۔ جس کا دروازہ کھلا تھا۔ چادر وہ پہلے ہی اتار کر بیڈ پر رکھ چکی تھی۔ منہ دھو کر تھوڑا خود کو چاک و چوبند کیا۔ بیگ سے چادر نما دوپٹہ اتارا۔۔ واش بیسن کے شیشے میں خود کا جائزہ لیا۔ یکدم نگاہوں میں حاجرہ، فضا اور فائقہ کی ڈریسنگ لہرائی۔ جدید تراش خراش کی شرٹس کے ساتھ کیپری پہنے ہوئے تھیں۔ دوپٹے سرے سے تھے ہی نہیں۔ اس نے سر جھٹکا۔ اس نے اپنے ہینڈ بیگ میں سے موبائل نکال کر سائرہ کو اپنے ادھر پہنچ جانے کی اطلاع دی اور دروازے کی جانب بڑھی۔ آہستہ سے دروازہ کھول کر باہر آئی۔ سمجھ نہیں آئی کون سا کمرہ شہزاد کا تھا۔ سب کمروں کے دروازے ایک سے تھے۔ وہاں آمنے سامنے چھ کمرے بنے تھے۔

کچھ جھجک کر اپنے ساتھ والے کمرے کا دروازہ کھٹکھٹایا۔

یہی غالباً دارم نے بتایا تھا۔ ایک بار ناک کر کے وہ انتظار میں کھڑی تھی کہ اندر جانے کی اجازت ملے تو وہ جائے یا شہزاد باہر آئے۔

ابھی وہ سوچ ہی رہی تھی کہ دروازہ جھٹکے سے کھلا۔

وہ جو سامنے شہزاد کو دیکھنے کی امید کرتے ہوئے دروازے کی جانب پلٹی دارم کو سامنے کھڑے دیکھ کر بوکھلائی۔

اوہ سوری۔۔ وہ میں سمجھی یہ شہزاد کا روم ہے "اس نے جلدی سے اپنی بوکھلاہٹ" پر قابو پاتے وضاحت کی۔

اُس اوکے میم۔۔ شہزاد کا روم اس طرف والا ہے "اس نے ولیہ کے ہی ساتھ" کمرے کے دوسری جانب اشارہ کیا۔ مخصوص نرم سی مسکراہٹ چہرے پر سجائے اس نے ولیہ کی راہنمائی کی۔

تھینکس "ولیہ نے اسکی گھنی مونچھوں تلے تراشیدہ لبوں پر کھلنے والی مسکراہٹ سے" نظر چرائی۔ تیزی سے وہ دوسرے دروازے کی جانب بڑھی۔ دارم اپنے کمرے کا

دروازہ بند کر کے کاریڈور سے گزر کر جا چکا تھا۔ ولیہ نے بے اختیار اسکی چوڑی پشت کو دیکھا۔ بلیو جینز اور لمین کلر کی ٹی شرٹ پہنے وہ حسین مرد تھا۔

یاشاید بے تحاشا دولت لوگوں کو حسین بنادیتی ہے۔

ولیہ کے سوچنے کی رفتار ان لمحوں میں بہت زیادہ ہو چکی تھی۔ شہزاد کے باہر آتے ہی وہ اسکے ساتھ مین ہال کی جانب آئی۔

دارم اپنے کزنز کے ساتھ وہاں پہلے سے موجود تھا۔ سب باتوں میں مصروف تھے۔ دارم انہیں آتا دیکھ کر اٹھا اور ایک جانب اشارہ کر کے کچن میں لے آیا۔

یہ ان دو دونوں کے لئے آپ دونوں کا ہوا۔ اسکی ذمہ داری آپ دونوں کے "کندھوں پر" دارم نے خوش اخلاقی سے کچن میں داخل ہوتے کہا۔

وہ دونوں بھی اسکے پیچھے آئے۔ کشادہ، جدید طرز کا بنایہ کچن ولیہ کو بے حد بھلا لگا۔

دارم کے انداز پر وہ ہولے سے مسکرائی۔ دارم نے کسی قدر حسرت سے اسکی خوبصورت سی مسکان دیکھی۔

او کے سر "شہزاد کی آواز نے اسکی محویت توڑی۔"

پلیز اگر اس وقت چائے بنا دیں تو مہربانی ہوگی۔ "دارم نے دونوں کو مخاطب کیا۔"

کوئی اسنیکس بھی چاہئیں اسکے ساتھ؟ "ولیہ نے فریج کی جانب بڑھتے سوال کیا۔"

پھر کھولنے سے پہلے اسکی جانب دیکھا جیسے اجازت چاہی ہو۔

اب سے یہاں کی ہر چیز آپ دونوں کی جب چاہئیں کھولیں۔ جیسے چاہے استعمال "کریں۔۔۔"

مجھ سمیت "دل کے کونے سے آخری جملے کی بازگشت سنائی دی۔ جسے فی الحال دارم "نے ڈپٹ کر چپ کر وایا۔

"اسنیکس بنانا چاہئیں تو ویل اینڈ گڈ"

او کے بس بس منٹ میں ہم لاتے ہیں "ولیہ نے فریج میں موجود چیزوں کا جائزہ "لیتے ہوئے مصروف انداز میں کہا۔

ایک مسکراتی نظر اس پر ڈال کر وہ کچن سے چلا گیا۔

آدھے گھنٹے بعد شہزاد لوازمات سے سچی ٹرائی لے کر سیٹنگ روم میں آیا۔

دارم کے ملازم اسکے آنے سے پہلے ہی ضرورت کی ہر چیز لے کر آچکے تھے۔ لہذا ان سب کو مد نظر رکھتے ولیہ نے جلدی سے ایک چیز سینڈویچ اور ساتھ میں کوکونٹ بسکٹس اوون میں بنالیے۔ گرم گرم کوکونٹ بسکٹس کا ایروما پورے سیٹنگ لاؤنج میں پھیل چکا تھا۔

واہ۔۔۔۔۔ خوشبو اتنی لاجواب ہے تو ذائقہ کیا ہوگا "شا کرنے خوشبو کو آنکھیں بند کر کے اچھے سے محسوس کرتے کہا۔  
شہزاد نے سب کو چائے سرو کی۔

بھی تمہاری باجی کے تو ہم ابھی سے قائل ہو گئے "حاجرہ نے بھی بسکٹس سے " لطف لیتے ہوئے شہزاد کو مخاطب کیا۔ جو مسکراتے ہوئے انکی تعریف وصول کر رہا تھا۔

دوپہر کا مینیو بتادیں "شہزاد متودب ہو کر ایک جانب کھڑا پوچھنے لگا۔

بریانی بنالو "دارم کادل تو ولیہ کی بریانی پہ ایسا آیا تھا کہ اسی کی فرمائش کر بیٹھا۔"

ہاں ٹھیک ہے۔۔ رات میں باربی کیورکھ لیتے ہیں "باقیوں نے بھی تائید کی۔"

جی "شہزاد مڑ کر جانے لگا کہ دارم کی آواز پر رکا۔"

تم نے اور ولیہ نے چائے لی؟ "اس کے استفسار پر وہ خاموش ہی رہا۔"

چلو "اسے ایک نظر تاسف سے دیکھتا وہ اسکے ساتھ کچن کی جانب ہولیا۔"

جہاں ولیہ چیزیں سمیٹ رہی تھی۔ اور فارم ہاؤس کی ہی ایک ملازمہ اسکا ہاتھ بٹارہی تھی۔

دوپٹہ سر سے ڈھلک کر کندھوں پر موجود تھا۔ اس نے بھی ٹھیک نہیں کیا۔ اطمینان تھا کہ اب کوئی اس جانب نہیں آئے گا سوائے شہزاد کے۔ وہ مگن سی اس لڑکی کے ساتھ باتوں میں بھی مصروف تھی۔

کچن کی جانب آتی ہوئی اسکی آواز دارم کو بے حد بھلی لگی۔

تو میڈم بولتی بھی ہیں مگر اپنی مرضی سے اور اپنی مرضی کے لوگوں سے "دارم کے" لبوں پر ہولی سی مسکراہٹ جھلکی۔ کچن میں داخل ہوتے ہی وہ ٹھٹھکا۔ بالوں کا اونچا سا جوڑا بنائے

دروازے کی جانب پشت کئے وہ سنک کے پاس کھڑی دھلے برتنوں کو کپڑے سے صاف کر رہی تھی۔ دارم کی نظر اسکی گردن کی پشت پر موجود تل پر لمحے بھر کو ٹھٹھکی۔ پھر نظر موڑ کر اس نے ہولے سے کچن کا دروازہ بجایا۔

وہ تیزی سے مڑی۔ دارم کو نظریں جھکائے دروازے کے قریب دیکھ کر ہاتھ سرعت سے دوپٹے کی جانب گیا۔

شہزاد بھی دارم کے پیچھے کچن کے دروازے میں نمودار ہوا۔

آپ لوگوں کو میں صرف کام کے لئے نہیں لایا۔ پلیز جو بھی کھانا پینا ہو۔ آپ "سہولت سے لے سکتے ہیں۔ مجھے خوشی ہوگی کہ جیسے میں آپ لوگوں کو اپنا سمجھ کر یہاں لایا ہوں۔ آپ بھی اس جگہ کو اپنا ہی سمجھیں گے۔ سو پہلے چائے لیں۔ اسکے بعد کچھ اور کیجئے گا۔ دوپہر اور رات کا مینیو میں نے شہزاد کو بتا دیا ہے۔" آخر میں



اس نے نگاہ اٹھا کر اسکی جانب دیکھا جو ہاتھوں کو باندھے۔۔ اب نظریں جھکائے کھڑی تھی۔

جی "اففف پھر وہی مختصر جواب۔ دارم نے ایک خشمگین نگاہ اسکے جھکے سر پر ڈالی۔" مڑ کر شہزاد کو اندر آنے کا راستہ دیا اور خود نکل کھڑا ہوا۔

ولیہ کو شہزاد کے باس کی بولتی نظریں ذرا اچھی نہیں لگ رہی تھیں۔

پتہ نہیں ایسے کیوں گھورتا ہے۔ شہزاد کو گھورے وہ اس کا مستقل ملازم ہے۔۔ میں "تو نہیں ہوں" چائے نکالتے وہ مسلسل اسے سوچ رہی تھی۔

ہاں مگر اچھا ہے۔۔ عزت کرنا جانتا ہے۔ اور اسی لئے اچھا بھی لگا ہے "چائے پیتے۔" وہ اپنی سوچوں میں مگن تھی۔

دوپہر کا کھانا کھا کر وہ سب پچھلے باغ میں بنے سوئمنگ پول کی جانب آگئے۔

قہقہے، ہنسی مذاق۔۔ کتنی بے فکری تھی انکے لہجے میں۔ لڑکیاں ڈیک چیئرز پر

براجمان تھیں جبکہ سب لڑکے سلیو لیس شرٹس اور برمودہ پہنے سوئمنگ کرنے میں مگن تھے۔

ولہ اس وقت فارغ تھی۔ کچن سے نکل کر وہ یوں ہی پچھلے حصے کی جانب آئی۔ وہ نہیں جانتی تھی کہ وہ سب بھی وہاں ہیں۔ رہائشی کمروں کے آگے دالان ساموجود تھا جہاں بے حد خوبصورت پودے اور بیلین لیٹی ہوئی تھیں۔ وہ انہی کو دیکھتی۔ مگن اس حصے کی جانب آئی جہاں سے کچھ دور سوئمنگ پول نظر آتا تھا۔

ایک یہ ہیں۔۔۔ فکر وفاقے سے آزاد زندگی کا مزہ بھرپور انداز میں لے رہے ہیں۔ اور ایک ہم جیسے ہیں۔ صبح اسی فکر سے ہوتی ہے کہ آج چیزیں بکیں گی کہ نہیں۔ اور رات اس فکر پر ختم ہوتی ہے کہ کل کا کیا بنے گا۔ "ایک پلر کے ساتھ ٹیک لگائے وہ ان سب کو حسرت سے ہنستے زندگی کو جیتے دیکھ رہی تھی۔

اس بات سے انجان کے پول سے باہر آکر دارم جو ایک چئیر پر بیٹھا تو لیے سے ہاتھ منہ صاف کر رہا تھا۔ اسکی نظریں ولہ کے چہرے پر ہی ٹکی تھیں۔

اور جیسے ولہ اسکی نظروں سے انجان تھی۔ اسی طرح وہ حاجرہ کی نظروں سے انجان تھا۔

جواسکی ولیہ پر بار بار اٹھنے والی نظروں سے بہت کچھ جان گئی تھی۔ اپنی چیئر سے اٹھ کر وہ اسکے پاس آئی۔ ایک بازو کی کہنی اسکے دائیں کندھے پر ٹکائے اسکے کان کے قریب جھکی۔ دارم نے یکدم چونک کر نظروں کا رخ پھیر کر حاجرہ کو دیکھا۔

بات کیا ہے باس؟" ولیہ کے لہجے کی شرارت پر دارم نے بھنویں اچکائیں۔

کون سی بات؟" اسکے سوال پر اس نے بھی سوال کیا۔

بات معدے سے ہو کر دل پر لگ گئی ہے" اسکی شرارت میں ڈوبی بات کو وہ ایسے " نظر انداز کر گیا جیسے واقعی کچھ نہیں۔

کس کے معدے۔۔۔ کیا بد ہضمی ہو رہی ہے تمہیں۔۔۔ میرے خیال سے بریانی " میں ایسا کچھ نہیں تھا " دارم نے حتی المقدور لہجے کو سرسری رکھا۔ مگر سنجیدہ چہرے کے ہمراہ جیسے وہ اپنی مسکراہٹ چھپانے کی کوشش کر رہا تھا حاجرہ سے چھپا نہیں رہ سکا۔

بکو اس نہ کرو۔۔۔ ہمارے لئے تو نہیں مگر تمہارے لئے اس بریانی میں بہت کچھ " تھا۔ "سیدھے ہوتے اسکے کندھے پر دھپ ماری۔

اچھا مثلاً۔ وضاحت پلیرز "محبوب نہ سہی محبوب کا ذکر ہی سہی۔"

مجھے چکر دے رہے ہو مجھے "وہ اپنی جانب انگلی کر کے حیرت سے بولی۔"

تمہیں کافی چکر چڑھ چکے ہیں۔ پہلے انہیں اتارو۔۔ "اپنی جگہ سے اٹھ کر کھڑے"

ہوتے اب وہ ہاتھ سینے پر باندھے کھڑا تھا۔

کھوج تو میں لگا کر رہوں گی "اس نے بھی دھمکی دی۔"

دارم نے اس کے تمللانے پر قہقہہ لگایا۔ یہ پہلی بار تھا کہ وہ کسی طرح اس کے ہاتھ نہیں

آ رہا تھا۔ ورنہ وہ ہمیشہ ہر بات ایک دوسرے سے ڈسکس کرتے تھے۔

ولیہ نے اپنے خیالوں سے چونک کر دارم کو قہقہہ لگاتے دیکھا۔

لگتا ہے ان کی کوئی سیٹنگ ہے "وہ ان دونوں کو آپس میں زیادہ باتیں کرتے"

دیکھتی تھی۔ باقی سب ہوتے تھے۔ مگر وہ دونوں زیادہ فرینک لگتے تھے۔

مجھے کیا "اپنی بات پر خود کو سرزنش کی۔ اور مڑ کر اندر کی جانب چلی گئی۔"

رات کی بھی تو تیاری کرنی تھی۔

رات میں وہ ہر چیز کو مصالحہ پہلے سے لگا چکی تھی۔

دارم نے انگلیٹھی اور کھانے کی ٹیبل کا اہتمام باہر لان میں ہی کر دیا تھا۔

ایک جانب کرسیاں لگا کر وہ لوگ بیٹھے تھے اور انکے سامنے شہزاد اور ولیہ تیزی سے ہاتھ چلاتے۔ کباب،، تکے بنا رہے تھے۔

باجی یہ دیکھو صحیح رکھیں ہیں نا "شہزاد سیخیں انگلیٹھی پر رکھتے اس سے پوچھ رہا تھا۔" وہ کام والی دو لڑکیوں کے ساتھ مل کر تیزی سے سلاد کاٹ رہی تھی۔

ہاں ٹھیک ہے۔ بس اب ذرا آہستہ آہستہ پنکھی سے ہوا دیتے جاؤ۔ آہستہ دینا تیز دو گے تو کونلے کی راکھ ہوا میں زیادہ تیزی سے اڑے گی "اسے ہدایات دے کر وہ واپس اپنے کام میں مگن ہو گئی۔

جیسے سلاد کو اچھے سے سجا کر مڑی دارم اور اسکے کزنز انہی کی جانب آرہے تھے۔

لاؤ بھی شہزاد ہم بھی شہیدوں میں اپنا نام لکھوالیں "عالم نے اسکے ہاتھ سے پنکھی پکڑتے اسے جھلاتے ہوئے کہا۔

ولیہ جو دوسری جانب اور سیخیں تیار کر رہی تھی۔ دارم کو اپنی جانب آتا دیکھ کر جھجھکی۔

کوئی تصویریں لے رہا تھا اور کوئی سیخوں کی سیٹنگ میں موجود تھا۔

سر آپ لوگ انجوائے کریں۔ ہم ہیں نا کر لیں گے سب "ولیہ نے دارم کو اپنے قریب کھڑے دیکھ کر مصروف انداز میں کہا۔ ایک سیخ اسکے سامنے سے اٹھا کر وہ بھی برتن میں موجود چکن کی بوٹیوں کو سیخوں پر لگانے لگا۔

ہم انجوائے ہی کر رہے ہیں۔ ایک نیا ایکسپیرینس۔۔ "دارم نے بھی مصروف سے انداز میں کہا

آپ اتنا ہی کم بولتی ہیں یا ہمارے ساتھ آپ کو بات کرنا اچھا نہیں لگتا "ہاتھ روک کر سیخ پر چلتے ہوئے اسکے ہاتھ دیکھے جو سیخ کباب لگا رہے تھے۔ وہ بھی ایک سیخ لے کر اسی کے انداز کو فالو کرنے لگا۔

اسکی بات پر چند لمحوں کے لئے ولیہ کے چلتے ہاتھ رکے۔

انسان کو انہی لوگوں سے بات کرنی چاہئے جو اس کے مقام اور مرتبے کے مطابق " ہوں۔ اگر اپنے مقام سے اوپر والوں سے بات کرتا ہے تو منہ کے بل گرتا ہے۔ اور اگر اپنے سے نیچے والوں سے بات کرنے کی کوشش کرتا ہے تو لوگ اسے منہ کے بل گرانے میں کوئی کسر نہیں چھوڑتے " ولیہ کی بات پر وہ لحظہ بھر کو اسکی بات کی گہرائی پہ ششدر رہ گیا۔ اتنی سی عمر اور اتنا تجربہ۔

اگر وہ اپنے مرتبے سے ہٹ کر لوگوں سے بات چیت نہیں کرے گا۔ تو میرا خیال " ہے دنیا

پر کھنے کی صلاحیت سے محروم رہ جائے گا " دارم نے اسکی بات کو جھٹلایا۔ حالانکہ وہ اسکی بات میں چھپی حقیقت سے متفق ہوا تھا۔

ولیہ نے پہلی بار جھکی آنکھیں اٹھا کر اسکی جانب دیکھا جو اپنی بات کے تاثرات اسکے چہرے پر دیکھا تھا۔ ولیہ کی نظریں بہت کچھ جتاتی سی تھیں۔

سر جب انسان غریب ہو اور لاچار بھی تو وہ اس مقام پر رہتے ہوئے بھی دنیا کے " بہت سے چہروں کو پرکھ لیتا ہے۔ بہت سے تجربے حاصل کر لیتا ہے۔ مگر یہ بات محلوں میں رہنے والے نہیں جان پاتے " اس کا لہجہ طنزیہ نہیں سادہ سا تھا جیسے اپنا تجربہ بتا رہی ہو۔

تو لوگوں کو پرکھنے کے فن سے آشنا ہیں آپ " دارم نے سراہا۔ " اپنے تئیں کوشش کرتی ہوں۔ مگر کون جانے کب کون کیسے بدل جائے۔ ساری کی " ساری پر کھی ہوئی باتیں وہیں کی وہیں رہ جاتی ہیں، اسی لئے میں کسی کی ذات کے حوالے سے کسی کو کچھ نہیں بتاتی " اس سے پہلے کے دارم اسے کہتا کہ اسکے بارے میں کچھ بتائے۔ ولیہ نے جیسے اسے شٹ اپ کال دے دی۔۔

دارم متاثر ہوئے بنانہ رہ سکا۔ اگر وہ اتنے مردوں کی بھیر میں دکان چلا رہی تھی تو کیسے اور کیوں چلا رہی تھی۔ دارم کو آج اس بات کا جواب مل گیا تھا۔ اللہ نے اسے اس قدر اعتماد سے نوازا تھا کہ وہ بڑے بڑوں کے چھکے اڑا دینے کی صلاحیت رکھتی تھی۔



اور دارم کو پسند ہی ایسی مضبوط لڑکیاں تھیں۔ ایسی لڑکیاں مقابل کو خود بخود اپنی جانب کھینچتی ہیں۔ انہیں بننے سنورنے خود پر محنت کرنے کی ضرورت ہی نہیں ہوتی۔ ان کا مضبوط کردار مقابل کو چاروں خانے چت کر دیتا ہے۔

جیسے رفتہ رفتہ دارم ہو رہا تھا۔

دارم کو خاموش کروا کر اب وہ تندہی سے اپنا کام ختم کر رہی تھی۔

کھانے تک پھر ان کے درمیان کوئی بات نہیں ہوئی۔

کھانے کے بعد ولیہ اور شہزاد باقی ملازموں کے ساتھ چیزیں سمیٹ کر اندر جا چکے تھے۔

جبکہ وہ سب ابھی باہر ہی بیٹھے تھے۔

یار کل قریب کے دریا سے مچھلی کا شکار نہ کریں "عالم کی بات پر فضا سب سے زیادہ " ایکسائیٹڈ ہوئی۔

"واؤ گڈ آئیڈیا"

میرا خیال ہے یہاں ایک تاریخی قلعہ ہے اس کی سیر کر کے آتے ہیں "فائقہ نے"  
بھی مشورہ دیا۔

ایسا کرتے ہیں پہلے قلعہ دیکھ آتے ہیں پھر وہیں سے مچھلی پکڑ کر وہیں پر پکا کر"  
کھالیں گے۔ "شا کر کے مشورے کی سب نے تائید کی۔

بیٹر پلین "دارم نے بھی سراہا۔"

شہزاد اور ولیہ کو ساتھ لے جائیں گے "حاجرہ نے بھی مشورہ دیا۔"

ظاہر ہے تم نکمیوں کو مچھلی پکانے کا طریقہ کہاں آتا ہو گا؟ "شا کر کی بات پر ان تینوں"  
نے تیکھے چتونوں سے اسے دیکھا۔ باقی سب لڑکوں کا قہقہہ بے ساختہ تھا۔

شہزاد چائے کے کپ لئے انکی جانب آیا۔

جیتے رہو "طلحہ نے خوش ہو کر اسے دعا دی۔"

آجایا رادھر ہی بیٹھ جا "عالم نے اسے بھی وہیں ایک خالی کرسی پر بیٹھنے کا اشارہ"  
کیا۔

تم چائے نہیں پیتے "شا کرنے سوال کیا۔"

نہیں سر اس وقت نہیں پیتا "اس نے متانت سے جواب دیا۔"

ولہ کیا کر رہی ہے۔ اس سے کہو ادھر ہی آجائے "حاجرہ کو اسکی کمی محسوس ہوئی۔"  
اور یقیناً دارم کو بھی۔ اسے لگا حاجرہ نے اسکے دل کی بات کہہ دی ہے۔ ایک اچھلتی  
نگاہ حاجرہ پر ڈالی اس نے شرارت سے آنکھ دبائی۔

اسکی شرارت سمجھ کر چہرے پر کھلنے والی مسکراہٹ کو اس نے بمشکل باقی سب سے  
چھپایا۔

باجی نماز پڑھنے چلی گئیں ہیں اپنے کمرے میں "شہزاد کی بات پر حاجرہ نے گہرا"  
سانس لے کر جان بوجھ کر دارم کو دیکھا۔

ولہ کے حوالے سے یہ چھپر چھاڑا اسے بہت اچھی لگ رہی تھی۔ زندگی میں پہلی بار  
وہ ایسے کسی جذبے سے واقف ہوا تھا۔

چائے ختم کرتے ہی دارم نے سب کو اٹھنے کا اشارہ کیا۔

چلو یار ریست کرو۔۔ پھر صبح جلدی اٹھنا ہے۔ شہزاد کل ہم یہاں قریب ای ایک " قلعہ کو دیکھنے جا رہے ہیں۔ پھر مچھلی کے شکار کے لئے تو تم بھی تیار رہنا اور ولیہ کو بھی بتا دینا۔ " دارم کی بات پر اس نے اثبات میں سر ہلایا۔

اندرونی حصے کی جانب بڑھتے وہ سب اپنے اپنے کمروں میں چل دیئے۔

دارم دروازہ دھکیل کر اندر داخل ہوا۔ اپنے پیچھے دروازہ بند کیا۔ لاک لگایا اور ریلیکس انداز میں بیڈ پر جا کر دھپ سے اس پر گرا۔

ولیہ نے جلدی جلدی نفل ختم کر کے سلام پھیرا۔۔ کمرے کے ایک کونے میں وہ نماز پڑھ رہی تھی۔ کمرے میں کسی کی موجودگی محسوس کر کے وہ گھبرائی۔ چاپ مردانہ محسوس ہوئی تو گھبراہٹ سوا ہوئی۔

سلام پھیرتے جیسے ہی بیڈ کی جانب پھٹی پھٹی نظروں سے دیکھا دارم اوندھے منہ لیٹا نظر آیا۔

یکدم وہ جاء نماز سے اٹھی۔ خاموشی میں کسی کے کپڑوں کی سرسراہٹ محسوس کرتے دارم لیٹے لیٹے ہی سیدھا ہوا۔

سامنے نماز کے سٹائل میں دوپٹہ لپیٹے ولیہ کو حیرت اور دہشت بھری نظروں سے دیکھتے پایا۔

جھٹکا کھا کر اپنی جگہ سے اٹھا۔

آ۔۔۔ آپ یہاں کیا کر رہے ہیں۔۔۔ "حیرت اور دہشت کی جگہ اب اشتعال نے لے لی تھی۔

سوری۔۔۔ میم یہ میرا روم ہے "یکدم دارم کو بات سمجھ آئی تو اعصاب ریلیکس ہوئے۔ رہائشی حصے خاص کر کمروں کی سجاوٹ کرتے یہ دارم کا ہی مشورہ تھا کہ سب کمروں کی سیٹنگ، سٹائل۔۔۔ حتیٰ کہ فرنیچر بھی ایک سا ہو۔۔۔ کبھی کبھی آنے والے واقعی پریشان ہو جاتے تھے کہ کون سا کس کا کمرہ ہے۔ اور ولیہ کے ساتھ بھی یہی ہوا۔

لیکن یہ روم تو آپ نے مجھے دیا تھا "وہ اب بھی بے یقین کھڑی تھی۔"

نہیں میم یہ روم نہیں تھا۔ معذرت اصل میں سب رومز یہاں ایک جیسے ہیں۔ لہذا " غلطی آپکی بھی نہیں اور غلطی میری بھی نہیں " اس نے گویا اسے سمجھایا۔  
ولہ کے بھی تنے اعصاب ڈھیلے پڑے۔

ایک منٹ "وہ اسے وہیں کھڑے ہونے کا کہہ کر الماری کی جانب بڑھا۔"  
یہ دیکھئے۔ "الماری کھولی تو سامنے مردانہ کپڑے پڑے تھے۔ ولہ کو یاد آیا وہ بھی " کمرے سے نکلنے سے پہلے اپنا بیگ اور ہینڈ بیگ الماری میں رکھ آئی تھی۔ اسی لئے اندر آتے اسے کوئی ایسی چیز نظر نہیں آئی کہ جس کے باعث وہ چونکتی۔ تھکی ہوئی تھی اسی لئے جلدی جلدی وضو کر کے باہر نکلی کہ کہیں سستی کے چکر میں نماز نہ نکل جائے۔

آئم سوری "وہ شرمندگی سے بولی۔"

یوشڈبی "دارم کی بات پر اس نے حیرت سے اسے دیکھا۔ وہ امید کر رہی تھی کہ وہ " اٹس او کے کہے گا۔ جتنا کلچر ڈوہ اسے لگا تھا اس لمحے انتہائی بد تہذیب لگا۔

کمرے میں آنے پہ نہیں بلکہ مجھے بد اعتماد سمجھنے پر "دارم کی بات پر اس نے ہونٹ "بھینچے۔

میں مانتا ہوں کہ ہم اجنبی ہیں۔۔ مگر اتنا گیا گزرا ہوں کہ آپ نے یوں بے اعتباری "ظاہر کی "دارم کے لہجے میں ہلکا سا شکوہ تھا۔

ولیہ سے کوئی جواب نہیں بن پڑا۔

"اگین سوری"

ولیہ میں امیر ضرور ہوں مگر عیاش امیر نہیں۔ امید ہے یہ بات آپ جیسی چہرہ "شناس سمجھ چکی ہوگی "پہلی بار اس نے ولیہ کے سامنے شاید اس کا نام لیا تھا۔ یا اتنی توجہ سے ولیہ نے پہلی بار اسے اپنا نام لیتے سنا تھا۔

اب کی بار وہ کچھ بھی کہے بنا باہر نکلی۔ دارم اس کے پیچھے آیا۔ ایک ہاتھ سے اسے روکا۔

پھر چند قدم اس کے آگے چل کر اس کے کمرے کا دروازہ کھول کر ایک جانب ہوا۔

اسے اندر جانے کا اشارہ کرتے خود تیزی سے اسکی جانب سے نکلتا اپنے کمرے میں

چلا گیا۔

ولیہ اسکے ری ایکشن پر حیران تھی۔ وہ اسکی کیا لگتی تھی جس کی کہی بات پر وہ یوں مایوس ہو کر اس سے ناراض سا ہو گیا تھا۔

ولیہ آنکھ لگنے تک یہی سوچے جا رہی تھی۔

اگلے دن صبح وہ سب تیار تھے۔ دارم معمول سے ہٹ کر سنجیدہ تھا۔ ولیہ نے پرنٹڈ سادہ سی شلوار قمیض پر انہی رنگوں سے ہم رنگ دوپٹہ چادر کی طرح لے رکھا تھا۔ دارم نے حاجرہ کو کچھ کہہ کر ولیہ کی جانب بھیجا جو شہزاد کے ساتھ کھڑی باتوں میں مصروف تھی۔

تم دونوں ہمارے ساتھ آ جاؤ "حاجرہ نے ولیہ کے قریب آتے مزے سے اسکا بازو اپنی قید میں لیتے اسے ساتھ چلاتے ہوئے کہا۔

ولیہ کوئی بھی پس و پیش کئے بنا خاموشی سے اسکے ساتھ چلنے لگی۔

گاڑی کی پچھلی سیٹ پر ولیہ اور شہزاد جبکہ ڈرائیونگ سیٹ پر دارم اور اسکے ساتھ حاجرہ بیٹھی تھی۔



سب گاڑیاں ایک ایک کر کے آگے پیچھے چل پڑیں۔ سب سے آگے دارم کی گاڑی تھی۔

ولیہ تمہاری ایجوکیشن کیا ہے؟ "وہ حاجرہ ہی کیا جو بولے بنا رہ سکے۔"

پرائیوٹ بی اے "ولیہ نے مختصر جواب دیا۔"

آگے ایم اے کا کیوں نہیں سوچا؟ "ایک اور سوال۔"

معاش کی فکر علم کی فکر سے زیادہ تھی۔ اسی لئے کسی ایک کشتی کا سوار ہونا پڑا "ولیہ" کی بات پر سن گلاسز کے پیچھے چھپی دو نظروں نے بڑے غور سے اسے دیکھا۔ عجیب فلسفی لڑکی تھی۔ چھوٹی سی بات میں بھی

اتنی بڑی بات کر جاتی تھی کہ بندہ سوچتا ہی رہے۔

یار تم میں بہت ٹیلنٹ ہے۔ میں صرف کوکنگ کی بات نہیں کر رہی۔۔۔ تم۔۔۔ تم "بہت بڑی بڑی باتیں کر جاتی ہو" حاجرہ نے ایک بار پھر دارم کے ان کہے الفاظ کو زبان دی۔

علم صرف کتابوں میں ہی ہوتا تو۔۔ پڑھے لکھے جاہل اس معاشرے میں نظر نہ آتے " ولیہ نے ہنکارا بھر کر کہا۔ وہ بھی تو ایسے ہی معاشرے کے بیچ تھی۔ جہاں پڑھے لکھے لوگ بھی ہمہ وقت اسے کچھ کرنے نہیں دے پارہے تھے۔

میں امید کرتی ہوں۔۔ ہم دوبارہ پھر کبھی ضرور ملیں۔ " حاجرہ نے صاف گوئی سے کہا۔

آپ بہت اچھی ہیں۔ " ولیہ نے ہولے سے مسکرا کر اعتراف کیا۔

ارے یار تم خود اتنی اچھی ہو۔۔ کیوں دارم؟ " یکدم حاجرہ نے اسے جواب دیتے " دارم کو انوالو کیا۔ گلاسز آنکھوں پہ ہونے کے باعث وہ اسکی گھوری سے فیض یاب نہیں ہو سکی۔

انسان کی اچھائی اسکے چہرے پر نہیں لکھی ہوتی۔ یہ کل رات مجھے اندازہ ہوا ہے۔ " " دارم نے بات کو گھما کر جس بات کا حوالہ دیا وہ ولیہ کو بہت اچھے سے سمجھ آ گیا۔ چونک کر بیک ویو مرر مین دیکھا۔ مگر ہائے رے یہ سن گلاسز۔۔۔۔

ولیہ نے سرعت سے آنکھیں پھیریں۔ مگر وہ اسکی نظروں کی چوری بڑے آرام سے پکڑ چکا تھا۔

حاجرہ اپنی شرارت کا اتنا بے تکا جواب سن کر بد مزہ ہوئی۔

گھنٹے کی ڈرائیو کے بعد وہ سب پرانے قلعہ پہنچ چکے تھے۔ کھنڈرات میں یہ بھی ایک شاہکار ہی تھا۔ خوف بھی آرہا تھا مگر عجیب سی کشش بھی رکھتا تھا۔

سب گاڑیوں سے نکل کر ٹولوں کی صورت اس قلعہ کی جانب بڑھے۔ حاجرہ اور ولیہ کے پیچھے فضا اور فائقہ تھیں۔ جبکہ شہزاد دارم اور عالم انکے آگے اور شا کر اور طلحہ انکے پیچھے تھے۔

یاریہ کتنا خوبصورت لیکن خوفناک ہے "فضا اس جگہ کی خوبصورتی کو سراہتی آگے بڑھ رہی تھی۔ بڑے بڑے پتھر۔۔ کمرے دالان۔۔

کاش کہ ان جگہوں کی صحیح سے مرمت کروائی جاتی تو یہ جگہ ٹورسٹ کے لئے بہترین اٹریکشن بن جاتی "دارم نے بھی اسے سراہتے افسوس سے کہا۔

یہی تو المیہ ہے ہم نے ملک تولے لیا مگر اپنی جگہوں سے محبت نہ کی نہ ہی ان کا خیال " رکھا۔ "عالم کی بات پر سب نے اتفاق کیا۔

کیا یہاں شہزادے اور شہزادیاں بھی رہتے ہوں گے " ولیہ کی بات پر حاجرہ نے بھی " انہیں دیکھا۔ دارم کو اس جگہ کی ہسٹری کا کافی علم تھا۔

جی بالکل۔ یہ بادشاہوں کے ہی بنائے ہوئے ہیں اور یہاں انکی اولادیں یعنی " شہزادے اور شہزادیاں بھی رہتے تھے۔ "دارم نے سہولت سے اسکی بات کا جواب دیا۔

ایک مین ہال میں آکر وہ سب گول دائرے کی سی صورت میں کھڑے اس جگہ کی خوبصورتی کو دیکھ رہے تھے۔

میں نے سنا ہے کہ جب آرکیٹیکٹ اس وقت میں ایسے شاہکار تعمیر کرتے تھے تو " بادشاہ ان کو مروادیتے تھے۔ " ولیہ تجسس کے مارے ایک اور سوال کر رہی تھی۔ وہ اتنی کم گو تھی کہ اسکے سوال پر دارم حیران تھا۔

ہاں یار مین نے بھی کچھ ایسا ہی سنا ہے " فضا نے بھی اسکی تائید کی۔ "

جی ایسا ہی ہوتا تھا۔ ان فیکٹ اس دور میں لوگ اتنے مغرور اور خود کو نعوذ باللہ خدا " سمجھتے تھے کہ وہ اپنے جیسی چیز کسی اور کی برداشت نہیں کرتے تھے۔ ان کا یہی خیال ہوتا تھا کہ بس جو ہمارے پاس ہے اس جیسا کسی اور کو رکھنے یا بنانے کی ہمت نہ ہو۔۔۔ بس اسی زعم میں نہ صرف آرکیٹیکٹس کو بلکہ کلکس تک کو مار دیتے تھے۔ اگر آپ اس دور میں ہوتیں تو یقیناً اپنے شاہکار کھانوں کے بعد کسی بادشاہ کے کہنے پر آپ کو مروادیا جاتا "دارم نے جس سنجیدگی سے بات شروع کی تھی اختتام ہر گز سنجیدگی پر نہیں تھا۔

ولیہ نے پہلی بار اسکی بات پر منہ بنایا۔

کچھ دیر وہاں گزارنے کے بعد وہ لوگ مچھلی پکڑنے کی غرض سے دریا پر چلے گئے۔

سب مچھلی پکڑنے کے فن کو انجوائے کر رہے تھے۔ جبکہ ولیہ ان سے ذرا فاصلے پر دریا کے قریب ایک بڑے سے پتھر پر براجمان تھی۔ گھٹنوں پر بازو رکھے وہ نجانے کس سوچ میں تھی۔

کچھ دیر بعد اسے اپنے قریب آہٹ کا احساس ہوا۔  
بلیو جینز اور ہلکی اسکن سی ٹی شرٹ پہنے دارم بھی اسکے برابر تھوڑے فاصلے پر بیٹھا۔  
ولیہ نے چہرہ موڑ کر اسکی جانب دیکھا جو اسکی جانب متوجہ ہوتے ہوئے بھی نہیں تھا۔  
عجیب بے نیاز بھی رہتا تھا اور نہیں بھی۔  
ولیہ نے چہرہ واپس موڑا۔

مجھے آپکارات کا رویہ سمجھ نہیں آیا" ولیہ نے نہ چاہتے ہوئے بھی بات کا آغاز کیا۔  
پھر بھی آپ کو برا لگا تو معذرت۔ مگر انسان انجان لوگوں پر یک دم اعتبار نہیں کرتا" ولیہ نے دھیرے سے بہت کچھ سمجھاتے ہوئے کہا۔

میں نے رات میں بھی آپ کو کہا تھا آپ جیسی چہرہ شناس کو یہ بات سمجھ لینی " چاہیے تھی۔ بہر حال مجھے برا اسی لئے لگا کہ میں ایک پورا دن آپ کے سامنے رہا۔ کیا میں نے کوئی غلط حرکت۔۔ کوئی غلط نظر آپ پر ڈالی؟ " ولیہ نے اس کے سوال پر ہولے سے سر نفی میں ہلایا۔

میری حیرانگی سے آپ کو سمجھ جانا چاہیے تھا کہ مجھے بھی اس سچو نمیشن کا اندازہ نہیں ہوا۔ خیر چھوڑیں " دارم بات کلیئر کرتے کرتے موضوع ہی بدل گیا۔

آپ کی کوکنگ دیکھنے کے بعد میں چاہتا ہوں کہ آپ اسے بہتر انداز میں پروفیشن بنائیں " دارم جو کہنا چاہتا تھا اس مدع پر آیا۔

میرے پاس جو ذرائع تھے ان کو بروئی مے کار لا کر میں فقط اس کو اسی حد تک پروفیشن بنا سکتی تھی " ایک گہری سانس خارج کر کے اس نے کہا۔

اگر میں آپ کو کچھ آپشنز دوں؟ " اس نے بات کرتے اسے سوالیہ نظروں سے جانچا۔

مثلاً؟ " اس نے نا سمجھی سے پوچھا۔ "

اگر میں آپ کو ایک شاپ بنا کر دیتا ہوں۔ پیسہ فی الحال میں لگاؤں گا۔ آپ شہزاد " اور اسی طرح کے چند لڑکے جو آپ کی شاپ پر بھی ہن انہیں کھانا پکانے میں ٹرینڈ کر دیں۔ پھر کیسٹنگ کا کام وہ سنبھالیں گے اور آپ صرف آرڈرز لے کر مینیوسٹ کریں گی۔ اور مختلف ایونٹس اور ہماری کلاس کی شادیوں میں آپ کو ان میں کرواؤں گا " دارم کی بات پر وہ جتنا حیران ہوتی کم تھا۔

لیکن آپ یہ اتنا پیسہ کیوں لگائیں گے؟ " ولیہ نے حیران ہوتے پوچھا۔ "

کیونکہ میرے پاس بہت فالتو پیسے ہیں سوچا تھوڑے سے آپ کو دے کر ثواب " کماؤں " دارم کی سنجیدہ بات میں چھپے مذاق کو سمجھ کر ولیہ کے تاثرات بگڑے۔

محترمہ آپ جو بھی کمائیں گی اس کا ففٹی پر سنٹ میں رکھوں گا اور ففٹی آپ " دارم " کی بات پر وہ تھوڑا پر سکون ہوئی۔

مجھے آپ صرف یہ بتائیں کہ آپ ان لڑکوں کو کتنی دیر تک اپنے جیسا ٹرینڈ کر سکتی " ہیں۔ شہزاد تو پہلے سے ہی ہے۔ " دارم کی بات پر وہ اپنے مخصوص انداز میں مسکرائی۔



شہزاد کے علاوہ میری شاپ پر جتنے لڑکے ہیں۔ وہ کافی ٹرینڈ ہیں۔ اور مزید مجھے "پندہ دن میں وہ اور بھی ٹرینڈ ہو جائیں گے۔" ولیہ کی بات پر اس نے ہولے سے سر ہلایا۔

دیٹس گریٹ۔۔ میں چند دنوں میں ایک اینویل ڈنر ارتج کروا رہا ہوں۔ اپنے گھر "آپ وہاں آکر پہلا ایونٹ ارتج کریں۔" دارم نے اسے پہلی آفر بھی کر دی۔ اس کا ففٹی پرسنٹ بھی آپ رکھیں گے؟" دارم کے نرم سے لہجے نے ولیہ کو باور "کروایا کہ وہ برا انسان نہیں۔ اور پھر جب اس نے نئے جہانوں کو دریافت کرنے کے لئے اسکا سہارا لینا ہے تو پھر خوا مخواہ کی روڈ نمیں دکھانے کا کیا فائدہ۔ اس کے سوال پر دارم کے چہرے پر نرم سی مسکراہٹ بکھری۔

نہیں وہ سب کا سب آپکا ہو گا۔ ہاں شاپ اوپن ہونے کے بعد میں کوئی رعایت "نہیں دوں گا۔" اس نے مصنوعی سرزنش کی۔

مچھلی پکڑی جا چکی ہے۔ اب آپ ہمیں اپنے اچھے سے کھانے سے انٹرٹین "کریں" دارم نے دائیں جانب دیکھتے اسے اٹھنے کا اشارہ کیا۔

شام تک ان سب نے واپسی کی راہ لی۔

مگر سائرہ کی بات ولیہ کے لئے سچ ثابت ہوئی تھی۔ یہاں آنا اسکے لئے قسمت کے نئے دروازے کھول گیا تھا۔

واپس آکر ولیہ نے سائرہ کو دارم سے ہونے والی سب گفتگو بتائی۔

میں نے کہا تھا نہ ولیہ یہ ایک دم سے ایک انجان راستے پر چلنے کا حکم آنا ایسے ہی "نہیں تھا" سائرہ نے مسکراتے ہوئے اسے کہا۔

ہاں اماں۔ میں تو سمجھتی تھی یہ بڑی گاڑیوں والے ہوتے ہی مغرور ہیں۔ مگر اماں وہ "سب بہت اچھے ہیں۔۔ احساس ہی نہیں ہوا کہ پہلی بار ان سے مل رہی تھی۔" ولیہ نے کھوئے ہوئے لہجے میں کہا۔ جیسے ابھی بھی وہیں ہو۔

ہاں بیٹا مگر ان سے تعلق بڑی سوچ سمجھ کر بناتے ہیں۔ یہ اوپر لے جانے والے نیچے "بھی اسی تیزی سے پھینکتے ہیں۔ تو بس ہوشیار رہنا" سائرہ ابھی تھوڑا ڈری ہوئیں

تھیں۔ اور پھر ولیہ لڑکی ذات تھی۔ وہ جانتی تھیں کہ اسے اپنی حدود کا علم ہے مگر کسی دوسرے کو تو نہیں پتہ ہوتا نا۔

ولیہ نے چند ہی دنوں میں ان سب لڑکوں کو کافی حد تک کوکنگ میں ٹرینڈ کر دیا تھا۔ وہاں سے آنے کے کچھ دن بعد دارم کی ولیہ کو کال آئی۔

کیسی ہیں "سلام دعا کے بعد وہ گویا ہوا۔"

جی الحمد للہ آپ سنائیں "ولیہ اس بار کافی شائستگی سے پیش آئی۔"

اس ویک اینڈ پہ ڈنر ہے تو میں چاہ رہا تھا آپ ایک بار میرے گھر آکر کچن اور لان کا جائزہ لے لیتیں تاکہ کھانے پینے کی چیزوں کو کیسے رکھنا ہے اس کا اندازہ بھی ہو جاتا۔ اور مینیو بھی بیٹھ کر ڈیسائیڈ کر لیتے "دارم کی بات پر وہ چند لمحوں کو سوچ میں پڑی۔

میں کل گاڑی بھجوا دیتا ہوں آپ پہلے آفس آجائیں وہاں سے شہزاد کو ساتھ لے کر میں آپ کو گھر بھی دکھا دیتا ہوں "دارم اسکی شش و پنج سے کسی قدر واقف تھا۔ یقیناً وہ اکیلے نہیں جانا چاہتی تھی۔ اسے بنا جتائے دارم نے فوراً حل نکالا۔

جی ٹھیک ہے "اب کی بار وہ آرام سے مان گئی۔"

چلیں پھر کل ملاقات ہوگی۔ "دارم نے الوداعیہ کلمات کہہ کر فون بند کر دیا۔"

ولیہ اس وقت دکان پر ہی موجود تھی۔ جب تک نیا کام نہ چل پڑتا دلاور نے اسے ابھی دکان ختم نہ کرنے کا مشورہ دیا تھا۔ وہ بھی سمجھ گئی تھی۔

اتنا اندازہ تو ہو گیا تھا کہ کوئی بھی بزنس یکدم نہیں چل پڑتا۔

اگلے دن دوپہر کے بعد دارم نے اپنی گاڑی بھجوا دی۔ گاڑی کا نمبر اور کلر وہ پہلے ہی بتا

چکا تھا۔ ولیہ نے دلاور کو پڑھا دیا۔ دلاور اسے گاڑی تک چھوڑنے آیا تھا۔

کچھ دیر میں بعد گاڑی ایک شاندار سی بلڈنگ کی پارکنگ کی طرف مڑی۔

ولیہ اس وقت اپنی مخصوص بڑی سی چادر میں موجود تھی۔

گاڑی پارک کرنے سے پہلے ہی ڈرائیور نے کسی کو فون کیا۔ کچھ دیر بعد اسے شہزاد

گاڑی کی جانب آتا دکھائی دیا۔

وہ گاڑی سے اتری۔

کیسی ہیں باجی "وہ مسکراتے ہوئے اسے لئے آگے بڑھا۔"

بالکل ٹھیک تم سناؤ "وہ بھی خوشدلی سے بولی۔"

پڑھائی کیسی چل رہی ہے۔ تم نے کچھ دنوں سے گھر کا چکر نہیں لگایا۔"

اماں تمہیں بہت پوچھ رہی تھیں "وہ محبت بھرے لہجے میں بولی۔ دلاور اور شہزاد کی روٹین تھی کہ وہ روزانہ رات میں گھر جانے سے پہلے اسکے گھر آتے سائرہ کو سلام دعا کرنے کے بعد کسی چیز کی ضرورت ہوتی تو ضرور پوچھ کر جاتے۔

بس باجی آج آؤں گا۔ آپ سے تو روز ملاقات ہو جاتی ہے۔ چیزیں سیکھتے ہوئے۔"

اصل میں آجکل پڑھائی مین زیادہ مصروف ہوں۔ کیونکہ ویک اینڈ پہ تو ہم سر کے

گھر بزی ہوں گے۔ اسی لئے سوچا پڑھائی کا حرج نہ ہو۔ تو ان دنوں وہ کوور کر رہا

ہوں "شہزاد مختلف راستوں سے ہوتا اسے لئے ایک کمرے کے دروازے تک آیا۔

سر کا آفس "دروازہ کھولنے سے پہلے اس نے بتایا۔"

پہلے دروازے پر دستک دی۔ کم ان کی آواز پر وہ دروازہ دھکیل کر اندر داخل ہوا۔  
دارم انہیں اندر آتا دیکھ کر اپنی سیٹ سے کھڑا ہو گیا۔ ولیہ نے دھیرے سے سلام  
کیا۔ جس کا دارم نے خوشدلی سے جواب دیا۔

پلیز آئیے "دارم نے ایک کرسی کی جانب اسے اشارہ کر کے بیٹھنے کا بولا۔"  
دارم کی آنکھوں میں ایک مخصوص چمک تھی۔

شکریہ میرے کہنے پر ایک بار پھر آپ میرے سامنے حاضر ہیں "شہزاد اسے بیٹھتا"  
دیکھ کر جاچکا تھا۔

نہیں شکریہ آپ کا کہ آپ نے مجھے اتنا اہم موقع دیا۔ مجھ پر اور میری صلاحیتوں پر"  
اعتماد کیا۔ "ولیہ صاف گوئی سے بولی۔

آپ کی تقریب میں انداز کتنے بندے ہوں گے؟ "ولیہ نے پروفیشنل انداز میں"  
سوال کیا۔

یہی کوئی لگ بھگ ڈیڑھ سو۔ میں بہت بڑی گید رنگ نہیں رکھتا۔ بس میرے " آفس کے ورکرز ہوں گے اور کچھ دوست " کرسی کے بازوؤں پر ہاتھ ٹکائے وہ اسے تفصیل بتا رہا تھا۔

اس وقت آفس کے فارمل حلیے میں وہ ان فارمل سے دارم کی نسبت اور بھی خوبصورت اور ڈیشنگ لگ رہا تھا۔ ولیہ نے دل میں اسے سراہا۔ کچھ ہی دیر میں شہزاد چائے کے کپ کی ٹرے تھامے آفس میں داخل ہوا۔ ارے جیویار "دارم خوشدلی سے بولا۔ ایک کپ اس نے ولیہ کے آگے اور ایک " دارم کے آگے رکھا اور پھر سے چلا گیا۔ پلیز " اسے ہاتھ پر ہاتھ دھرے دیکھ کر دارم نے چائے پینے کا اشارہ کیا۔ " آپکے گھر کے کتنے لوگ ہوں گے؟ " ولیہ نے ایک بار سلسلہ پھر سے وہیں سے " جوڑا۔

میرے گھر کے صرف میں۔ اور میرے مام اینڈ ڈیڈ ہوں گے۔ ہماری بہت لمبی "چوڑی فیملی نہیں ہے۔ ایک بھائی اور بھابھی ہیں وہ باہر ہوتے ہیں اور یہاں پر ہم تین" دارم کی بات پر اس نے سر ہلانے پر اکتفا کیا۔

شام کا وقت تھا۔ ولیہ چونکہ دارم کے گھر تھی لہذا دلاور نے سوچا کہ دکان شام میں جلد بند کر دے گا۔ اس نے بھی کسی ضروری کام سے جانا تھا اور وہ پہلے ہی ولیہ کو بتا چکا تھا۔ ولیہ کو بھی کوئی اعتراض نہیں تھا۔

ابھی وہ دکان پر سے سب چیزیں سمیٹ رہا تھا کہ جماعت کا ایک بندہ دکان کے اندر داخل ہوا۔

دلاور نے اچھلتی نگاہ اس پر ڈالی اور اپنے کام میں مصروف رہا۔

وہ شخص اب دلاور کے قریب آچکا تھا۔

اسکے کندھے پر ہاتھ جمایا۔



تیری بہن آجکل بڑی اونچی اڑان اڑ رہی ہے۔ باس کا حکم آیا ہے کہ اسے کہہ ذرا " زمین پر ہی رہے۔۔۔ ورنہ ہمیں پر کاٹنے بڑے اچھے سے آتے ہیں " اپنی کالی سرے سے بھری آنکھوں کو نچاتے وہ دلاور کا خون خشک کر رہا تھا۔

دیکھو تمہیں بھتے سے غرض تھا ہم وہ دینے پر راضی ہو گئے۔ اب ہم اپنی ذاتی " زندگی میں کیا کر رہے ہیں۔ تم لوگوں کو اس سے مطلب نہیں ہونا چاہیے دلاور نے دل کڑا کر کے اپنا دفاع کیا۔

اسکے جواب پر اس شخص نے دلاور کے کندھے پر اپنی گرفت مضبوط کی۔ پان کی پیک اسکے پاؤں کے قریب پھینکتے۔۔۔ لال انگارہ آنکھوں سے دلاور کے ایسے دیکھا جیسے کچا چبا جائے گا۔

تیری تو۔۔۔ " اسکے کندھے کو زور سے جکڑا۔ دکان پر کام کرنے والے لڑکوں کو " انکے درمیان کچھ غیر معمولی پن کا احساس ہوا۔ سب اسکے گرد گھیر اڑالے کھڑے کڑی نظروں سے اب اس بندے کو دیکھ رہے تھے۔ جیسے آنکھوں سے اشارہ کر رہے ہوں چھوڑو دلاور کو۔

اس نے ان سب کی جانب دیکھتے دلاور کو مارنے کا ارادہ ترک کیا۔

دیکھ پیارے۔۔۔ تیری بہن پر تو اپنے باس کا دل آگیا ہے۔۔۔ ابے پریشان نہ ہو۔۔۔

اسے عزت بنائے گا۔۔۔ بس تو یہ پیغام اسکی ماں کو دے دیو۔۔۔ آگے ہم جانیں اور ہمارا کام۔ اور ان اگر اسے ان بڑی گاڑیوں کا شوق ہے تو آج کے آج لائن لگا دیں گے۔

بس وہ ہماری لائن پہ آجائیں "آخر میں ایک آنکھ دبا کر خباثت سے جو بات کا حوالہ وہ دے کر گیا دلاور کا خون کھول اٹھا۔ مگر کبھی جوش سے نہیں ہوش سے کام لینا تھا۔ اپنی بات کا اثر دلاور کے چہرے پر دیکھ کر بے ڈھنگا قہقہہ لگا کر سامنے پڑی ٹیبل کو ٹھوکر مار کر وہ وہاں سے جا چکا تھا۔

بھائی آپ ٹھیک ہو "سب لڑکے دلاور کے گرد جمع تھے۔"

ہاں۔۔۔ ہاں۔۔۔ میں ٹھیک ہوں "اس نے ان سب کو تو تسلی دلا دی۔ مگر وہ اندر سے اس لمحے بے حد پریشان تھا۔

اب اسکے لئے ناگزیر ہو گیا تھا کہ وہ کسی بڑے کو اس سب کے بارے میں باخبر نہ کرتا۔ دکان بند کرتے اس نے تہیہ کر لیا تھا کہ وہ آج رات اپنے باپ سے اس سب کا ذکر کرے گا۔

وہ تینوں اس وقت دارم کے گھر موجود تھے۔ وہ انہیں لئے گھر کے پچھلی جانب بنے لان کی طرف آیا۔

ایک ایک چیز سے انتہائی خوبصورتی ٹپک رہی تھی۔

آپکے پیرنٹس گھر پہ نہیں "ولہ کو گھر میں بے حد خاموشی لگی۔"

نہیں وہ دونوں اپنے اپنے کام میں بڑی ہوتے ہیں۔ ممی تو سوشل ورکر ہیں اور "میرے فادر کا اپنا بزنس ہے۔ تو وہ دونوں اس وقت اپنے آفس میں ہی ہوتے ہیں" وہ تفصیل سے ولہ کو بتا رہا تھا۔

جی جناب تو یہ میرا لان ہے۔ سب اریئجمنٹ یہیں پر ہو گا۔ میں چار ہا تھا ایک "

چاکلیٹ فاؤنٹین یہاں پر رتنج کیا جائے۔ اور سیلڈ کا ٹمبل الگ سے یہاں سیٹ ہو "

دارم نے دو مختلف جگہوں کی جانب اشارہ کیا۔ ولیہ خاموشی سے ساری جگہ کا جائزہ لے رہی تھی۔ پھر ایک جانب جہاں وائیٹ ٹیلوپ لگا تھا اس طرف بڑھی۔

چاکلیٹ فاؤنٹین اگر یہاں سیٹ کریں تو کیا خیال ہے۔۔ کیونکہ آپ جس جانب کہہ رہے ہیں۔ وہاں بیک گراؤنڈ مین سب ڈارک کلرز کے پھول ہیں۔ اور چاکلیٹ کا کلر بھی ڈارک ہے تو وہ بیک گراؤنڈ دب جائے گا۔ وائیٹ ٹیلوپس کے اوپر وائٹ لائنس لگا دیں۔ اور سامنے چاکلیٹ فاؤنٹین نصب کروادیں تو دونوں ایک دوسرے کو کامپلیمینٹ کریں گے۔ اور سیلڈ بار کو اگر اس لان امبریلا کے نیچے ارتج کر دیں تو بڑا ٹریڈیشنل سا بار کالک آئے گا" اس نے سامنے ہی ایک جانب موجود لان امبریلا کو دیکھ کر کہا۔

ونڈر فل آئیڈیا۔ کیا خیال ہے شہزاد" دارم نے اسکی سوچ کو سراہا۔ اور ساتھ ہی "شہزاد کو شامل گفتگو کیا۔

باجی بہتر جانتی ہیں۔ یقیناً صحیح کہہ رہی ہیں "شہزاد نے اسکی ہاں مین ہاں ملائی۔"

آپ میں تو ایوینٹس کو ڈیکوریٹ کرنے کی سینس بھی موجود ہے "دارم نے صاف" گوئی سے کہا۔

چلیں یہ تو ڈن ہو گیا۔ اور مینیو کی لسٹ آپکے پاس موجود ہے نا؟ "دارم کے سوال" پر اس نے اثبات میں سر ہلایا۔

چلیں پھر آئیئے تھوڑی سی آپ دونوں کی خاطر مدارت کر دیں "دارم کی بات پر" اس نے سہولت سے انکار کیا۔

نہیں پلیز۔ آپ اب ہمیں گھر بھجوا دیں۔ ویسے بھی چائے تو آپکے آفس میں پی لی تھی۔ اور میں کھانے پینے کی اتنی شوقین نہیں۔ سو پلیز آپ اب ہمیں بھجوا دیں "ولہ نے رات کے سائے گہرے ہوتے دیکھے تو کہا۔

"پلیز اس طرح اچھا نہیں لگتا"

نہیں سرباجی ٹھیک کہہ رہی ہیں۔ بس اب ہم چلتے ہیں "شہزاد نے بھی سہولت سے" منع کیا۔

چلو پھر میں چھوڑ آتا ہوں "دارم مان ہی گیا۔"

نہیں پلیز آپ ڈرائیور سے کہہ کر ہمیں بھجوادیں۔ آپ اب کہاں ہمیں اتنی دور " چھوڑنے جائیں گے " ولیہ کی بات پر وہ ہولے سے مسکرایا۔ اب اسے کیا بتاتا کچھ دیر مزید اسکی ہمراہی کے خیال سے ہی تو وہ یہ سب کہہ رہا ہے۔

اٹس اوکے۔۔۔ آپ آئیے پلیز " دارم کے قطعیت بھرے انداز پر وہ اب خاموش " ہو گئی۔

آپا کیا ان کا گھر۔۔۔ انکے فارم ہاؤس کی طرح ہی خوبصورت اور بڑا ہے؟ "رات میں " وہ اور یمنہ جب لیٹی باتیں کر رہی تھیں۔ تب یکدم یمنہ نے پوچھا۔ وہ دارم کے بارے میں سب کچھ یمنہ اور ماں کو بتا چکی تھی۔

نہیں میری جان۔ اتنا بڑا تو نہیں ہے۔ ہاں مگر کافی بڑا اور خوبصورت ہے " ولیہ نے " سادے سے لہجے میں بتایا۔ اس کا اشتیاق دیکھ کر وہ مسکراتے ہوئے اسکے بالون میں دھیرے سے انگلیاں پھیر رہی تھی۔ وہ اور یمنہ ایک ہی کمرے میں سوتی تھیں۔ جبکہ سائرہ کے پاس مصطفیٰ ہوتا تھا۔

آپا اللہ نے اتنی نا انصافی والی تقسیم کیوں کر رکھی ہے "اب کے یمنہ کے لہجے میں" مایوسی سی تھی۔

ہشت۔۔ ایسے نہیں کہتے۔۔ دیکھو میری شہزادی جیسے ٹیچر کے لئے سب "اسٹوڈنٹ برابر ہوتے ہیں۔۔ مگر امتحان میں جب ہم سوالوں کے جواب لکھتے ہیں تو ہر اسٹوڈنٹ کے ایک جیسے نمبر نہیں آتے۔۔ کیا تب ہم استاد سے جا کر لڑتے ہیں کہ اسکے نمبر زیادہ کیوں اور میرے کم کیوں۔۔ اسی لئے نا۔۔ کہ ہم جانتے ہیں کہ ہو سکتا ہے ہم نے جو جواب لکھا ہو وہ استاد کے معیار پر اس طرح پورا نہ اتر سکا ہو جیسے دوسرے اسٹوڈنٹ کا ہو۔ تو پھر اللہ ہی بہتر جانتا ہے کہ اس نے یہ تقسیم کیوں اور کسی لئے کر رکھی ہے۔

بس یہ یاد رکھو کہ کچھ لوگوں کو اللہ دے کر آزماتا ہے کہ وہ اسکی دی گئی نعمتوں اور پیسے کا استعمال کیسے کرتے ہیں۔ جبکہ کچھ کو نہ دے کر آزماتا ہے۔ کہ وہ اپنے معیار کی زندگی حاصل کرنے کے لئے صحیح راستے کا انتخاب کرتے ہیں یا غلط کا۔۔ سمجھ رہی ہو نا "ولیعہ کے پوچھنے پر یمنہ نے سر اثبات میں ہلایا۔

بس یہ یاد رکھنا ہے کہ ہم اللہ کے بتائے راستے کے مطابق جدوجہد کریں۔۔ اگر یہ "جدوجہد زندگی سے نکل جائے نا۔ تو یمنہ۔۔ ہماری زندگیوں میں بے سکونی بڑھ جائے۔ بڑے اور امیر لوگوں میں بے سکونی اسی لئے زیادہ ہوتی ہے۔ کہ ان کے پاس سب ہوتا ہے۔ کوئی مقصد اور اس کا حصول ایسا نہیں ہوتا جس کے لئے انہیں محنت کرنا پڑے۔ تو بس وہ اپنا پیسہ ادھر ادھر اڑاتے ہیں۔ اور بے سکونی سمیٹتے ہیں۔" ولیہ کی باتوں کو وہ کسی حد تک سمجھ سکی تھی کسی حد تک نہیں۔

آپا۔۔ آپکے پاس ان کی تصویر ہے؟ "یمنہ چند پل خاموش رہنے کے بعد ایک اور "سوال اٹھا چکی تھی۔

میں کیوں ان کی تصویر رکھوں؟ "یمنہ کے سوال پر یادداشت کے پردے پہ دو "خوبصورت۔ چمکتی آنکھیں لہرائیں۔۔

کیا وہ بہت خوبصورت ہیں؟ "یمنہ کی تسلی نہیں ہو رہی تھی۔"

بہت کا تو مجھے نہیں پتہ ہاں خوبصورت ہیں۔۔ ویسے بھی جب فکر اور فاقہ نہ ہو تو "انسان کے چہرے پر خوبصورتی آ ہی جاتی ہے" ولیہ نے پھر بات کو گول کرنا چاہا۔



اب کی بار خوبصورت سی مسکراہٹ یاد آئی۔ ولیہ نے خود کو سرزنش کی۔  
مگر ہم تو فکر اور فاقے میں مبتلا رہتے ہیں۔ پھر بھی آپ کتنی پیاری ہیں "یمنہ کی بات"  
پر وہ لاجواب ہو گئی۔

اچھا اب باتیں بند کرو۔۔ اور سو جاؤ۔ "ولیہ نے اب کی بار اسے ڈپٹا۔"  
اسے ڈانٹ کر وہ کروٹ دوسری جانب کر کے سونے لگی۔ مگر آنکھیں بند کرتے ہی۔  
کچھ دیر پہلے دارم کے ساتھی گاڑی میں گزرے لمحے یاد آئے۔ وہ ان دونوں کو باہر  
ہی اتار کر چلا گیا تھا۔

حالانکہ اس نے کہا بھی تھا کہ وہ انکے گھر تک چھوڑ دیتا ہے۔ لیکن ولیہ نے سہولت  
سے انکار کر دیا۔ اور پھر دارم نے اصرار نہیں کیا۔

وہ کچھ نہیں بھی کہتا تھا مگر جب جب ولیہ کو دیکھتا تھا اسکی آنکھیں بہت سی ان کہی  
باتیں کر جاتی تھیں۔ جنہیں ولیہ سننا اور سمجھنا نہیں چاہتی تھی۔

ابو آپ سے ایک ضروری بات کرنی ہے "دلاور رات میں باپ کے آنے کا شدت" سے منتظر تھا۔

رفیق جیسے ہی کھانا کھا کر فارغ ہوا۔ دلاور باپ کے پاس آکر بیٹھ گیا۔

ہاں ہاں بیٹا کہو۔ کیا ہوا ہے؟ "رفیق کو دلاور پریشان سالگا۔"

اسکے پوچھتے ہی دلاور شام کا واقعہ بتاتا چلا گیا۔

یہ تو بہت پریشانی کی بات ہو گئی ہے "رفیق بھی سب سن کر پریشان ہو گیا۔"

وہ تم کیا نام لیتے ہو شہزاد کے باس کا؟ "رفیق نے ذہن پر زور ڈالتے ہوئے کہا۔"

دارم۔۔ سردارم "دلاور نے جھٹ سے بتایا۔"

تم اس سے بات کر کے دیکھو۔ اب تو ویسے بھی تم لوگ اسکے لئے کام کرنے والے "

ہو۔ اور ویسے بھی اثر و رسوخ والا بندہ ہے شاید کچھ مدد کر دے۔ میرا تو خیال ہے کل

ہی دکان بند کر دو۔ یہ لوگ یہ کام چلنے نہیں دیں گے۔ تم اس سے بات کرو۔ اور صبح

سائرہ بہن سے میں خود بات کرتا ہوں۔ ولیہ کا اب یوں دکان پر بیٹھنا خطرے سے خالی نہیں۔

دلاور نے رفیق کی بات پر اثبات میں سر ہلایا۔

شہزاد کو فون کر کے ابھی بات کرو "رفیق کے کہنے پر دلاور نے شہزاد کو فون کر کے " سب صورتحال بتائی۔

ٹھیک ہے میں سر سے بات کر کے دیکھتا ہوں "شہزاد کے کہنے پر دلاور کو مکمل تو " نہیں مگر تھوڑی سی تسلی ہوئی۔

رات کے دس بجے تھے۔ شہزاد جانتا تھا کہ دارم اس وقت جاگ ہی رہا ہو گا۔ اس نے پہلے میسج کیا۔

اسکے میسج کے جواب میں دارم نے خود ہی کال ملا دی۔

کیا ہوا شہزاد خیریت ہے سب؟ "دارم اس وقت اپنے کمرے میں ہی نیم دراز" سامنے موجود لیل ای ڈی پر نیوز دیکھ رہا تھا کہ شہزاد کا میسج "سر آپ جاگ رہے ہیں تو مجھے آپ سے کچھ ضروری بات کرنی ہے" چونکا۔

فوراً سے پہلے اسے فون ملایا۔

"جی سر بس ہے بھی اور نہیں بھی۔"

کیوں کیا ہوا ہے؟ "اور دارم کے سوال پر وہ سب کچھ بتاتا چلا گیا۔"

ہم۔ میں نے اسی لئے ولیہ کو اپنے پاس کام کرنے کی آفر کی تھی۔ مگر میں انہیں یہ "باور نہیں کروانا چاہتا تھا کہ میں کس وجہ سے یہ سب کہہ رہا ہوں۔ خیر میرا کزن پولیس میں ہے میں کل نہ صرف اس سے بات کرتا ہوں۔ بلکہ مئی سے بھی کہتا ہوں کہ کسی لائبر سے بات کریں۔ کافی سارے وکیل انکے جاننے والے ہیں۔ ان کا کچھ بندوبست کرتے ہیں تم نے اچھا کیا مجھے بتایا۔ اور دلاور کے والد کی بات بالکل صحیح ہے فی الحال ولیہ کا دکان پر جانا بند کرواؤ۔"

بلکہ ایک کام کرو۔ ولیہ سے ابھی ڈسکس مت کرو۔ انکی امی سے بات کرلو۔ اور ولیہ کو کہنا کل وہ تمہارے ساتھ میرے آفس آئیں۔ میں انہیں شاپ دکھا دوں گا۔ جہاں سے وہ اور تم سب اب میرے ساتھ کام کرو گے "دارم نے لمحوں میں سب معاملہ سیٹ کر دیا۔

بلکہ دلاور کو بھی لے آنا "اسے یوں ولیہ کو کیلے بلانا ٹھیک نہیں لگا۔"

ٹھیک ہے سر بہت بہت شکریہ "شہزاد بے حد مشکور تھا۔"

اچھا بس۔۔ اپنا شکریہ اپنے پاس رکھو۔ اللہ حافظ "دارم نے اسے مصنوعی رعب سے کہا۔

ابھی وہ فون بند کر کے فارغ ہی ہوا تھا کہ صدف دروازہ ناک کر کے اندر آئیں۔

اس وقت میری کال آگئی تھی سوچا اس وقت تم سے بات کر لوں "صدف مسکراتے "لہجے میں کہتیں اسکے بیڈ پر ہی بیٹھ گئیں۔ وہ بھی سیدھا ہو کر ماں کے مقابل بیٹھا تھا۔

تم اس بار اپنا اینول ڈنر کس سے ارتج کروارہے ہو؟" صدف نے استفہامیہ لہجے "میں پوچھا۔

ممی جوا بھی لاسٹ ویک اینڈ میرے فارم ہاؤس پر گئیں تھیں۔ انہی سے۔ میں آج " لایا تھا انہیں ایریاد کھانے تاکہ وہ اپنے حساب سے چیزیں ارتج کرنے کا سوچیں۔ " دارم نے تفصیل بتائی۔

مجھے بھی ملو او نہ اس بچی سے "وہ ماں کو پہلے ہی ولیہ کے بارے میں بتا چکی تھا۔ وہ " اسکی باتیں سن کر پہلے سے ہی ولیہ سے امپریسڈ تھیں۔

جی ضرور۔۔ مجھے انہیں کے حوالے سے آپ سے کچھ بات کرنی ہے "دارم نے " ٹہرے ہوئے لہجے میں کہا۔

ہاں ہاں بتاؤ "وہ ہمہ تن گوش ہوئیں۔"

کچھ جماعت والے انکے پیچھے لگ گئے ہیں۔ پہلے تو انکی دکان پہ بھتہ خوری کے " لئے آئے پھر۔۔ اب ولیہ کو دیکھ کر ان پر غلط نیت رکھے ہوئے ہیں "دارم نے ڈھکے چھپے الفاظ میں بتایا۔

افف۔ حد ہے۔۔ ان گدھوں کی وجہ سے ہمارا معاشرہ اب تک جہالت سے ہی سر " نہیں اٹھاسکا۔ تم فکر مت کرو۔ میں بیرسٹر شمشاد سے بات کر کے ان پر کیس کرواؤں گی۔

"کوئی طریقہ ہے یہ کسی کی غربت سے کھیلنا۔

جی مئی اسی لئے میں چاہتا ہوں کہ میں انکے ساتھ مل کر ایونٹس آرگنائز کرنے کا " کام شروع کروں " اور پھر دارم نے اپنا ارادہ بتایا۔

اچھی بات ہے۔ ہماری این جی اوز کے تو بہت سے ایونٹس ہوتے ہیں۔ میں اس " لڑکی کے لئے بہت سارا کام لاسکتی ہوں۔ " صدف بھی پر جوش ہوئیں۔

تھینکس ماں " دارم نے محبت سے انہیں بازوؤں کے گھیرے میں لیا۔ "

نو پر اہلم میری جان " وہ محبت سے اسکے ساتھ لگیں۔ "

اتنی صبح دروازہ بجنے پر سائرہ نے یکدم دل تھاما۔

اللہ خیر کرے اس وقت کون آگیا" وہ ابھی کچن میں بچوں کا ناشتہ بنانے کے لئے " گئیں ہی تھیں کہ دروازے پر بے وقت ہونے والی دستک پر پریشان ہوا ٹھیں۔

کون "دروازے کے قریب جا کر وہ ہولے سے بولیں۔"

بہن میں رفیق ہوں۔ مجھے کچھ ضروری بات کرنی ہے۔ آپ مہربانی کر کے بس تھوڑا " سادروازہ کھول کر اسکی اوٹ میں ہو جائیں " رفیق کی آواز سن کر وہ جو مطمئن ہوئیں تھیں۔ وہیں یوں بات بتانے پر پریشان تھیں۔ آخر ایسی کیا بات تھی۔

خاموشی سے دروازہ ہلکا سا دیا۔

جی بھائی صاحب۔۔ سب خیر ہے نا " وہ پریشان سی آواز میں بولیں۔"

جی بہن۔۔ " انہوں نے فقط اتنا ہی کہا پھر گہری سانس بھر کر مناسب الفاظ میں " انہیں سارے مسئلے سے آگاہ کیا۔

آپ پریشان مت ہوئیے گا۔ ہم اس کا کوئی حل نکال لیں گے۔ آپ کو بتانے کا " مقصد پریشان کرنا نہیں۔ بس یہی تھا کہ ایک تو آپ مناسب طریقے سے ولیہ کو دکان پر جانے سے روکیں۔ دوسرے میری بہن کا بیٹا ہے۔ بہت اچھا لڑکا ہے۔ نوکری بھی



اچھی ہے۔ اور اسے بچی کے کام کرنے سے کوئی اعتراض بھی نہیں ہو گا۔ میرا خیال ہے ہم ولیہ کو جتنی جلدی اسکے گھر کا کر دیں ہم سب کے لئے بہتر ہو گا۔

آپ سوچ لیں۔ پھر میں بچے کو آپ سے ملوانے لے آؤں گا۔ آپ پر کھ لیجئے گا۔ جیسے آپ مناسب سمجھیں گی ہم کر لیں گے۔ مگر مجھے اس بات کا واحد حل یہی لگتا ہے۔ جب وہ منحوس انسان جان لے گا کہ بچی کی شادی ہو رہی ہے تو خود بخود پیچھے ہٹ جائے گا۔ "رفیق کا مشورہ سائرہ کو بھی بہتر لگا۔

جی بھائی صاحب میں آپ کو کل تک بتاتی ہوں۔ آپ سب کی مہربانی کے آپ "لوگوں نے ایسے چھاؤں کر رکھی ہے ہم پر۔ اللہ آپ کو اجر دے۔ اور یقیناً آپ کے خاندان سے ہے توجہ اچھا ہی ہو گا۔ مجھے آپ کی پسندیدہ کوئی شبہ نہیں۔

ولیہ مجھ سے زیادہ آپ سب کی بچی ہے "سائرہ نم آنکھیں دوپٹے سے صاف کرتے ہوئے بولیں۔

بالکل بہن۔ میں پھر آپ کے جواب کا انتظار کروں گا۔ اچھا اب مین چلتا ہوں "رفیق" کے جاتے ہی سائرہ شکستہ قدموں سے صحن میں بچھی چارپائی کی جانب آئیں۔

انہیں لگ رہا تھا ان کی ٹانگوں میں اب جان نہیں رہی۔

اے اللہ تو ہی اس آزمائش سے نکال۔ ہم غریبوں کا تجھ سے بڑھ کر کوئی آسرا نہیں۔

اے اللہ میری بچی کو ان درندوں سے بچالینا "زیر لب وہ آسمان کی جانب دیکھتے۔۔۔ آسمان کے اور اس کل کائنات کے رب سے مخاطب تھیں۔

وہ تو خاموش دلوں میں پنہاں ان ان کہی باتوں کو بھی سن لیتا ہے جو ہم کہتے نہیں۔ تو پھر سائرہ کی اس زیر لب دعا کو کیسے نہ سنتا۔

اسکی آنکھ موبائل پر آنے والے میسج کی ٹون سے کھلی۔ مندی آنکھوں سے سرہانے پڑا موبائل اٹھا کر دیکھا۔ دلاور کا میسج تھا۔

باجی مجھے کچھ ضروری کام ہے دو تین دن۔ میں دکان نہیں کھول سکوں گا۔ آپ بھی " دو تین دن ریست کر لو۔ " وہ حیران ہوئی۔ رات تک تو ایسا کچھ نہیں تھا۔ بلکہ دلاور خود آج جو چیزیں دکان پر بنانی تھیں وہ رات میں ہی گھر پہنچا کر گیا تھا۔

وہ کچھ حیران سی اٹھ بیٹھی۔

اسی لمحے شہزاد کی کال آنے لگی۔

تیسری بیل پہ اس نے فون اٹھالیا۔

کیسی ہو باجی "سلام دعا کے بعد اس نے حال پوچھا۔"

ٹھیک ہوں خیریت شہزاد "ابھی تو دلاور کے میسج کے معمے سے نہیں نکلی تھی کہ اب " شہزاد کا صبح صبح فون آگیا۔

ہاں باجی وہ سردارم کارات کو فون آیا تھا وہ ہمیں دکان کی لوکیشن دکھانا چاہتے ہیں۔ " دلاور کو بھی ساتھ آنے کو کہا تھا مگر وہ شاید مصروف ہے کہیں " ایک تو یہ سب مل کر اسے اس لمحے حیران کرنے پہ تلے تھے۔

اب یہ دارم صاحب کورات میں کون سا خواب آگیا ہے " وہ یہ بات فقط دل میں ہی " کہہ سکی۔

ہاں آج دکان بھی نہیں کھولنی تو چلتے ہیں۔ تمہارے ساتھ جاؤں گی؟" اس نے ہامی بھری۔

ہاں باجی۔ سر گاڑی بھجوا رہے ہیں۔ آپ تیار ہو جاؤ۔ تو بس میں تھوڑی دیر میں "آتا ہوں"

ٹھیک ہے میں ریڈی ہوتی ہوں۔ تم ناشتہ ادھر ہی آکر کر لو۔ تمہارا پسندیدہ پرائیڈ اور مصالحے والا انڈہ بناتی ہوں "ولہ کی بات پر وہ مسکرایا۔ اچھا باجی میں آرہا ہوں "ولہ بھی فون بند کر کے تیار ہونے چل پڑی۔"

ہیلو۔۔ ہاں صفی کیسے ہو؟" ابھی کچھ دیر پہلے ہی وہ آفس آیا تھا۔ سیٹ سنبھالتے ہی وہ صفی اللہ کو فون ملا چکا تھا۔

بالکل ٹھیک۔۔ تم کیسے ہو اور یہ آج سورج کہاں سے نکلا ہے "اس نے دارم کے فون کرنے پر چوٹ کی۔

یار میرے تو گھر کے لان سے نکلتا ہے۔ تمہارا کہاں سے نکلتا ہے میں کچھ کہہ نہیں سکتا" وہ مسکراہٹ دبائے بڑے مزے سے اس کے طرز سے بچ چکا تھا۔

اچھا سقراط صاحب کام بتائیں "وہ کہاں کسی سے باتوں میں ہارنے والا تھا۔"

یار میرے آفس میں ایک لڑکا کام کرتا ہے۔ اسکی کزن کو شمس سومرونے کہیں "دیکھ لیا ہے۔ ان فیکٹ اسکے ابو بھی نہیں ہیں اور بھائی بھی چھوٹا ہے۔ تو بس اسی بات پہ سومرو شیر بن گیا ہے۔

اور اسکے کزن کو دھمکی بھی دی ہے کہ وہ اسے اٹھوالیں گے اگر اسے سومرو کے حوالے نہ کیا۔

تم تو جانتے ہو کہ یہ لوگ غریب کی غربت اور بے بسی کا فائدہ اٹھاتے ہیں۔ تو بس اس کے ساتھ بھی یہی ہوا ہے "دارم نے اسے کسی حد تک اصل بات سے آگاہ کیا۔

تو اب تم مجھے سے کیا فیور چاہتے ہو؟ "صفی نے سب بات تحمل سے سنی۔"

اس لڑکی کی حفاظت چاہتا ہوں "دارم نے صاف لہجے میں کہا۔  
ٹھیک ہے مجھے لوکیشن بتاؤ میں اپنے کچھ بندے سادہ پولیس کی صورت میں اسکے "  
"گھر کے آس پاس ارتج کر دیتا ہوں۔

ویسے دارم تو لڑکیوں کے لئے کم ہی اتنے کنسرنڈ ہوتے ہیں۔۔۔ کہیں کوئی اور "  
معاملہ تو نہیں "سب کی عادت سے واقف تھے۔۔ اسی لئے صفی کی بھی حیرت یقینی  
تھی۔

فضول بک بک نہیں "دارم نے بمشکل لبوں پر کھلتی مسکراہٹ دبائی۔"

شہزاد اور ولیہ دونوں آفس پہنچ چکے تھے۔ شہزاد اسے دارم کے آفس میں چھوڑ کر  
خود کچن میں جا چکا تھا۔

کیسی ہیں آپ؟ "چہرے پر بشاش سی مسکراہٹ جمائے وہ ہمیشہ کی طرح ولیہ کو "  
فریش اور مطمئن سالگا۔ کچھ لوگ ایسے ہی ہوتے ہیں۔ انکی قربت میں آپ خود بخود  
زمانے بھر کی پریشانی بھول جاتے ہیں۔ دارم بھی ولیہ کے لئے ایسا ہی شخص تھا۔ پتہ

نہیں کیوں جب جب وہ سامنے ہوتا ولیہ کے ذہن سے ہر بری سوچ اور پریشانی محو ہو جاتی تھی۔ وہ ساحر تھا یا؟ ولیہ اس بات سے انجان تھی۔

آج تو میں حیران ہوں "ولیہ کی صاف گوئی پر وہ مسکرایا۔ وہ اب بہت حد تک اس" کے ساتھ پروفیشنل گفتگو سے ہٹ کر بھی بات کر لیتی تھی۔ مگر انداز لئے دیئے والا ہی ہوتا تھا۔

کیوں۔۔ حیرانگی کس بات کی "اس نے اچھنچھے سے پوچھا۔"

کل تک تو آپ نے ایسا کوئی ذکر نہیں کیا تھا۔ پھر رات میں کیسے ایک دم پلین بن گیا۔؟ "اس کی بات پر وہ بس ہولے سے مسکرائے۔

پلین ہم نہیں۔۔ اللہ بناتا ہے۔ اور اسکے بنائے گئے پلین حیران کن ہی ہوتے " ہیں۔ "وہ بات کو بری خوبصورتی سے کسی اور جانب موڑ گیا۔

یہ بھی ٹھیک ہے "ولیہ نے اس کی بات سے اتفاق کیا۔"

میں ذرا پتہ کر لوں۔۔ مارکیٹ کھل گئی ہے تو چل کر دکان دیکھ لیتے ہیں "دارم نے" کہتے ساتھ ہی موبائل پہ کوئی نمبر ڈائل کیا۔ اپنی کرسی سے اٹھ کر دائیں جانب بنی کھڑکی کے قریب کھڑا ہو گیا۔

پشت ولیہ کی جانب تھی۔ ولیہ نے بے اختیار اسکی جانب دیکھا۔ اونچا لمبا، کسرتی جسم، اس وقت ڈارک گرے پیٹ کوٹ میں ملبوس اسکائی بلو شرٹ پہنے نفیس سی ٹائی لگائے۔ اپنے تیکھے نقوش سمیت وہ واقعی ایک خوبصورت مرد تھا۔ نہ صرف چہرے بلکہ دل کا بھی وہ اتنا ہی خوبصورت تھا۔ اس پر سے نظر ہٹا کر ولیہ نے طائرانہ نظر اسکے آفس پہ ڈالی۔ آفس کی سجاوٹ پر خاص توجہ دی گئی تھی۔ چاند اندور پلانٹس ماحول کو فریش سی لک دے رہے تھے۔ ولیہ کا ارتقا دارم کی آواز سے ختم ہوا۔ چلیں "دارم نے گاڑی کی چابی اٹھاتے اسے نکلنے کے اشارہ کیا۔ بڑھ کر آفس کا" دروازہ تعظیماً اسکے لئے کھولا۔ ولیہ خاموشی سے دروازے سے باہر نکلی پیچھے پیچھے وہ بھی تھا۔ شہزاد کو بھی آنے کا فون کر چکا تھا۔



کچھ دیر بعد ہی تینوں دارم کے آفس کے قریب موجود مارکیٹ کی ایک دکان میں کھڑے تھے۔

تینوں کو لوکیشن بے حد پسند آئی۔ دکان فائنل کر کے وہ کچھ ہی دیر میں وہ آفس کے باہر پارکنگ میں موجود تھے۔

شہزاد تم جاؤ میں ولیہ کو ڈراپ کر کے آتا ہوں "دارم کے حکم پر شہزاد تو فوراً سے "پیشتر اتر گیا۔

ولیہ نے چونک کر اسے دیکھا۔

آپ آگے آجائیں "شہزاد کے اترتے ہی دارم نے بیک ویو مرر سے ولیہ کی کچھ "حیران اور کسی قدر پریشان آنکھوں میں دیکھا۔

آپ مجھے ڈرائیور کے ساتھ واپس بھجوا دیں۔۔ "اسکی بات پر دارم نے بھنویں "اچکائیں۔

آپ دوسری بار مجھے بے اعتبار کر رہی ہیں "دارم کی خطرناک حد تک سنجیدہ آواز پر "وہ گڑبڑائی۔

ایسا نہیں ہے میں تو آپ کے قیمتی وقت کی وجہ سے کہہ رہی تھی "اس نے" وضاحت کی۔

مجھے اچھے سے معلوم ہے کہ میرا وقت کس چیز میں اور کہاں قیمتی ہے۔ آپ "پریشان مت ہوں۔ پلیز آگے آجائیں" دارم کی بات پر اس نے گہری سانس بھری کوئی ناچار اسے آگے اسکے ساتھ والی سیٹ پر بیٹھنا پڑا۔ جیسے ہی اس نے دروازہ بند کیا۔ دارم نے گاڑی آگے بڑھادی۔

کچھ دیر گاڑی میں خاموشی ہی رہی۔ ولیہ کھڑکی سے باہر بھاگتے دوڑتے نظاروں کو کم اور اپنے دل کی الگ ہی انداز میں دھڑکنے کی دھن کو زیادہ سن رہی تھی۔ اور اسے ڈپٹے میں مصروف تھی۔

امیر لوگوں کے بارے میں آپکے کیا خیالات ہیں؟ "دارم کے سوال پر وہ کچھ "حیران ہوئی۔

کس قسم کے خیالات؟ "وہ اس کا سوال سمجھ نہیں سکی۔"

مطلب کے وہ اچھے ہوتے ہیں یا برے ہی ہوتے ہیں "دارم کی بات پر وہ چل مدلمحے " خاموش ہی رہی جیسے الفاظ ترتیب دے رہی ہو۔

میرا خیال ہے لوگوں کے اچھے یا برے ہونے کا تعلق اللہ کی رضا سے ہوتا ہے۔ " بہت سے غریب بھی بہت برے ہیں۔ اور بہت سے امیر بھی بہت اچھے ہوتے ہیں۔ " اس کے جواب پر وہ پھر سے ہولے سے مسکرایا۔ ولیہ نے اس کی جانب سے نظر چرائی۔

جیسے کہ میں " اس کے بے ساخت جواب پر ولیہ بھی مسکرائے بغیر نہ رہ سکی۔ دارم " نے چہرہ موڑ کر یہ خوبصورت منظر آنکھوں میں قید کیا۔

آپ ویسے ہی کہہ دیتے کہ آپ اپنی تعریف سننا چاہتے ہیں۔ تو میں کہہ دیتی کہ " ہاں آپ امیر ہو کر بھی اچھے انسان ہیں " ولیہ کی حاضر جوابی پر اب وہ قہقہہ لگائے بغیر نہیں رہ سکا۔ یہ دوسری بار تھا جب ولیہ اسے قہقہہ لگاتے دیکھ رہی تھی۔ ولیہ نے ابھی تک اس کے بہت سے روپ دیکھے تھے۔ سنجیدہ، خفا، مسکراتے اور اب قہقہہ لگاتے اور اسے ماننا پڑا کہ وہ ہر روپ میں وجیہ ہے۔

ویل سیڈ "اس نے بمشکل اپنی ہنسی روکتے ولیہ کے جواب کو سراہا۔"  
چلیں آج آپکے گھر والوں سے بھی مل لیتے ہیں "دارم گاڑی اسکے گھر کے باہر"  
روکتے ہوئے بولا۔

امی تو ابھی عدت میں ہیں شاید مل نہ سکیں۔ میں بہن اور بھائی سے ملواتی ہوں۔"  
ولیہ کی بات پر وہ ہولے سے سر ہلا کر گاڑی سے نکلتا لاک کر کے ولیہ کے پیچھے گھر  
میں داخل ہوا۔

آپا بس مجھے نہیں پتہ آپ نیا سوٹ لیں گی "میمنہ پچھلے ایک گھنٹے سے اس کا سر کھا"  
رہی تھی۔ آج رات اسے دارم کے گھر اینول ڈنر کے لئے جانا تھا۔  
گڑیا کیا ضرورت ہے اتنے پیسے ضائع کرنے کی۔ ویسے بھی مین وہاں مہمان نہیں "  
کک بن کے جا رہی ہوں "اس کے باور کروانے پر وہ منہ بنا گئی۔  
ہاں تو۔ اس کا مطلب ہے کہ آپ اچھے کپڑے پہن کر نہیں جا سکتیں "وہ پھر سے "  
منہ پھلا کر بولی۔

جب سے اس نے دارم کو دیکھا تھا اس کے دل سے دعائلی تھی کہ اتنا شاندار انسان اسکی بہن کا مقدر بنے۔

اور اسی لئے وہ چاہتی تھی کہ آج ولیہ وہاں اتنا پیارا تیار ہو کر جائے کہ دارم کو اس کے علاوہ کوئی اور نہ دکھے۔

جبکہ وہ نہیں جانتی تھی کہ دارم کو اب بھی اس حلیے میں بھی۔۔ اس کے علاوہ کوئی نہیں دکتا۔

افوہ یمنہ۔۔ اچھا سنو۔ وہ جو حمیرا کی شادی میں فراک بنوایا تھا وہ پہن لوں گی۔ اب "پلیز تم چپ کر جاؤ" وہ اسکی باتوں سے پریشان ہوتی جلدی سے بولی۔

ہاں آپا وہ تو مجھے یاد ہی نہیں تھا۔۔ ڈن "اس سوٹ کا خیال آتے وہ بھی خوشی سے" بولی۔

وہ آفس سے جلد نکل آیا تھا۔ شہزاد اسی کے ساتھ اسکے گھر آیا تھا۔ ولیہ کو لینے کے لئے اس نے ڈرائیور کو بھجوا دیا تھا۔ ولیہ کے ساتھ دلاور اور دو تین اور لڑکوں نے بھی آنا تھا۔

لہذا وہ سب اکٹھے ہی آرہے تھے۔ دارم گھر آ کے چینج کرتے فوراً گھر کے پچھلے لان کی جانب گیا۔ گرے ٹراؤڈر اور وائٹ ٹی شرٹ میں رف سے حلے میں وہ لان کے انتظامات کا جائزہ لے رہا تھا۔ صدف پارلر گئیں ہوئیں تھیں۔ جبکہ یاور بھی دارم کے پاس چلے آئے تھے۔

اور بھی کتنا کام ہو گیا "لان پر ایک طائرانہ نگاہ ڈالے وہ بیٹے سے مخاطب ہوئے۔" تقریباً ہو چکا ہے۔۔ یاریہ ادھر اس چھتری کے نیچے یہ ٹبیل سیٹ کرو "یاور کو جواب دیتے وہ سامنے کھڑے ایک لڑکے سے بولا۔ اسی اثناء میں ایک اور ملازم اندرونی حصے کی جانب سے دوڑتا ہوا اسکے پاس آیا۔

دارم بھائی وہ جنہوں نے کھانا پکانا ہے وہ آگئیں ہیں "اسے اطلاع دیتے وہ لڑکا پھر "سے اندرونی حصے کی جانب بڑھا۔

آئیں ڈیڈی آپ کو ولیہ سے ملواتا ہوں "یاور کو لئے وہ بھی اندرونی حصے کی جانب " بڑھا۔ مگر لاؤنچ میں داخل ہوتے اسے قدم آگے بڑھانے دو بھر ہو گئے۔

انہیں اندر آتے دیکھ کر وہ جو صوفے پر بیٹھی انہی کا انتظار کر رہی تھی یکدم اپنی جگہ سے کھڑی ہوئی۔ ڈارک بلیو پلین شیفون کے لمبے سے خوبصورت فرائ پر ہم رنگ دوپٹہ لیا ہوا تھا جس نے سر اور سینے کو ڈھانپ رکھا تھا۔ میک اپ کے نام پر شاید پہلی بار دارم نے اس کے ہونٹوں پر ہلکے سے پنک کلمر کی لپ اسٹک دیکھی تھی۔ فرائ کے ساتھ چوڑی دار پا جامہ تھا۔ مگر اپنی اتنی سی تیاری میں بھی وہ دارم کے ہوش اڑا رہی تھی۔

بمشکل خود پر قابو پاتے وہ آگے بڑھا جہاں یاور اس کے سر پر پیار سے ہاتھ پھیرنے کے بعد حال احوال پوچھ رہے تھے۔ ولیہ نے دارم کا ٹھٹھکنا نوٹ کیا تھا۔ مگر چہرے پر کوئی بھی تاثر لائے بنا وہ دھیمی سی مسکراہٹ کے ساتھ اسے سلام کرنے کے بعد یاور سے باتوں میں مگن تھی۔

شہزاد، دلاور اور باقی لڑکے بھی وہیں موجود تھے۔ سب خوش اخلاقی سے دارم اور یاور سے باتیں کر رہے تھے۔

سرکچن کس سائیڈ پر ہے "تھوڑی دیر پہلے ہی ملازم انہیں جو س سرو کر کے گیا تھا۔ وہ "ختم کرتے ہی ولیہ نے پوچھا۔

عمر "دلاور نے کسی کو آواز دی کچھ ہی دیر میں وہی ملازم دوبارہ نمودار ہوا جو کچھ دیر پہلے ہی جو س سرو کر کے گیا تھا۔

انہیں کچن میں لے جاؤ "دارم کے کہتے ہی وہ سب اٹھے۔

او کے بیٹا جی کچھ دیر بعد ملتے ہیں۔ "یاور نے خوش دلی نے انہیں اٹھتے دیکھ کر خوش دلی سے کہا۔

یہ تمہارے باس آپا کو کچھ زیادہ ہی نہیں گھورتے "دلاور کب سے دارم کی ولیہ کی جانب بار بار اٹھنے والی نگاہ کو نوٹ کر چکا تھا۔

فضول بکواس نہ کرو۔ وہ ایسے نہیں ہیں "شہزاد نے اسے گھر کا۔ دلاور خاموش ہو گیا۔ مگر اسے دارم کا یوں ولیہ کو دیکھنا کھولا گیا تھا۔



آپ کو کیا ضرورت تھی اتنا تیار ہو کر آنے کی "کچن میں داخل ہوتے ہی وہ ولیہ کے " قریب آکر اس پر بگڑا۔

کیوں کیا ہوا۔ کیا میں بہت اور لگ رہی ہوں۔ اس یمنہ کی بچی نے دماغ خراب کر رکھا تھا۔ بتاؤ دلاور بہت بری لگ رہی ہوں " ولیہ یکدم پریشان ہوئی۔ وہ تو تیار ہو کر آنا ہی نہیں چاہتی تھی۔ ابھی بھی اپنی طرف سے سادگی ہی اختیار کی تھی۔ یہی تو مسئلہ ہے کہ بری ہی نہیں لگ رہیں " دلاور نے گہری سانس کھینچ کر کہا۔ " کیا کہنا چاہ رہے ہو " اسکی بات پر وہ الجھی۔ " دلاور اسکی بات کا جواب دیئے بغیر اب کام میں مصروف تھا۔

ایونیول ڈنرا اپنے عروج پر تھا۔ ولیہ اور سب لڑکوں نے بڑی مہارت سے سب سنبھال رکھا تھا۔ جو سبز۔۔ سیلڈ۔۔ باربی کیو۔۔ میٹھا۔۔ اور بھی نجانے کیا کیا وہ بنا چکے تھے اور سب پر فیکٹ تھا۔

صدف جب پارلر سے آئیں تب دارم کو لئے وہ خاص ولیہ سے ملنے کچن میں آئیں۔

ارے یہ تو بہت پیاری بچی ہے "ولیہ کو گلے لگانے کے بعد وہ دارم سے مخاطب "ہوئیں۔ جس کی نظریں تو نجانے کتنی بار اس کی نظر اتار چکی تھیں۔

یہی تو مسئلہ ہے کہ بچی بہت پیاری ہے۔۔ اور مجھے سب سے پیاری لگتی ہے "دارم کی "گہری نگاہوں پر ناچاہتے ہوئے بھی ولیہ کا چہرہ پل بھر کو سرخ ہوا تھا۔

ماشاء اللہ "نجانے اس نے ماں کو جواب دیا تھا یا اسے کچھ باور کروایا تھا۔"

بہت خوشی ہوئی آنٹی آپ سے مل کر "ولیہ نے اخلاقیات نبھائے۔"

مجھے بھی۔۔ چلیں کیری آن یور ورک۔۔ سوری تمہیں ڈسٹرب کیا۔ "وہ موقع کی "نزاکت دیکھتے بولیں۔

"کوئی بات نہیں۔"

اس وقت پورا لان خوشگوار اور بے پرواہ ہنستے بستے لوگوں سے بھرا ہوا تھا۔

سب کچھ ریڈی کروا کر دارم نے ان سب کو بھی باہر آنے کا کہہ دیا تھا۔ ولیہ اب صرف انہیں سپروائز کر رہی تھی اور باقی کا کام سب لڑکے کر رہے تھے۔

دارم خود بلیک ٹوپس میں بلیک ہی شرٹ اور لائٹنگ والی بلیک ٹائی لگائے پورے ماحول پر چھایا ہوا تھا۔

سب خوش گپ۔ یوں میں مصروف تھے۔

ولیہ ایک پلر کے ساتھ کھڑی خاموش نظروں سے سب کو دیکھ رہی تھی۔

دارم نے ایک نظر اسے الگ تھلگ دیکھا۔ خاموشی سے چلتا اسکے قریب آیا۔

کیسی لگی آپ کو میری فیملی؟" اپنے قریب اسکی خوشبو محسوس کرتے وہ پہلے ہی "چو کنا ہوئی اور پھر خود پر حیران بھی۔ وہ کب سے اسکی خوشبو کو پہچاننے لگی۔

بہت اچھے ہیں۔ آپ کو دیکھ کر لگتا ہی ہے کہ آپ کی تربیت بہت اچھے ہاتھوں نے

کی ہے۔ اور آج یقین بھی ہو گیا "ولیہ نے اسکی جانب دیکھنے سے گریز کیا۔

یہ میری تعریف ہے یا میری فیملی کی؟" اس نے پھر سے اسے الجھایا۔

ایٹی پرسنٹ آپکی فیملی کی اور ٹوئنٹی پرسنٹ آپکی "دارم اسکی حاضر جوابی سے پھر" سے لطف اندوز ہوا۔

اور اس فیملی کا جب آپ حصہ بنیں گیں تو یقیناً یہ اور بھی اچھی ہو جائے گی "دارم" کی اس بے موقع بات پر اب کی بار وہ جھٹکے سے اسکی جانب مڑی۔

دارم کا اس لمحے دل کیا وہاں سے سب ہٹ جائیں۔۔ انکے ارد گرد کوئی نہ ہو اور وہ فرصت سے ان حیران آنکھوں کو دیکھ سکے۔

میں بات گھما پھرا کر نہیں کرتا۔ آپ کو زندگی میں شامل کرنا چاہتا ہوں۔ جب "وقت ملے اس بات پر ضرور سوچیے گا" وہ ایسے بات کر رہا تھا جیسے کوئی نوکری آفر کر کے پوچھے "میری آفر پر سوچنا" اور اپنی بات کہہ کر وہ مزے سے اسکے پاس سے ہٹ گیا۔

اس نے یہ بھی دیکھنے کی زحمت نہیں کی کہ اس بات کے بعد آنکھوں کے ساتھ ساتھ ولیہ کا منہ بھی اب حیرت سے کھل چکا تھا۔

بمشکل خود کو سب کی نظروں سے بچانے کے لئے اس نے چہرہ موڑ لیا۔ ہاتھ خود بخود دل پہ جاٹھرا تھا۔ وہ سوچ بھی نہیں سکتی تھی کہ وہ جو ابھی خود کو جھٹلا رہی تھی کہ دارم کی نظریں کچھ ان کہے پیغام دیتی ہیں۔

انہیں وہ یوں سب کے درمیان۔ سر راہ کہہ ڈالے گا۔  
اسے وہاں کھڑے رہنا دو بھر ہو گیا تھا۔ اس نے بمشکل پلر کا سہارا لیا۔  
خواب تھا یا حقیقت "وہ خود سے سوال کراٹھی۔"

آپا "اسی لمحے دلاور وہاں آچکا تھا۔ اسکی مخدوش حالت دیکھ کر وہ پریشان ہواٹھا۔"  
ک۔۔۔ ک۔۔۔ کیا ہوا ہے؟ "اسے تو لگ رہا تھا دماغ ہی ٹھکانے پر نہیں رہا۔"  
آپ کو کیا ہوا ہے؟ "دلاور اسکے نزدیک آتے بولا۔"

اللہ پوچھے آپ کو دارم۔۔۔ ایسے جان نکالنی تھی "دل ہی دل میں وہ دارم سے بری "طرح خفا ہوئی۔"

کچھ نہیں۔۔۔ بس۔۔۔ بس ایسے ہی چکر سا آگیا تھا "اس سے بہانہ ہی بننا مشکل ہو گیا۔"

کسی نے کچھ کہا تو نہیں "وہ زیرک نگاہ رکھتا تھا۔ اسکا نظریں چرانا اور چہرے پر"  
موجود خفت کو نوٹ کر چکا تھا۔

نہیں پاگل۔ مجھے کسی نے کیا کہنا ہے۔ تم بتاؤ "اب کی بار وہ کافی حد تک خود کو سنبھال"  
چکی تھی۔

وہ کھانے کی تو سب چیزیں ہم نے سرو کر دی ہیں۔ اب اسکے بعد ٹی بھی رکھ دیں ""  
دلاور کے ساتھ باتیں کرتی وہ اندر کی جانب بڑھ گئی۔

پھر سارا وقت وہ دارم سے چھپتی ہی رہی۔ وہ ابھی تک بے یقین تھی کہ وہ سچ کہہ رہا تھا  
یا جھوٹ۔۔ اسے یہی لگ رہا تھا کہ یہ سب مذاق ہی تھا۔

وہ اتنا امیر۔۔ جسے لڑکیوں کی کوئی کمی نہیں وہ بے وقوف تھا کہ ایک غریب کو  
اپنائے۔

مگر وہ نہیں جانتی تھی کہ وہ یہ بے وقوفی کر چکا تھا۔

فنکشن ختم ہوتے ہی سب کے جانے کے بعد وہ لوگ بھی واپسی کے لئے تیار کھڑے تھے۔ آتے وقت شہزاد دارم کے ساتھ آیا تھا۔ لہذا اب واپسی پر ڈرائیور کے ساتھ جاتے وہ سب پانچ لڑکے تو گاڑی میں بیٹھ سکتے تھے۔ مگر انکے ساتھ ولیہ کی جگہ نہیں بنتی تھی۔

آپ لوگ ڈرائیور کے ساتھ بیٹھیں۔ ولیہ کو میں اپنی گاڑی میں چھوڑ آتا ہوں۔" آگے پیچھے ہی نکلتے ہیں "دارم کی بات پر دلاور نے ایک تیکھی نگاہ اس پر ڈالی۔ جبکہ یاور نے چونک کر بیٹے کی جانب دیکھا۔

انہیں آج سارا دن اسکے چہرے پر ایک غیر معمولی چمک اور خوشی نظر آئی تھی۔ انہیں ایسا لگا تھا کہ یہ چمک اس لڑکی کی مرہون منت ہے۔ مگر ابھی شک تھا یقین نہیں۔

ٹھیک ہے سر "شہزاد تو پہلے ویسے ہی اسکی ہاں میں ہاں ملاتا تھا۔" یاور اور صدف بھی انہیں باہر تک سی آف کرنے آئے تھے۔

مجھے دارم نے آپکے بارے میں بتایا تھا۔ میں امید رکھوں گی کہ آپ ہماری تنخواہی "اوکے لئے بھی کام کرو۔" صدف نے محبت سے اسے ساتھ لگاتے ہوئے کہا۔ وہ مسکراہ بھی نہ سکی۔ دارم کی اس بات کے بعد وہ اس سے چھپتی پھر رہی تھی اور اب اسی کے ساتھ گھر تک کا سفر کرنا تھا۔

بمشکل چہرے پر ہلکی سی زبردستی کی مسکراہٹ لائی۔

اچھا بیٹے۔ اللہ حافظ "یاور نے بھی محبت سے اسکے سر پر ہاتھ پھیرا۔"

وہ سب لڑکے بھی صدف اور یاور سے مل کر ڈرائیور کے ساتھ گاڑی میں بیٹھ چکے تھے۔ جبکہ دارم نے ولیہ کے لئے فرنٹ سیٹ کا دروازہ واکیا۔ جیسے ہی وہ بیٹھی۔ وہ دوسری جانب سے گھوم کر ڈرائیونگ سیٹ پر بیٹھ چکا تھا۔

اگلی گاڑی کے باہر نکلتے ہی دارم نے بھی اپنی گاڑی اسکے پیچھے باہر نکالی۔

ولیہ اس لمحے شدید گھبراہٹ کا شکار تھی۔

دارم نے ایک نظر اس کے پر فکر چہرے پر ڈال کر ہلکی آواز میں گاڑی کا اسٹریو آن کیا۔



I finally found someone, that knocks me off my feet

I finally found the one, that makes me feel complete

It's funny how from simple things, the best things begin

This time it's different,

It's better than it's ever been

'Cause we can talk it through

Oh, my favorite line was "Can I call you sometime?"

It's all you had to say to take my breath away

This is it, oh, I finally found someone

Someone to share my life

I finally found the one, to be with every night

'Cause whatever I do, it's just got to be you

My life has just begun

I finally found someone

دارم کو لگا تھا اس لمحے برائے آئیڈیم کی گاڑی میں گونجنے والی آواز نے اسکے دل کی کیفیت کی مزید ترجمانی کر دی تھی۔ ولیہ ہونٹ بھینچے ہوئے تھی۔

مجھے کب تک جواب کا انتظار کرنا پڑے گا؟" دارم نے آخر بات کا آغاز کیا۔

میرے خیال میں یہ انتہائی بھونڈا مذاق تھا۔ مجھے آپ سے اس سب کی امید " نہیں تھی " ولیہ نے سخت لہجے میں کہا۔ اب جب سر پر پڑ گئی تھی تو اس مشکل سے نمٹنا تھا۔

اگر آپ چہرہ شناس ہیں تو آپکی یہ بات میرے خالص جذبات کی توہین کے علاوہ اور " کچھ نہیں۔ " دارم کا لہجہ بھی سخت تھا۔

یہ بے وقوفی ہے " وہ بے بسی سے بولی۔

یہ محبت ہے " دارم نے ہر ہر لفظ پر زور دیتے اسکے حسین چہرے کو پل بھر کو دیکھا۔

آپ غلط کر رہے ہیں "وہ مسلسل اسے جھٹلا رہی تھی۔"

آپ مجھ سے زیادہ غلط کر رہی ہیں "اسکے پاس جیسے ہر بات کا جواب تھا۔"

آپ سمجھ ہی نہیں رہے "وہ زچ ہو چکی تھی۔"

سمجھ تو آپ بھی نہیں رہیں "دارم اب اسکے الجھنے سے محفوظ ہوا۔ بے ساختہ "مسکراہٹ ہونٹوں میں دبائی۔

اففف "ولیہ نے اکتا کر ماتھے پہ ہاتھ مارا۔"

دارم قہقہہ لگا گیا۔

آپ برا کر رہے ہیں میرے ساتھ "وہ روہانسی لہجے میں بولی۔"

اور آپ بھی بہت برا کر رہی ہیں۔ میری محبت کی نفی کر کے "دارم کا گمبھیر لہجہ "ولیہ کی دھڑکنیں منتشر کر گیا۔

آپ میں مجھ میں بہت فرق ہے "وہ کسی طرح اسے اس سب سے ہٹانا چاہتی تھی۔"

کیا فرق ہے۔ کیا آپ اور میں اللہ کے بندے نہیں۔ کیا آپ ایک اللہ۔ ایک رسول " اور ایک قرآن پر یقین نہیں کرتیں۔ اور میں بھی انہی سب پہ یقین کرتا ہوں۔ آپ بھی مسلمان ہیں، میں بھی مسلمان ہوں۔ اور میرے لئے اتنا ہی کافی ہے۔ باقی کسی حسب نسب، اسٹیٹس ڈفرنس کو میں نہیں مانتا۔ کیونکہ یہ زندگی گزارنے کے لئے ترجیحات نہیں ہیں۔ یہ صرف ضرورتیں ہیں۔ جیسے کھانا پینا۔ خود کو کپڑوں سے ڈھانپنا بس۔ میں رشتوں کو دولت میں تو لے کے حق میں نہ کبھی تھانہ کبھی ہوں " دارم نے اب کی بار اور بھی وضاحت دی۔

مگر ہم اس معاشرے سے کٹ کر تو نہیں رہ سکتے۔ جہاں قدم قدم پر یہی سب " اعتراضات ہمیں جھیلنے پڑتے ہیں۔ آپ بہت اچھے ہیں۔ آپ اپنے جیسی ہی اچھی لڑکی ڈیزرو کرتے ہیں " وہ جانتی تھی وہ اس کے خواب دیکھنے کی مرتکب نہیں ہو سکتی۔ پھر کیوں وہ خود کو اور اسے مشکلوں میں ڈالتی۔

اچھی نہیں امیر کہیں۔ " دارم نے اسکی تصحیح کی۔ "

ایک ہی بات ہے " ولیہ نے پھر سے دامن بچایا۔ "

ایک بات نہیں ہیں۔ کیا آپکے اچھے ہونے میں کوئی کھوٹ ہے۔ پھر وہ اچھی لڑکی " آپ کیوں نہیں ہو سکتیں۔ اور جہاں تک معاشرے کی بات ہے تو اس میں یقیناً آپ میری فیملی کی بات کر رہی ہیں۔ انہیں اس سب کے لئے راضی کرنا میرا کام ہے۔ وہ آپ سے کبھی کچھ نہیں کہیں گے۔ آپ اپنی بات کہیں " اس نے تو جیسے سب سوال ہی ختم کر ڈالے تھے۔

دارم آپ غلط کر رہے ہیں " ولیہ نے پہلی بار اس کا نام لیا تھا۔ " اسکی گاڑی جھٹکے سے رکی۔ حیرانگی سے اسکے چہرے پر دیکھا جہاں گاڑی رکنے پر وہ پریشان ہوئی۔

چلیں اسی بہانے آپ نے پہلی بار میرا نام تو لیا " گاڑی سٹارٹ کرتے وہ محظوظ کن " مسکراہٹ اسکی جانب اچھالتا بولا۔

ولیہ کو اپنی بے اختیاری کا اندازہ نہیں ہوا۔

"سوری"

فارواٹ "اس نے اچنبھے سے پوچھا۔"

آپ کا نام لینے پر "ولیع نے چہرہ کھڑکی کی جانب موڑ کر کہا۔ چہرے پہ آنے والے" رنگوں کو وہ اس سے چھپانا چاہتی تھی۔

کیوں میرا نام اتنا برا ہے کہ وہ لینے پر آپ کو افسوس ہوا۔ "دارم نے ایک ملامتی" نظر اس پر ڈالی جو اپنے ارادوں میں انتہائی سخت ثابت ہوئی تھی۔

ولیع اب کی بار خاموش رہی۔

گاڑی اسکے گھر کے باہر روکی۔ اس سے پہلے کہ وہ اترتی اسکے پکارنے پر اسکی جانب دیکھے بنا روک گئی۔

پشت دارم کی ہی جانب تھی۔

میں آپ کی کسی بھی بودی دلیل کو نہیں مانتا۔ بہتر ہے کہ کوئی اسٹرانگ وجوہات "ڈھونڈیں۔ میں جب ارادہ کر لوں تو پیچھے نہیں ہٹتا۔ اچھے سے سوچیں۔ مجھے جلدی نہیں۔ آپ کو ضد نہیں دل کی خوشی بنانا چاہتا ہوں۔" وہ اسے باور کروا رہا تھا کہ وہ اسکی باتوں سے پیچھے ہٹنے والا نہیں۔

ولہ یہ وقتی جذبہ نہیں ہے۔ اور نہ میں ٹین ایجر ہوں۔ یہ میچور انسان کی محبت ہے " جو کسی بھی وجود کے حصول سے ہٹ کر روح کے حصول کی ہوتی ہے۔ امید ہے آپ سمجھ گئی ہوں گی۔ جائیے اور اچھے سے سوچیں۔ مجھے یہ سوچ کر ہی تسلی ہو رہی ہے کہ آپکی سوچوں کا محور اب سے میری ذات ہوگی " اس کے لہجے میں بسی محبت ولیہ کو بے بس کر رہی تھی۔

خدا حافظ "وہ کچھ بھی نہیں کہہ پارہی تھی۔ خاموشی سے اتر کر گھر کے دروازے کی جانب بڑھ گئی۔

پیچھے دیکھنے کی غلطی نہیں کی حالانکہ جانتی تھی اس نے گاڑی بڑھائی نہیں۔ دروازہ کھلتے ہی وہ اندر چلی گئی۔ اس کے جاتے ہی دارم نے بھی گاڑی آگے بڑھالی۔

منتشر سوچوں کے ہمراہ وہ گھر میں داخل ہوئی۔

کپڑے بدل کر وہ خاموشی سے بیڈ پر بیٹھی تھی۔ یمنہ اس سے تفصیل سننے کو بے چین تھی۔ مگر سائرہ نے اسے چائے بنانے بھیج دیا۔

اور خود اس کے سامنے بیٹھ بیٹھ پر بیٹھ گئیں۔

میری بیٹی تھک گئی ہوگی "محبت سے اس کے چہرے پر ایک ہاتھ رکھے کہا۔"  
نہیں اماں "اس کے چہرے پر رقم فکر کو وہ تھکاوٹ سمجھیں تھیں۔ موبائل کو بے"  
دھیانی میں وہ مسلسل ہاتھ میں گھماتی جا رہی تھی۔  
مجھے تم سے کچھ ضروری بات کرنی ہے "اب کی بار ان کا رخ مکمل طور پر ولیہ کی"  
جانب تھا۔

جی اماں کہیں "وہ بھی ماں کی جانب متوجہ ہوئی۔"

دیکھو بیٹا تمہارے ابو کے بعد میں بہت پریشان ہوں۔ تم تینوں کی ذمہ داری بہت "  
بھاری ہے مجھ پر۔۔

وقت کا کوئی بھروسہ نہیں۔ میں چاہتی ہوں تم اپنے گھر کی ہو جاؤ "ماں کی بات پر وہ  
اب کی بار چونکی۔ خفگی سے انہیں دیکھا۔



اماں کیسی باتیں کر رہی ہیں۔ پلیز۔۔ ابھی تو ہم ایک غم سے نہیں نکلے اور آپ ""  
سائرہ کے ہاتھوں کو تھام کر وہ خفا سے لہجے میں بولی۔

کچھ دن پہلے رفیق بھائی نے اپنے بھانجے کا رشتہ بتایا تھا۔ میں نے آج انہیں ہاں " کر دی ہے۔ لڑکے کی تصویر دیکھ لی ہے۔ اور آج شمع بھا بھی لڑکے کی ماں کو لے کر گھر آئیں تھیں۔ مجھے تو بہت اچھے لوگ لگے ہیں۔ سادہ سے ہیں۔ اور ہاں تجھے بھی انہوں نے دیکھ رکھا ہے۔ تو کوئی اعتراض ہی نہیں۔ سمجھ بات پکی ہی تھی ان کی جانب سے۔

اور ہاں لڑکے کو تیرے کام سے بھی کوئی اعتراض نہیں۔ تو اپنا گھر بسا کر بھی ہماری مدد کر سکتی ہے " ولیہ ششدر ماں کی باتیں سن رہی تھی۔

اماں "وہ فقط یہی کہہ سکی۔ آج کا دن ہی کچھ عجیب تھا جو اسکے لئے ہر قدم پر " حیرانیاں لے کر اتر تھا۔

ولیہ دیکھ یہ میرے ہاتھ "سائرہ نے یکدم ہاتھ جوڑے "

اماں ایسا نہ کریں "وہ رو دینے کو تھی "

انکار نہ کرنا بیٹا۔ مجھے تیری بہت فکر لگی ہے۔ بس تو اپنے گھر کی ہو جا۔ باقی سب ٹھیک " ہو جائے گا۔ اللہ ہمارے گھر کی گاڑی چلا ہی دے گا۔ وہی چلانے والا ہے " نظر چرا کر اسے اس جلدی کی وجہ نہیں بتا سکتی تھیں۔

اس نے بے بسی سے آنکھیں بند کر کے گہرا سانس بھرا۔

بیٹا امیر لوگوں کے ساتھ کاروبار تو ہو سکتا ہے مگر رشتے داری نہیں " اسکی آنکھوں " میں غور سے دیکھتیں وہ کیا باور کروا رہی تھیں۔

ولیہ نے نظریں چرائیں۔ اس نے تو ابھی ڈر کے مارے وہ خواب بھی نہ دیکھے تھے جنہیں اس کی ماں نے جان لیا تھا۔

مجھے آپ کے فیصلے پہ کوئی اعتراض نہیں " بدقت سر جھکائے وہ راضی ہو گئی۔ اسے " راضی ہونا ہی تھا۔ وہ سراب کے پیچھے نہیں بھاگ سکتی تھی۔

اللہ تجھے ہمیشہ خوش رکھے میری بچی " سائرہ نم آنکھوں سے مسکراتیں اسکا ماتھا چوم " کر چلی گئیں۔

ولیہ نے آنکھیں بھیج کر نادیدہ آنسوؤں کو پیا۔

کچھ رشتے پل بھر کے ہی ہوتے ہیں۔ آج اس نے بھی ایسے ہی ایک رشتے کو محسوس کیا تھا۔

موبائل کی بپ پروہ اپنے ان خوابوں کی کرچیاں سمیٹ گئی جو ابھی سجائے ہی نہیں تھے۔

موبائل کا پاس ورڈ کھولا تو دارم کا نام جگمگایا۔

Private eyes, they're watching you

You play with words, you play with luck

You can twist it around, I've had enough cause girl

I've gotta know if you're letting me in or letting me go

Don't lie when you're hurting inside

Cause you can't escape my.

Private eyes, they're watching you

ایک خاموش آنسو اسکی آنکھ سے بہہ کر ان محبت بھرے لفظوں پر گرا۔  
کل سے اس نے دارم کی دلائی ہوئی دکان پر بیٹھنا تھا۔ اس دکان کا کام فی الحال دلاور  
نے اپنے ذمہ لے لیا تھا۔

اور کل دارم نے بھی وہاں موجود ہونا تھا۔ وہ کیسے کل اس کا سامنا کرے گی۔  
یہ کس مشکل میں آپ نے ڈال دیا ہے "وہ دارم کے ہیولے سے مخاطب ہوئی۔"  
ولیہ۔ میں سوچ رہی ہوں کہ بس اگلے جمعہ والے دن تمہاری منگنی رکھ دوں۔"  
سائرہ باہر سے بولتی اندر آئیں۔

اس نے تیزی سے چہرہ صاف کیا۔

اماں آپ کو جیسے بہتر لگے "وہ آہستہ سے ان کی ہاں میں ہاں ملا گئی۔"  
بس میں کل ہی شمع بھا بھی سے کہہ دیتی ہوں۔ وہ لوگ تو کل ہی تمہیں انگوٹھی  
پہنانے کے لئے آنا چاہ رہے تھے۔ مگر پھر شمع بھا بھی نے میری عدت کی وجہ سے منع

کر دیا۔ بدھ کو ختم ہو رہی ہے۔ تو میں نے سوچا جمعہ کو رکھ دوں "ولہ نے اب کی بار ماں کی طرف نہیں دیکھا۔ کہیں وہ آنکھوں کے باقی ماندہ راز نہ جان جائیں۔

یہ تمہاری چائے آپا "یمنہ چائے لے کر کمرے میں آئی۔"  
سائرہ جاچکی تھیں۔

آپ کو دکھائی اماں نے لڑکے کی تصویر "یمنہ نے رازداری سے پوچھا۔"  
نہیں "چائے پیتے وہ خود کو کمپوز کرنے لگی۔"

مجھے تو ذرا اچھا نہیں لگا "اسکی بات پر چھم سے مسکراتا۔ قہقہے لگاتا کوئی یاد کے"  
پردے پر لہرایا۔

یمنہ پلیزیار میں بہت تھکی ہوئی ہوں۔ پھر اس بارے میں بات کریں گے۔ تم "  
لائٹ آف کر کے نائٹ بلب آن کرو۔ اور سو جاؤ۔ میں بھی چائے ختم کر کے لیٹ  
جاؤں گی "وہ بیزار لہجے میں بولی۔

سوری آیا "وہ اسکی تھکاوٹ کا خیال کرتی لائٹ آف کرنے چل دی۔ ولیہ اس وقت " تنہائی چاہتی تھی۔ وہ اتنی مضبوط نہیں تھی کہ قسمت کی ستم ظریفی کو اتنی جلدی اور اتنے آرام سے سہہ لیتی۔

کیا خبر ہے " وہ شرٹ پہنتا اپنے خاص بندے کے ساتھ فون پر مصروف تھا۔ " باس وہ اسی لڑکے کے ساتھ مل کر ایک اور دکان کھول رہی ہے۔ شاید اب یہاں نہ بیٹھے۔ " دوسری جانب کی آواز سن کر اس نے ہنکارا بھرا۔ فون سنتے وہ کھڑکی میں جا کھڑا ہوا۔

چہرہ موڑ کر بیڈ پر بکھرے وجود کو دیکھا۔ جسے کچھ دیر پہلے ہی وہ ٹشوپیپر کی طرح مسل چکا تھا۔

اسے اٹھوانے کا بندوبست کرو۔۔ بس چند دن اور دیکھ لو۔ پھر وہ مجھے یہاں اس " کمرے میں ملے۔ اور ہاں میں کمرے سے جا رہا ہوں۔ میرے کمرے میں موجود اس (گالی) کو اس کے باپ کے گھر کے سامنے پھینک آؤ۔ تاکہ اسے معلوم ہو۔ مجھے

انکار کا انجام کیا ہوتا ہے " وہ کرخت لہجے میں بولتا فون بند کر تا کمرے سے نکلتا چلا گیا۔

ہیلو باس سب انتظامات پورے ہیں " اس وقت وہ اپنے مخصوص کلب میں موجود " تھا جس وقت منظر کا فون آیا۔ وہ تیزی سے اپنے بازوؤں میں جھولنے والی مشہور ماڈل گرل کو پیچھے دھکیل کر فون سننے باہر کی جانب بڑھا۔

احتیاط کرنا اسکے گھر کے پاس سے مت اٹھوانا۔ اسکے عاشق نے اسکے گھر کے باہر " پہرے لگوائے ہیں۔ ہمیں بے وقوف سمجھتا ہے۔۔ جیسے ہمیں نہیں معلوم کے سادہ لباس میں پولیس اس کے گھر کو گھیرے ہوئے ہے۔ بس کسی اور جگہ پر شب خون مارنا " ایک ہاتھ سے اپنی گھنی داڑھی اور مونچھوں پر ہاتھ پھیرتا وہ ہر خند لہجے میں بولا۔

جی باس میں اس بات کا خاص اہتمام کروں گا " اسکی بات پر دوسری جانب ہمیشہ کی " طرح جی حضوری کی گئی۔

اسے لے کر میرے فارم ہاؤس پہنچنا سیدھا "اسکی بات پر پھر سے دوسری جانب" سے اچھا جی کی گردان ہوئی۔

کل ملتے ہیں۔۔۔ میری چڑیا کے سنگ "مکاری سے ہنستے اس نے فون بند کیا۔" ایک بار وہ کسی کام سے اس علاقے کے کونسلر سے ملنے گیا تھا۔ وہ علاقے کا وزٹ کروا رہا تھا۔

وہیں ولیہ کے گھر کے سامنے سے گزرتے اسکی نظر جو نہی چھت پر پڑی۔ اس پری چہرہ کو دیکھتے ہی وہ تو مانو پاگل ہو گیا۔ اگلے دن ہی اس کا سب پتہ کروایا۔ بھتہ خوری کا ڈر بھی جان بوجھ کر بٹھایا۔ اس کے خیال میں تھا کہ اسکے ساتھ کام کرنے والے لڑکے نہیں مانیں گے۔

اور وہ اسی پاداش میں ولیہ کے گھر جا کر اسے اٹھوا لے گا۔

مگر وہ اس بات سے انجان تھا کہ دارم جیسا بندہ اس معاملے میں کو دپڑے گا۔



اس کے اثر و رسوخ سے وہ اچھے سے واقف تھا۔ اسی لئے بڑے سبھاؤ سے معاملہ لے کر چلنا چاہتا تھا۔ دارم کا جھکاؤ ولیہ کی طرف وہ محسوس کر گیا تھا۔ یکدم اسکے گھر تک ولیہ کا چلے جانا یقیناً دال میں کچھ کالا تھا۔

لیکن ولیہ کے ایک دم سے رشتہ جڑنے کی خبر نے اسے مزید صبر سے چلنے نہیں دیا۔ اب وہ جلد از جلد وہ سب کرنا چاہتا تھا جو وہ نجانے کتنی بے کس اور مجبور لڑکیوں کے ساتھ کر چکا تھا۔

اپنے عہدوں پر اکرٹنے والے ایسے درندے ہمارے معاشرے کے لئے ناسور سے کم نہیں۔ مگر افسوس کے یہ ہمارے درمیان بڑے فخر اور عزت سے رہتے ہیں جبکہ دوسروں کی عزتوں کے ساتھ کھیل کر یہ نجانے کس کالے قانون کے تحت آزاد پھرتے رہتے ہیں۔

تم کہاں جا رہی ہو اس وقت " اسے چادر لپیٹے اور بیگ کندھے سے لٹکاتے دیکھ کر وہ " جو کچن سے نکل کر اپنے کمرے کی جانب جا رہی تھیں، حیران ہوئیں۔

کچھ کام ہے اماں "وہ سنجیدگی سے بولیں۔"

کوئی ضرورت نہیں اب گھر سے نکلنے کی۔ جتنی بے عزتی ہماری کل ہونی تھی ہو گئی۔"  
اب کمانے کا خیال دل سے نکالو۔۔ میں کسی اور سے بات کر کے تمہیں تو اپنے گھر کی  
کروں۔۔ "وہ غصے سے اسے دیکھ کر بولیں۔"

رات میں سوائے ایک بار ملا متی نظر ڈالنے کے انہوں نے ولیہ سے بات ہی کرنی  
ترک کی ہوئی تھی۔ وہ انہیں وضاحتیں دے دے کر تھک گئی مگر سائرہ نے اسے  
نظر اٹھا کر نہ دیکھا۔

آخریمنے زبردستی اسے وہاں سے اٹھا کر لے گئی۔

اماں جوتے مار لیں۔ میری چمڑی ادھیڑ دیں۔ مگر باخدا میں آپکی خوشی میں خوش "  
تھی۔ میں نے دارم کو بڑھاوا نہیں دیا تھا "وہ ایک بار پھر ماں کے قریب آتے بے بسی  
سے بولی۔

ولیہ ایک عزت ہی تو تھی ہمارے پاس۔۔ کل وہ بھی نہ رہی "انہوں نے پہلا شکوہ "  
کیا۔

اماں کچھ نہیں ہوا۔ سب ٹھیک ہو جائے گا۔ میں بس تھوڑی دیر میں آتی ہوں۔" شمع خالہ اور فہد کی ماں خود آئیں گی۔ سب صحیح کرنے۔ آپ دیکھنا "وہ ماں کے آنسو صاف کر کے یقین سے بولی۔

کیوں کیا جادو کی چھڑی ہے تمہارے پاس؟" انہوں نے کاٹ دار لہجے میں کہا۔ "نہیں۔۔ مگر جس نے سب غلط کیا ہے اب وہی اسے صحیح کرے گا۔ بس گھنٹے تک" میں آتی ہوں۔ پلیز اماں اس کے بعد کہیں نہیں جاؤں گی۔ جو آپ کہیں گی وہی کروں گی "اس نے منت بھرے انداز میں اسے دیکھا۔ نجانے کیوں ان کا دل پریشان ہو رہا تھا۔

اللہ کرے تم جیسا سوچ رہی ہو ویسا ہو۔ دھیان سے جانا "وہ زیادہ دیر اپنا غصہ "برقرار نہیں رکھ سکیں۔ وہ تھی بھی تو اتنا احساس کرنے والی۔ ولیہ نے سر ہلایا۔ منہ چادر سے ڈھانپا اور گھر سے نکل گئی۔

گھر سے نکل کر دارم کے آفس کی جانب جانے والی بس پکڑی۔

تمام راستہ وہ مختلف الفاظ ترتیب دے رہی تھی۔ ساری رات وہ کڑھتی رہی تھی۔ وہ امید نہیں کر سکتی تھی کہ دارم ایسا وار کرے گا۔

دکھادی اپنی امیری اور دیکھ لی میری بے بسی "تمام راستہ اس نے بمشکل آنسو پئے" تھے۔ بیگ کو تھپتھپا کر کچھ چیک کیا۔

اسکے آفس کے سامنے بس روکی۔ وہ اتری۔

سراٹھا کر اس اونچی بلڈنگ کو حقارت سے دیکھا۔

میں تمہیں کیا سمجھی تھی اور تم۔۔۔ تم کتنے بودے نکلے "کل رات دارم کا جو بت" اس نے دل میں تراشا تھا وہ پاش پاش ہوا تھا۔

غلطی میری تھی۔ بت تو ہوتے ہی ٹوٹنے کے لئے ہیں۔ کیونکہ تمہارا بت دل میں "سجایا۔ دلوں میں بت نہیں اللہ کی محبت رہتی ہے۔ اور دنیا کی محبت کو دل میں بسانے والے شاید میری طرح یو نہی تہی داماں رہ جاتے ہیں" دل کیا تھا پھوٹ پھوٹ کر روئے چیخے چلائے۔ مگر اسے ابھی مضبوط رہنا تھا۔

من من بھر کے قدم اٹھاتی اندر کی جانب بڑھی۔

اسکی ریسپنشنسٹ ولیہ کو جانتی تھی۔

جی میم "وہ مسکرا کر بولی۔"

آپکے باس سے ملنا ہے "اسکی بات پر اس نے مسکرا کر سر ہلایا اور دارم کو ایکسٹینشن" پر اطلاع دی۔

میم آپ سر کے آفس میں جاسکتی ہیں "وہ مخصوص مسکراہٹ چہرے پر سجا کر" بولی۔

مگر ولیہ تھوڑا سا بھی مسکرا نہیں سکی۔

خاموشی سے وہ تیسری منزل کی جانب بڑھی جہاں دارم کا آفس تھا۔ اسکے آفس کے باہر کھڑے ہوتے اس نے گہرا سانس کھینچ کر خود کو ہمت دلائی۔

اگلے ہی لمحے وہ دروازہ دھکیل کر اندر موجود تھی۔

دارم اسے دیکھتے خوشگوار انداز میں کھڑا ہوا۔

واٹ آپلیزینٹ سرپرائز "اسکے خوشی سے دکتے چہرے پر ولیہ نے نفرت بھری  
نظر ڈالی۔

مگر جو سرپرائز آپ نے کل مجھے دیا تھا وہ پلیزینٹ ہرگز نہیں تھا "اسکے چہرے اور"  
لہجے میں موجود غیر معمولی پن دارم کو چونکا گیا۔

شرم نہیں آئی آپ کو۔۔ یہ محبت ہے آپ کی۔۔ کسی کی زندگی۔۔ اسکی عزت کو پل "  
بھر میں دو کوڑی کا کر دینا۔۔ کیا سوچ کر آپ نے یہ سب کیا۔۔ غریب ہوں مگر بے  
غیرت نہیں "ولیہ چھوٹے چھوٹے قدم اٹھاتے اسکی میز کے قریب آتے نفرت سے  
بھرے تیر اسکی جانب پھینک رہی تھی۔

کیا ہوا ہے۔۔؟ کہنا کیا چاہ رہی ہیں میں سمجھا نہیں؟ "وہ اسکے انداز پر بے طرح"  
حیران اور اب تو پریشان ہو گیا تھا۔

آپ بیٹھ کر بات کریں؟ "اپنی جگہ سے نکل کر وہ اسکی جانب آیا۔"

بیٹھ کر۔۔ میں یہاں بیٹھنے اور مذاکرات کرنے نہیں آئی۔ صرف آپ سے "پوچھنے آئی ہوں کہ کیا سوچ کر آپ نے اتنی گری ہوئی حرکت کی؟" اس کا تنفر آمیز لہجہ دارم کے اعصاب جھنجھوڑ کر رکھ گیا۔

ولیہ مجھے نہیں معلوم آپ کس بارے میں بات کر رہی ہیں "وہ اب کی بار اپنی بات پر زور دے کر اونچی آواز میں بولا۔

کیا آپ نے فہد کو فون کر کے میری اور اپنی سوکالڈ محبت کے راگ نہیں الاپے؟ کیا آپ نے اسے یہ نہیں کہا کہ وہ شادی سے انکار کرے؟ کتنے رنگ ہیں آپ کے۔۔ مجھے محبت کے جال میں پھنسا کر جب یہ دیکھا کہ میں عام لڑکیوں کی طرح نہیں پھنسی تو اس انداز میں مجھ سے بدلا لیا ہے آپ نے "اس کا ٹھنڈا ٹھار لہجہ اور الفاظ کوڑے کی طرح دارم پر برس رہے تھے۔

انف ولیہ۔۔۔ ہیو یو گون میڈ۔۔ میں کیوں کروں گا اس کو فون۔۔ "اس نے جھٹلایا۔ دونوں آمنے سامنے کھڑے تھے۔

تو اسے کیسے آپ کا نام پتہ چلا۔۔ اسے کس نے فون کیا۔ یہ بات تو ایسی تھی کہ مین " نے کبھی کیلے مین خود سے نہیں کی۔۔ تو۔۔ کیوں کیا آپ نے میرے ساتھ یہ۔۔ کیوں؟ " وہ رو پڑی۔۔

نفرت ہو رہی ہے مجھے آپ کے اس حسین چہرے سے اس لمحے۔۔ جانتے ہیں۔۔ " کیا حال ہوا ہے ہمارا کل سے اب تک۔۔ لوگ آکر میری عزت کو تار تار کر رہے ہیں۔ میری ماں کو باتیں سنارہے ہیں۔۔ میں نے آپ کا کیا بگاڑا تھا۔۔ " چہرہ ہاتھوں میں لئے وہ بے بسی سے رو پڑی۔

فار گاڈ سیک ولیہ میں نے ایسا کچھ نہیں کیا۔۔ میں ایسا سوچ بھی نہیں سکتا " دارم " اس کے قریب آیا۔ اسکی خوشبو قریب محسوس کر کے اس نے چہرے سے سرعت سے ہاتھ ہٹا کر دو قدم پیچھے لئے۔

خبردار۔۔ خبردار جو آپ میرے قریب آئے۔۔ دل نہیں بھرا ابھی مجھ سے " بدلہ لے کر۔۔ اب اپنی ہوس بھی پوری کرنا چاہتے ہیں " اس کے الفاظ تھے کہ کوئی ہتھوڑا۔



شٹ اپ جسٹ شٹ اپ۔۔۔ تم۔۔ تم اس قابل نہیں تھیں کہ میں تم سے محبت " کرتا۔ اپنے اتنے سچے جذبے تمہارے نام کرتا۔ ہاں کی تھی میں نے کال۔ کیا کر لو گی۔۔ بولو " اس کا چہرہ غصے سے سرخ ہو چکا تھا۔ لہجے میں تیزی آچکی تھی۔ خون آشام نظروں سے وہ ولیہ کو دیکھا رہا تھا جس کی آنکھوں میں بے یقینی در آئی تھی۔ اسے کسی قدر امید تھی کہ شاید یہ دارم نہ ہو۔ مگر اسکے یوں مان جانے پر وہ حیران اور ساکت نظروں سے اسکی جانب دیکھ رہی تھی۔

مجھے اپنی محبت پہ آج افسوس ہے۔۔ " دارم نے ملا متی نظروں سے اسکی جانب " دیکھا۔ پھر بڑھا کر آفس کا دروازہ واکیا۔

تمہاری ناقص عقل کے مطابق اس سے پہلے کہ میں تمہیں اپنی ہوس کا نشانہ " بناؤ۔۔ تم چلی جاؤ یہاں سے۔۔ ہمیشہ افسوس رہے گا کہ ایک کم ظرف کے لئے میں نے دل میں جگہ بنائی " اب کے دارم کے لہجے کی کاٹ ولیہ کے لئے سننا مشکل ہو گئی۔

میں تب تک یہاں سے نہیں جاؤں گی۔ جب تک آپ دوبارہ فہد کو فون کر کے اس سے نہ معافی مانگیں اور میری پوزیشن نہ کلیئر کریں "وہ اٹل انداز لئے وہیں کی وہیں جمی رہی۔

نہیں کرتا میں کال۔۔ کیا کر لو گی۔ ہاں "وہ دروازہ ایک دھماکے سے بند کر تا پھر اسکی جانب آیا۔

پھر کم ظرف میں نہیں آپ ہیں۔۔ کس روح کے رشتے کی بات کی تھی۔ آپ جیسے "امیر زادے ہوتے ہی ایسے ہیں۔ محبت کے ہجوں سے ناواقف اور ہوس کی کتابیں رٹے ہوئے۔۔ مگر اللہ انصاف کرے گا" ولیہ ایک بار پھر اسے لعن طعن کرنے لگی۔

سٹاپ اٹ "اب کی بار دارم کی دھاڑ پر وہ سہم گئی۔"

نکلویہاں سے "اس کا بازو غصے سے اپنے ہاتھ کے شکنجے میں جکڑے اسے لئے وہ "دروازے کی جانب آیا۔ غصے سے اسے باہر دھکیل کر دروازہ بند کر دیا۔ ولیہ شدت سے روپڑی۔

خاموشی سے قدم واپس موڑ لئے۔

اندر اپنے آفس میں بیٹھا دارم غصے سے ہاتھوں کی مٹھیاں بھینچے ٹیبل پر ہاتھ  
ٹکائے بمشکل ولیہ کی باتوں پر غصہ کنٹرول کر رہا تھا۔ وہ اسے اتنا گراہوا سمجھتی تھی۔  
مگر فون۔ فہد۔۔ یہ سب وہ کیا کہہ رہی تھی۔

اسے سمجھ نہ آئی کس سے پتہ کرے۔ پھر شہزاد کا خیال آیا۔ وہ آج آفس نہیں آیا  
تھا۔

اس نے فوراً سے پیشتر موبائل نکال کر شہزاد کو فون ملایا۔ خود کھڑکی میں آکھڑا ہوا۔  
جہاں سے مین گیٹ کا منظر صاف نظر آتا تھا۔ کچھ دیر بعد ولیہ وہاں سے نکلتی ہوئی  
نظر آئی۔ کچھ دیر اسے دیکھنے کے بعد اس نے چہرہ موڑ لیا۔ موبائل کان سے لگائے  
چلتا ہوا وہ میز کے قریب آیا۔

کچھ دیر بعد شہزاد نے فون اٹھا لیا۔

ہیلو سر "شہزاد کی آواز میں بھی اسے غیر معمولی پن لگا۔"

ہیلو۔۔ شہزاد۔۔ ولیہ کے گھر کیا ہوا ہے؟ "دارم کی بات پر وہ بمشکل ہنکارا بھر کر رہ"  
گیا۔

سر آپ نے ایسا کیوں کیا؟" شہزاد کے سوال پر اس کا دماغ پھر سے چکر اگیا۔

یار میں نے ایسا کیا کیا ہے جو مجھے بھی نہیں پتہ۔ پلیز تم ابھی یہ بات چھوڑو کل ولیہ کے ہونے والے شوہر کو جو کال آئی۔ پلیز وہ سب بات مجھے ایسے سمجھ کر بتاؤ جیسے کسی انجان بندے کو بتا رہے ہو۔ پلیز یار "وہ بے بسی سے بولا۔ اور پھر شہزاد کی ساری بات سن کر وہ سر پکڑ کر رہ گیا۔

میرے خدایا یقین کرو۔ میرا اس معاملے سے کوئی تعلق نہیں۔ ہاں میں ولیہ کو پسند کرتا تھا۔ مگر اس نے مجھے انکار کیا اور میں نے دوبارہ اس سب کا نام نہیں لیا۔ میں پاگل ہوں کہ۔۔ اففف "وہ حقیقت میں چکر اگیا تھا۔ یہ کیا ہو گیا تھا اس بیچاری کے ساتھ۔ اس سے پہلے کے وہ کچھ اور کہتا۔ اسکا گیٹ کیپر عجلت میں آفس میں داخل ہوا۔

سرجی۔۔ سرجی وہ جو بی بی یہاں آئیں تھیں۔ انہیں کوئی دین اغوا کر کے لے گئی ہے "اسکی بات پر دارم کا دماغ بھک سے اڑ گیا۔

کیا ہوا ہے سر؟" دوسری جانب شہزاد پریشان ہوا۔

کچھ نہیں میں بعد میں بات کرتا ہوں "دارم نے عجلت میں فون بند کیا۔"

تم وہاں کھڑے کیا کر رہے تھے "وہ غرایا اس پر۔"

سر میں نے گولی ماری بھی مگر وہ چار بندے تھے۔ بی بی کو ڈال کر فٹ لے گئے۔ مگر مین نے گاڑی کا نمبر نوٹ کر لیا ہے "وہ تیزی سے بولا۔ اتنی ہی تیزی سے دارم نے صفی کا نمبر ملا یا۔

ہیلو صفی۔۔۔ کچھ لوگ میرے آفس کے باہر سے ولیہ کو کڈنیپ کر کے لے گئے "ہیں۔" اسکی بات سن کر صفی اللہ بھی پریشان ہوا۔

گاڑی کا نمبر میرے گن مین نے نوٹ کر لیا ہے "کہتے ساتھ ہی دارم نے فون اسے پکڑا یا۔

نمبر بتاؤ "فون اسے پکڑا کر وہ سر پکڑ کر بیٹھ گیا۔"

یہ لیں سر "دارم نے اسے جانے کا اشارہ کیا۔"

ہاں صفی۔ "اسکی آواز کی پریشانی اس سے چھپی نہ رہ سکی۔"

تم فکر مت کرو۔ مجھے لگتا ہے یہ سٹمس سومرو کا کام ہے۔ گاڑی کا کنفرم ہو جائے کہ " "اسی زیر تصرف ہے تو اسکے اڈوں پر ریڈ کروا تا ہوں

پلیزیار۔۔ ولیہ کو کچھ نہ ہو "دارم کے لہجے میں بے بسی تھی۔"

اس کا ایک فارم ہاؤس میرے فارم ہاؤس کے پاس بھی ہے وہاں بھی چیک کرو۔۔ " پلیز جلدی۔ اس پر آنچ نہ آئے "دارم کا بس نہیں چل رہا تھا کسی طرح اسے ڈھونڈ نکالے۔

"تم فکر مت کرو۔۔"

میں تمہارے پاس آرہا ہوں "دارم یک دم گاڑی کی چابی اٹھاتے اٹھا۔ " اوکے آجاؤ "صفی نے اسے منع نہیں کیا۔"

وہ غم سے نڈھال دارم کے آفس سے باہر نکل کر بے دلی سے اپنی مطلوبہ بس کا انتظار کر رہی تھی کہ ایک کالے شیشوں والی کالی ہیوین اسکے قریب آئی۔ اس سے پہلے کہ وہ سنبھلتی چار نقاب پوش اس میں سے باہر نکلے۔

ولیہ ڈر کے پیچھے ہوئی مگر ان میں سے ایک نے اسے کچھ سوچنے کا موقع نہ دیا۔ رومال والا ہاتھ آگے بڑھا کر ایک ہاتھ سے اس کا بازو پکڑا اور ایک ہاتھ سے رومال اسکے منہ پر رکھا۔ وہ اس کی گرفت میں مچل کر رہ گئی۔ باقی تینوں نے پھرتی سے اسے اندر گھسیٹا۔

دارم کے آفس کے باہر کھڑے گیٹ کیپر نے گولی چلائی مگر وہ صاف بچ کر تیزی سے گاڑی میں بیٹھ کر نکل گئے۔

اوئے خیشو۔۔ چھوڑو پچی کو "مگر اسکی چیخ و پکار بے سود تھی۔"

اس نے دور ہوتی گاڑی کا نمبر ذہن نشین کیا اور اندر کی جانب بھاگا۔

جس لمحے اسے ہوش آیا وہ بیڈ پر چت لیٹی تھی۔ سر اور آنکھیں شدید بھاری ہو رہے تھے۔ آنکھیں پہلے آہستہ سے کھولیں اور پھر آس پاس کا منظر دیکھ کر پیٹ سے کھل گئیں۔

وہ تیزی سے اٹھ بیٹھی۔ کسی لگژری گھر کا وہ کمرہ ولیہ کو پریشان کر گیا۔ اسے یاد آیا اسکے ساتھ قسمت نے ایک اور ستم ظریفی کر دی ہے۔

اس کا ذہن کہیں اور نہیں اب بھی دارم کی جانب گیا تھا۔

اففف۔۔۔ اور کتنا گرے گا یہ شخص "وہ نفرت سے سوچ کر رہ گئی۔"

مگریوں اٹھوا لینا "وہ تیزی سے بیڈ سے اٹھ کر دروازے کی جانب بڑھی۔ زور زور"

سے ہینڈل پکڑ کر بجایا مگر بے سود۔ وہاں سے نظر کھڑکی پر پڑے دبیز پردوں پر

پڑی۔ تیزی سے اسکی جانب بڑھی مگر وہ بھی بند۔۔ اور باہر شام کے سائے گہرے ہو

رہے تھے۔

وہ بے بسی سے رو دینے کو تھی۔



یا اللہ مجھے نہیں معلوم تھا وہ شخص ایسا نکلے گا۔ میں نے غلط نیت نہیں رکھی تھی۔"  
میں تو تیری رضا میں راضی ہو گئی تھی۔ پھر یہ سزا کیوں "وہ روتے ہوئے وہیں  
بیٹھتی چلی گئی۔

یکدم کچھ یاد آنے پر ادھر ادھر دیکھا۔ صوفے پر اس کا بیگ موجود تھا۔  
جلدی سے اسے کھولا تو اس میں موبائل نادر تھا۔ وہ پھر سے رو دی۔  
پھر کچھ یاد آنے پر اندر ایک خفیہ جیب کو کھنگالا۔ اور تیزی سے ہاتھ مارا تو وہ چاقو  
وہیں موجود تھا۔ جلدی سے نکال کر اسے اپنی چادر کے دوپٹے میں گرہ میں باندھ  
دیا۔ وہ اتنا چھوٹا سا تھا کہ کسی کو شک بھی نہ ہوتا اور وہ آرام سے اسکی چادر کی گرہ میں  
بھی آگیا۔

اسی اثناء میں دروازے کے پاس ہلچل ہوئی۔ وہ سیدھی ہو کر بیٹھ گئی۔  
دروازے کا لاک کھلا۔

ایک ڈیل ڈول والا غنڈہ سا اندر داخل ہوا۔ اسکے ہاتھ میں کھانے کی ٹرے تھی۔

یہ لے اور کھا" اسکے سامنے ٹیبل پر کھانا رکھ کر وہ بد تمیزی سے بولا۔  
کون ہو تم لوگ اور کیوں لائے ہو یہاں؟" وہ خود کو کمپوز کرتی بیگ پر گرفت مضبوط  
کر کے بولی

زبان کم چلا۔۔۔ چپ کر کے کھا اسے "وہ کر خنگی سے بولا۔"

کیوں اغوا کیا ہے مجھے۔۔۔ کہاں ہے تمہارا سر غنہ "وہ چلائی۔"

اس کے انداز پر اس غنڈے نے ولیہ کا منہ زور سے اپنے ہاتھ میں لے کر گرفت  
سخت کی۔

اگر سومر و سر کی ہدایت نہ ہوتی تو تیرے اس حکمیہ انداز پر ان سے پہلے میں تیرے  
ہوش ٹھکانے لگا دیتا۔ لیکن پہلے وہ تجھے خراج بخشیں گے پھر ہماری باری آئے گی"  
اسکی بات پر ولیہ کے اوسان خطا ہو گئے۔ اسکے ہاتھ میں موجود اپنے چہرے پر  
اسکی سخت گرفت کی تکلیف وہ بھول گئی۔

مگر اسکی نظروں میں جو ہوس جاگی وہ ولیہ کو منجمد کر گئی۔

یہ دارم نہیں کوئی اور تھا۔ "اسکے منہ سے کسی سومرو کا نام سن کر وہ پھٹی پھٹی  
آنکھوں سے اسکے دیکھ کر رہ گئی۔ ایک جھٹکے سے اس نے ولیہ کا منہ چھوڑا۔

اسے کھا۔۔۔ مر۔۔۔ میں دس منٹ میں آؤں تو یہ سب ختم ہو۔ سومرو سر کا آرڈر "  
ہے۔ ورنہ وہ تھوڑی دیر تک آکر تیرا دماغ سیدھا کر دیں گے۔" وہ آنکھیں نکالتا وہاں  
سے چلا گیا۔

یا اللہ یہ کون ہیں۔۔۔ کہاں پھنس گئی "وہ سر پر ہاتھ رکھ کر پریشان ہو گئی۔"  
کچھ دیر میں وہ صفی اللہ کے پاس موجود تھا۔

کچھ پتہ چلا ہے؟ "اسکے آفس میں داخل ہوتے ہی اس نے بے صبری سے پوچھا۔"  
یار گاڑی کے نمبر سے گاڑی کا ماڈل اور وہ شاپ پتہ کروالی ہے جہاں سے گاڑی لی گئی "  
ہے۔" صفی اللہ نے تمہید باندھی۔ صفی نے بتاتے اسے اپنی میز کے دوسری جانب  
پڑی کرسیوں میں سے ایک پر بیٹھنے کا اشارہ کیا۔

تو پھر؟ "ایک کرسی پر ٹکتے اس نے کچھ الجھ کر اسے دیکھا۔"

تو پھر یہ میری جان آجکل کچھ گاڑیوں میں ٹریکزر لگے ہوئے ہیں۔ بس شاپ کے مالک سے وہ ٹریکر لے کر ہم خود ٹریک کریں گے کہ وہ گاڑی کہاں گئی ہے "صفی اللہ کی بات پر اسے یک گونہ سکون ملا۔

کتنی دیر میں یہ کام ہو جائے گا؟" اسکی بے چینی عروج پر تھی۔

جتنی جلدی وہ ہمیں ٹریکر دے گا سمجھواتی جلدی ہم اسے ٹریس کر لیں گے "صفی کی بات پر وہ لمحہ بھر کے لئے خاموش ہوا۔

تمہارے خیال میں انہوں نے ٹریکر آن کیا ہو گا۔؟" ایک اور خیال کے آتے ہی وہ بولا۔

مالک کے مطابق وہ ٹریکر آن کر کے ہی اس نے دیا تھا۔ گاڑی کے مالک کو معلوم نہیں تھا۔ دعا کرو کہ وہ آن ہی ہو۔ ویسے بھی جب انسان اپنے ہی بنے ہوئے جالے میں پھنسنے لگتا ہے تو اپنی ہی کسی غلطی کے سبب پھنس جاتا ہے "صفی کی بات پر وہ محض سر ہلا کر رہ گیا۔ دل سے دعا نکلی کے ایسا ہی ہو۔

دارم نے کچھ یاد آنے پر موبائل جیب سے نکالا۔

ہیلو ڈیڈی ایک ایشو ہو گیا ہے "اس نے یاور کو کال ملائی۔ اور دھیرے دھیرے " انہیں سب بتاتا چلا گیا۔

تم پریشان مت ہو۔ اللہ بہتر کرے گا۔ میں شمس سومرو کے بھائی کو بہت اچھے سے " جانتا ہوں۔ اسکی نسبت وہ کافی سادہ سادہ ہے۔ میں اس سے اگلوانے کی کوشش کرتا ہوں " یاور کی بات نے اس کا حوصلہ اور بھی بڑھایا۔  
تھینکس ڈیڈی " وہ تشکر آمیز لہجے میں بولا۔ جس قدر وہ ہاتھ پاؤں مار سکتا تھا اس " وقت مار رہا تھا۔

وہ جیسے ہی فون بند کر کے فارغ ہوا

صفی اللہ کے فون پر شاپ کے مالک کی کال آگئی۔

ہیلو۔۔ ہاں بولو " وہ غور سے صفی کے تاثرات دیکھ رہا تھا۔

دیٹس گریٹ۔۔ فوراً مجھے ڈیٹل واٹس ایپ کرو۔ آگے کا کام ہمارا ہے "اس کے " فون بند کرتے ہی دارم سیدھا ہوا۔

"کیا ہوا؟"

ٹریکر آن ہے "اسکی بات پر دارم نے سکھ کا سانس لیا۔"

بس وہ مجھے ٹریکر آئی ڈی بھیج دے آگے ہم خود پتہ کرواتے ہیں "کہنے کے ساتھ"  
ساتھ وہ مسلسل فون پر مصروف تھا۔

پھر سے کسی کو فون ملا یا۔

ہاں دانش۔۔ میں نے تمہیں ایک ٹریکر آئی ڈی بھیجا ہے مجھے چند منٹوں میں پتہ "  
کر کے بتاؤ یہ گاڑی اس وقت کہاں موجود ہے "اس نے اپنے کسی آفسر کو فون کر کے  
ہدایات دیں۔

گاڑی ایشو کس کے نام پر ہوئی تھی؟ "دارم کی بات پر صفی نے پل بھر کو موبائل  
سے نظر ہٹا کر اسکی پریشان شکل دیکھی اور ہولے سے مسکرایا۔

میری جان ایسے لوگ اپنا سراغ نہیں لگنے دیتے۔ اسکے کسی بندے کے نام سے "  
گاری نکلائی گئی ہے "صفی کی بات پر وہ خاموشی سے بس اسے دیکھ کر رہ گیا۔ ہر گزرتا  
لمحہ اسکے اضطراب کو بڑھا رہا تھا۔

فون کرو اسے۔ آخر کہاں رہ گئی ایک گھنٹے کا کہہ کر گئی تھی اب شام پڑ رہی ہے۔"

سائرہ کب سے ولیہ کا انتظار کر رہی تھیں۔ دو ایک بار اسکے موبائل پر بھی کال کی مگر وہ بند تھا۔

اماں دو تین بار فون کر چکی ہوں۔ مگر فون ہی بند جا رہا ہے "میمہ موبائل ہاتھ میں لئے پریشانی سے بولی۔

دلاور کو فون ملاؤ یا شہزاد کو۔ انہیں شاید پتہ ہو "سائرہ کے کہنے پر میمنہ نے دلاور کی بجائے شہزاد کو فون کیا۔

ہیلو شہزاد بھائی۔ آپ کو کچھ پتہ ہے کہ آپ کہاں گئی ہیں۔ صبح کی نکلی ہوئی ہیں اب "تک واپس نہیں آئیں "میمہ نے چھوٹے ہی اسے اپنی پریشانی بتائی۔

کب سے نکلی ہیں۔ تم نے پہلے کیوں نہیں بتایا "شہزاد پریشان ہوا اٹھا۔ جو بھی تھا وہ "ان سب کو بہت عزیز تھی۔

حالات ایسے تھے میں کیسے فون کرتی۔ "میمہ کی بات پر وہ چپ رہ گیا۔"

دلاور سے پوچھا ہے؟ "شہزاد کے سوال پر وہ استہزائیہ ہنسی۔"

انہیں کیسے فون کرتی وہ تو کل سے ہم سے سارے تعلقات توڑے بیٹھے ہیں "یمینہ" کی بات کا اس کے پاس کوئی جواب نہیں تھا۔

اچھا تم فون رکھو میں دیکھتا ہوں "شہزاد نے یمینہ کی کال کاٹتے دلاور کو فون ملایا۔"

ہیلو دلاور۔ باجی صبح کی گھر سے نکلی ہوئی ہیں اب تک گھر نہیں آئیں۔ ان کا فون بھی بند ہے "دلاور نے جیسے ہی فون اٹھایا اس نے پریشانی بتائی۔"

تو مجھے فون کر کے کیوں بتا رہے ہو۔ دھیان رکھنا کہیں کورٹ میرج کرنے نہ چلی گئیں ہوں "اس کا تمسخر اڑاتا لہجہ شہزاد کا دماغ گھوما گیا۔"

بکو اس مت کرو۔۔۔ تم جانتے ہو وہ ایسی نہیں ہیں "شہزاد غصے سے بولا۔"

ہاں! اب تک یہی گمان تھا کہ وہ ایسی نہیں ہیں "دلاور اس سے شدید بدگمان تھا۔"



دلاور وہ لوگ اس وقت تنہا ہیں۔ پلیزیار۔ مجھے شک ہے کہ کہیں شمس سومرونے "تو کوئی چال نہیں چل دی" شہزاد کی بات پر وہ جو خود پر بے حسی کا خول طاری کئے ہوئے تھا۔ اب کی بار پریشان ہوا۔

"تم ایک کام کرو۔ پہلے اپنے باس سے پوچھو۔۔۔"

"دلاور۔۔۔"

تخل سے بات سنو۔۔۔ "دلاور اسکی بات کاٹ کر بولا۔"

آپا اگر واقعی ایسی نہیں ہیں تو یقیناً آج وہ تمہارے باس کا دماغ ٹھکانے لگانے گئیں "ہوں گی۔ وہیں سے کوئی خبر مل سکتی ہے۔ فوراً انہیں فون کرو اور پھر مجھے بتاؤ" شہزاد ہولے سے مسکرایا۔

باجی کونہ جاننے کا دعویٰ بھی کرتے ہو۔۔۔ مگر انکی عادت سے واقف بھی ہو "شہزاد" کی بات پر وہ لمحہ بھر کو خاموش ہوا۔

تم کال کرو فوراً "دلاور نے مزید کوئی بات کئے بنا فون بند کر دیا۔"

سمجھ نہیں آرہی کہ مبارک دوں یا کیا کہوں۔ تمہارا گمان صحیح تھا۔ "صفی فون بند" کر کے دارم کی جانب متوجہ ہوا۔

کیا؟ "اس نے حیرت سے پوچھا۔"

یہ گاڑی شمس کے ہی زیر استعمال ہے اور یہ گاڑی اس وقت اسکے فارم ہاؤس کے باہر کھڑی ہے "صفی نے اس سے بات کرتے کرتے پھر سے فون ملایا۔

ہاں سب کو تیار کرو۔ ہم شمس کے اڈے پر ریڈ کرنے جارہے ہیں۔ کیس اغوا کا ہے "صفی نے اپنی فورس کو اطلاع دی۔

اسی اثناء میں دارم کے فون پر شہزاد کی کال آنے لگی۔

ہیلو۔ ہاں شہزاد "فون اٹھاتے ہی اس نے پوچھا۔"

سر باجی آج آپ کے آفس آئیں تھیں؟ "اسکے سوال پر وہ گہرا سانس بھر کر رہ گیا۔"

ہاں اسی فون کی بابت پوچھنے اور میری انسلٹ کرنے۔ لیکن جو بات میں تمہیں "بتانے لگا ہوں وہ اب تحمل سے سننا" دارم نے توقف لیا۔

سر وہ گھر نہیں پہنچیں ابھی تک "شہزاد نے شاید اسکی اگلی بات سنی نہیں تھی۔" میں تمہیں وہی بتانے لگا ہوں۔ میرے آفس کے باہر سے شمس سومرو کے بندوں "نے اسے اغوا کر لیا ہے" دارم نے ٹھہر ٹھہر کے اسے بتایا وہ جانتا تھا وہ اور دلاور ولیہ کے بارے میں بہت ٹچی ہیں۔

کیا۔۔ کیا کہہ رہے ہیں سر "اسکے منہ سے چیخ نما آواز نکلی۔"

پلیزیار اس وقت میں بہت پریشان ہوں۔ ہم نے پتہ کروالیا ہے کہ وہ ولیہ کو کہاں "لے کر گیا ہے۔ میں پولیس کے ساتھ ہی ہوں اس وقت میرا ایک کزن جس کا میں نے تمہیں بتایا تھا۔ وہ بس اسکے اڈے پر ریڈ کرنے جا رہے ہیں۔ تم دعا کرنا اور اسکی امی اور فیملی کے پاس جاؤ۔ انہیں اس وقت تم لوگوں کی ضرورت ہوگی۔ اور پلیزیہ بات زیادہ نہ پھیلے۔

ان شاء اللہ ہم اسے صحیح سلامت بازیاب کروالیں گے۔ اور ہاں اگر اس دوران اسکی فیملی کو شمس سومرو کی جانب سے کوئی بھی فون آئے۔ یا کسی بھی انجان نمبر سے یا پھر کوئی اور مشکوک نقل و حرکت دیکھو تو مجھے فوراً فون کرنا" دارم نے بڑی مشکل سے اسے سب حقیقت بتائی۔

جی سر میں جا رہا ہوں۔ پلیز ہماری باجی کو بچالی جائے گا" اسکے لہجے کی نئی محسوس " کر کے دارم نے بڑی مشکل سے خود پر بند باندھا۔ وہ اسے کیا بتاتا کہ اسکی باجی تو کب سے اسکی رگوں میں خون کے ساتھ بس گئی ہے۔ اس وقت اس کا بس نہیں چل رہا تھا کہ شمس سومرو کے ٹکڑے کر دے۔ اللہ کی ذات بچانے والی ہے۔ اور وہ ولیہ کی حفاظت کرے گا۔ مجھے پورا یقین ہے " دارم نے اس سے زیادہ شاید خود کو یقین دلایا تھا۔

فون بند کرے وہ صفی کی جانب متوجہ ہوا جو اپنا ہولیسیٹر چیک کر رہا تھا۔

صفی مجھے بھی ساتھ جانا ہے "دارم کی بات پر صفی کا کیپ صحیح کرتا ہاتھ پل بھر کو"  
رکا۔

دارم یہ پولیس کیس ہے میں تمہیں ایسے ساتھ لے کر نہیں جاسکتا "صفی نے اسے"  
سمجھانا چاہا۔

میں تمہارے ساتھ نہیں ہوں گا۔ میں الگ اپنی گاڑی میں ہوں گا۔ پلیزیار میں"  
۔۔ میں ولیہ کو کسی کی نظر میں نہیں آنے دینا چاہتا۔ میں اسے واپس اپنی گاڑی  
میں لاؤں گا۔ پلیزیار۔۔ "دارم کی بے بسی اسکی خواہش پر صفی نے گہری نظروں  
سے اسے دیکھا۔

بہت محبت کرنے لگ گئے ہو اسے سے؟ "صفی کے سوال پر اس نے نظروں کا"  
زاویہ بدلا۔

مجھے نہیں معلوم یہ کیا ہے۔ مگر اس لمحے جب وہ ایسے درندوں میں گھری ہے میرا"  
بس نہیں چل رہا ہر قانون کو بالائے طاق رکھ کر میں خود وہاں جا کر اس پہ پڑنے والی

ایک ایک نگاہ کو۔۔ ان ہاتھوں کو جنہوں نے اسے گھسیٹا چیر کر رکھ دوں "وہ جبرے بھینچ کر بمشکل اپنا غصہ ضبط کرتا بولا۔

چلو۔۔ مگر تم اندر نہیں جاؤ گے۔ یہ میں وعدہ کرتا ہوں کہ ولیہ تمہارے ساتھ ہی " واپس آئے گی۔ بس دعا ہے کہ وہ صحیح سلامت واپس آئے " صفی کی بات پر اس نے شدت سے آمین کہا۔

کپکپاتے ہاتھوں سے وہاں موجود کھانا اس نے زہر مار کیا۔

رہ رہ کر اسے اپنی حالت پر رونا آ رہا تھا۔

وہ ابھی تک اسی گمان میں تھی کہ دارم نے یہ سب کروایا ہے۔

کون ہے یہ سومرو "کھانے سے ہاتھ کھینچ کر وہ اب سر پکڑے تیزی سے دماغ کو " دوڑا رہی تھی۔

یکدم پھر سے کمرے کے باہر قدموں کی چاپ ابھری۔

ولہ نے اب کی بار چاقو جلدی سے دوپٹے سے نکال کر اپنے دائیں ہاتھ میں قابو کیا۔ ساتھ ساتھ کمرے میں ایسی چیزوں پر نظر دوڑائی جن کو وہ اپنی حفاظت کے لئے استعمال کر سکتی تھی۔ بیڈ کے دائیں جانب ڈریسنگ پر بہت سی پرفیوم کی شیشیاں موجود تھیں وہ ایک ہی جست میں ڈریسنگ کے پاس پشت ڈریسنگ کی جانب کئے اور چہرہ دروازے کی جانب کئے کھڑی تھی۔

دروازہ آہستہ سے کھلا۔ اندر آنے والے شخص کو دیکھ کر وہ حیرت سے منہ کھولے کھڑی تھی۔

یہ تو ایک مشہور سیاسی شخصیت شمس سومرو تھا۔

ارے واہ میرے استقبال میں کھڑی ہو "اسے سامنے ڈریسنگ کے آگے کھڑے" دیکھ وہ خوشگوار حیرت سے ہنسا۔ اپنے پیچھے دروازے کا لاک بند کیا۔ اسکی حریص نظریں ولہ کے آر پار ہوئیں۔

کک۔۔ کیوں لے کر آئے ہو مجھے۔۔ میں تو تمہیں جانتی بھی نہیں "ولہ کی بات پر" اس نے بڑا سا قہقہہ لگایا۔

میری جان جو میں تم سے چاہتا ہوں اس میں جان پہچان کی ضرورت نہیں ہوتی۔" اسکی غلیظ نظریں ولیہ کو اندر تک ہلا گئیں۔

پلیز مجھے چھوڑ دو۔۔ تم۔۔ تمہارے لئے تو اور بھی بہت سی لڑکیاں ہوں گی۔" جو۔۔ یہ سب بخوشی کر لیتی ہیں۔ مگر پلیز مجھے چھوڑ دو "ولیہ اسکے آگے گڑ گڑا ہی سکتی تھی۔ شاید کے اسے رحم آ جاتا۔

ارے واہ۔۔ پاگل سمجھا ہے۔۔ اتنے دنوں سے تیرے پیچھے اپنے بندوں کو پاگل کر رکھا تھا۔ اب کوئی بھی منافع کمائے بغیر تجھے چھوڑ دوں۔" وہ اسکے قریب آتا جا رہا تھا۔

دیکھو تمہیں بھتہ چاہیے تھا ہم نے بغیر کوئی جھگڑا کئے وہ تمہارے بندوں کو دے دیا " تھا۔ میں نے تو ایسی کوئی دشمنی کی ہی نہیں جس کے لئے تم یہ سب کرو " ولیہ کی بات پر وہ ایسے ہنسا جیسے کسی بچے کی بات پر ہنستے ہیں۔



ہرے رنگ کی شلوار قمیض پہنے۔۔ بازو اور گلے میں چینیں ڈالے۔ لمبے بال جو اسکے شانوں پر جھول رہے تھے۔ پان کھا کھا کر دانت اور زبان عجیب لال کالے لگ رہے تھے۔

بہتہ تو ایک بہانہ تھا۔۔ مجھے تو تو چاہیے تھی "اسکے قریب کھڑے وہ للچائی نظروں" سے اسے دیکھ رہا تھا۔

دیکھو تمہیں اللہ کا واسطہ یہ مت کرو "ولہ روہانسی لہجے میں بولی۔"

دیکھنے کے لئے ہی تو یہاں لایا ہوں۔ اپنے عاشق کے پاس تو دوڑ دوڑ کے جاتی ہے۔۔ "وہاں جاتے ڈر نہیں لگتا تھا" شمس کی بات پر وہ پل بھر کو حیران ہوئی۔

کک۔۔ کس کی بات کر رہے ہو؟ "وہ ہکلائی۔ اسکے بڑھتے قدم رک ہی نہیں رہے" تھے۔

ولہ نے غیر محسوس انداز میں ایک ہاتھ پیچھے کر کے پرفیوم کی ایک شیشی پہ گرفت مضبوط کی۔

ارے وہی دارم یا اور ملک "وہ آنکھیں گھما کر بولا۔"

اسے تو نجانے کون کون سے جلوے دکھائیے ہیں کچھ ہمیں بھی دکھا دے۔ "وہ"  
ایک آنکھ دبا کر خباثت سے بولا۔

اس سے پہلے کہ وہ اسکی چادر پر ہاتھ ڈالتا ولیہ نے تیزی سے شیشی گھما کر وہی ہاتھ زور  
سے اسکے سر پر مارتے شیشی توڑی اور اسکا سر بھی

شمس ولیہ سے ایسی جرأت کی توقع نہیں کرتا تھا۔ اسکے ماتھے سے خون منہ پر بہنے  
لگا۔ وہ غصے میں بپھرا۔

کمینی تیری تو "ولیہ یکدم بھاگ کر بیڈ پر چڑھی۔"

میرے قریب مت آنا ورنہ اس سے بھی برا حال کروں گی۔ "وہ ہاتھ اٹھاتی اسے"  
وارن کرنے لگی۔ اس وقت اپنی عزت سے بڑھ کر اسکے لئے کچھ نہیں تھا۔

یکدم باہر سے پولیس کا سائرن سنائی دینے لگا۔

اب تو تجھے نہیں چھوڑوں گا۔ "اس سے پہلے کہ ولیہ بیڈ کے دوسری جانب اترتی وہ"  
پاگل ہو کر اسے ایک ہی جست میں قابو کرنے لگا۔

مگر وہ بھی اس لمحے بھری ہوئی شیرنی بنی تھی۔ کچھ پولیس کاسائرن سن کر اسے اور بھی حوصلہ ہوا۔

ایک بازو تو شمس کے قبضے میں آگیا مگر دوسرے بازو سے ولیہ نے چاقو والا ہاتھ سیدھا اسکی آنکھ میں مارا۔ وہ تکلیف سے بلبلا اٹھا۔

تو کمینی عورت "وہ آنکھ پکڑے پیچھے کو گرا۔"

وہ پھر سے اسکی جانب بڑھا مگر ولیہ بیڈ سے نیچے اتر کر دروازے کی جانب بڑھ چکی تھی۔

شمس تکلیف پیچھے چھوڑ کر پھر سے اسکی جانب بڑھا۔ اسکی چادر اسکے ہاتھ میں آگئی زور سے جھٹکا دیا۔ ولیہ نے چادر ہٹا کر پھر سے رخ اسکی جانب کرے اب کی بار پے در پے چاقو کے وار اسکے منہ پر۔۔۔ کندھوں پر کئے۔

ذلیل انسان۔۔ اللہ غارت کرے تم جیسے فرعونوں کو۔۔ "وہ تکلیف سے چلا رہا تھا۔" اسی لمحے دروازے پر دھڑ دھڑ کی آواز آئی۔

شمس باہر نکلو۔ تمہارے سارے بندے پولیس کی حراست میں ہیں "ولیعہ نے"  
آگے بڑھ کر دروازہ تیزی سے کھولا۔

شمس زمین پر پڑا چہرہ ہاتھوں میں تھامے تکلیف سے دوہرا ہو رہا تھا۔  
دروازہ کھلتے ہی صفی اندر آیا۔ باقی سب کو اس نے ہاتھ کے اشارے سے باہر رکنے  
کے لئے کہا۔

گن تھامے وہ اندر آیا مگر اندر کا منظر دیکھ کر حیرت سے اس کا منہ کھل چکا تھا۔  
شمس کو تکلیف سے تڑپتے دیکھ کر اس نے حیران نظریں دائیں جانب موڑیں جہاں  
ولیعہ ہاتھ میں خون سے لتھڑا چاقو لئے اڑے ہوئے حلیے میں کھڑی تھی۔ آنکھوں  
سے وحشت ٹپک رہی تھی۔ چادر ندارد تھی۔

صفی نے فوراً آگے بڑھ کر زمین پر گری چادر ولیعہ کی جانب بڑھائی۔ مگر وہ شدید  
شاک میں کھڑی تھی صفی کے بڑھے ہوئے ہاتھ کی بجائے شمس کو بے یقین نظروں  
سے تڑپتا دیکھ رہی تھی۔

صفی نے آگے بڑھ کر چادر اس کے گرد لپیٹی۔ جیب سے رومال نکال کر اسکا چاقو والا ہاتھ تھام کر چاقو نکالا تو جیسے ولیہ کو ہوش آیا۔

"مم۔۔ میں"

ششش "صفی نے ہونٹوں پر ہاتھ رکھ کر اسے خاموش کروایا۔ جس کی آنکھوں سے " اب آنسو بہہ رہے تھے۔

چہرہ ڈھانپیں " اس نے ولیہ کو ہدایت دی۔ "

اسکے چہرہ ڈھانپتے ہی صفی نے باہر کھڑے بندوں کو اندر آنے کو کہا اور ولیہ کا بازو تھامے اسے باہر لے کر نکلا۔

کب سے وہ فارم ہاؤس کے باہر کھڑا محو انتظار تھا۔ ایک ایک لمحہ اس وقت اس پر بھاری تھا۔ آخر گاڑی سے نکل کر وہ بے چینی سے بار بار اندر کی جانب دیکھ رہا تھا۔

اسکی بے چینی یک لخت تھی جب اس نے صفی کے بازو کے گھیرے میں ولیہ کو چادر میں چھپے اپنی جانب آتے دیکھا۔

گیٹ سے باہر آتے جیسے ہی ولیہ کی نظر سامنے پڑی وہ حیرت سے گنگ رہ گئی۔  
لو اپنی امانت۔ انہیں لے کر فوراً یہاں سے نکلو۔ ابھی میڈیا پہنچتا ہی ہو گا۔ اس سے "پہلے پہلے تم انہیں لے جاؤ" صفی اسکے قریب رکتے عجلت میں بولا۔ ولیہ کے کندھے سے بازو ہٹاتے وہ اندر کی جانب بڑھا۔

دارم بے ساختہ اسے بازو کے حلقے میں لے کر خود سے لگا گیا۔  
وہ سوچ بھی نہیں سکتی تھی دارم اسے بچانے کے لئے یہ سب کرے گا۔  
دارم نے اسے خود میں بھینچ کر جیسے اسکے صحیح سلامت ہونے کا یقین کیا۔  
ولیہ کسی اپنے کو دیکھ کر بکھر گئی۔ اسکے ساتھ لگتے ہی وہ پھوٹ پھوٹ کر روئی۔  
ریلیکس سب ٹھیک ہے۔۔ آپ کو کچھ نہیں ہوا "دارم نے اسکی متحوش ہوتی حالت "دیکھ کر بمشکل اسے خود سے الگ کیا۔

سب مصیبتیں ہم غریبوں پر ہی کیوں ٹوٹنی ہوتی ہیں "ولیعہ نے آنسو ضبط کرتے " بمشکل کہا۔

مجھے واپس نہیں جانا۔۔ آ۔۔ آپ مجھے یہیں مار دیں۔۔ کسی سے کہیں۔۔ نہیں بلکہ " آپ میرا گلہ دبا دیں "ولیعہ کی بات پر وہ چکرا گیا۔ کیا اسکے ساتھ۔۔۔۔ اس سے آگے وہ کچھ سوچ نہیں سکا۔

کیا ہو گیا ہے۔۔ پاگل ہو گئیں ہیں "دارم نے اسے جھڑکا۔ پھر زبردستی گاڑی میں " بٹھایا۔

مجھے لگتا ہے وہ مر گیا ہے۔ میں نے بہت چاقو مارے ہیں اسے۔ یہاں سے بچ گئی " ہوں۔ مگر مجھے لگتا ہے اب پولیس مجھے پکڑ لے گی۔ پھر مجھے سزائے موت ہو جائے گی۔ "ولیعہ وحشت سے بولی۔

اسکی بات سن کر دارم بھونچکا رہ گیا۔

آپ نے چاقو سے اسے مارا ہے "گاڑی چلاتے وہ حیرت سے پوچھ رہا تھا۔

تو۔ تو کیا کرتی۔ اسے اپنی عزت کے ساتھ۔۔۔۔ "ولیہ جملہ پورا نہ کر پائی"  
روتے ہوئے لب بھینچ گئی۔

آپ نے اپنے ڈیفنس میں اسے مارا ہے۔ ولیہ۔۔ اور اگر وہ مر بھی جاتا ہے تو آپ  
پر کوئی کیس نہیں بنے گا۔۔ یو آرمائی بریو گرل "ایک بازو اسکے کندھے پر رکھے دارم  
نے روتی تڑپتی ولیہ کو خود سے لگایا اور دوسرے سے گاڑی ڈرائیو کر رہا تھا۔

نہیں۔۔ وہ۔۔ وہ پولیس والا مجھے ایسے دیکھ رہا تھا جیسے میں مجرم ہوں "ولیہ نے"  
صفی کا بتایا۔

وہ میرا کزن ہے وہ آپ کو کچھ نہیں کہے گا۔ پلیزیار سنبھالو خود کو "دارم نے اسے"  
یقین دلایا۔

نہیں وہ سب مجھے پکڑ کر۔۔۔ ل۔۔ لے "اس سے پہلے کہ وہ اپنی بات پوری کرتی وہ"  
دارم کی بازو میں جھول گئی۔

دارم نے گاڑی کو فوراً بریک لگائے۔

ولیہ۔۔ ولیہ۔۔۔ "اسکے چہرے کو تھپتھپایا جو بے جان تھا۔"



اس نے فوراً کلائی چیک کی تو وہ مدھم چل رہی تھی۔ گاڑی کی سیٹ پیچھے کر کے اسے احتیاط سے لٹایا۔ سیٹ بیلٹ باندھ کر گاڑی سٹارٹ کی۔

یقیناً وہ اسٹریس سے بے ہوش ہو گئی تھی۔

اس نے گاڑی کی اسپید بڑھائی وہ جلد از جلد کسی ہاسپٹل یا کلینک پہنچنا چاہتا تھا۔

شہزاد اور دلاور مسلسل دارم سے رابطے میں تھے۔

کچھ دیر پہلے دارم نے فون کر کے بتایا تھا کہ وہ ولیہ کی بازیابی کے لئے شمس کے فارم ہاؤس پہنچ چکے ہیں۔

اسی لئے اس کی جلدی جلدی شادی کا بندوبست کر رہی تھی۔ مگر یہ فرعون ہم "جیسوں کو انسان نہیں کیڑے مکوڑے سمجھتے ہیں" یمنہ کے ساتھ لگی سائرہ مسلسل رو رہی تھیں۔

آپا کو کچھ نہیں ہو گا اماں آپ پریشان نہ ہوں "یمنہ کا خود رو رو کر برا حال تھا۔"

اسی اثناء میں شہزاد کا فون بجا۔

جی سر۔۔ کیا۔۔ اوہ اللہ تیرا شکر ہے۔ ہم۔۔ میں اور دلاور ابھی آرہے ہیں۔۔۔  
شہزاد کی آواز میں خوشی جھلکی تھی۔

آپا مل گئیں ہیں۔ ابھی بے ہوش ہیں۔ سرا نہیں لے کر ہاسپٹل گئے ہیں۔ دلاور"  
چلو۔۔ سرنے بلایا ہے "شہزاد فون بند کر کے عجلت میں انہیں بتاتا ہوا۔ دلاور کو لئے  
بانیک کی چابی اٹھا کر دروازے کی جانب بڑھا۔

اللہ تیرا شکر۔۔ میری بچی ٹھیک ہو اب۔۔ اے اللہ اسکی عصمت محفوظ ہو "سائرہ"  
آسمان کی جانب دیکھے مسلسل گرہ وزاری کر رہی تھیں۔

ہاسپٹل کے احاطے میں گاڑی روکتے وہ اپنی جانب کا دروازہ کھول کر تیزی سے ولیہ کی  
جانب آیا۔ اسے بازوؤں میں اٹھائے وہ اندر کی جانب بھاگا۔

اس ہاسپٹل کی انتظامیہ اسے صدف کے حوالے سے بہت اچھی طرح جانتی تھی۔

سر خیریت "ایک نرس اسے یوں ایک لڑکی کو اٹھائے بھاگ کر آتے دیکھ کر پوچھنے " لگی۔

ایمر جنسی کیس "دارم نے اسکی بات کا مختصر جواب دیا۔"

رکیے سر میں اسٹریچر لاتی ہوں۔ "وہ بھاگتی ہوئی ایک جانب سے اسٹریچر گھسیٹ لائی۔

سر آپکی گاڑی کھلی ہے آپ بند کر کے آجائیے۔ میں انہیں لے جاتی ہوں۔ "اس" نے فوراً وہاں موجود وارڈ بوائز کو آواز لگا کر بلایا۔ دارم احتیاط سے اسے اسٹریچر پر ڈال کر باہر کی جانب گیا۔ اسے ولیہ کے علاوہ اس وقت کسی چیز کا ہوش نہیں تھا۔ گاڑی لاک کر کے وہ تیزی سے ایمر جنسی کی جانب بڑھا۔ جہاں ڈاکٹر پہلے سے ہی ولیہ کو چیک کرنے پہنچ چکے تھے۔

خیریت بیٹا۔۔ یہ کون ہیں؟ "ایک ڈاکٹر ایمر جنسی سے باہر آتے ہوئے بولا۔"

سر میری کزن ہیں۔ کیسی طبیعت ہے۔۔ کیا ہوا ہے انہیں "دارم کو سمجھ نہیں آئی" کہ کیا پوچھے۔

یہ تو آپ مجھے بتائیں کے انہیں کیا ہوا ہے۔ انکی ایک بازو سے آستین کا کپڑا پھٹا ہوا " ہے اور وہاں انگلیوں کے نشان ہیں جیسے کسی نے تشدد کیا ہے " وہ دارم کو مشکوک نظروں سے دیکھ رہے تھے۔

سر کچھ غلط لوگ انکے پیچھے پڑے تھے۔ بس انہیں سے بچا کر لایا ہوں " دارم نے " نظریں جھکائے بات بنائی۔ وہ اسکی عزت پر اس سے زیادہ آنچ نہیں آنے دے سکتا تھا۔

اوہ اللہ رحم کرے۔ بس بچی اسی ٹینشن کی وجہ سے بے ہوش ہوئی ہے۔ میں نے " سکون آورا انجکشن لگا دیا ہے اسٹریس کم ہوگا تو تھوڑی دیر میں ہوش میں آجائیں گی " اسکی بات سن کر انکے چہرے کے تاثرات بہتر ہوئے۔

جی شکریہ " دارم ان سے ہاتھ ملایا۔ "

آپ انہیں روم میں شفٹ کر دیں تو بہتر نہیں ہوگا " اسکی بات پر وہ سر اثبات میں " ہلا کر ولیہ کو روم میں شفٹ کروانے کا بندوبست کرنے لگے۔

دارم باہر ہی کھڑا تھا۔ دائیں جانب نظر کی تو دلاور اور شہزاد اپنی جانب آتے ہوئے دکھائی دیئے۔

کیسی ہیں آپا؟" دلاور نے اس سے ہاتھ ملاتے ہی تفکر سے پوچھا۔"

الحمد للہ بالکل ٹھیک ہیں۔ بس اسٹریس کی وجہ سے بے ہوش ہو گئیں تھیں۔"

دارم نے دونوں کو تسلی دی۔

وہ خبیث پکڑا گیا ہے؟" شہزاد نے جبرے بھینچ کر کہا۔"

ہاں بروقت ہم پہنچ گئے تھے۔ اسے حراست میں لے لیا گیا ہے" دارم کی بات پر"

دونوں نے سکھ کا سانس لیا۔

ایکسیوزمی سر آپکی پیشینٹ کو روم میں شفٹ کر دیا ہے آپ لوگ وہاں جاسکتے"

ہیں" ایک نرس نے انکے قریب آتے دھیمے لہجے میں کہا۔

شکریہ" تینوں تیزی سے بڑھے۔ دلاور آگے تھا۔ شہزاد نے یکدم دارم کے کندھے"

پر ہاتھ رکھ کر اسے رکنے کا اشارہ کیا۔

سر آپ سے کچھ بات کرنی ہے "شہزاد کی بات پر اس نے الجھ کر شہزاد کے پریشان " چہرے کی جانب دیکھا۔

ہیلو صدف کیسی ہو؟ "فون اٹھاتے ہی ڈاکٹر مبشرہ کی آواز دوسری جانب سے سنائی دی۔

ہاں میں بالکل ٹھیک تم سناؤ۔۔ آج کل کہاں بڑی ہو "وہ خوشگوار لہجے میں بولیں۔ " بس یار ہاسپٹل۔۔ اور ہاسپٹل سے گھر اور کیا مصروفیت ہونی ہے "وہ ابھی بھی " مصروف سے ہی انداز میں بولیں۔

اچھا میں نے ایک بات پوچھنی تھی "وہ رازدارانہ لہجے میں بولی۔ "

ہاں ہاں پوچھو "صدف نے بھی فوراً ہامی بھری۔ "

دارم اس وقت کہاں ہے؟ "انکے سوال پر وہ یکدم چونکیں۔ "

"آفس میں ہی ہوتا ہے کیوں خیریت؟"

آفس میں تو نہیں ہمارے ہاسپٹل میں ہے۔ کسی لڑکی کو لے کر آیا ہے۔ لڑکی کی " حالت بہت بکھری ہوئی سی تھی۔۔۔ تم۔۔ تم سمجھ رہی ہونا " مبشرہ نے جتنا سر سری انداز اپنایا تھا وہ چاہنے کے باوجود سر سری ہرگز نہیں تھا۔

کیا مطلب۔۔ کیا کہنا چاہ رہی ہو تم۔۔ اور دارم تمہارے ہاسپٹل میں۔۔ نہیں نہیں " تمہیں کوئی غلط فہمی ہوئی ہوگی " صدف الجھ کر رہ گئیں تھیں۔ پھر مبشرہ کو جھٹلایا۔ خیر ہے تو وہ دارم ہی۔ میں تمہیں لڑکی کی تصویر بھیجتی ہوں۔ جو ان لڑکا ہے " دھیان رکھا کرو " وہ تو مزے سے تیلی لگا کر فون بند کر گئیں اور صدف حیران پریشان فون ہاتھ میں لئے بیٹھی رہ گئیں۔

کچھ دیر بعد واٹس ایپ پر جس لڑکی کی تصویر آئی وہ ولیہ تھی۔ ہاسپٹل کے بیڈ پر وہ بے ہوش پڑی تھی۔ صدف بے یقین نظروں سے تصویر کو دیکھ رہی تھیں۔

آپ کب آئیں؟ " یاور اسٹڈی روم سے نکل کر لاؤنج میں آئے جہاں صدف " موبائل ہاتھ میں لئے بے یقین نظروں سے کچھ دیکھ رہی تھیں۔ صدف کیا ہوا ہے؟ " انکے برابر بیٹھتے انہوں نے زور سے کہا۔ "

صدف نے چونک کر یاور کو دیکھا پھر موبائل کا رخ یاور کی جانب کیا۔

یاور نے ایک نظر موبائل کی جانب دیکھا جہاں ولیہ کی تصویر تھی۔ یکدم وہ لب بھینچ گئے۔ صدف نے بڑے غور سے انکے تاثرات دیکھے۔

لگتا ہے کہ اس تصویر کے پیچھے چھپی کہانی سے آپ اچھی طرح واقف ہیں "صدف" کے طنز پر وہ لب کاٹنے لگے۔

آپ مصروف تھیں اسی لئے میں آپ کو بتا نہیں سکا۔۔۔۔۔ "اور پھر یاور نے" سب بات انہیں کہہ سنائی سوائے اس کے کہ دارم اسے پسند کرتا ہے۔

تو دارم وہاں کیا کر رہا ہے۔ پولیس کیس تھا تو پولیس ہینڈل کرتی "وہ چیخ کر بولیں۔"

صدف کیا ہو گیا ہے۔ ہم اس بچی کو جانتے ہیں اسی لئے دارم اسکی مدد کے لئے

پہنچا۔ "صدف کی بات پر انہوں نے بمشکل اپنا لہجہ ہموار رکھا۔

یہ صرف مدد ہے یا کچھ اور۔۔۔ "انکی بات پر ایک بار پھر یاور کا چہرہ متغیر ہوا۔"



میری اطلاع کے مطابق صرف مدد ہے "انہوں نے بھی متوازن لہجہ اپنا کر جواب دیا۔"

یہ مدد ہی ہونی چاہئے "وہ ایک ایک لفظ پر زور دے کر بولیں۔ سائیڈ والے صوفے" یہ موجود اپنا بیگ اٹھایا اور غصے سے اٹھ کر کمرے کی جانب بڑھیں۔ دارم نے انہیں سختی سے منع کیا ہوا تھا کہ صدف کو دارم کی ولیہ کے لئے پسندیدگی کی رتی بھر بھی خبر نہ ملے۔

جس لمحے اسے ہوش آیا شہزاد۔ دلاور اور دارم تینوں اسکے پاس موجود تھے۔ آنکھیں کھول کر انہیں دیکھتے۔ اس نے اٹھنے کی کوشش کی۔

کیسی طبیعت ہے آپا "دلاور یکدم اسے اٹھتا دیکھ کر اسکے قریب آیا۔ ولیہ نے تینوں سے نظریں چرائیں۔ اپنی چادر کو کھینچ کر کچھ اور اپنے گرد لپیٹا۔

ٹھ۔۔ ٹھیک ہوں "دارم نے اسے نظریں چراتے دیکھ کر بڑی مشکل سے خود پر "ضبط کیا۔"

مجھے گھر جانا ہے "وہ ٹانگیں لٹکا کر بیڈ پر بیٹھی۔"

پہلے ڈاکٹر کو چیک کرنے دیں۔ اگر آپ بالکل ٹھیک ہیں تو ہم گھر چلتے ہیں "دارم نے" اسکے ارادے بھانپ کر فوراً شہزاد کو اشارہ کیا جو ڈاکٹر کو بلانے بھاگا۔

ولیہ نے اسکی بات پر کوئی جواب نہیں دیا۔ اس دارم سے شدید جھجک محسوس ہو رہی تھی۔ اپنی کچھ دیر پہلے کی متوحش حالت یاد آئی جب وہ اسکے بازوؤں کے گھیرے میں بکھری ہوئی تھی اور وہ اسے سمیٹ رہا تھا۔

تھوڑی ہی دیر میں ڈاکٹر مبشرہ اندر آئیں۔ اسے اچھے سے چیک کیا۔

آپ اپنا ٹیسٹ کروانا چاہئیں گی؟ "انہیں ڈاکٹر ساجد نے وہی کہانی بتائی تھی جو دارم نے انہیں ولیہ کے بارے میں بتائی تھی۔

کس بات کا ٹیسٹ؟ "اس نے الجھ کر انکی جانب دیکھا۔"

دیکھو بیٹا میں ڈاکٹر ہوں۔ اور جس حالت میں آپ یہاں آئی تھی۔ شاید آپکے

ساتھ زیادتی۔۔۔۔۔ "انہوں نے بات ادھوری چھوڑی۔ دلاور۔۔ دارم اور شہزاد کی

موجودگی میں انکی اس بات کو سن کر اس کا دل کیا زمین پھٹے اور وہ اس میں سما جائے۔

شہزاد اور دلاور نے یکدم نظریں چرائیں۔

ایکسیوزمی آئی۔ میری پیشینٹ اس وقت ٹھیک نہیں ہیں۔ بہتر ہے کہ آپ سب "چیزیں کلیر کروادیں۔ ہم بہتر جانتے ہیں کہ کیا کروانا ہے اور کیا نہیں" دارم نے ان کی اس گھٹیا بات پر اپنے غصے کو بمشکل قابو کیا۔ وہ اسکی ماں کی دوست نہ ہوتیں تو وہ اچھی طرح انہیں سبق سکھاتا۔

اور ایک بات اور۔۔۔ کوشش کریں کہ ڈاکٹری کے ساتھ انسانیت کی ٹریننگ بھی "سیکھیں۔۔۔ تاکہ آپ کو معلوم ہو کہ اپنے پیشینٹ کو تکلیف دہ لمحوں سے نکالنا کیسے ہے؟" دارم کے ٹھہرے سر دلچے پر وہ چپ کی چپ رہ گئیں پھر تیزی سے باہر نکلیں۔

شہزاد یہ چابی پکڑو۔ انہیں گاڑی میں بٹھاؤ میں بل کلتیر کر کے آرہا ہوں "دارم نے"  
فوراولیہ کو وہاں سے ہٹایا۔ اس کا زرد پڑتا چہرہ اس سے چھپا نہیں رہ سکا تھا۔ دلاور اور  
شہزاد کے سامنے وہ اس سے زیادہ فی الحال اسے حوصلہ اور تسلی نہیں دے سکتا تھا۔

تمام راستہ وہ سب خاموش ہی رہے۔۔ شہزاد دارم کے برابر بیٹھا تھا جبکہ دلاور ولیہ  
کے ساتھ پیچھے موجود تھا۔

اسکے گھر کے سامنے گاڑی رکی۔ وہ تینوں ولیہ کے ہمراہ گھر کے دروازے پر کھڑے  
تھے۔

شہزاد نے زور سے گیٹ بجایا۔

یمینہ نے جلدی سے دروازہ کھولا۔

دلاور نے ولیہ کو ہاتھ کے اشارے سے اندر داخل ہونے کا کہا۔

جیسے ہی وہ اندر آئی۔۔ سائرہ بھاگ کر اسکے پاس آئیں۔ محبت سے اسکے ایک ایک نقش کو چھو کر دیکھا اسے ساتھ لگائے بھینچا۔۔

شکر اللہ کا میری بچی واپس آگئی "وہ شدت گریہ سے رو رو کر بے حال ہو گئیں۔"

خالہ اندر چلیں۔ سر آپ آئیے "دلاور نے ان دونوں کو پکڑ کر اندر کی جانب کیا اور "مڑ کر دروازے میں ایستادہ دارم کو دیکھ کر اندر آنے کا اشارہ کیا۔

السلام علیکم "دارم نے اندر داخل ہوتے سائرہ کو سلام کیا۔"

وعلیکم سلام۔ بیٹے بہت بہت شکریہ۔۔ تم نے آج ہماری بہت مدد کی "سائرہ اسکے "سر پر محبت سے ہاتھ پھیر تیں۔ اسے لئے بیٹھک والے کمرے میں آئیں۔

یمنہ ولیہ کو لئے دوسرے کمرے میں جا چکی تھی۔

بیٹا میں کس منہ سے آپکا شکریہ ادا کروں "سائرہ نم آنکھوں سے اسے دیکھ کر بولیں "جو نظریں نیچے کئے انکے سامنے والے صوفے پر براجمان تھا۔

پلیز آنٹی۔ آپ بار بار ایسے مت کہیں۔ ان شاء اللہ مجرم جلد ہی کیفر کردار تک پہنچے گا۔ میں نے آپ کے گھر کے باہر مزید سیکیورٹی بڑھا دی ہے۔ اول تو اب کوئی خطرہ نہیں ہو گا۔ اگر پھر بھی کوئی پریشانی والی بات ہو آپ پلیز مجھے فوراً کال کیجئے گا "دارم نے سہولت سے انہیں سمجھایا۔

میں اب چلتا ہوں۔ ایک دو دن تک ڈیڑی کے ساتھ آؤں گا "دارم کی بات پر " انہوں نے کچھ چونک کر اسکی جانب دیکھا۔ کیا یہ کسی بات کا عندیہ تھا۔ آپ۔۔ پلیز ولیہ کا خیال رکھئے گا۔ اور پلیز ان سے فی الحال کسی قسم کی پوچھ گچھ مت کیجئے گا۔ ابھی انہیں نارمل ہونے دیں "دارم کی بات پر پھر سے وہ چونکی۔ ولیہ کے ذکر پر اسکی آنکھوں میں کیا کچھ نہیں تھا۔ انہیں احساس ہوا۔ انہوں نے ولیہ کے ساتھ زیادتی کر دی ہے۔

جی بیٹا۔ "وہ بس اتنا ہی کہہ سکیں۔"

شہزاد اور دلاور۔۔ یار پلیز تم لوگ ان کا خیال رکھنا۔ میں بھی آتا جاتا رہوں گا " "دارم کہتے ساتھ ہی اٹھ کھڑا ہوا۔

آپ تھوڑی دیر بیٹھتے بیٹا" اسے اٹھتے دیکھ کر وہ بولیں۔"

پھر ان شاء اللہ "کہتے ساتھ ہی وہ انکے آگے جھکا۔ سائرہ نے محبت سے اس کا یہ انداز دیکھا اسکے سر پر پیار دیا۔

ان کے دل سے اس لمحے دارم کے لئے جو کدورتیں تھیں وہ زائل ہونے لگیں۔  
ان کی بربادی کا سبب انہیں وہ نفیس شخص بالکل نہ لگا۔ نجانے کس بد بخت نے وہ فون کیا تھا جہاں سے ولیہ کی بربادی شروع ہوئی تھی۔  
وہ بس سوچ کر رہ گئیں

جس لمحے وہ گھر آیا اور اور صدف دونوں لاؤنج میں موجود تھے۔ انکے درمیان خاموشی دیکھ کر دارم کو کچھ انہونی کا احساس ہوا۔

السلام علیکم "وہ ذہنی طور پر اس وقت اتنا منتشر تھا کہ لہجے میں خوشگواریت نہیں لا سکا۔

وعلیکم سلام۔۔ تو تم نے بھی سوشل ورک شروع کر دیا ہے "صدف کے کاٹ دار" لہجے پر اس نے الجھی نظروں سے ماں کو اور پھر سوالیہ نظروں سے باپ کو دیکھا۔  
صدف۔۔ یہ طریقہ نہیں بات کرنے کا "انہوں نے بیوی کو ٹوکا۔"

آپ ایک منٹ چپ رہیں۔۔ کیوں تم اس لڑکی کی اس قدر مدد کرتے پھر رہے "ہو۔ پوچھ سکتی ہوں میں" انکی بات سنتے وہ خاموش ہی رہا۔ انکے سامنے موجود صوفے پر دھپ سے بیٹھتے اس نے سر صوفے کی پشت سے ٹکایا۔

نہیں میں نے سوشل ورک شروع نہیں کیا۔ "اب کی بار وہ سیدھا ہوا اور ماں کی" غصے سے گھورتی آنکھوں کو دیکھ کر بولا۔

تو پھر؟ "وہ تڑخ کر بولیں۔"

پھر یہ کہ مجھے ولیہ سے شادی کرنی ہے۔ "اس نے تو بڑے آرام سے اپنی خواہش کا" اظہار کیا تھا مگر صدف کو لگا اس نے کوئی بم پھوڑا ہے۔

دماغ خراب ہے تمہارا "اب کی بار وہ غصے سے چلائیں۔"



کیوں شادی کرنے سے دماغ خراب ہوتا ہے "دارم ٹھنڈے لہجے میں بولا۔ یاور " اسے فون کر کے ڈاکٹر مبشرہ والا معاملہ بتا چکے تھے۔ اسی لئے وہ ذہنی طور پر خود کو صدف کے سوالوں کے جواب کے لئے تیار کر کے آیا تھا۔

دیکھو بیٹا یہ کوئی کھیل تماشائیں نہیں ہے "اب کی بار ان کا لہجہ دھیمہ ہوا۔

تو مین نے کب کہا ہے کہ شادی کھیل تماشائیں ہے۔ میں بالکل سنجیدہ ہوں۔ اور بہت " پہلے سے ولیہ کو پسند کرتا ہوں۔ میرے خیال میں ایک سوشل ورکر کی حیثیت سے آپ کو خوش ہونا چاہیئے کہ آپ کا بیٹا اتنا نیک کام کر رہا ہے " وہ بڑے تحمل سے ان کے ایک ایک سوال کا جواب دے رہا تھا۔

ہاں میں سوشل ورکر ہوں مگر اس کا یہ مطلب ہر گز نہیں کہ ایک ایسی لڑکی کو بہو " بنا کر لے آؤں جو کسی کی زیادتی کا شکار ہو " انکی بات پر دارم نے مٹھیاں بھینچیں۔۔

اس کے ساتھ ایسا کچھ نہیں ہوا۔ بالفرض۔۔ خدا نہ کرے ہو بھی جاتا میں تب بھی " اسی سے شادی کرتا " اس نے اٹل لہجے میں کہا۔

تم پاگل ہو گئے ہو۔۔ یہ بات تمہیں اس نے بتائی اور تم نے یقین کر لیا "وہ"  
درشت لہجے میں بولتیں یکدم اپنی جگہ سے کھڑی ہوئیں۔ دارم بھی انکے سامنے کھڑا  
ہو گیا۔

جی بالکل ویسے ہی جیسے صارم نے ایک غیر مذہب کی لڑکی کو پسند کر کے شادی کی۔۔  
اس نے کہا کہ وہ لڑکی اچھی ہے اور آپ نے بنا دیکھے یقین کر لیا کہ وہ اچھی ہے۔ کیا  
تب آپ نے چھان بین کروائی کہ وہ کیسی ہے۔۔ وہاں کا تو معاشرہ ایسا ہے جہاں  
شادی ریلیشن شپ کی ترجیحات میں سب سے آخر میں آتی ہے۔ وہاں تو بچے بھی  
شادی سے پہلے ہو جاتے ہیں۔ کیا تب آپ کو فکر نہیں ہوئی کہ آپ کے بیٹے سے پہلے  
وہ کس کس سے یہ تعلق بنا چکی ہے "دارم کے سرد لہجے پر صدف کا یکدم ہاتھ اٹھ گیا۔  
"شٹ اپ"

صدف "یاور غصے سے کھڑے ہوتے چلائے۔"

مجھے آپ ایسے ہزاروں تھپڑ مار لیں مجھے افسوس نہیں ہو گا۔ مگر آپ کے ڈبل "  
اسٹینڈرڈ بہت افسوس ہے۔ وہ غریب ہے اسکے ساتھ کسی نے اسکی مجبوری کا فائدہ

اٹھا کر کیا اسی لئے اس میں آپ کو ہزاروں عیب نظر آگئے۔ صارم کی بیوی امیر تھی۔ اسی لئے وہ آپ کو بے عیب لگی۔ مہی آپ یہ سوشل ورک چھوڑ دیں۔ کیونکہ آپ بھی ویسی ہی سوشل ورکر ہیں جیسی اور عورتیں ہیں۔ ڈرامینگ رومز میں بیٹھ کر زیادتی کا شکار ہونے والی لڑکیوں کے لئے تو آپ لوگ سارا سارا دن بول سکتی ہیں۔ مگر انہیں اپنا نہیں سکتیں "دارم کے ٹوٹے بکھرے لہجے پر وہ لب بھینچ گئیں۔

ڈیڈی آپ کو کوئی اعتراض "اب کی بار اس نے یاور کی جانب دیکھا۔ اسکی ویران "آنکھیں دیکھ کر انہیں لگا ان کا دل کسی نے بڑی زور سے جکڑا ہے۔

نہیں بیٹے۔ نہ مجھے کل اعتراض تھا نہ آج ہے۔ میں کل تمہارے ساتھ ان کے گھر "جاؤں گا" انہوں نے اپنی رضامندی دی۔

تمہیں کل چلنا ہو گا تو چلی چلنا۔ ورنہ تمہارے بغیر بھی میں اس کا نکاح کروا کر اپنی "بچی کو گھر لے آؤں گا" یاور نے اپنا فیصلہ سنایا۔

صاف کوئی بھی جواب دیئے بنا کمرے کی جانب بڑھ گئیں۔

تم دل چھوٹا مت کرو۔ دیکھو دارم ہم نے اپنی زندگیاں گزار لیں ہیں۔ اور مجھے " ایسے ماں باپ بہت برے لگتے ہیں جو اولاد پر اپنی مرضی تھوپتے ہیں۔ میں نے کبھی ایسا نہیں کیا اور نہ کبھی کروں گا۔ تمہاری خوشی کے لئے جس حد تک جانا ہوا میں جاؤں گا۔ اور جہاں تک بات تمہاری ماں کی ہے۔ تو یہی کہوں گا۔ ہم زندگی میں ہر کسی کو خوش نہیں کر سکتے۔ نہ ہم اسی لئے دنیا میں آئے ہیں۔ اسکی بے وقوفی کو میں بالکل بھی یہ کہہ کر جسٹیفائی نہیں کروں گا کہ وہ تمہاری ماں ہے تو اسکی بات ماننا تم پر فرض ہے۔ نہیں بیٹے۔ وہ غلط کر رہی ہے اور اس غلطی میں میں اس کا ساتھ دے کر تمہارے ساتھ زیادتی نہیں کروں گا۔

صرف اولاد کو ہی ماں باپ کے حوالے سے اللہ کے سامنے جواب دہ نہیں ہونا ہو گا۔ ہم والدین کو بھی جواب دہ ہونا پڑے گا۔ ہم کل ہی ولیہ کے گھر جائیں گے۔ اب تم جا کر آرام کرو " وہ ہمیشہ اسے ایسے ہی سمیٹ لیتے تھے۔ وہ یکدم انکے گلے لگا۔ تھینک یو ڈیڈی " محبت سے انہیں خود سے بھینچا۔

اپنی ٹائم مائی ڈیر " انہوں نے بھی اسی محبت بھرے انداز میں اسے جواب دیا۔ "

اگر وہ شخص حوالات سے باہر آیا۔ تو صفی یہ جان لینا کے میں پھر کسی بھی قانون کو " کچھ نہیں سمجھوں گا۔ اسکے سینے میں گولیاں میں خود اتاروں گا " رات کے پہر اپنے کمرے کی بالکونی میں کھڑا وہ صفی سے فون پر بات کر رہا تھا۔

تم فکر مت کرو۔ اسکے خلاف اتنے کیسیز کھول دیئے ہیں کہ وہ کسی صورت باہر آہ ہی نہیں سکتا۔ لیکن اسے ہاسپٹل صرف اسی لئے رکھا ہے کہ اس کا ٹریٹمنٹ ہو رہا ہے۔ " صفی کی بات پر وہ بس ہنکارا بن کر رہ گیا۔

ویسے ایک بات ہے بھابھی بہت جلالی ہیں۔ اب تو بیچ کر رہنا " اس کا موڈ بحال کرنے کے لئے صفی نے خوشگوار سا مذاق کیا۔ ولیہ کا ذکر سنتے ہی اسکے ہونٹوں پر مسکراہٹ دوڑ گئی۔

عورت کو اتنا ہی نڈر ہونا چاہیئے۔ اس کی یہی بہادری مجھے پسند ہے۔ وہ کسی حال میں " کم ہی خوفزدہ ہوتی ہے۔ " دارم کا موڈ واقعی بدل چکا تھا۔

بہت بری طرح شمس کا چہرہ بگڑا ہے " صفی کچھ دیر پہلے ہی اس دیکھ کر آیا تھا۔ اسکے " چہرے کی بگڑی حالت یاد کر کے وہ جھرجھری لے کر رہ گیا۔

ایسوں کے ساتھ اس سے بھی براہونا چاہیے "دارم دانت بھینچ کر بولا۔"  
بے شک۔۔ پھر میں کل آپ کا گواہ بن کر آسکتا ہوں "دارم اسے نکاح کے بارے"  
میں بتا چکا تھا۔

جی جناب۔۔ آپ کی کل بھی مجھے اشد ضرورت ہے "دارم خوشگوار لہجے میں بولا۔"  
تو ہمیشہ ہم سب کے لئے انسپریشن ہی رہا ہے۔ اب بھی نمبر لے گیا ہے "صفی کے"  
لہجے میں اسکے لئے فخر اور محبت تھی۔

اچھا اب بس۔۔۔ مجھے ساتویں آسمان پر بٹھانے کی ضرورت نہیں۔۔ "وہ ہنس پڑا"  
اسے کیا بتا تاویہ اسکے لئے کیا تھی۔

آئی کا موڈ ٹھیک ہوا ہے؟ "اس نے تشویش سے پوچھا۔"

نہیں لیکن مجھے امید ہے ٹھیک ہو جائیں گیں "اس کے لہجے میں امید تھی۔"

ان شاء اللہ۔ چل ملتے ہیں پھر کل شام کو "صفی نے الوداعیہ کلمات کہہ کر فون بند"  
کر دیا۔

ابھی وہ اندر جانے کا سوچ ہی رہا تھا کہ ایک بار پھر فون گنگنایا۔  
آنے والی کال دیکھ کر اس کے چہرے پر بڑی خفیف سی مسکراہٹ بکھری۔  
میں تو امید کر رہا تھا آپ کی جانب سے کال کل ہی آجائے گی۔ لیکن اچھا لگا آپ"  
نے ایک پورا دن اس بارے میں سوچا "دارم کالہجہ بشاش تھا۔  
آپ کل نہیں آئیں گے "دوسری جانب سے کہے جانے الفاظ پر اب کی بار وہ کھل  
کر مسکرایا۔  
بتا رہی ہیں یا پوچھ رہی ہیں؟ "ولیہ کو اس لمحے اس کا ہشاش بشاش لہجہ کھل رہا تھا۔"  
میں آپ کو بتا رہی ہوں۔ کہ کل میرے گھر آنے کی غلطی مت کیجئے گا۔ کیوں"  
آپ نے انکل کو مجھ سے بات کرنے کے لئے بھیجا "وہ غصے سے بھری بیٹھی تھی۔  
میں نے انہیں ہر گز نہیں کہا تھا کہ وہ آپ سے ڈائریکٹ یہ سب بات کریں "دارم"  
کالہجہ اب کی بار سنجیدہ ہوا۔  
آپ انکار کر دیں بس "وہ ٹیلے لہجے میں بولی۔"

سوری آپ کی یہ خواہش میں پوری نہیں کر سکتا۔ جب آپ کے انکل آپ سے یہ بات کرنے آئے تھے تب آپ انہیں انکار کر دیتیں "بڑے مزے سے وہ بال اس کے کوٹ میں پھینک چکا تھا۔

مجھے آپ سے شادی کا شوق نہیں چڑھا جو میں انکار کروں "وہ چڑ کے بولی۔"

چلیں پھر جسے شوق چڑھا ہے اسے تو اپنا کام پورا کرنے دیں "ولیہ اس کے اطمینان پر"

اور بھی چڑ رہی تھی۔

یہ آپ کی حماقت ہے "وہ کسی طرح اسے اس سب سے دستبردار ہونے کے لئے منا"

لینا چاہتی تھی۔

یہ آپ کی غلط فہمی ہے "اس برجستہ جواب پر ولیہ کو گاڑی میں ہونے والی گفتگو یاد آئی"

وہ تب بھی اپنی بات سے پیچھے نہیں ہٹا تھا۔

میں کل کچھ کھالوں گی "اس نے دھمکی دی۔"



بالکل ضرور کھائیے گا۔ جو نکاح کے لڈو ہم لے کر آئیں گے۔ آپ وہ شوق سے " کھائیے گا۔ میں ہر گز منع نہیں کروں گا " اس کا شرارتی لہجہ ولیہ کو ایک آنکھ نہیں بھا رہا تھا۔

آپ سمجھ کیوں نہیں رہے۔۔ آپ مجھے ایک دوزخ سے نکال کر دوسرے دوزخ " میں لے جا رہے ہیں " وہ بے بسی سے بولی۔

کوئی بات نہیں اس دوزخ میں آپ اکیلی ہیں۔۔ اس دوزخ میں میں ہر پل آپ " کے ساتھ رہ کر اسکی آگ بجھانے کی پوری کوشش کروں گا " اس نے غصے سے فون بند کر دیا۔

دارم نے فون ہاتھ میں لئے آنکھوں کے سامنے کیا۔ چند پل وہ پر سوچ انداز میں وہیں کھڑا رہا۔ اسے نارمل ہونے میں ابھی بہت وقت چاہیے تھا اور تب تک دارم کو اسکی ہر بات کو ہنس کر سہنا تھا۔

ولیہ کے گھر کے لئے نکلنے سے پہلے وہ صدف کے پاس آیا۔

میری کوئی بھی خوشی آپ کے بغیر ادھوری ہے۔ آپ کیسے سوچ سکتی ہیں کہ اپنی "زندگی کے اس اہم لمحے کو میں آپ کے بغیر گزاروں گا۔" یاور تیار کھڑے شیشے کے سامنے بال بنارہے تھے جس وقت وہ دروازہ ناک کر کے اندر آیا۔ صدف سادہ حلیے میں ناراض سی بیڈ پر بیٹھی تھیں۔

یہ تمہاری خوشی ہوگی۔ میرے لئے یہ خوشی کا باعث نہیں "وہ جوان کے سامنے بیڈ" پر ایک آس لئے بیٹھا تھا کہ وہ شاید مان جائیں۔ مگر ان کا وہی انداز دیکھ کر مایوس سا ہو گیا۔

تمہارے ڈیڈی ہیں نا تمہارے ساتھ میری کیا ضرورت ہے تمہیں "وہ ایک ناراض" نظر یاور پہ ڈال کر بولیں۔

بچوں کو اتنا ہی اپنے ماتحت رکھنا چاہیے کہ وہ بغاوت پر نہ اتریں۔۔ "برش ڈریسنگ" پر رکھ کر کف کے بٹن درست کرتے ہوئے وہ سنجیدہ نظر صدف پر ڈال کر بولے۔

میں نے اب انہیں ماتحت کیا ہے۔ اس نے اور صارم نے ہمیشہ جو چاہا وہ مانا ہے "وہ" حیرت سے بولیں۔

تو پھر اب کس لئے یہ سب واویلا کر رہی ہو "یاور کی آواز بلند ہوئی۔"

وہ غریب نہ ہوتی تو تمہیں قابل قبول ہوتی۔۔۔ ویسے تو تم اسکی تعریفیں کرتی نہیں "تھکتیں تھیں۔" وہ بھنویں سکیر کر بولے۔

اس طرح تو میں ہزاروں لڑکیوں کی تعریفیں کرتی ہوں "انہوں نے نظریں چرائیں۔

بات کو طول مت دو۔ چلنا ہے تو چلو "یاور نے بات سمیٹی۔"

پلیز ممی "وہ بھی مصر ہوا۔"

تمہیں یہ سب کرتے یہ کیوں نظر نہیں آرہا کہ لوگ کیا کیا نہیں کہیں گے۔ میرا "ایک سرکل ہے" وہ اس کے ارادے متنزلزل کرنا چاہتی تھیں۔

تمہیں وہ سرکل عزیز ہے۔ مگر اپنی اولاد نہیں۔ "یاور نے ملاستی نظروں سے انہیں دیکھا۔

چھوڑ دو دارم۔۔۔ تم اٹھو "سفید شلوار قمیض میں ملبوس انہوں نے اپنے خوب رویے"  
کو دیکھا۔

ممی آپ کچھ مت کریئے گا۔ بس صرف شامل ہو جائیں "وہ پھر آس بھرے لہجے"  
میں بولا۔

میں وہاں صرف تماشائی کی حیثیت سے جاؤں گی۔ مجھے کسی سے خوش اخلاقی سے "  
پیش آنے کا مت کہنا" وہ جس نے کبھی ضد نہیں کی تھی۔ نجانے اس لڑکی کے پیچھے  
اتنا ضد کیوں ہو گیا تھا۔

ایک نظر اسے دیکھ کر وہ ان پر احسان کرنے والے انداز میں اٹھیں۔ غصے سے  
واردروب سے کپڑے نکال کر ڈریسنگ روم میں چلی گئیں۔

ٹھیک ہو جائے گی "اسکے کندھے پر ہاتھ رکھ کر انہوں نے اسے پھر سے تسلی دی۔"  
وہ محض سر ہلا کر رہ گیا۔

وہ لوگ پہنچنے والے تو اور وہ ابھی تک سر جھاڑ منہ پھاڑ بیٹھی تھی۔ دارم نے صبح ہی ڈرائیور کے ہاتھ سفید خوبصورت ساسوٹ اسکے لئے بھجوا دیا تھا۔

سائرہ گھٹے سے اسکی منتیں کر رہی تھیں مگر وہ ٹس سے مس نہ ہوئی۔

آپ میرا گلہ گھونٹ دیں۔ مگر میں یہ شادی نہیں کروں گی "پلنگ کی پشت کے ساتھ ٹیک لگائے ٹانگیں سینے کے ساتھ لگائے۔ وہ سامنے کسی غیر مرئی نقطے کو دیکھتے ہوئی بولی۔

کیوں میری زندگی کو مشکل بنا رہی ہو۔۔ "سائرہ رونے والی تھیں۔"

"اماں یہ اس اچھے انسان کے ساتھ زیادتی ہے"

بیٹا وہ خوشی سے تمہیں قبول کر رہا ہے۔ "سائرہ نے اسے قائل کرنا چاہا۔"

یہ خوشی چند دنوں میں ختم ہو جائے گی۔ جب ہر کوئی انہیں ایک اغواکار لڑکی سے شادی کرنے پر طعنہ دے گا "وہ اسہزائیہ ہنسی۔

میری بربادی تو اسی دن سے شروع ہو گئی تھی جس دن وہ منحوس فون کال والا مسئلہ " اٹھا تھا۔ نجانے وہ کون ہے۔۔ اللہ کرے اسکے ساتھ زندگی میں کبھی اچھا نہ ہو " اندر آتی یمنہ نے بڑے کرب سے بہن کو دیکھا۔

تم اس وقت سب کچھ چھوڑو اور بس اٹھ کر تیار ہو جاؤ۔۔ یہ دیکھ۔۔ میرے ہاتھ " جڑے ہیں تیرے آگے " سائرہ کو اور کوئی حل نہ ملا۔

آپ ہر بار ایسے ہی کرتی ہیں میرے ساتھ۔۔ تب فہد کی بار بھی آپ نے میرے " ساتھ یہی کیا تھا۔۔ اور اب بھی یہی ہتھیار آزما رہی ہیں۔۔ " وہ چیخ کر بولی۔  
تو کیا کروں۔۔ کیسے مانے گی تو " وہ بھی چلا اٹھیں۔۔ "

آج تو وہ اپنی خوشی سے اس در پہ آیا ہے۔ اسکے جانے کے بعد کوئی نہیں آئے گا " " انہوں نے اسے حقیقت کا آئینہ دکھایا۔

مت آئے کوئی مجھے فرق نہیں پڑتا۔ " وہ ہٹ دھرم لہجے میں بولی۔  
ولیہ تو ایسی تو نہیں تھی۔۔۔ " سائرہ بے بسی سے بولیں۔ "

پہلے میں داغدار بھی تو نہیں تھی اماں "وہ آنسو بھری آنکھوں سے ماں کو دیکھ کر " بولی

انہوں نے بڑھ کر اسے خود میں بھینچ لیا۔

تو داغدار نہیں ہے "وہ اسے یقین دلارہی تھیں یا خود کو۔"

کس کس کو یقین دلائیں گے ہم "وہ ان کے شانے سے سراٹھا کر بولی۔"

دارم بھائی کو اس یقین کی ضرورت نہیں "کب کی خاموش کھڑی یمنہ بولی۔"

اٹھ جاؤ آپا بس کر دو "وہ بھی اسکے قریب آتی بولی۔"

وہ گہرا سانس بھر کر کھڑی ہوئی۔

نکاح کے پیپر ز پر سائن کرتے اس کا بس نہیں چل رہا تھا کہ انہیں آگ لگا دیتی۔

صدق آتو گئیں تھیں۔ مگر سلام دعا کے بعد کسی سے مخاطب ہونا ضروری نہیں سمجھا۔ سائرہ کو تو اول انکی آمد کی امید نہیں تھی۔ مگر صدق کے روکھے رویے کا انہیں دکھ نہیں تھا۔

دلاور اور شہزاد کے گھر والے موجود تھے۔

اسکے علاوہ سائرہ نے کسی کو نہیں بلایا۔ وہ نہیں چاہتی تھیں کہ محلے کے اور لوگ آکر انکی خوشی کو برباد کریں۔

چائے کے ساتھ چند لوازمات رکھے تھے۔

نکاح کے بعد یاور ولیہ کے پاس آئے۔

بہت شکریہ بیٹے میر امان رکھنے کا "سفید شرٹ" چوڑی دار پاجامے اور دوپٹہ سر پر رکھے۔ بمشکل اس نے لپ اسٹک لگا رکھی تھی۔ اس روپ میں بھی وہ بے حد پیاری لگ رہی تھی۔

ولیہ بس سر جھکائے بیٹھی رہی۔



بہن اب رخصتی کریں "اسکے کمرے سے نکلتے وہ سائرہ سے مخاطب ہوئے۔"

انکے ہمراہ یاور کے ہی چند دوست اور رشتے داروں میں صرف صفی تھا۔ باقی کسی کو انہوں نے نہیں بلایا تھا

یاور کے کہتے ہی یمینہ ولیہ پر چادر ڈال کر اسے اپنے ساتھ لئے کمرے سے باہر آئی۔  
صدف پہلے ہی گاڑی میں جا کر بیٹھ چکی تھیں۔

بھائی صاحب کوئی اونچ نیچ ہو جائے تو معاف کر دی جائے گا "سائرہ آنسو صاف کرتے ہوئے بولیں۔ وہ سب اس لمحے صحن میں کھڑے تھے۔

دارم نے ایک اچھتی نظر چادر میں چھپی ولیہ پر ڈالی۔

بیٹی بنا کر لے جا رہا ہوں۔ کوئی شکایت ہوئی بھی تو آپ تک بات نہیں آئے گی۔ ہم "خود ہی حل کر لیں گے" یاور خوشگوار لہجے میں بولے۔

بہت شکریہ "دارم بھی سب سے مل کر ولیہ کا ہاتھ تھام کر اپنی گاڑی کی جانب بڑھا۔"  
اس کا سرد کپکپاتا ہاتھ دارم کے گرم ہاتھ میں اور بھی کپکپاتا تھا۔

گھر آتے ہی یاور نے کام کرنے والی ملازماؤں کو ولیہ کو دارم کے کمرے میں پہنچانے کا کہا۔

صرف پہلے ہی اپنے کمرے میں جا چکی تھیں۔

دارم لاؤنج میں موجود صوفے پر بیٹھا ہاتھ آپس میں باندھے نجانے کیا سوچ رہا تھا۔

پریشان کیوں ہو؟ "یاور اس کے کندھے پر ہاتھ رکھ کر اسکے قریب بیٹھے۔"

نہیں پریشان نہیں ہوں۔۔ "وہ انکی جانب مسکرا کر دیکھنے لگا۔"

ہونا بھی نہیں۔۔ تمہیں ابھی اسے نارمل زندگی کی جانب لانا ہے۔۔ باقی دنیا کیا کہہ

رہی ہے کیا سوچ رہی ہے۔ بھول جاؤ۔ صرف یہ یاد رکھو کہ اللہ کے بعد اگر وہ کسی پر

اعتماد بحال کر کے زندگی کی جانب لوٹے گی تو وہ صرف تم ہو گے۔۔ اسکے لئے خود کو

مضبوط رکھو "یاور کی ہر بات اسکے دل میں اتر رہی تھی۔

ڈیڈی تھینک یو سوچ "وہ تشکر سے لبریز لہجے میں بولا۔"

اٹھو جاؤ اب اسکے پاس "اسکا کندھا دبا کر وہ بھی اسکے پاس سے اٹھ کھڑے ہوئے۔"

وہ بھی اٹھ کر کمرے کی جانب بڑھا۔

ولیہ چادر اتار کر بیڈ پر رکھ چکی تھی۔ آنسو سے بھری آنکھیں اٹھا کر کمرے کو دیکھا۔

ہاں اس نے خواہش کی تھی یہاں اسی حیثیت سے آنے کی مگر ان حالات میں

نہیں۔۔

بیڈ سے ٹانگیں نیچے لٹکائے وہ خاموش بیٹھی بس فرش کو گھورے جارہی تھی۔ آنسو

چہرے پر متواتر بہہ رہے تھے۔

سارہ نے اسے ایک بیگ دیا تھا جس میں چند کپڑے تھے۔ اور کچھ ضرورت کا سامان

وہ ابھی اٹھ کر ان کپڑوں سے پیچھا چھڑانا چاہتی تھی جو اسے اپنے جسم پر کیڑے کی

طرح کاٹتے محسوس ہو رہے تھے کہ دروازہ کھول کر دارم کمرے میں آچکا تھا۔

ولیہ نے سر اٹھا کر اسے نہیں دیکھا۔ خاموشی سے اٹھ کر اس بیگ کی جانب بڑھی۔ وہ اسے بری طرح اگنور کرنا چاہتی تھی۔

دارم نے اس کے متورم چہرے کو نظر بھر کر دیکھا۔ وہ جو کل تک اس کے آنسو نہیں پونچھ سکتا تھا۔

اب اس کا محرم بن کر اس کے ہر درد کا مداوا کسی سے بھی پہلے کر سکتا تھا۔

دروازے کے لاک کی آواز سن کر ولیہ کے ہاتھ کپکپائے۔

مگر اس نے پھر بھی سر اٹھا کر نہیں دیکھا۔

صوفے پر موجود بیگ سے کپڑے نکالنے میں مصروف رہی۔ جب اپنے کندھے پر دارم کا ہاتھ محسوس ہوا۔

اب کی بار وہ اسے اگنور نہیں کر سکی۔

اس کا ہاتھ غصے سے جھٹک کر آنسو سے لبریز آنکھوں سے اسے دیکھا۔

کیوں انکار نہیں کیا آپ نے کیوں؟ "وہ چیخ کر بولی"

کیونکہ مجھے یہ نہیں کرنا تھا "دارم نے مضبوط لہجے میں کہا۔"

کیا ملے گا آپ کو مجھ سے شادی کر کے۔۔ داغدار ہوں میں۔۔۔ سنا آپ نے "

داغدار۔۔۔۔ "وہ چلا کر بولی

آپ کے ساتھ ایسا کچھ نہیں ہوا جانتی ہونا آپ "دارم نے اپنے الفاظ پر زور دے کر کہا

یہ میں جانتی ہوں۔۔۔ آپ جانتے ہیں۔۔ مگر دنیا نہیں جانتی۔۔ وہاں سے عزت " بچا کر نکلی تھی یہ نہیں معلوم تھا کہ دنیا داغدار بنا کر چھوڑے گی۔ کہا تھا ناما دیں مجھے۔۔۔ نہیں مارا آپ نے۔۔

دیکھیں۔۔ دیکھیں یہاں۔۔ "وہ اپنے ہڈیانی انداز میں اس سے پرے ہٹتے اپنے دامن پر ہاتھ رکھتے ہوئے بولی

یہاں بھی داغ ہے۔۔ یہاں بھی داغ ہے ادھر ادھر ہر جگہ داغدار ہے "وہ اپنے " چہرے۔۔ بازو۔۔ ہاتھ کندھے۔ ہر جگہ کو ہاتھ سے رگڑتے ہوئے وحشت سے بولی۔

اس دنیا نے مجھے داغدار کر دیا ہے۔۔ بتائیں۔ کوئی جواز ہے میرے پاس زندہ رہنے کا۔ کس کس کا منہ بند کریں گے۔ کس کو میری صفائی میں یہ بتائیں گے کہ میرے ساتھ وہاں کچھ نہیں ہوا تھا۔

کاش یہ سب پتہ ہوتا تو ایک چاقو میں اپنے سینے پہ بھی مار کر وہیں مر جاتی "روتے روتے وہ وہیں زمین پر بیٹھ گئی۔

دارم اسکے قریب بیٹھ کر اسے خود میں بھینچ گیا۔ اسکی متحوش حالت دیکھ کر وہ خود پر ضبط نہیں کر پا رہا تھا۔

لڑکی عزت لٹا دے تو بھی وہ بری۔۔ وہ عزت بچالے تو بھی وہ بری۔۔ کہ کسی کے پاس چند گھنٹے گزار آئی ہے۔۔ میں کیسے دنیا کو دکھاؤں میں پاک ہوں "اسکے کندھے سے لگی وہ پھوٹ پھوٹ کر رودی۔

ولیہ ہمیں دنیا کی ضرورت نہیں "دارم نے اسے خود میں بھینچ کر بے بسی سے کہا۔"

مت لیں میرا نام۔۔ جانتے ہیں۔ اس کا مطلب پاک صاف ہے۔۔ یہ تو ولیوں کے " نام ہوتے ہیں نہ۔۔ میں تو ولی نہیں۔۔ مجھ پر تو اندر باہر سے اس دنیا نے گند لپ کر دیا ہے " اسکا بازو تھامے سر اٹھا کر روتے ہوئے کر لائی۔

مجھے دنیا کی پرواہ نہیں ہے۔۔ مجھے صرف آپ سے غرض ہے۔۔ مت خود کو ایسے " کہو " وہ کرب سے بولا۔۔ اس کا لفظ لفظ اسے تکلیف سے دوچار کر رہا تھا۔

مت ہاتھ لگائیں آپ بھی داغدار ہو جائیں گے " اس کے حصار سے نکلنے کی کوشش کرتے وہ درد سے بولی

سٹاپ اٹ ولیہ۔۔ خبردار جواب ایسا ایک بھی لفظ کہا " وہ غصے سے اس کے کندھوں کو " جھٹکا دے کر بولا

ولیہ اس کا جارحانہ انداز دیکھ کر ساکت ہوئی۔

میری ولیہ بالکل پاک صاف ہے۔ اور اس کے لئے مجھے کسی کے سرٹیفیکیٹ کی " ضرورت نہیں۔ خاموش سے کپڑے چینج کرو۔۔ میں آپ کے لئے کچھ کھانے کو لاتا ہوں۔ اور اب ایک بار بھی اپنے لئے ایسے افیت بھرے لفظ استعمال کئے تو میں

بہت بری طرح پیش آؤں گا" اسکی آنکھوں میں اتری بے یقینی کو سنجیدگی سے دیکھتے وہ اسے بہت کچھ باور کروا رہا تھا۔

میں ہر داغ مٹا دوں گا" اسکی پیشانی پر محبت سے لبریز پہلی مہر ثبت کر کے بولا۔  
ولیہ کا جنون یکدم تھا۔

اٹھو۔۔ چینیج کرو اور اچھے سے منہ ہاتھ دھو۔ کچھ کھانے کے لئے لاتا ہوں "خود"  
کھڑا ہوا پھر ہاتھ پکڑ کر اسے بھی فرش سے اٹھایا۔ کپڑے اسکے ہاتھ میں تھما کر وہ  
کمرے سے باہر نکلا۔

ناشتے کے بعد وہ کمرے سے باہر نہیں نکلی۔ صدف کی باتیں بار بار اس کے دماغ میں  
گھوم رہی تھیں۔۔

وہ وقت یاد آیا جب اس سب کے ہونے سے پہلے وہ میٹھے لہجے میں بولتی تھیں۔۔  
کتنی اچھی لگتیں تھیں وہ اسے۔ وہ ہمیشہ سوچتی تھی کہ اس کے پاس بھی بہت سے پیسے  
آئے تو وہ بھی انہی کی طرح غریبوں کی مدد کرے گی۔ مگر اس اندازہ نہیں تھا کہ یہ  
صرف دکھاوے کی مدد تھی۔



اندر سے وہ بھی امیری غریبی کے فرق میں بری طرح جکڑی ہوئی تھیں۔

اس کی سوچوں کا رخ دارم کی آمد نے موڑا۔

چلیں۔۔ میم۔۔ آپ کو شاپنگ کروالائیں "اسکے قریب بیڈ پر بیٹھتے اس کا ہاتھ " تھا منا چاہا۔

جسے ولیہ نے فوراً پیچھے کیا۔۔ صدف غلط تو نہیں کہہ رہی تھیں۔ وہ اس قابل نہیں تھی کہ ان کے اتنے اچھے دل والے بیٹے کی قسمت میں لکھی جاتی۔

مجھے نہیں جانا۔۔ "وہ سہولت سے انکار کر گئی۔ اس کے لہجے کی اداسی دارم سے ڈھکی " چھپی نہیں تھی۔

کیا ہوا ہے؟ "رات تک اسے دارم کی قربت سے مسئلہ نہیں تھا تو پھر اب۔۔ یقیناً یہ " صدف کے رویے کے بعد ہوا تھا۔

بس مجھے نہیں جانا۔۔ مجھے دنیا کو نہیں دیکھنا۔۔ ان کی تمسخر اڑاتی نظریں مجھ سے " برداشت نہیں ہوتیں۔۔ "وہ بس رو دینے کو تھی۔

ولہ۔۔۔ آپ تو بہت بہادر تھی نا۔۔ مجھے تو اس ولہ سے محبت ہوئی تھی جو مردوں میں شان سے کھڑی کام کرتی تھی۔ جو مردوں کی حریص نظروں کو اپنی جوتی کی نوک پر رکھتی تھی۔ جو اپنے حق کے لئے ڈٹ جاتی تھی۔ پھر یہ کیوں۔۔" اسے لمحہ لمحہ اس کا حوصلہ بڑھانا تھا۔ کچھ دیر پہلے کی کہی یاور کی بات اسے یاد آئی۔

بیٹے ابھی روز اس کا حوصلہ شکن ہو گا اور تمہیں روز اس کا حوصلہ بڑھانا پڑے گا۔ وہ جیسے جیسے لوگوں میں جائے گی۔ وہ اسے طعنے دیں گے۔۔ مگر تمہیں اسے اتنی مضبوطی دینی ہے کہ وہ ان طعنوں سے ڈھے نہ جائے۔ اسے یہ اطمینان ہو کہ تم اسے تھامنے کو ہر پل تیار کھڑے ہو۔۔ وہ تم سے بھی روڈ ہو گی۔ مگر تمہیں برداشت کرنا ہو گا۔ لوگوں کے حوصلے توڑنا لمحوں کا کام ہے۔۔ مگر انہیں دوبارہ جوڑنے میں "دن۔۔۔ ہفتے۔۔۔ مہینے اور کبھی تو سال بھی لگ جاتے ہیں

میں بہادر نہیں رہی۔۔ کیونکہ تب میرا کردار صاف تھا۔ کوئی میرے کردار پر انگلی اٹھانے والا نہیں تھا۔ اب جس کا دل کرے گا وہ میرے کردار کو روند دے گا۔ میں

جواب میں کچھ بھی نہیں کہہ سکوں گی "اس کے لہجے میں کیا کچھ نہ تھا۔ تکلیف۔۔ حسرت۔۔ اور شدید ترین دکھ۔

اچھا اپنی امی سے تو ملنے چلیں گی نا "دارم نے اس کے ارادے بھانپتے بات بدلی۔ " وہ چند لمحے خاموش رہی۔ پھر آنسو پیتے ہاں میں سر ہلایا۔

اٹھیں پھر ریڈی ہوں "دارم کی بات پر اس نے پل بھر کو سر اٹھایا۔

تیار ہو کر کیا کروں گی "اس کے لہجے میں بے زاری تھی۔

وہی جو ہر بیوی کرتی ہے۔۔ اپنے میاں کا دل خوش کرتی ہے۔۔ تعریف وصول کرتی ہے "وہ مزے سے اسے اٹھتے دیکھ کر بولا۔

آپ کو بہت تجربہ ہے "وہ نہ چاہتے ہوئے بھی اس سے اس طرح کی بحث میں حصہ لے لیتی تھی۔ پتہ نہیں کیوں۔

تجربہ نہیں مشاہدہ ہے "اس نے اپنی بات پر زور دیا۔

ولید نے بیگ سے کپڑے نکال کر ابھی تک دارم کی الماری میں نہیں رکھے تھے۔  
اسے بیگ سے کپڑے نکالتے دیکھ کر دارم نے افسوس سے سر ہلایا۔

آپ نے کیا ابھی واپس اپنی امی کے گھر جانا ہے؟ "ولید کپڑے نکال کر مڑتی اس کی"  
بات کا مطلب سمجھنے سے قاصر تھی۔

کیا مطلب؟ "سوالیہ نظروں سے اسے دیکھا"

اب آپ کو یہیں رہنا ہے ڈیر۔۔ تو اپنے کپڑے اس بیگ سے نکال کر میری الماری"  
میں رکھ کر اس کو اپنے ہونے کا شرف بخشیں "دارم کی بات پر اس نے ایک  
خاموش نگاہ اس پر ڈالی۔

اور اگر میں آپ کی چیزوں اور جگہ پر حصے دار نہ بننا چاہوں "اپنی بات کا اثر اس کے"  
چہرے پر دیکھا۔ جہاں اسکی بات سن کر اس کا چہرہ متغیر ہوا۔ آہستہ سے چل کر وہ  
اسے مد مقابل آیا۔

حصے دار تو آپ نکاح کے پیپر زپر سائن کرتے ہی بن گئیں تھیں۔ اس حصے پر اپنا حق"  
نہ جتنا چاہئیں تو وہ الگ بات ہے۔۔ مگر اس کے علاوہ اگر کوئی فضول بات آپ کے

دماغ میں پک رہی ہے تو اسے ٹھیک کرنا مجھے آتا ہے۔ رات میں بھی آپ کو باور کروایا تھا۔ اب پھر کہہ رہا ہوں۔۔ آپ کو اپنایا ہے تو یہ ساتھ مرتے دم تک نبھاؤں گا۔ مجھ سے دور ہونے یا اس رشتے کو ختم کرنے کا سوچنا بھی نہیں "اسکی آنکھوں میں جھانکتے وہ مضبوط لہجے میں بولا۔

ولیہ نے حیرت سے اسے دیکھا۔ وہ کیسے اس کی سوچ تک رسائی حاصل کر گیا۔ میں آپ کو ڈیزرو نہیں کرتی "سر جھکا کر وہ پھر دارم کا امتحان لے گئی۔" اسے کندھوں سے تھامتے اپنے نزدیک کیا۔

یہ آپ نہیں میں نے ڈیپٹ کرنا تھا۔ اور یہ ڈیپٹ کر کے ہی آپ کو اپنی زندگی "میں شامل کیا ہے۔۔" محبت نے اب کی بار اسکے چہرے کو چھوا۔ اس نے پیچھے ہونا چاہا مگر دارم نے پھر سے یہ کوشش ناکام بنا دی۔

یوں دور مت ہوا کریں۔۔ کیوں میرا ضبط آزماتی ہیں "دارم کی بات پر اب کے اس "نے خفا نظر اس پر ڈالی۔

فضول باتیں نہیں کریں میرے ساتھ "منہ پھلا کر بولتی وہ اس لمحے دارم کو اور بھی" پیاری لگی۔

جائیں چینج کریں "خود پر بند باندھتے اس نے ولیہ کے بازوؤں پر سے ہاتھ ہٹایا۔ وہ" تیزی سے واش روم کی جانب بڑھی۔

پیچ کلر کا ہلکے کام والا خوبصورت سا سوٹ پہنے وہ دارم کے ساتھ اسکی گاڑی کی فرنٹ سیٹ پر بیٹھی تھی۔ کن اکھیوں سے اسے دیکھا جو آسمانی شلوار قمیض پہنے گاڑی چلا رہا تھا۔ یقیناً اس کا لباس بہت قیمتی ہو گا۔ آج سے پہلے اسے اپنی کم مائیگی کا احساس اس بری طری نہیں ہوا تھا جتنا اب ہو رہا تھا۔

یقیناً یہ صبح کی صدف کی باتوں کا اثر تھا۔

دارم نے ایک نظر خود کو دیکھتی ولیہ پر ڈالی۔

اسکے دیکھتے ہی ولیہ نے سرعت سے چہرہ موڑ لیا مگر وہ بھی نظروں کی چوری دیکھ چکا تھا۔ ہاتھ بڑھا کر اسٹیریو آن کیا۔

پھر ولیہ کا ایک ہاتھ مضبوطی سے اپنے بائیں ہاتھ میں تھاما اور دوسرے سے گاڑی چلاتا رہا۔ اس نے ہاتھ چھڑانے کی کوشش کی مگر دوسری جانب گرفت مضبوط تھی۔ آپ جتنا مجھ سے دور ہونے کی کوشش کریں گی میں اتنا ہی قریب آؤں گا " ایک " گہری نظر اس پر ڈالی۔

آپ تنگ کر رہے ہیں مجھے " وہ روہانسی لہجے میں بولی۔

دارم نے ایک جاندار قہقہہ ہوا کے سپرد کیا۔

بس اتنے سے میں ہی آپ کی ہمت جواب دے گئی " اس کی بات کا مفہوم سمجھتے " ولیہ نے خاموش رہنا ہی مناسب سمجھا۔

o a molecule I belong to you,

You're my galaxy, not a star.

Never doubt the impact you've had on me,

Know you've always been the best by far.

Already in love, you got back in touch, I just couldn't  
turn you down

Already in love, you got back in touch, I just couldn't  
turn you down

And you wanted a reason,  
An escape route to leave him,  
Was I selfish letting you choose,  
When you had everything to lose?

اسٹیریو پہ گونجنے والی سنگر کی آواز اور الفاظ نے اسے اور بھی منجمد کیا  
اچھا نہ اب پیچھے نہیں ہوں گی۔۔ ہاتھ چھوڑ دیں ابھی "وہ بے چارگی سے بولی۔"  
دیٹس مائی گرل "دارم نے اس کا سر دپڑتا ہاتھ چھوڑا۔"  
گھر کے باہر گاڑی روک کر وہ دونوں اترے۔



ولید نے دروازہ بجایا۔ کل تک وہ اس گھر اور اس محلے میں ذلت اور رسوائی سہہ رہی تھی۔ آج اسے گھر کے باہر کھڑا دیکھ کر کتنے ہی جاننے والے گلی میں پھرتے حسرت بھری نگاہ سے دیکھ رہے تھے۔

تو یہ ہے پیسے کی طاقت۔۔ کل کی وہ کم مایہ آج سب کے لئے رشک کی حیثیت رکھتی تھی۔ اس نے تلخی سے ارد گرد لوگوں کو دیکھا۔

دارم اسکے ساتھ سائے کی طرح کھڑا تھا۔

اور اس سائبان نے ہی اسے آج فرش سے عرش پر بٹھا دیا تھا۔

دروازہ کھلتے ہی دارم نے اسے اندر داخل ہونے کا اشارہ کیا۔

اماں دیکھیں آپا اور دارم بھائی آئے ہیں۔ "مصطفیٰ اسے دیکھ کر خوشی سے چلایا۔"

ولید نے محبت سے بھائی کو پیار کیا۔

پھر دارم نے اسے ساتھ لگایا۔

سائزہ اور یمینہ تیزی سے کمرے سے نکل کر صحن میں آئیں۔

ماشاء اللہ میرے بچے آئے ہیں "ولیہ بڑھ کر ماں کے بازوؤں میں سما گئی۔"  
ایسے لگابے قرار دل کو سکون مل گیا ہے۔

اور اس کاشانت چہرہ دیکھ کر سکون تو سائرہ کو بھی مل گیا تھا۔ ورنہ وہ کل کی بہت پریشان تھیں۔ دارم محبت سے پہلے سائرہ سے ملا۔ پھر یمنہ کے سر پر ہاتھ پھیرا۔  
کیسی ہو لٹل گرل "محبت سے اس سے پوچھا۔"

بالکل ٹھیک دارم بھائی "وہ بھی خوشی سے پھولے نہیں سمار ہی تھی۔"

اور بھی۔۔ پڑھائی کیسی چل رہی ہے "مزے سے مصطفیٰ کے کندھوں پر بازو"  
دھرے اسے لئے وہ اسی کے کمرے کی جانب بڑھا۔

اس کے کمرے میں جاتے تک ولیہ نے اس پر سے نظر نہیں ہٹائی۔

کیسا ساحر تھا وہ یکدم سب کو اپنے سحر میں جکڑ لیتا تھا۔ لگ ہی نہیں رہا تھا کہ کچھ دن پہلے وہ ان سب کے لئے انجان تھا۔

تو خوش ہے ولیہ "سائرہ نے دارم کے جاتے ہی اس سے پوچھا۔ وہ تینوں بھی یمنے کے " کمرے میں آ گئیں۔

ہاں اماں بہت "اس نے نظریں چرا کر کہا۔ کہیں ماں آنکھوں میں چھپا درد نہ جان " جائے۔

تم دونوں باتیں کرو۔ میں کچھ چائے پانی کا بندوبست کرتی ہوں "سائرہ اٹھتے ہوئے " بولیں۔

اماں بس چائے بنا دیں۔ ناشتہ دیر سے کیا تھا۔ بس تھوڑی ہی دیر بیٹھنا ہے "وہ جانتی " تھی کہ سائرہ اپنی حیثیت سے بڑھ کر کرنے کی کوشش کریں گی۔ وہ انہیں اس تکلیف میں نہیں ڈالنا چاہتی تھی۔

اچھا اچھا "وہ اسکی بات پہ سر ہلا کر کچن کی جانب بڑھیں۔

افسوس آج تمہیں اور دارم بھائی کو اکٹھے دیکھ کر مجھے بہت خوشی ہو رہی ہے "یمنے " اسکے گلے لگ کر خوشی سے جگمگاتے لہجے میں بولی۔

تمہاری اس خوشی کے لئے میں بہت تکلیفوں سے گزری ہوں "اسکی خوشی کے " برعکس ولیہ کا لہجہ تھکا تھکا تھا۔

یمینہ نے پیچھے ہو کر اس کا چہرہ دیکھا۔

تمہاری ساس اچھی نہیں نا "اس کی بات پر وہ استہزائیہ ہنسی۔

وہ اچھی ماں ہیں۔۔ اور اچھی مائیں کبھی کبھی اچھی ساسیں نہیں ہوتیں۔ کیونکہ " انہیں میٹے کے لئے اپنی بہوئیں انکے معیار کی نہیں لگتیں۔۔ اور وہ حق پر ہیں " ولیہ نے حقیقت پسندی سے کہا۔

ایسے کیسے تم تو اتنی اچھی ہو۔۔ اور پہلے تو انہیں اچھی لگتی تھیں " یمینہ نے اسکی بات " پر منہ پھلا کر کہا۔

پہلے میں صرف غریب تھی۔ مگر اب اغوا شدہ ہوں۔ غریب کو تو وہ شاید قبول " کر لیتیں۔ مگر اغوا شدہ کو قبول کرنا ہے کسی کے بس کی بات نہیں " ولیہ کے جواب پر یمینہ کا دل سکڑا۔

اچھا یہ بتاؤ۔۔ اماں زیادہ اداس تو نہیں تھیں "اس نے بات کا رخ موڑا۔

ہاں تھیں تو۔۔ بس تمہاری ساس کے رویے سے ہی زیادہ پریشان تھیں "وہ صاف" گوئی سے بولی۔

اماں سے کہنا پریشان نہ ہوں۔۔ ڈیڈی اور دارم بہت اچھے ہیں "اس نے تسلی دی۔" اچھا سنو۔۔ گھر کے خرچے کی فکر مت کرنا میں کچھ دنوں میں آن لائن کام شروع " کرنے لگی ہوں۔ تم کسی کو مت بتانا۔

آپا وہ تو دارم بھائی نے کل اماں کو خرچے کے پیسے دے دیئے تھے۔ اور کہہ رہے " تھے کہ اب سے اس گھر کی ذمہ داری میری۔ " یمنہ کی بات پر وہ ہکا بکا اسے دیکھتی رہ گئی۔

نہیں تم اماں کو کہنا وہ پیسے وہ ہر گز استعمال نہیں کریں گی۔ میں دوں گی۔۔ ویسے " بھی ابھی اس سب سے پہلے میں نے جو ایونٹ آرگنائز کئے تھے انکے کافی سارے پیسے پڑے ہیں۔۔ تم میرا بیگ اماں کو دے دینا۔۔ اس میں اتنے ہیں کہ چار پانچ ماہ تو آرام سے نکل جائیں گے۔ پھر میں کچھ اور انتظام کروں گی " وہ فکر مند لہجے میں بولی۔

وہ دارم کا مزید احسان نہیں لینا چاہتی تھی۔۔۔ صدف کو پتہ چلتا تو ایک اور طعنہ ملتا۔  
آپا مجھے تم سے ایک بہت ضروری بات کرنی ہے۔۔۔ دیکھو پلیز ڈانٹ لینا مار لینا مگر "  
خفامت ہونا" یمنہ جھجھکتے ہوئے بولی۔

ولیعہ اسکے انداز پر چونکی۔

"وہ آپا۔۔۔ وہ نا۔۔۔"

ولیعہ بیٹا ادھر بیٹھک میں آجا "اس سے پہلے کہ یمنہ کی بات پوری ہوتی سائرہ کی "  
آواز پر وہ چپ کر گئی۔

آئی اماں "ولیعہ نے اونچی ساری آواز دی۔"

بولو "ولیعہ نے اسے سوالیہ نظروں سے دیکھا۔"

تم پہلے چل کر چائے پیو "یمنہ نے بات بدل دی۔"

وہاں سے نکل کر دارم کا رخ کس جانب تھا ولیہ کو نہیں معلوم تھا۔ وہ تو اس کے گھر کے راستوں سے ابھی ناواقف تھی۔

دارم خاموشی سے گاڑی چلا رہا تھا کہ اس کا فون گنگنایا۔

وائر لیس ہیڈ فونز اس کے کان میں لگے ہوئے تھے۔ فون کو آن کیا تو حاجرہ کی کچھ غصیلی اور کچھ چہکتی آواز سنائی دی۔

یو چیٹر۔۔ اتنی خاموشی سے شادی بھی کر لی اور کسی کو ہوا بھی نہیں لگنے دے۔۔۔ دوسری جانب وہ چلا رہی تھی اور دارم مسکرا رہا تھا۔

آخر مل ہی گئی تمہیں تمہاری محبت "اس کے لہجے میں بے حد خوشی پنہاں تھی۔ کیوں نہ" ہوتی وہ دارم کی ولیہ کے لئے محبت سے اچھے سے واقف تھی۔

ہاں یاں الحمد للہ "اس کے لہجے میں بھی سرشاری تھی۔"

اتنی جلدی کی وجہ؟ "حاجرہ کے سوال پر اس کے مسکراتے لب سکڑے۔"

بس یار کچھ ایمر جنسی تھی۔ اسی لئے اتنی جلدی میں شادی ہوئی "وہ نہیں جانتی تھی" کہ دارم کس سے بات کر رہا ہے مگر اسکی اس بات پر وہ تکلیف سے لب بھینچ کر رہ گئی۔

چلو خیر کوئی بات نہیں۔۔۔ ریسپیشن کب ہے "وہ دارم کی عادت سے واقف تھی جو" بات وہ بتانا نہ چاہے اسے کرید اجائے تو وہ شدید غصہ ہوتا تھا۔ اسی لئے حاجرہ نے کرید مناسب نہیں سمجھا۔

دو ہفتے بعد صارم آرہا ہے۔ فیملی سمیت۔ تو بس اسکے آنے پر رکھیں گے "موڑ" کاٹتے اس نے بتایا۔

ولیہ تمہارے پاس ہے؟ "اسکے سوال پر دارم نے ایک نظر اپنے ساتھ بیٹھی ولیہ کو" دیکھا جو نظارے دیکھنے میں مگن تھی

"ہاں"

میری بات کرواؤ "وہ مصر ہوئی۔"



سوری ابھی کل ہماری شادی ہوئی ہے۔ اب تم لوگ بھیچ میں ٹپک پڑو۔۔۔ مجھے " اپنی بیوی کے ساتھ کچھ وقت انجوائے کرنے دو " وہ مزے سے دامن بچا گیا۔ جانتا تھا ابھی کسی کی ذرا سی بات بھی اسکے حوصلے ڈگمگا دے گی۔ بڑی مشکل سے وہ اسے صدف کی باتوں کے اثر سے نکال پایا تھا۔

اس کی بات پر ولیہ کے چہرے پر لالی بکھری۔

دارم یو مین۔۔۔۔۔ اچھا جناب بیوی کے آتے ہی بدل گئے " وہ اسے صلواتیں " دینے لگی

ہا ہا ہا۔۔۔ اس طرح تو ہوتا ہے اس طرح کے کاموں میں " وہ کہان ہاتھ آنے والا تھا۔ " رات میں بات کرو اتا ہوں " اسے تسلی دیتے دارم نے فون بند کیا۔ " ایک مال کے سامنے گاڑی روکتے دیکھ کر ولیہ پر یکدم وحشت سوار ہوئی۔

میں نے آپ کو کہا تھا مجھے کچھ نہیں لینا " وہ خفگی بھری نظروں سے دارم کو دیکھ کر " بولی۔

اچھا۔۔ مجھے شاید سنائی کم دینے لگ گیا ہے۔۔ کل ہی ڈاکٹر کے پاس جاتا ہوں "وہ"  
مصنوعی سنجیدگی سے بولا۔

اب تو آگ مئے ہیں۔۔ اب اتریں "اپنی جانب کا دروازہ کھولتے اسے بھی اترنے کا"  
اشارہ کیا۔

آپ خود ہی چلے جائیں۔۔ مجھے نہیں اترنا "وہ ہٹ دھرمی سے بولی۔"  
دارم نے گہری سانس کھینچی

یہاں کوئی ایسا نہیں جو آپ کو جانتا ہو۔ لہذا کوئی آپ کو تمسخر بھری نظروں سے  
نہیں دیکھے گا۔ ولیہ لوگوں کے پاس اتنا فالتو ٹائم نہیں ہوتا کہ وہ لوگوں کو دیکھتے اور  
ان کے بارے میں تبصرے کرتے رہیں "اسے تحمل سے سمجھایا۔

مجھے وحشت ہو رہی ہے۔۔ ڈر لگ رہا ہے "اس کے اندر یہ کیسا خوف تھا۔"

میں آپ کے ساتھ ہوں نا۔۔ اتریں شاباش "دارم نے پھر سے اسے سمجھایا۔"  
وہ نفی میں سر ہلانے لگی۔

ولیہ "اب کی بار دارم نے آنکھیں دکھائیں۔"

اچھا اب ڈرائیں تو مت۔۔ "اسے دارم کارات والا روپ یاد آیا جب زور سے چلاتے"  
ہس نے ولیہ کو جھنجھوڑا تھا۔ وہ اس کے غصے سے بہت ڈر گئی تھی۔

اب بھی ڈر کر جلدی سے گاڑی سے اتری۔

بہت برے لگ رہے تھے ابھی آپ۔۔ آنکھیں دکھاتے "منہ پھلائے مزے سے"  
اسکے ساتھ چلتے اس کا بازو تھامتے اسی کی برائیاں کر رہی تھی۔

آپ بھی بہت بری لگتی ہیں یوں بے وجہ ڈرتی ہوئیں۔۔ بزدل سی ولیہ سے مجھے"  
بالکل محبت نہیں ہے "وہ بھی مزے سے اسکی برائیاں اسی سے کر رہا تھا۔

ابھی تو ایک دن میں بری لگنے لگ گئی "ولیہ نے چڑ کر جواب دیا۔"

ہاں نا۔۔ پیار تو دکھا ہی نہیں رات سے۔۔ کبھی رونادھونا تو کبھی لڑنا۔۔ "مسکراہٹ"  
دباتے وہ پھر سے اسے چڑانے لگا۔

خود تو بڑا پیار نچھاور کر دیا ہے " غصے سے بولتے وہ کیا کہہ گئی۔ سمجھ تب آیا جب دارم " کھل کر ہنسا۔

میں نے تو ممی اور ڈیڈی کے سامنے بھی پیار نچھاور کیا تھا۔ آپ ہی لال ٹماٹر بن رہیں تھیں " دارم کا گھبر لہجہ اس کی بولتی بند کر گیا۔

اسے پرواہ نہیں تھی اس لمحے کون اسے دیکھ رہا ہے۔ وہ کہاں آگئی ہے۔

اور یہ نوک جھونک ہی تو دارم نے اسکی زندگی کا حصہ بنانی تھی۔

اسے جواب دینے کی بجائے وہ تیزی سے ایک دکان میں داخل ہوئی۔

پھر دارم نے اسے کیا کچھ دلا کر دیا وہ شمار نہیں کر پار ہی تھی۔

بس کر دیں میں اب گر جاؤں گی کہیں " وہ تنگ پڑ گئی تھی مگر دارم پھرتے ہوئے "

تنگ نہیں پڑا تھا۔

لوگ غلط کہتے ہیں کہ مردوں کو دکان دکان پھرنے سے چڑھوتی ہے " ولیہ نے اسکی

مستقل مزاجی دیکھ کر چوٹ کی۔

ہاں تو یہ آفر محدود مدت کے لئے ہے۔ آئندہ آپ کو فکس ٹائم ملے گا اسی میں " شاپنگ کرنی ہوگی۔ " وہ ہری جھنڈی دکھا کر بولا۔

پھر تو میں اپنے الفاظ واپس لیتی ہوں " ولیہ نے جلدی سے بات بدلی۔ " دارم مسکرا کر رہ گیا۔

کچھ کھانا ہے؟ " دارم کے پوچھنے پر اس نے نفی میں سر ہلایا۔ " نہیں کہیں بیٹھ کر نہیں۔ یا تو گھر چلیں یا پھر گاڑی میں بیٹھ کر کچھ کھلا دیں " وہ واقعی میں تھک گئی تھی۔

دارم اسے لئے گاڑی کی جانب بڑھا۔

صبح جس لمحے ولیہ کی آنکھ کھلی دارم آفس کے لئے تیار ہو رہا تھا۔

گڈ مارننگ " ڈریسنگ سے بیڈ کا منظر واضح نظر آتا تھا۔ وہ شیشے سے ولیہ کو اٹھتے دیکھ چکا تھا۔

مارنگ۔۔ آپ کہاں جا رہے ہیں؟ "وہ اٹھ کر بیٹھی۔ پاس پڑا دوپٹہ اٹھا کر شانوں " پر ڈالا اور بال سمیٹے۔

آفس جا رہا ہوں۔ ایک ضروری میٹنگ ہے۔۔ جلدی ختم کر کے آ جاؤں گا " " پر فیوم اسپرے کرتے وہ مصروف سے لہجے میں بولا۔

ولیعہ نے آنکھیں بند کر کے اس مسحور کن خوشبو کو اپنے اندر اتارا۔۔ نجانے وہ کون سا پرفیوم استعمال کرتا تھا۔ بہت ہی دلفریب خوشبو ہوتی تھی اس کی۔

آپ ریسٹ کرنا۔۔ ڈیڈی شاید گھر پر ہوں۔۔ ان سے باتیں کر لینا۔۔ نہیں تو " اسٹڈی روم میں جا کر کتابیں پڑھ لینا۔ " اسکی جانب آتے وہ اسے وقت گزارنے کے طریقے بتا رہا تھا۔

وہ سر ہلا کر بیڈ سے اتری جب وہ اسکے مقابل آیا۔ ولیعہ نے سر اٹھا کر سوالیہ نظروں سے اسکی جانب دیکھا۔

کیسی بیوی ہیں۔۔ شوہر کے ناشتے کی کوئی فکر نہیں۔۔ میں نے کہا جا رہا ہوں تو بھی "پوچھا ہی نہیں کہ ناشتہ کیا یا نہیں" اسکی نیند کے خمار میں ڈوبی آنکھوں کو اپنی گہری آنکھوں میں جکڑے محبت بھرا شکوہ کیا۔

آٹم سوری۔۔۔ مجھے خیال نہیں رہا۔ آپ بس دس منٹ ویٹ کریں میں ابھی "ناشتہ بنا دیتی ہوں" وہ ماتھے پہ ہاتھ مارتے تیزی سے اسکے سائیڈ سے گزر کر واش روم کی جانب بڑھنے ہی والی تھی کے بازو دارم کے ہاتھ کے شکنجے میں آگیا۔

مذاق کر رہا ہوں۔۔ اب ٹائم نہیں۔۔ آفس جا کر کروں گا۔ "اسے واپس اپنے" مقابل کھڑا کیا۔

آپ مجھے پہلے اٹھا دیتے نا۔۔ پتہ نہیں اتنی نیند کیوں آنے لگ گئی ہے "وہ شرمندگی سے بولی۔

جب آپ کے دکھ بانٹنے والے موجود ہوں تو پھر سکون بھری نیندیں ہی آتی ہیں " "محبت سے اسکے صبح چہرے پر انگلیاں پھیریں۔

ولیہ خفیف سا پیچھے ہونا چاہتی تھی۔ پھر یاد آیا اس نے دھمکی دی تھی۔ "جتنا دور ہوئی اتنا

قریب آؤں گا" اسی لئے دھڑکتا دل لئے وہیں کھڑی رہی۔

اب جائیں نا۔۔ دیر ہو رہی ہے "اسے ٹس سے مس نہ ہوتے دیکھ کر یاد دلایا۔"

اسکی بات کا جواب دینے کی بجائے دارم نے بڑھ کر اسے خود سے لگایا۔ اسکی خوشبو اپنے اندر اتارنے لگا۔

آ۔۔ آپ ایسے کیوں کر رہے ہیں۔۔ "وہ گھبرائی۔۔"

کبھی یہ مت سوچنا کہ میں آپ کے ساتھ نہیں۔۔ یا کوئی کچھ بھی کہہ کر مجھے آپ سے متنفر کر دے گا۔۔ اب اس گھر پر یہاں کی ہر چیز پر آپ کا بھی اتنا ہی حق ہے جتنا ہم سب کا ہے۔ آپ اس گھر کا حصہ ہیں۔۔ ممی کی باتوں کو پیلیز دل پر مت لینا۔۔ ایک طرف آپ کا اعتماد بحال کرتا ہوں۔ تو آپ انکی باتوں کو دل سے لگا کر سب تہس نہس کر دیتی ہو۔۔ مجھ پر اتنا ظلم کر کے آپ کو ترس نہیں آتا "اسکے ماتھے سے ماتھا ٹکائے بوجھل آواز میں وہ اسے بے بس کرنے کے سب حربوں سے واقف تھا۔



شام میں جب وہ شاپنگ سے واپس آئے۔ دارم نے اسے ماں کے پاس بھیجا کہ وہ انہیں چیزیں دکھا دے شاید ماں کا موڈ بحال ہو۔ مگر صدف کے روڈ رویے پر وہ پھر سے دارم کے ساتھ اجنبی ہو گئی۔ اور یہ اجنبیت رات تک برقرار رہی۔۔ وہ تو سو گئی۔ مگر وہ رات دیر تک جاگتا رہا۔

میں جان بوجھ کر نہیں کرتی۔۔ مجھے۔۔ مجھے ڈر لگتا ہے اگر آپ۔۔ آپ بھی مجھ سے بیزار ہو گئے۔ میں آپ کی محبت کو چاہتے ہوئے بھی قبول نہیں کر پارہی۔۔ اگر کل کو آپ نے منہ موڑ لیا تو میں کہیں کی نہیں رہوں گی" اسکی آنکھوں میں بھرنے والا پانی دارم نے بہنے سے پہلے ہاتھوں سے چن لیا۔

جب سب جانتے ہوئے آپ کو اپنایا ہے۔ تو ایسے کیسے کسی کی باتوں میں آکر چھوڑ دوں گا" دارم کے محبت بھرے لہجے نے اسے تقویت پہنچائی۔

یہ سب آپ کو اسی لئے کہہ رہا ہوں کہ ابھی میں جا رہا ہوں۔ میرے پیچھے کوئی" بھی بات ہو آپ نے کوئی حماقت نہیں کرنی۔۔ پلیز۔۔ ڈیڈی مسلسل ممی کو سمجھا

رہے ہیں۔۔ مگر کچھ لوگ سمجھتے ہوئے وقت لیتے ہیں۔۔ اور شاید عورتیں کچھ زیادہ ہی "آخری بات پہ اسے چوٹ کی۔

آپ نے مجھے ٹونٹ کیا ہے؟" اسکی شرارت پر توقع کے مطابق وہ بھڑک اٹھی۔ "کوشش تو نہیں کی تھی۔۔ لیکن اگر آپ نے محسوس کر لیا ہے تو کچھ کہہ نہیں سکتا۔" کندھے اچکاتے اس کے پاس سے ہٹتے الماری کی جانب بڑھالپ ٹاپ بیگ سمیت نکالا۔

اچھا اب موڈ آف نہیں کرو۔۔ اچھے سے سی آف کرو مجھے "وہ ابھی بھی وہیں کھڑی اسے گھور رہی تھی۔

دارم اسکے انداز پر مسکرایا۔

اتنا غصہ کہاں سے آگیا ہے آپ میں؟" شرارت سے پھر اس پر چوٹ کی۔ "آپ غصہ دلاتے ہیں" سارا الزام اس پر۔

اس مان کے لئے شکریہ۔۔ ہم غصہ اور نخرے اسی کو دکھاتے ہیں نا جس پر سب " سے زیادہ مان ہوتا ہے " اسکی غصے سے لال ہوتی ناک پر محبت بھری نشانی دیتے اسے نظریں چرانے پر مجبور کیا۔

جلدی آجانا " کمرے سے نکلتے اسکی آواز پر دارم کا ہینڈل پر دھرا ہاتھ لمحہ بھر کو تھا۔ " ان شاء اللہ جلد آ جاؤں گا " مڑ کر اسے دیکھا جس کے چہرے پر خوف سا تھا۔ ایسے " جیسے بھیر میں بچہ اکیلا رہے جائے۔ مگر اسے مضبوط بنانے کے لئے کچھ جنگیں اسے خود لڑنے کے لئے اسے اکیلا چھوڑنا تھا۔

دارم نے گھر سے نکلتے وقت کام والی کو کہہ دیا تھا کہ ولیہ کا ناشتہ اسکے کمرے میں ہی دے آئی۔

ناشتہ سے فارغ ہو کر جس وقت کام والی برتن اٹھانے آئی ولیہ نے اسے پکارا۔  
آ۔۔ آنٹی ہیں گھر پہ؟ " جھجک کر پوچھا۔ "

نہیں وہ تو دارم صاحب کے جانے کے کچھ دیر بعد ہی چلی گئیں تھیں۔ بس بڑے " صاحب گھر پہ ہیں " وہ سر ہلا گئی۔

کچھ سوچ کر کمرے سے باہر نکلی۔

لاؤنج سے ٹی وی کی آواز آرہی تھی۔ ولیہ نے سیرٹھیوں سے جھانکا تو یاور بیٹھے تھے۔

وہ سکون کی سانس لیتی نیچے اتری۔

یاور اسے سیرٹھیوں سے اترتا دیکھ کر مسکرائی۔

کیسا ہے میرا بچہ؟ " اسے اپنے قریب صوفے پر بیٹھنے کا اشارہ کیا۔ "

وہ بھی آرام سے بیٹھ گئی۔

مجھے دارم نے بتایا تھا یہاں اسٹڈی روم ہے " کچھ دیر ٹی وی کی جانب بے تاثر نظروں " سے دیکھنے کے بعد اس نے یاور سے پوچھا۔

ہاں ہاں۔۔ بالکل ہے۔۔ آؤ تمہیں اپنی کلکیشن دکھاؤں "وہ اس کے یوں کتابوں" میں دلچسپی لینے پر بے حد خوش ہوئے۔ ٹی وی بند کرتے اسے لئے دائیں جانب بنے کمروں کی طرح بڑھے۔ ایک کمرے کے دروازہ کھولا۔

کمرے کی تین دیواروں میں الماریاں بنی ہوئی تھیں۔ اور ان میں کتابیں سچی تھیں۔ ایک جانب ٹیبل رکھی تھی جس کے گرد چار ٹیبلز تھیں۔ جو دیوار خالی تھی وہاں ان چاروں کی فیملی پکچر لگی تھی۔ اسی کے نیچے آرام دہ صوفہ رکھا تھا۔ اس نے ابھی تک صارم کو نہیں دیکھا تھا۔ مگر اس وقت اس تصویر میں دیکھ لیا تھا۔ اس کی دارم سے کافی شکل ملتی تھی۔ مگر دارم کی گہری آنکھیں اور مسکراہٹ الگ ہی تھی۔

اس نے مسکرا کر محبت سے اس تصویر میں اسے دیکھا۔

یہ صارم ہے "اسے تصویر کی جانب دیکھتے دیکھ کر یاور نے بتایا۔"

ان کی وائف اور بچوں کی تصویریں ہیں؟ "اس نے بھی دلچسپی ظاہر کی۔"

ہاں ہاں کیوں نہیں۔ تم بیٹھو میں تمہیں البمز دکھاتا ہوں " اسے بیٹھنے کا اشارہ کرتے وہ تیزی سے ایک جانب بڑھے۔ بڑا سا البم نکال کر وہ صوفے پر ہی ولیہ کے پاس بیٹھ گئے۔

اور پھر کتنے گھنٹے وہ ان کے ساتھ وہاں بیٹھی باتیں کرتی رہی اسے اندازہ ہی نہیں ہوا۔ تصویروں کے علاوہ مختلف کتابوں پر سیر حاصل تبصرہ کیا۔ چند کتابیں یاور سے اجازت لے کر وہ کمرے میں لے آئی۔

اس کا موڈ بے حد خوشگوار ہو چکا تھا اس لمحے۔

ایک کتاب لئے ہو بیڈ پر بیٹھی کہ سائیڈ ٹیبل پر پڑا موبائل گنگنایا۔ ہاتھ بڑھا کر اٹھایا تو دارم کالنگ لکھا تھا۔

کب سے آپ کو اور ڈیڈی کو کال کر رہا تھا۔ دونوں نہیں اٹھا رہے تھے۔ "اسکے فون" اٹھاتے وہ پریشانی سے بولا۔

سوری وہ میں ڈیڈی کے ساتھ اسٹڈی روم میں تھی۔ "وہ شرمندہ ہوئی۔"

واؤ گریٹ "خوشگوار لہجے میں کہا۔"

آپکی میٹینگ ہوگئی؟" وہ یاد آنے پر پوچھنے لگی۔

ہاں میٹینگ ہوگئی۔ ان فیکٹ دبی کی ایک کمپنی کے ساتھ کچھ ڈیل چل رہی تھی تو وہ "آج فائنل ہونی تھی" اس نے تفصیل سے بتایا۔

مبارک ہو "اس نے بھی خوشدلی سے مبارک دی۔"

چلیں کچن مین دیکھیں کیا بنا ہے۔۔ میں بس گھر پہنچنے والا ہوں۔۔ پھر اکٹھے لنچ کرتے ہیں "وہ فون بند کرنے سے پہلے اسے کام پہ لگا چکا تھا۔ فون اور کتاب سائیڈ پر رکھتی وہ تیزی سے اٹھی۔

کھانا کھانے کے بعد وہ بیڈ پر بیٹھالیپ ٹاپ سامنے رکھے کام میں مصروف تھا۔ بیڈ کے دوسری جانب وہ کتاب ہاتھوں میں لئے پڑھنے سے زیادہ کچھ سوچنے میں مصروف تھی۔

سنیں "یکدم کچھ سوچ کر اسے پکارا۔"

ہمم "دارم نے مصروف انداز میں جواب دیا۔"

آپ کے پاس اور لیپ ٹاپ ہے؟" ولیہ کی بات پر اس نے چونک کر دیکھا۔"

ہاں اسٹڈی میں پڑا ہوا ہے ایک اور۔۔ کیوں "پھر سے کام کی جانب متوجہ ہوتے" اس نے اسی انداز میں پوچھا۔

بس ویسے ہی سوچ رہی تھی کچھ سرچ کر لیا کروں "وہ بات بنا گئی۔"

مثلاً کیا سرچ کرنا ہے۔۔ میاں کو قابو میں کرنے کے 101 طریقے "وہ غیر سنجیدگی سے بولا۔"

یہ طریقے دیکھنے کی ضرورت نہیں مجھے "وہ سر جھٹک کر بولی۔"

اف اف۔۔۔ کیا کہنے اس اعتماد کے۔۔ ادھر دیکھنا ذرا میری طرف "شرارت" سے اسکے بازو پر ہاتھ رکھ کر اسے اپنی جانب متوجہ کیا۔

کوئی نہیں دیکھ رہی میں آپ کو "اسکی شرارت وہ جان گئی تھی۔ نفی میں سر ہلاتے" سر اور جھکا یا۔



شام میں کچھ اچھا سا بنا دیں۔۔۔ کیا فائدہ شیف بیوی کا۔۔ جس کے ہاتھ کا کچھ ابھی " نہیں کھایا " وہ لہجے میں بے چارگی سمو کر بولا۔

کیا کھائیں گے؟ " کتاب بند کر کے اب اس نے دارم کی جانب رخ کیا۔ "

جو آپ کھلا دیں گے۔۔ بلکہ اکٹھے چل کر بناتے ہیں؟ " گھڑی پر وقت دیکھا شام کے " ساڑھے چار بج چکے تھے۔

چلیں " یکدم لیپ ٹاپ بند کر تا اٹھا۔ "

میں بنالاتی ہوں نا۔۔ آپ اپنا کام کریں " اسکی عجلت پر وہ بوکھلائی۔ "

نہیں اکٹھے بناتے ہیں۔ پتہ ہے جب آپ فارم ہاؤس میں باربی کیو بنا رہی تھیں۔ "

میرا دل چاہ رہا تھا آپکے ساتھ استحقاق سے کھڑے ہو کر وہ سب بناؤں " اسکے کندھے پر ہاتھ رکھے وہ اپنی خواہشیں بتا رہا تھا۔

تو اب یہ خواہش پوری ہونے دیں " معصومیت سے بولتا وہ اس لمحے ولیہ کو چھوٹا بچہ " لگا۔

اچھا چلیں "شاہانہ انداز میں اسے اجازت دیتی اس سے پہلے باہر نکلی۔"

کچن میں پہنچ کر اس نے وہاں کام کرتی ملازماؤں کو جانے کا حکم دیا۔

دواپرن کچن کے کیبنٹ سے نکالے۔ وہ لئے اسکے قریب آیا۔ بجائے اسے پکڑانے کے۔ کندھے سے تھام کر اس کا رخ موڑا۔ اور مزے سے اسے اپرن پہنانے لگا۔

ولیہ نے دائیں بائیں ہاتھ کھول کر حیرت کا اظہار کیا۔

یہ میں خود بھی پہن سکتی تھی "جیسے ہی وہ باندھ کر اسکے سامنے آیا وہ خشمگین " نگاہوں سے دیکھ کر بولی۔

"جی بالکل مگر میرا ماننا یہ ہے کہ جب آپ کو اسسٹ کر رہا ہوں تو پوری طرح کروں " اچھا بتائیں کہ کیا بنانا ہے؟ " اسکے چہرے کے زاویے بگڑتے دیکھ کر وہ موضوع بدل گیا۔

وہ خاموشی سے فریج کی جانب بڑھی۔ کچھ دیر اس میں دیکھتی اور ساتھ ساتھ سوچتی رہی۔

مسئلہ فیثا غورث تو نہیں پوچھ لیا "اپنے سوال کے جواب میں اتنی لمبی خاموشی دیکھ " کراس نے ہانک لگائی۔

سوچنے دیں نا "مڑ کر اسے گھورا۔"

پھر فریج سے کریم کا پیکٹ نکالا

لیمن ٹارٹ تو نہیں مگر اس سے ملتی جلتی ایک چیز بنانے لگی ہوں۔ بسکٹس کہاں " ہوں گے؟ " دارم دلچسپی سے اسے دیکھنے لگا۔

پھر بڑھ کر ایک کیبنیٹ سے بسکٹس نکال کر اسکے سامنے رکھے۔

ولیہ نے جلدی سے چند بسکٹس کے پیکٹ کھول کر ایک جانب رکھے بلینڈر میں ڈالے۔

اب ان کو آپ بلینڈ کریں " مزے سے اسے بھی کام پہ لگایا۔

اوکے میڈم " سینے پہ ہاتھ رکھے وہ ہلکا سا جھکا۔

اتنی دیر میں کریم کو کھول کر اس میں سامنے رکھی کافی میں سے ایک چمچ کافی کا ڈالا۔ پھر چینی کے جارے میں سے چینی لے کر حسب ذائقہ ڈالی اور اسے بیٹر سے بیٹ کرنے لگی۔

بڑپیپر ہے؟" اسکے سوال پر دارم نے ایک کیبنٹ کی جانب اشارہ کیا۔ ولیہ نے بڑھ " کر اس میں سے بڑپیپر لیا وہیں کافی سارے بیکنگ مولڈ پڑے تھے۔ ایک اٹھا۔ بڑپیپر پھیلا کر اچھی طری اسے مولڈ سے چپکایا۔ یہ لو" دارم نے بلینڈر کا جگ اسکی جانب بڑھایا۔ ولیہ نے بلینڈر ہوئے بسکٹس کی اچھی طرح تہ بچھائی۔ دارم نے کریم کے مسکچر کو چکھا۔ واؤ" بے ساختہ اسکے منہ سے نکلا۔ "ٹیسٹی ہے نا" ولیہ اسکے توصیفی انداز پر خوش ہوئی۔

بہت تھوڑا سا میٹھا اور تھوڑا سا کڑوا بالکل آپ کی طرح "محبت سے اسے دیکھتے۔۔"

تھوڑی سی کریم لے کر اسکی ناک کی نوک پر لگائی۔

دارم "وہ ہولے سے چلائی۔"

میری توجہ خراب نہ کریں۔ اچھا بنا تو بھی کھانا پڑے گا "وہ اسے دھمکانے لگی۔"

وہ کھکھلایا۔ جب تہہ اچھی طرح بچھ گئی تو ولیہ نے مولڈ اسکی جانب بڑھایا۔

اب اسے آدھے گھنٹے کے لئے فریزر میں رکھیں۔ تاکہ یہ سیٹ ہو جائے "دارم نے"

اسکے ہاتھ سے مولڈ لیا اور فریزر کی جانب بڑھا۔

یہ تو فریزر میں رکھنے سے سیٹ ہو جائے گا۔ آپ کو کہاں رکھوں کہ آپ بھی"

میرے ساتھ سیٹ ہو جاؤ "دارم کے غیر متوقع سوال پر اس کے چہرے کے رنگ

بدلے۔

آپ ہر بات میں میری اور اپنی بات کیوں نکال لیتے ہیں "وہ خفگی بھری نظریں"

اس پر ڈال کر بولی۔

کیونکہ وہ شاعر نے کیا خوب کہا ہے "

اتنی من مانیاں اچھی نہیں ہوتیں

تم صرف اپنے نہیں، میرے بھی ہو " اس کا ذو معنی لہجہ ولیہ کی نظریں جھکانے کے لئے بہت تھا۔

اس سے پہلے کہ وہ کچھ کہتی۔ کسی کی ہیل کی آواز کچن کی جانب آئی۔

وہ تو شکر تھا کہ دارم اس سے فاصلے پر کھڑا تھا۔ صدف کچن کے دروازے میں نمودار ہوئیں۔

ان دونوں کو تیکھی نظروں سے دیکھا۔

دارم تو نارمل تھا ولیہ کا رنگ اڑچکا تھا انہیں دیکھ کر۔

السلام علیکم ممی کیسی ہیں " محبت سے ماں کی جانب بڑھ کر انہیں ساتھ لگاتے محبت " سے ماتھے پہ پیار کیا۔

و علیکم سلام ٹھیک ہوں۔ " ایک کاٹ دار نظر ولیہ پر ڈالی۔ "

سب کام والیاں کہاں گئیں ہیں؟ "سوال دارم سے تھا مگر نظریں ولیہ کی جانب " تھیں۔

میں نے ولیہ سے کچھ بنانے کی فرمائش کی تھی پھر ان کو لے کر کچن میں آگیا تو ان " کو بھیج دیا۔

آپ کو کیا چاہیے ولیہ دے دیتی ہے " محبت سے اسکی جانب دیکھ کر ماں سے مخاطب ہوا۔

میرے پاس کام والیوں کی کمی نہیں " فریج کی جانب بڑھتے اسے کھول کر پانی کی " بوتل نکالی اور کٹیلی نظر ولیہ پر ڈال کر طنز کیا۔ کچن میں موجود ٹیبل کے ساتھ رکھی کرسی کو گھسیٹ کر اس پر بیٹھتے گلاس سیدھا کر کے پانی اس میں ڈالا اور گھونٹ گھونٹ پینے لگیں۔

جی بالکل۔۔ وہ آپ کی بہو کی طرح آپ کا دھیان نہیں رکھ سکتیں " دارم کے " چہرے پر اب کی بار گہری سنجیدگی آئی۔ ایک نظر ولیہ کو دیکھا جس نے آنسوؤں سے لبریز آنکھیں جھکائیں۔

وہ ہمیشہ سے میرا دھیان ہی رکھ رہی ہیں۔۔۔ دو دن پہلے سے بھی۔۔۔ "دارم کو جتایا۔"  
چلیں اب دو دن بعد آپ انکی بجائے اپنی بہو سے یہ توقع رکھ لیں "وہ ہر ممکن طور پر"  
انہیں نارمل کرنے کی کوشش کر رہا تھا۔

اپنی پسند کو ہم پر مت تھوپو۔۔۔ تمہیں جی جان سے پسند ہوگی۔۔۔ مجھے ہر گز نہیں "  
ہے" انہوں نے ہر لحاظ بالائے طاق رکھ کر اپنی ناپسندیدگی کا کھل کر اظہار کیا۔  
ماں کا احساس سے عاری لہجہ اسے شدید تکلیف سے دوچار کر گیا۔

ایک نظر ولیہ کو دیکھا جو ہونٹوں پر ہاتھ رکھے آنسوؤں کو روکنے کی کوشش کر رہی  
تھی۔ دارم نے بے بسی سے اسے دیکھا

پھر ایپر ن اٹھا کر زور سے ٹیبل پر پھینک کر سامنے رکھی کرسی کو زوردار ٹھوکر ماری  
صرف تو صدف ولیہ بھی ڈر گئی۔

دونوں نے سہم کر غصے سے تن فن کرتے دارم کو کچن سے جاتے دیکھا۔



سکون مل رہا ہو گا تمہیں میرے بیٹے کو میرے مقابلے پر لاتے " ایک کڑی نگاہ " اس پر ڈالی۔

آئی ایسا کچھ نہیں ہے۔ یقین کریں میرے بس میں ہوتا تو میں کبھی یہ نکاح نہ کرتی۔ میں جانتی ہوں میں آپکے بیٹے اور اس خاندان کے لائق نہیں " جب سے وہ آئی تھی پہلی بار اپنے دفاع میں بولی۔

اتنی ہی میرے بیٹے کی ویل و شر ہو تو اس سے دور رہو۔ تمہیں زندگی گزارنے کے لئے کسی کا نام چاہیے تھا وہ مل گیا۔ یہی تمہارے لئے کافی ہونا چاہیے۔۔ اس کی بیوی بن گئیں تو وہ اپنی ماں کھودے گا۔ اگر اس خاندان کے اس احسان کی قدر کرتی ہو تو اسے دوسری شادی کے لئے راضی کرو۔ تم جیسی سے تو میں ہرگز اسکی نسل چلانے کی خواہشمند نہیں ہوں " اسکے کانوں میں زہر انڈیل کر وہ بھی کچن سے باہر جا چکی تھیں۔

وہ چہرہ ہاتھوں میں چھپائے بے بسی سے رو پڑی۔

کچھ دیر بعد وہ کمرے میں آئی۔

دارم نے اس کے آنے کا کوئی نوٹس نہیں لیا۔ خاموشی سے لیپ ٹاپ کھولے اپنے کام میں مصروف رہا۔ چند لمحے بیڈ کے پاس کھڑی رہی کہ شاید وہ دیکھے کچھ کہے۔ مگر وہ مسلسل اسے اگنور کر رہا تھا۔ خاموشی سے سر جھکائے واش روم میں بند ہو گئی۔ دارم نے سر اٹھا کر واش روم کا بند ہوتا دروازہ دیکھا پھر سر جھٹک گیا۔ رات تک اس کا موڈ ویسا ہی رہا۔ کھانے کی ٹیبل تک وہ خاموش ہی رہا۔ صا ر م دو ہفتوں کی بجائے ویک اینڈ پہ آرہا ہے "یاور نے اطلاع دینے والے انداز" مین کہا۔ میری تو صبح اس سے بات ہوئی تھی۔ اس نے مجھے تو نہیں بتایا "صدف نے ابرو اچکا" کر پوچھا۔ تمہارے بچے اب تمہیں کم ہی کچھ بتاتے ہیں "یاور انہیں طنز کرنے کا کوئی موقع " جانے نہیں دیتے تھے۔

آپ نے وہ ٹارٹ بنالیا تھا؟" دارم ان دونوں سے یکسر بے نیاز یکدم ولیہ سے "مخاطب ہوا۔ وہ یکدم چونکی۔ امید نہیں تھی کہ اتنی دیر کی ناراضگی کے بعد وہ بلائے گا۔

جی بنالی تھی "ولیہ نے دھیرے سے جواب دیا۔"

تولائیں "دارم نے نیپکن سے ہاتھ صاف کرتے کہا۔"

صدف یہ التفات دیکھ کر تیچ و تاب کھا رہی تھیں۔

آج آپ کی بہو نے ٹارٹ کا نعم البدل بنایا ہے۔۔ جس پہ ممی نے اپنی باتوں کی "ڈیکوریشن بھی کر دی تھی" دارم نے ایک ملامتی نظر ماں پر ڈالی۔ انہیں اندازہ نہیں تھا وہ ایکدم اس بات کا حوالہ دے گا۔

بہو نہیں بیٹی "یاور نے تصحیح کی۔"

یہ آجکل ڈیکوریشن نہیں تڑکے لگا رہی ہیں "یاور کی بات پر صدف نے برا سامنہ "بنایا۔

تو غلط تو نہیں کہا تھا "وہ جتانے لگیں۔"

اگر وہ آپ سے اپنے رشتے اور میری ماں کی حیثیت سے آپ کا لحاظ کر رہی ہے تو مئی "اسے مقابلے پر مت لائیں۔ وہ میری بیوی ہے اسے جتنا جلدی آپ ایکسیپٹ کر لیں بہتر ہے۔ اس کے ساتھ اچھا نہیں کر سکتیں تو برا بھی مت کریں "وہ سنجیدگی سے ایک ایک لفظ پر زور دے کر بولا۔

کیا میں تمہاری دشمن ہوں "وہ ان کا بہت تابعدار بیٹا تھا۔ لیکن نجانے اس معاملے میں کیوں اتنا ضدی ہو رہا تھا۔

اگر میری خیر خواہ ہیں۔ تو میری خوشی کو قبول کر لیں۔ وہ میری سب سے بڑی "خوشی ہے "دارم کے لہجے میں ولیہ کے لئے محبت ہی محبت تھی۔

وہ صرف غریب تھی تو میں مان جاتی۔۔ مگر جو اغوا شدہ کاٹیگ لگا ہے۔۔ وہ میں "آخر دل کی بات زبان پر آگئی۔

اگر آپ کی اپنی بیٹی ہوتی اس کے ساتھ یہ ہوتا۔۔ کیا آپ اسے گھر سے باہر نکال دیتیں "آج وہ کھل کر ان سے بات کر رہا تھا۔

کیا بکواس کر رہے ہو؟" وہ تڑپ کر بولیں۔

صرف یہ سوچ کر ہی آپ دہل گئیں ہیں۔ تو سوچیں وہ جن کی بیٹی ہے وہ کس تکلیف سے گزریں ہوں گی۔ لمحہ بھر کو اس کی ماں نہ بنیں۔ مگر یہ سوچ لیں اگر آپ کی بیٹی اس جگہ ہوتی۔ "دارم کی بات کا ان کے پاس کوئی جواب نہیں تھا۔

کوئی بھی جواب دیئے بنا وہ خاموشی سے اٹھ کر کمرے میں چلی گئیں۔ ولیہ پلیٹ میں ٹارٹ نما چیز جب لے کر آئی صدف وہاں موجود نہیں تھیں۔

یاور اور دارم نے اسکی خوب تعریف کی۔ مگر اسکی سنجیدگی میں کوئی فرق نہیں آیا۔ کھانے کے بعد دارم اسے لئے واک کے لئے نکل آیا۔

گھر سے باہر نکل کر اپنی ہی کالونی میں وہ واک کر رہے تھے۔

دونوں خاموش تھے۔

ایک بات کہوں "ولیہ نے ہمت مجتمع کر کے کب سے دماغ میں چلنے والی سوچ اور "ارادے کو الفاظ کا جامعہ پہنانا چاہا۔

کہیں "ولیع نے ایک نظر ساتھ چلتے دارم کو دیکھا۔ گرے ٹراؤڈر پر اسکن کلر کی ٹی " شرٹ پہنے رف سے حلیے میں بھی وہ عجیب دلکشی رکھتا تھا۔

رات کے پھر اس وقت خاصی خنکی تھی۔ مگر اس لمحے ان دونوں کو اپنی منتشر سوچوں کے سبب محسوس نہیں ہو رہی تھی۔

آ۔۔ آپ دوسری شادی کر لیں "اسکی بات پر وہ لمحہ بھر کو رکا۔ اسکی جانب " دیکھا۔ اس کی نظروں میں کیا تھا ولیع سمجھ نہ سکی۔ مگر نظریں چرا گئی۔

اچھا۔۔۔ پھر آپ کا کیا ہو گا "ولیع نے حیرت سے لمحہ بھر کو اسکی جانب دیکھا۔ اسے " اندازہ نہیں تھا وہ اتنی آسانی سے اس بات میں دلچسپی ظاہر کرے گا۔ اس کے گمان میں تو تھا کہ وہ واویلا کرے گا۔ شدید غصہ دکھائے گا۔ مگر وہاں تو سکوت تھا۔

میرے لئے صرف آپ کا نام ہی بہت ہے۔ میں نے تو اتنے کی بھی چاہ نہیں کی " تھی۔ آپ نے مجھے کہا تھا اس رشتے کو آگے بڑھانے کی مرضی مجھ پر ہے۔۔ میں اس رشتے کو آگے نہیں بڑھانا چاہتی "اس نے قدم روک کر ولیع کی جانب رخ کیا۔ وہ بھی رک گئی مگر سر اٹھا کر اسکی جانب نہیں دیکھا۔

مجھے آج واقعی افسوس ہے کہ میں نے آپ جیسی بزدل سے محبت کی "اسکی بات پر" ولیہ نے جھٹکے سے سراٹھایا۔

تو آپ کیا چاہتے ہیں۔۔۔ آپ کی ماں کے مقابلے پر آجاؤں۔۔۔ محبت کی ہے آپ سے۔۔۔ آپ کے ہر رشتے سے۔۔۔۔۔ محبت میں تکلیف نہیں دی جاتی۔۔۔ آپ سے ہی سیکھا تھا۔۔۔ "آنسوؤں سے بھری آنکھوں نے دارم کو بے بس کیا۔

جب فہد سے رشتہ جڑنے پر آپ کو مین نے یہ کہہ کر منع کیا تھا کہ میں اپنی ماں کی خلاف ورزی نہیں کر سکتی۔۔۔ آپ نے قدم پیچھے کر لئے تھے۔۔۔ کیون۔۔۔ محبت تھی نا۔۔۔ اور اسی محبت کے واسطے آپ مجھے تکلیف نہیں دے سکتے تھے۔۔۔ تو میں بھی تو اب وہی کر رہی ہوں۔۔۔ تو مجھے کیوں ہر قدم پہ بزدلی کے طعنے دے رہے ہیں۔۔۔ آپ کی ماں کے سامنے ڈٹ جاؤں۔۔۔ گنہگار بن جاؤں۔۔۔ اللہ کے ایک اور قہر کو آواز دوں۔۔۔ نہیں دارم یہ میں نہیں کر سکتی۔ میں اپنی طاقت رشتوں پر دکھانے کے حق میں نہیں۔۔۔ اسے رشتوں کے لئے تو استعمال کر سکتی ہوں۔۔۔ مگر رشتوں پر استعمال نہیں کر سکتی۔۔۔ میں آپ سے محبت کرتی ہوں۔۔۔ بہت کرتی ہوں۔۔۔ مگر

اپنی محبت کی خاطر آپ کو آپکی ماں کی محبت سے محروم نہیں کر سکتی۔ ان کی بددعا نہیں لے سکتی "دارم کے بندھے بازوؤں پر سر رکھ کے وہ بے بسی سے رو دی۔۔

اظہار بھی کیا تو کہاں۔۔۔ سر راہ۔۔۔ وہ دونوں ہی عجیب تھے۔

دارم نے اظہار کیا تو بھیر میں۔۔ اور ولیہ نے اظہار کیا تو سر راہ

کچھ محبتیں واقعی عجیب ہوتی ہیں۔ غرض سے پاک۔۔ ان دونوں نے ایک دوسرے سے ایسی ہی محبت کی تھی۔ جسم کی چاہ سے مبرا۔۔ ذات کے حصول کی چاہ لئے۔

دارم نے اپنے گیلے ہوتے بازو کھول کر اسے اپنے حصار میں لے لیا۔

اب اسے کچھ اور سوچنا تھا۔۔۔

وہ غصے میں ہیں۔۔ "اسکی بات پر اسکے کندھے سے سراٹھا کر اسے دیکھا۔"

وہ ناخوش ہیں۔۔ اور ناخوشی غصے کو ہی جنم دیتی ہے "ولیہ نے اسکی تصحیح کی۔"

اچھا فرض کرو۔۔ دوسری شادی کر لیتا ہوں۔ مگر جانتی ہو اسکی کنڈیشن کیا ہے " "اسکی بات پر سوالیہ نگاہوں سے دیکھا۔



دونوں میں توازن۔۔۔ پہلی کے حقوق پورے کر کے پھر دوسری کرنا "اسکی بات" پر اس کا خون سمٹ کر چہرے کی جانب آیا۔

اور اگر میں اس حق سے اپنی مرضی سے دستبردار ہو جاؤں "چہرہ آنسوؤں سے" صاف کرتے پیچھے ہٹی۔

اگر مجھے اپنے مطابق چلانا چاہ رہی ہو۔ تو کچھ میرے مطابق بھی چلنا پڑے گا "وہ بھی" ضدی لہجے میں بولا۔

ولیہ نے خاموشی سے واپسی کی راہ لی۔

بزدل "دارم کے مسکراتے لہجے نے اسے چڑایا۔"

ہاں ہوں بزدل۔۔۔ "مڑ کر اسے گھورا۔"

بھگوڑی بھی "اسکے قریب آتے ایک اور لقب سے نوازا۔"

ہو کئیرز "وہ مزے سے کندھے اچکا کر بولی۔"

اچھا دوسری شادی کے لئے لڑکی بھی پسند کرو "اسے چڑانے کا سلسلہ جاری تھا۔"

حاجرہ بہترین آپشن ہے "ایک لمحے کی بھی دیر لگائے بنا اس نے جواب دیا۔"  
دارم نے بھنویں اچکا کر اسے دیکھا۔ جو یکدم بڑی ریلیکس لگی تھی۔

واہ کیا چوائس ہے یہاں بھی اپنا ہی سوچا ہے۔۔۔ خود غرض حسینہ۔۔۔ وہ آپ کی "اسیر ہے" اسکی بات پر وہ کھکھلائی۔ جب سے اسکے نکاح میں آئی تھی یہ پہلی بے فکری کی ہنسی تھی۔ کیا یہ محبت کے اظہار کا اعجاز تھا۔ دارم نے اسکے چمکتے چہرے کو دیکھا۔

ایک فی مثال رقم ہوگی۔۔ شوہر اور اسکی دوسری اہلیہ پہلی بیوی کے اسیر "اس نے" خبروں میں چلنے والی ہیڈ لائن کی طرح پڑھا۔ اور پھر ہولے سے ہنسی۔۔  
یکدم دارم نے ہاتھ بڑھا کر خود سے لگاتے اسکے ماتھے پر پیار کیا۔

یوں امتحان نہ لیا کریں میرا۔۔ جتنا وقت چاہیے دے دوں گا۔ مگر کسی اور کو "ہمارے بیچ لانے کی بات مت کریں" اب کے وہ سنجیدگی سے بولا۔

قیامت والے دن جب اللہ کہے گا خود غرض کیوں بنی تو آپ کا نام لے دوں گی۔"

کہ آپ نے بنایا تھا "سر نیچے جھکائے اسکے ساتھ چلنے کا سلسلہ جاری رکھا۔ مگر لہجہ خفا تھا۔

ٹھیک ہے۔۔ سب الزام سر آنکھوں پر "دارم کو رنش بجالاتے بولا۔"

وہ نفی میں سر ہلاتے مسکرائی۔۔

ویسے دوسری شادی میں حرج ہی کیا ہے؟ "وہ پھر وہی بات دہرانے لگی۔"

فائدہ بھی کیا ہے؟ "دارم نے بھی ترکی بہ ترکی سوال کیا۔"

میں اکیلی آپ کے طعنے سننے والی نہیں ہوں گی "اسکی بات پر وہ کھل کر مسکرایا۔"

اسٹوپڈ "ہنستے ہوئے گھر کے سامنے آتے اس کا ہاتھ تھام کر اندر کی جانب بڑھا۔"

اب تک تو تمہارے کہے کے مطابق اسے ہر بات پر احساس دلا رہا ہوں۔ لیکن اس کا " رویہ دن بدن ولیہ کے ساتھ ہتک آمیز ہوتا جا رہا ہے " یاور نے ایک ٹھنڈی سانس بھر کر کہا۔

ڈیڈی یہ رشتہ ہی ایسا ہے۔ اگر انسان کی سائیکالوجی کے لحاظ سے بات کروں تو دارم " اور آپ نے ایک دم انہیں شاک دے کر ان کے اندر سے احساس والی بات ختم کر دی ہے۔ اب صرف بدلہ ہے۔۔۔ اور انہیں غصہ ہے کہ دارم نے آپ کو اپنی پسندیدگی کا بتا دیا لیکن ممی کو نہیں بتایا۔ حالانکہ وہ ہمیشہ کہتا تھا کوئی بھی پسند آئی سب سے پہلے ممی کو بتاؤں گا۔

خیر وہ توجو ہونا تھا ہو گیا۔ اب ممی کا اصل مسئلہ ولیہ کی کڈ نیپنگ ہے۔۔ کچھ ولیہ اپنے رویے کی وجہ سے بھی انہیں موقع دے رہی ہے۔ اب اس کا حل یہی ہے کہ وہ ممی کے مقابل جائے۔۔ میں یہ نہیں کہتا کہ وہ ممی سے بد تمیزی کرے مگر انہیں احساس دلائے کہ وہ بے ضرر ہے۔۔ اور دارم کو پیچھے لگا کر ان سے متنفر کرنے والی نہیں ہے " صارم نے تفصیل سے انہیں ایک ایک پہلو دکھایا۔

دیکھیں ڈیڈی۔۔ مُمی کا اس سے رشتہ ہی ایسا ہے کہ اس میں ذرا سا جھول روایتی " رویوں کو جنم دیتا ہے۔ میں نے اسی لئے جلدی کی فلائیٹ رکھی ہے کہ میں اور نازش مل کر مُمی اور ولیہ کو سمجھائیں۔ باقی آپ اور دارم کو شش جاری رکھیں۔ اگر آج دارم کی باتوں سے وہ خاموش ہوئیں ہیں۔ تو مجھے امید ہے وہ جلد ہی اس سب کے بارے میں ضرور سوچیں گیں۔ اور معاملہ بہتری کی جانب آئے گا " صارم اور اس کی اس کی بیوی سائیکا ٹرسٹ تھے۔

دو سال پہلے اسکی بیوی نے اسلام قبول کر لیا تھا اور اب اس کا نام جینفر سے نازش ہو گیا تھا۔

یاور نے صارم کو ایک ایک بات بتا کر اس سے مدد چاہی تھی۔ صارم نے انہیں کچھ طریقے بتائے تھے جنہیں وہ اب صدف پر آزما رہے تھے۔

دیکھیں ڈیڈی جیسے میڈیسن میں آپ کے پاس دس ڈاکٹرز کی آپشن ہو تب بھی " آپ یقین سے نہیں کہہ سکتے کہ کس ڈاکٹر کی کس دوائی سے شفا مل جائے۔ اسی طرح سائیکالوجی میں بھی ہم مفروضوں پر ہی بات کرتے ہیں۔ کون سا رویہ مُمی کو ولیہ کے

لئے بہتر کر دے اور ولیہ کو اس فیز سے نکال دے کچھ نہیں کہا جاسکتا۔ "وہ چند پل  
رکا۔

ولیہ کی بزدلی اس وجہ سے ہے کہ وہ بہت بڑے ٹراما سے گزری ہے۔ یہ چھوٹی بات "نہیں ہوتی کہ آپ ریپ وکٹم کا کیس بنتے بنتے بچ جائیں اور اس پر اس نے خود کو بچانے کے لئے ہی سہی بحر حال شمس کو بے دریغ ماریاں تک کہ وہ مرتے مرتے بچا۔ کوئی بھی نرم دل انسان صرف ایک جانور کو غلطی سے مار دے تو راتوں کی نیندیں اڑ جاتی ہیں۔ وہ تو ایک جیتا جاگتا انسان تھا۔ بے شک وہ نرمی کے لائق نہیں تھا لیکن ولیہ نے ماریاں تو ہے نا۔

یہ سب چیزیں مل کر ابھی اس کو اس فیز سے باہر نہیں نکال سکیں تھیں کہ دارم نے نکاح کا معاملہ چھیڑ دیا۔ اسے سنبھلنے کا ابھی موقع نہیں ملا تھا۔

میں یہ نہیں کہتا کہ آپ کا یہ فوری فیصلہ غلط تھا۔ مگر یہ اتنا غلط نہ لگتا اگر ممی کی جانب سے اسے ویسا ہی رویہ ملتا جیسا آپ کے اور دارم کی جانب سے مل رہا ہے۔ اب وہ اس

ٹراما سے ایک اور سائیکو ٹینشن میں چلی گئی ہے اور وہ احساس کمتری ہے "انہیں صارم کی ایک ایک بات ٹھیک لگ رہی تھی۔

بس آپ کو شش کریں۔۔ ولیہ خود ممی کے سامنے آئے اور بہادری سے۔۔ ہے تو یہ " بھی ایک مفروضہ مگر ایسے میں یہ ہو گا کہ ممی جو اسکی خاموشی اور اسکی بزدلی سے اس پر حاوی ہو رہی ہیں۔ وہ ریلائز کر لیں گی کہ اسے دارم کی زندگی سے نکالنا یا بنا کسی وجہ کے یوں ہر لمحہ اسکی تذلیل کرنا آسان نہیں ہے " صارم نے بات پوری کی۔

تھینک یو بیٹا " یاور تشکر آمیز لہجے میں بولے اتنی دور ہو کر بھی وہ ان سب کے لئے " بے حد پریشان تھا۔

فار گارڈ سیک ڈیڈی۔۔ میرے گھر کا معاملہ ہے میں آپ سب کی مدد نہ کر سکوں تو " میں ڈگری کس کام کی۔ " وہ مصنوعی خفگی سے بولا۔

چلو تم اپنا کام کرو۔۔ باقی دیکھتے ہیں " یاور نے فون بند کرتے کہا۔ "

دیکھ لو۔۔ اب ہو گیا تمہارا شوق پورا۔۔ وہ میرا بیٹا ہے۔۔ میرا دارم ہے "صدف"  
اسے چیلنج کرتی نگاہوں سے دیکھ کر تمسخر اڑا رہی تھیں۔

سامنے ہی دارم اور اسکی دوسری بیوی کھڑے تھے۔ دارم خاموش تھا۔

تو میں نے انہیں منع تو نہیں کیا تھا۔۔ میں خوش ہوں کہ انہوں نے آپ کی بات "  
مان لی ہے" وہ پست لہجے میں بولی۔

ہاں تو تمہارا ایسا کوئی حق بھی نہیں کہ تم منع کرتی پھر و "آنکھوں اور لہجے میں غرور"  
تھا۔

تمہارا بھی شوق پورا ہو گیا ہے "اب کے ان کا رخ دارم کی جانب تھا۔"

ممی پلیز "وہ اس سے زیادہ کچھ کہہ نہ پایا۔ ایک چور نظر ولیہ کے فق ہوتے چہرے پر "  
ڈالی۔

کافی دن اس نے تمہاری بیوی کی حیثیت سے وقت گزار لیا۔ اب اسے پیسے دو۔۔ "  
اور اپنی جان چھڑاؤ "صدف کی بات پر ولیہ کا چہرہ لٹھے کی مانند سفید ہوا۔



آنٹی آپ نے دارم کی دوسری شادی کے لئے ایسی کوئی شرط نہیں رکھی تھی۔۔۔"  
آنسوؤں کا گولہ حلق میں اٹکا۔

ہاں تو میں نے بھی کب کہا تھا کہ وہ تمہیں بھی ساتھ رکھے گا۔۔۔" انکی چال پر وہ  
چکر اکر رہ گئی۔

ولیہ نے آس بھری نگاہیں دارم کی جانب اٹھائیں کہ وہ کچھ کہے مگر وہ تو نظریں چرا رہا  
تھا۔

تو کیا وہ بھی تھک گیا تھا۔۔۔ بس یہیں تک ساتھ نبھا سکتا تھا۔

اسے طلاق دو اور نکالو یہاں سے "تحکمانہ لہجے میں دارم کی جانب دیکھ کر کہا۔"

مت کریں ایسا۔۔۔ آپ کو تو کیا کسی کو کچھ نہیں کہوں گی۔۔۔ مگر یہ ظلم مت

کریں۔۔۔ پلیز آنٹی۔۔۔ دارم نہیں۔۔۔ پلیز "اسے منہ کھولتے دیکھ کر وہ گڑ گڑائی  
زور زور سے روتی نیچے بیٹھتی گئی۔

نہیں دارم۔۔۔ وہ چلا رہی تھی۔"

کیا ہوا ہے میری جان "دارم کی آواز کہیں قریب سے سنائی دی۔ یہ تو وہی محبت بھرا" لہجہ تھا۔

کیا ہوا ہے "دارم اسکے کندھے پکڑے جھنجھوڑ رہا تھا۔"

ولیہ نے پٹ سے آنکھیں کھولیں۔ دارم سامنے تھا۔ روتی بلکتی ولیہ کو سنبھال رہا تھا۔ آپ مجھے طلاق تو نہیں دیں گے نا "وہ ابھی تک کچھ دیر پہلے والے لمحے کے سحر میں تھی۔

دارم کا کندھا تھا مے وہ یقین چاہ رہی تھی۔

دماغ صحیح ہے "لہجے میں غصہ چھلکا۔"

اب جب تھوڑا ہوش آیا تو دیکھا کہ وہ اور دارم تو بیڈ پر ہیں۔

آ۔ آپ کی دوسری بیوی کہاں گئی؟ "کچھ حیران ہو کر دارم سے پوچھا جس نے "شکایتی نظروں سے اسے دیکھا۔

دماغ کے اسکرپوڈھیلے ہو رہے ہیں کیا۔۔ وہ میری بیوی بننے سے پہلے دارفالی سے " کوچ کر گئی تھی " وہ ایسے بولا جیسے کوئی کڑوی گولی کھالی ہو۔

بے وقوف کیا کیا دیکھتی ہو خواب میں " اسے جھڑکا۔ "

ولیہ اسکے بازوؤں کے گھیرے سے نکلی تو اطمینان بھری سانس لی۔ جو کچھ کچھ دیر پہلے ہوا تھا وہ خواب تھا۔

کبھی یہ بھی دیکھ لیا کرو کہ میں اور آپ محبت کے سفر پر ہیں۔۔ لیکن نہیں خواب " بھی ایسے دیکھنا جو مجھے جلانیں " دارم نے اسے واپس لٹاتے برے برے منہ بناتے کہا۔

آپ مجھے چھوڑیں گے تو نہیں " وہ ابھی بھی خواب میں ملنے والے شک کے زیر اثر تھی۔

نہیں میری جان " اسکا سراپے کشادہ سینے پر رکھے اسکے گرد بازوؤں کا گھرا تنگ کیا۔

ایسا کبھی نہیں ہو سکتا " اس کا اتنا کہنا ہی ولیہ کے اعصاب کو پر سکون کر گیا۔ "

میں بہت ڈر گئی تھی "اسکے خوفزدہ لہجے پر دارم نے اسکا ہاتھ دل کی جگہ پر رکھا۔"

اس دل کی ہر دھڑکن ہر لمحہ ہر سانس آپ سے محبت میں مبتلا ہے۔۔ پھر ڈر کیسا۔۔"

ولیہ نے وہاں سے ہاتھ ہٹا کر اسکے بازو پر گرفت مضبوط کی ایسے جیسے اسے اب کبھی خود سے دور نہیں ہونے دے گی۔

سونے کی کوشش کرو۔۔ میں مر بھی گیا تو میری روح آپکے ہی سنگ رہے گی "اسکی"

بات پر ولیہ نے اسکے سینے سے سراٹھا کر دہل کر اسکی جانب دیکھا۔

دارم کیسی فضول باتیں کرتے ہیں "وہ چلا اٹھی۔"

خود تو جیسے بہت محبت بھری باتیں کرتی ہو "اسے گھورا۔"

آپ کی طرح مرنے مارنے والی باتیں تو نہیں کرتی "کڑی نگاہ اس پر ڈال کر پھر سے"

سر سینے پر رکھ لیا۔

ویسے جناب نے رشتہ نہیں بڑھانا اور مجھے پکڑا ایسے ہوا ہے جیسے میلے میں گم"

ہو جاؤں گا "دارم ہلکی پھلکی باتیں کر کے اسے ریلکس کر رہا تھا۔

ہاں نا۔ خواب میں تو بید بنے ہوئے تھے "وہ پھر سے اپنے خدشات مزے سے" بتانے لگی۔

دارم کا ناچاہتے ہوئے بھی قہقہہ بلند ہوا۔

اچھا اب سو جاؤ "اسے ساتھ لگائے وہ توچل دلمحوں میں سو گیا لیکن ولیہ اس خواب کے اثر میں ہی تھی۔ جب یقین ہو گیا کہ دارم سوچکا ہے تب آہستہ سے بیڈ سے اٹھی۔

واش روم کی جانب گئی۔ وضو کر کے جاء نماز بچھائی۔

اس وقت سے بہترین وقت ہو ہی نہیں سکتا تھا اللہ سے بات کرنے کا۔  
دو نفل پڑھ کر سجدے میں گر گئی۔

اے اللہ میری مدد فرما۔ میں اس آزمائش میں پورا نہیں اتر سکتی۔ مجھے اس آزمائش میں مت ڈال۔ آنٹی کا دل نرم کر دے۔ یا مجھے ان کی باتیں برداشت کرنے کا حوصلہ دے دے۔ میں اتنے اچھے شریک حیات کی ناقدری کر کے تیری نعمت لکلی ناشکری نہیں کر سکتی۔ میرے دل میں اور اس اتنے پیارے شخص کے دل میں

میرے لئے محبت ڈالی ہے تو ہمارے ارد گرد والوں کو بھی ہماری زندگی کو سہل کرنے کی توفیق دے دے۔ میں دارم کی دوسری شادی نہیں کروا سکتی۔ یہ میرے بس میں نہیں۔ نہ میں اسکی ماں سے اپنے حق کے لئے بد تمیزی کر سکتی ہوں تو اللہ انہی کے دل میں رحم ڈال دے۔ اور تو تو یہ کر سکتا ہے۔ بس تو ہی میرے حالات کو تو ہی بہتر کر سکتا ہے۔۔ جہاں تو نے اتنی مشکلوں سے نکال کر آسانیوں کو مقدر بنایا وہاں صدف آنٹی کے دل میں تھوڑی سی لچک پیدا کر دے۔ تاکہ میں اس شخص کی محبت کا جواب محبت سے دے سکوں۔۔ میں بے سکون رہتی ہوں جب اسکی محبت بھری نظروں کو بے فیض جانے دیتی ہوں۔

یہ شخص میری سر دمہری کے تو لائق نہیں۔۔ یہ تو ہر لمحہ محبت کئے جانے کے لائق ہے۔۔ مگر مجھے لگتا ہے اسکی ماں کو ناراض کر کے جو محبت حاصل کی وہ مجھے راس نہیں آئی گی۔۔ اس سے پہلے کے یہ شخص میری محبت نہ ملنے سے مجھ سے منہ موڑ لے۔۔ یا تھک جائے۔ اسکی ماں کا دل میرے لئے موم کر دے۔ میری مدد فرما۔۔ میں کل ان کے سامنے جا کر ان سے بات کرنا چاہتی ہوں۔۔ مجھے ہمت دینا۔۔ کہ جہاں یہ

شخص میرے لئے اتنا کچھ کر رہا ہے۔ میں اسکی ماں کا دل اپنے لئے ہموار کر سکوں۔  
اے اللہ مجھے ہمت دینا" وہ مسلسل اللہ سے دعا گو تھی۔ نجانے کتنی دیر وہ وہیں بیٹھی  
رہی اسے وقت گزرنے کا اندازہ ہی نہیں تھا۔ بس وہ اللہ کو منا کر ہی اٹھنا چاہتی تھی۔

اور پھر ایسے وقت جب اللہ سے اس کا بندہ کچھ مانگتا ہے تو اللہ کبھی اسے خالی ہاتھ نہیں  
لوٹاتا۔۔ یہ وقت تو اللہ کا بھی پسندیدہ ہے۔۔ اور یقیناً ولیہ بھی اسکے پسندیدہ بندوں  
میں سے تھی جو وہ ہر مشکل کے ساتھ اسکے لئے آسانی بھی لکھتا تھا۔

صبح جس وقت یاور اور دارم واک اور جاگنگ پر نکلے۔ ولیہ کو وہ وقت صدف سے بات  
کرنے کے لئے بہترین لگا۔

اسکی عادت تھی نماز پڑھ کر وہ کچھ دیر قرآن پڑھتی تھی۔ چند صفحے پڑھنے کے بعد  
اس نے پھر سے اللہ سے دعا مانگی۔

دھڑکتے دل سے وہ یاور اور صدف کے کمرے کے باہر کھڑی تھی۔

اللہ کا نام لے کر دروازے پر دستک دی۔

کم ان کی آواز پر وہ کمرے میں داخل ہوئی۔

صدف کے تو وہم و گمان میں نہیں تھا کہ اس وقت وہ انکے کمرے میں آئے گی۔  
کیوں آئی ہو "لہجہ تیکھا تھا۔"

کچھ بات کرنی ہے آپ سے "وہ انکے لہجے کی پرواہ کئے بنا بیڈ کے قریب آئی جہاں وہ"  
بیٹھی کوئی کتاب پڑھنے میں مصروف تھیں۔

اسکی بات پر انہوں نے برا سامنہ بنا کر توجہ پھر سے کتاب کی جانب مبذول کی۔  
جیسے اسے دیکھنا نہ چاہتی ہوں۔

اس رویے کے باوجود اس نے حوصلہ نہیں ہارنا تھا۔  
وہ انکے قریب دوڑا نو بیٹھ گئی۔

کیا کر رہی ہو؟ "وہ اس سے اتنی بھی بے خبر نہیں تھیں جتنی بن رہیں تھیں۔"  
اٹھو یہاں سے "انہیں برا لگا کیوں وہ نہیں جانتی تھیں۔"

پلیز۔۔ میں آپ کا زیادہ وقت نہیں لوں گی۔ مجھے یہیں بیٹھ کر کہہ لینے دیں "انکی"  
بیڈ پر پھیلی ٹانگوں پر دھیرے سے ہاتھ رکھا۔



کچھ لمس ہمارے خول چٹخانے کے لئے کافی ہوتے ہیں۔

میں جب پہلی بار آپ سے ملی تو اندازہ ہوا دارم کی پرورش واقعی ایک عظیم گودنے کی ہے "وہ سامنے موجود سائڈ ٹیبل پر رکھے لیمپ کی جانب دیکھتے بولنا شروع ہوئی۔ وہ چاہتے ہوئے بھی اسے خاموش رہنے کا نہیں کہہ سکیں۔

پھر آپ میری انسپریشن بن گئیں۔ آپ کا اپنے ساتھ رویہ دیکھ کر مجھے آپ سے "بے حد محبت ہو گئی۔ اور میں نے سوچ لیا۔ زندگی نے جب موقع دیا آپ ہی کی طرح انسانیت کی خدمت کروں گی "اسکی بات پر وہ نظر چرا گئیں۔

مگر کبھی کبھی ہمارے دوسروں کے بارے میں خیالات غلط ثابت ہوتے ہیں۔ اس "کا اندازہ تب ہوا جب آپ کو مجھ سے نفرت ہوئی۔

میں نے کبھی دارم کو لبھانے کی کوشش نہیں کی۔ میں انکے اور اپنے درمیان موجود اس اسٹیٹس کے فرق سے بہت اچھی طرح آگاہ تھی۔

اسی لئے جب انہوں نے مجھ سے اپنے آفس کے اینول ڈنر کی رات اظہار محبت کیا۔  
میں نے ان کی رتی بھر حوصلہ افزائی نہیں کی۔ اور اسی رات میری ماں نے میرا  
رشتہ پکا ہونے کی خبر سنائی۔

مجھے وہ موقع بہترین موقع لگا جس کا فائدہ اٹھا کر میں دارم کو کسی بھی انتہائی قدم سے  
روک سکتی تھی۔ اور میں نے کچھ دن بعد انہیں یہ خبر سنا کر ایسا ہی کیا۔ میں اس بات  
سے انکاری نہیں کہ مجھے ان سے محبت ہے۔

شاید کچھ لوگوں کی محبت اللہ خود بخود دلوں میں ڈال دیتا ہے۔ ہمیں اس لمحے نہیں  
پتہ ہوتا کہ ایسا کیوں ہوا۔ لیکن پھر جلدی یادیر اللہ کی حکمت سمجھ آ جاتی ہے۔  
میں نے کبھی نہیں چاہا تھا۔ نہ چاہتی ہوں کہ میری وجہ سے دارم آپ کے مد مقابل  
آئیں۔ ماؤں کے رتبے تک دنیا کا کوئی اور رشتہ نہیں پہنچ سکتا۔

نہ ایسی بے وقوفانہ خواہش رکھنی چاہیے۔ وہ آج بھی آپ کے بیٹے ہیں وہ کل بھی آپ کے  
ہی بیٹے رہیں گے۔ میں ہر گز ان کو آپ سے چھین نہیں سکتی نہ ایسی چاہت ہے۔  
میں گنہگار نہیں ہو سکتی۔

اسی لئے آپ کو ماں سمجھ کر آپ سے درخواست کرنے آئی ہوں۔ کہ پلیز آپ اس انسکیورٹی میں نہ رہیں۔" ولیہ کہتی جا رہی تھی۔ صدف نے اسے ایک بار بھی نہیں ٹوکا۔

جہاں تک میرے اغوا کا تعلق ہے۔ میں نے ہر ممکن طریقے سے اپنی عزت بچائی ہے۔ اور اگر آپ کو کسی قسم کا شک ہے۔۔۔ "وہ رکی۔۔۔ صدف نے اب کی بار نظر اٹھا کر اسے دیکھا۔ جو صدف کو ہی دیکھ رہی تھی۔

آپ میرے ٹیسٹ کروالیں "اس نے ہمت مجتمع کر کے کہا۔"

اگر میں ریپ وکٹم ہوتی تو آپ یقین کریں۔۔ میں مرجاتی مگر دارم سے کبھی شادی کر کے آپ کو اور اس گھر کے کسی فرد کو تکلیف سے دوچار نہ کرتی "اب کی بار اسکی آنکھوں میں آنسو جھلملائے۔۔

صدف کی آنکھوں میں اسے اس لمحے نرمی نظر آئی۔

میں غریب ہو سکتی ہوں۔۔۔ بری ہو سکتی ہوں۔۔۔ مگر میں جھوٹی نہیں " ہو سکتی۔۔۔ " ان کی ٹانگ سے ہاتھ اٹھا کر اس نے انکے کتاب پر دھرے ہاتھوں پر ہاتھ رکھا۔

دارم کی دوسری شادی کروانا میرے بس میں نہیں۔۔۔ میں یہ ظلم اپنے ساتھ نہیں " کر سکتی۔ نہ دارم کو اس افیت سے دوچار کر سکتی ہوں۔ آپ مجھے اسکے لئے معاف کر دیں۔۔۔ اور دعا کیجئے گا " آنسو دھکیلتے وہ اس لمحے بڑی تکلیف سے گزر رہی تھی۔ اللہ مجھے موت دے دے۔ تاکہ آپ پھر انکے لئے دوسری بیوی لاسکیں۔۔۔ " خود کشی حرام نہ ہوتی تو میں یہ کب کی کر چکی ہوتی۔ آپ تو ماں ہیں نا۔۔۔ اولاد کے لئے دل سے نکلنے والی دعا قبول ہوتی ہے۔۔۔ بس دعا کریں۔۔۔ میں اتنے سارے بوجھ کندھوں پر رکھ کر تھک گئی ہوں۔۔۔ آپ کی نفرت کا بوجھ۔۔۔ دارم کی محبت کا بوجھ۔۔۔ دونوں نے مجھے ادھ موا کر دیا ہے۔۔۔ پتہ نہیں کون لوگ ہوتے ہیں جنہیں دکھ ملنے کے بعد ہارٹ اٹیک۔۔۔ ہارٹ فیلتیر ہو جاتے ہیں۔

"میں تو ہر لمحہ افیت سے گزر رہی ہوں۔ پتہ نہیں میرا دل بند کیوں نہیں ہو جاتا

آنکھیں جھکا کر چہرے پر بہنے والے آنسوؤں کو صدف سے چھپایا۔

مجھے معاف کر دیجئے گا "انکے ہاتھ سے ہاتھ اٹھا کر آنسو صاف کئے۔"

صدف کے دل کو کچھ ہوا۔ خاموشی سے اٹھ کر جیسے آئی تھی ویسے ہی انکے کمرے سے باہر نکل گئی۔

دارم جس لمحے واپس آیا وہ کسی گہری سوچ میں مبتلا تھی۔

کیا سوچ رہی ہیں "اس نے دارم کے کمرے میں آنے کا نوٹس بھی نہیں لیا۔"

سراٹھا کر اسے خاموش نظروں سے دیکھا۔

کیا ہوا۔ ابھی تک رات والے خواب کا اثر ہے "اسکے قریب بیڈ پر بیٹھتے وہ شرارتی انداز میں بولا۔

ولیہ ہولے سے مسکرائی۔

نہیں۔۔۔ میں نے اپنی ہر کوشش کر لی ہے۔۔۔ بس میں اتنا ہی کر سکتی تھی "اسکے کندھے پر سر رکھے وہ کیا کہہ رہی تھی دارم کو کچھ سمجھ نہیں آئی۔

کیا کہہ رہی ہیں۔۔۔ کس بارے میں "وہ الجھا۔"

مجھے کچھ دنوں کے لئے میرے گھر چھوڑ آئیں گے۔ کچھ دنوں کے لئے "اسکی بات" پر وہ ٹھٹھکا۔

کیوں؟ "اسکے سوال پر اسکے کندھے سے سراٹھا کر ولیہ نے بھنویں سکیریں۔"

کیا مطلب کیوں۔۔۔ شادی ہونے کا یہ مطلب تھوڑی ہے کہ میں اماں کے پاس نہیں جاسکتی۔ "اس نے اچھنبھے سے پوچھا۔ دارم نے ایک سپاٹ نظر اس پر ڈالی۔

پہلی بات تو یہ کہ آپ کا اصل گھرا ب وہ نہیں یہ ہے۔۔۔ دوسری بات یہ کہ آپ نے جو پہلی بات کی تھی اس کا مقصد کیا ہے۔ "ولیہ نے ایک گہری سانس بھری

کچھ نہیں بس ایسے ہی۔ کچھ باتوں کا کوئی مقصد نہیں ہوتا بس ہم اپنے دل کی تسلی کے لئے کچھ جذبات کو الفاظ دے دیتے ہیں "آنکھیں جھکائے بولتی وہ دارم کو بہت ڈسٹر بڈ لگی۔

دو دن بعد صارم اور اسکی فیملی آرہی ہے؟ "دارم نے جیسے روکنے کا جواز ڈھونڈا۔"

ہاں اسی لئے بس دودن کے لئے ہی جارہی ہوں " اس کی بات پر وہ سر ہلا کر رہ گیا۔  
او کے۔۔ آپ تیاری کرو۔۔ میں آفس جانے سے پہلے آپ کو چھوڑ دوں گا " درام "  
کی بات پر وہ سر ہلا کر اٹھ گئی

سب خیریت ہے نا " وہ جو بیگ سمیت آئی تھی سائرہ کو کچھ کھٹکی۔  
کیا ہو گیا ہے اماں۔۔ اگر میں چند دن رہنے آؤں گی تو اس کا مطلب ہے کہ کوئی "  
خیریت نہیں پھر ہی آؤں گی " سائرہ کے تشویش بھرے انداز پر وہ جھنجھلائی۔  
نہیں میرا یہ مطلب نہیں تھا۔۔ " سائرہ گڑ بڑا گئیں۔  
اچھا تم آرام کرو " یمنہ اس کے پاس ہی بیٹھی تھی۔  
کیا ہوا ہے پریشان لگ رہی ہیں " وہ اس کے چہرے پر پھیلا تفکر دیکھ کر بولی۔  
کچھ نہیں بس ایسے ہی۔۔ اس دن جب میں آئی تھی تو تم نے کوئی بات کرنی تھی "  
ولیہ کو یکدم یاد آیا۔

آپاؤہ۔۔۔ اصل میں نا" ولیہ کے یکدم پوچھنے پر اس کا سانس سکڑا۔"

کیا ہے یمنی۔۔۔ بولونا" وہ پہلے ہی پریشان تھی اور اب یہ یمنہ اور پریشان کر رہی تھی۔

آپا۔۔۔ وہ فہد کے گھر فون کال میں نے اور شہزاد بھائی نے کروائی تھی "یمنہ نے" آنکھیں بند کر کے جلدی سے بتا دیا۔

کیا "یمنہ کی بات پر وہ ایک چیخ نما آواز اس کے حلق سے نکلی۔ یمنہ نے تیزی سے اس کے منہ پر ہاتھ رکھا۔۔۔

پلیز اماں کو مت بتانا۔۔۔ مجھے معاف کر دو۔۔۔ مجھے اور شہزاد بھائی کو لگا تھا کہ یہ سب " کر کے ہماری ان سے جان چھوٹ جائے گی۔ اور تمہاری دارم بھائی سے آرام سے شادی ہو جائے گی۔ شہزاد بھائی کو بھی دارم بھائی تمہارے لئے بہت اچھے لگتے تھے۔۔۔ مگر مجھے اندازہ نہیں تھا کہ یہ سب اتنا غلط ہو جائے گا۔۔۔ " وہ مجرمانہ انداز میں بولی۔



تمہیں اندازہ بھی ہے تمہاری اس حرکت کی وجہ سے میں نے دارم سے اس دن "کتنی بد تمیزی کی تھی اور اس کے بعد بھی کس قدر الجھن کا شکار رہی۔ اور تو اور جو بدنامی مجھے پورے محلے سے ملی وہ الگ" وہ اسے غصیلی نظروں سے دیکھ رہی تھی۔ آپا یقین کرو ہمیں اندازہ نہیں تھا۔ پلیز معاف کر دو۔ کب سے یہ گلٹ ہے۔۔" مگر میں تمہیں بتا نہیں پارہی تھی۔ نہ موقع مل رہا تھا "ولہ سر پکڑ کر بیٹھ گئی۔ اور اگر جو دارم کو اب پتہ چل جائے۔۔ تمہارا اور شہزاد کا امیج کتنا خراب ہو گا ان کی نظر میں "ولہ نے اسے مزید شرمندہ کیا۔ شہزاد بھائی نے انہیں بتا کر معافی مانگ لی تھی۔ "اس نے ایک اور انکشاف کیا۔" یا خدا یا "ولہ سر تھام کر بیٹھ گئی۔" اب اسے یاد آیا کہ دارم نے اس بات کو یہ کہہ کر کیوں ٹالا تھا کہ اسے اس فون کال سے اب کوئی غرض نہیں۔

تم دونوں نے بہت غلط کیا ہے؟ "وہ اسے ملا متی نظروں سے دیکھ کر رہ گئی۔"

آپا تمہاری محبت میں کیا تھا۔ سچ میں ہمیں اندازہ ہو رہا تھا کہ دارم بھائی تمہیں "پسند کرتے ہیں" یمنہ یکدم اسکے گلے لگ کر جیسے اسے کام ڈاؤن کرنے لگی۔

محبت میں بھی عقل کا دامن نہیں چھوڑنا چاہیے۔ میں یہ نہیں کہتی کہ تم نے غلط "نیت سے کیا۔ مگر بہت سے کام جو ہم اپنوں کی بہتری کے لئے کر رہے ہوتے ہیں۔ وہ بہتری نہیں ہوتی۔۔ نتائج تمہارے سامنے ہیں نا" اب تو جو ہونا تھا ہو جکا تھا۔ وہ اسے اور کیا کہتی لیکن سمجھانا فرض تھا۔

آئندہ پہلے یہ سوچ لینا کہ تمہاری اچھی نیت کا خمیازہ بھی کبھی کبھی اپنے بھگت سکتے ہیں۔۔ یمنہ ضروری نہیں ہوتا کہ ہر اچھی چیز ہمارے مقدر میں ہو۔۔ اس کا ہونا نہ ہونا صرف اللہ جانتا ہے کہ وہ کیوں ہے اور کیوں نہیں۔۔ ہم اس مصلحت کو نہیں جان سکتے۔ کیونکہ ہر چیز اور ہر شخص ہمارے لئے نہیں ہوتے۔ ہمیں خیر نظر آنے والی چیز میں کبھی کبھی شر چھپا ہوتا ہے۔ اور جو شر نظر آتا ہے کبھی کبھی اسی میں خیر ہوتی ہے۔ لیکن اس کا بھی اندازہ ہم نہیں کر سکتے۔ بس اپنے فیصلے اللہ پر چھوڑ دینے چاہئیں۔

اللہ نے جو بہترین حل ہمیں اپنی پسندیدہ چیزیں اور لوگ حاصل کرنے کا دیا ہے وہ دعا ہے۔۔ بس دعا مانگو اور پھر اسکی قبولیت کی بھی مرضی اللہ پر چھوڑ دو۔

جو لوگ ایسا کرتے ہیں وہ کم ہی نقصان اٹھاتے ہیں اور بالفرض اٹھا بھی لیں تو اس نقصان سے ملنے والی تکلیف کے مداوے بھی اللہ نے ساتھ ساتھ رکھے ہوتے ہیں " وہ بردباری سے اسے سمجھا رہی تھی۔

میں دارم بھائی سے معافی مانگ لوں گی " وہ شرمسار لہجے میں بولی۔ " ضرور۔۔ " ولیہ اب اسے مزید شرمندہ نہیں کرنا چاہتی تھی۔ اسی لئے بات سمیٹی۔ "

شام میں وہ بیٹھی مصطفیٰ کو پڑھا رہی تھی جس وقت دروازہ بجا۔

جاؤ دیکھو " مصطفیٰ کو دروازے کی جانب بھیجا۔ "

تھوڑی دیر بعد مصطفیٰ کے ہمراہ دارم کو اندر آتے دیکھ کر وہ حیران ہوئی۔

" خیریت "

نہ سلام نہ دعا "دارم نے اسے سرزنش کی۔"

اوہ سوری السلام علیکم۔۔ مگر آپ اس وقت؟ "حیرانگی سوا تھی۔ وہ تو اسے کہہ کر "آئی تھی کہ دودن رہے گی۔"

آپ کی اماں کا گھر ہے تو میرا سسرال ہے۔۔ میں جب مرضی آؤں "وہ بے نیازی" سے بولا۔

دارم کی آواز سن کر سائرہ بھی باہر آئیں۔

بڑھ کر اسکے سر پر پیار دیا۔

صبح سے ولیہ کی خاموشی دیکھ کر جو گھبراہٹ ہو رہی تھی دارم کا نارمل رویہ دیکھ کر تسلی ہوئی۔

بیٹھو بیٹا "اسے ہنوز کھڑے دیکھ کر بولیں۔"

نہیں آنٹی وہ میرے فارم ہاؤس پر کچھ فرینڈز آرہے ہیں۔ تو اسی لئے ولیہ کو لینے آیا "ہوں۔ ہم ایک دودن وہیں رہیں گے "دارم کی بات پر وہ بے طرح چونکی۔

صبح تک تو ایسا کوئی پروگرام نہیں تھا "وہ ٹھٹھکی۔"

ہاں تو ایک دم بن گیا ہو گا نا۔۔۔ تو کیوں اتنی تفتیش کر رہی ہے۔۔۔ جاتیار ہو "سائرہ کو" اسکایوں دارم سے سوال جواب کرنا غصہ دلا گیا۔

مسکراہٹ روکتے دارم کو غصے سے دیکھتی وہ پیر پٹخ کر اندر کی جانب گئی۔

بیٹھو بیٹا پانی تولو۔۔۔ یمنہ۔۔۔ بیٹے دارم بھائی آئے ہیں۔۔۔ پانی لا "یمنہ کو آواز لگائی جو" کمرے میں بیٹھی پڑھ رہی تھی۔

اور بیٹا امی ابو ٹھیک ہیں "وہ انکے ہمراہ چار پائی پر بیٹھ گیا۔"

جی الحمد للہ بالکل ٹھیک "دارم نے تابعداری سے کہا۔"

دارم نے اپنے ساتھ منہ پھلائے بیٹھی ولیہ کو ایک نظر دیکھا۔

تم ناراض ہو۔"

میرے کتنے پاس ہو۔۔۔ "وہ گنگنایا۔ اسکی گنگناہٹ نے جلتی پر تیلی کا کام کیا۔

آپ کو کہا بھی تھا کہ میں نے دودن اماں کے پاس رہنا ہے "وہ خفا سے لہجے میں"  
بولی۔

ہاں تو یار اب ایکدم پروگرام بن گیا۔۔ اگلے ہفتے آجانا۔۔ "اسے تسلی دی۔"  
کون سے دوستوں کا پروگرام بنا ہے؟ "اب وہ مزید تفتیش کرنے لگی۔"

ہیں کچھ؟ "دارم کے مختصر جواب پر اس نے بھنویں اچکائیں۔۔"

میں نے تو کوئی خاص کپڑے بھی نہیں رکھے تھے "اب اسے ایک اور فکر ہوئی۔"  
کوئی بات نہیں آپ ایسے بھی ملکہ عالیہ ہی لگ رہی ہیں "دارم کی بات پر اس نے"  
کڑی نگاہ ڈالی۔

سچ میں مذاق نہیں کر رہا "اس نے سہمنے کی ایکٹنگ کر کے تیزی سے کہا۔"  
ولیہ نے خاموشی سے چہرہ موڑ لیا۔

آپ کو اس کال کی حقیقت معلوم ہو گئی تھی؟ "کچھ دیر بعد اس نے پوچھا۔"  
کون سی کال "اسے سمجھ نہیں آئی وہ کس کال کی بات کر رہی ہے۔"

جویمنے اور شہزاد نے فہد کو کی تھی "اس نے وضاحت کی"  
وہ مسکرایا۔

ہاں۔۔۔ جس دن آپ کے ساتھ وہ سانحہ ہوا۔ اور جب میں آپ کو ہاسپٹل لے کر  
گیا۔ شہزاد نے اسی دن مجھے ساری بات بتا کر معافی مانگ لی تھی "دارم نے سرسری  
انداز میں بتایا۔

آپ کو غصہ نہیں آیا تھا "اسے اسکا پرسکون انداز دیکھ کر حیرت ہوئی۔"  
ظاہر ہے اس لمحے تو بہت آیا تھا۔ اسی لئے کہ میری پوزیشن آپ کے سامنے خراب  
ہوئی تھی اور پھر آپ نے اتنی باتیں سنائیں تھیں۔۔۔ سب سے بڑھ کر آپ کی بے  
اعتباری "دارم کے منہ سے نکلے ہر لفظ نے اسے شرمسار کیا تھا۔  
آئم سو سوری "وہ اسی شرمندگی کے زیر اثر بولی۔"

کوئی بات نہیں۔۔۔ گزری باتوں کو جتنی جلدی بھلا دیا جائے اتنا اچھا ہوتا ہے۔۔۔ ورنہ  
وہ دیمک کی طرح ہمیں کھا جاتی ہیں۔۔۔ "وہ کچھ باور کروا رہا تھا۔

اور اگر دوسرے بھلانے نہ دیں "ولیہ نے اسی گہری سنجیدگی سے پوچھا۔"

ہم دوسروں کو خود پر اتنا حاوی ہی کیوں آنے دیں کہ ہماری سوچوں حتیٰ کہ ہماری "سانسوں کے کل مختار بن جائیں۔۔۔ یہ انکی غلطی نہیں ہماری غلطی ہے۔۔۔" دارم کی بات پر اس نے نظر جھکا کر ہاتھوں کی انگلیاں مروڑیں۔

آپ گھر میں بتا کر آئے ہیں کہ ہم فارم ہاؤس جارہے ہیں؟ "کچھ سوچ کر اس نے دارم سے پوچھا۔

ہاں میں پہلے گھر گیا تھا۔ اپنے کپڑے لئے تھے۔۔۔ تو مئی گھر پر ہی تھیں۔۔۔ انہیں بتا "آیا تھا" اسکی بات پر ولیہ نے ایک نظر اسے دیکھا۔

ان کا موڈ کیسا تھا؟ "وہ اسے صبح کی بات بتانا بھی نہیں چاہتی تھی۔ لیکن بے چین بھی "تھی کہ صدف کے بارے میں پتہ چلے۔ نجانے اسکی باتوں کے بات ان کا کیار د عمل تھا۔



بالکل ٹھیک تھا۔ حالانکہ مجھے لگا تھا کہ وہ کوئی طنز یا آپ کے حوالے سے کوئی چبھتی ہوئی بات کریں گی۔ لیکن انہوں نے بڑے آرام سے کہا اپنا اور ولیہ کا خیال رکھنا۔ مجھے خاصی حیرت ہوئی "دارم کی بات پر اس نے خوشگوار حیرت سے اسے دیکھا۔ کوئی بات ہوئی تھی آپ کی ممی سے؟" اسکی حیرت دارم سے چھپی نہیں رہی۔ "نہیں۔۔ میں تو ویسے ہی حیران ہوئی ہوں۔۔ جیسے آپ ہوئے ہیں" وہ یکدم بات بدل گئی۔ امید کی ایک کرن نظر آرہی تھی۔ کچھ دیر بعد وہ لوگ فارم ہاؤس میں موجود تھے۔ وہاں پہنچ کر کیا وہاں گزرے پل ایک فلم کی طرح ولیہ کے ذہن میں گردش کر گئے۔ دارم تو آتے ہی سو گیا۔ جبکہ وہ وہاں موجود ملازموں کے پاس آگئی۔ سب اسے وہاں دارم کی بیوی کی حیثیت سے دیکھ کر بہت خوش ہوئیں۔ مہمان کب تک آئیں گے؟ "کچن میں بیٹھی وہ چائے پی رہی تھی جب اس نے ایک ملازمہ سے پوچھا۔

کون سے مہمان؟" اس کے سوال پر وہ چونکی۔

صاحب کے مہمان۔۔ مطلب دارم کے دوستوں نے آنا تھا نا" اسکی بات پر ان کے چہروں پر ابھی بھی الجھن تھی۔

نہیں بی بی۔ صاحب نے تو بس کہا تھا کہ میں اور تمہاری بی بی آرہے ہیں۔ مہمانوں کا تو نہیں بتایا تھا" اسکی بات پر وہ چائے چھوڑ کر تیزی سے کچن سے نکلی۔ کمرے میں داخل ہوئی تو دارم ابھی بھی اوندھے منہ بیڈ پر لیٹا سو رہا تھا۔ غصے سے اس کا کندھا جھنجھوڑا۔

کیا ہوا ہے" اس افتاد پر اس نے مندی آنکھیں کھول کر ولیہ کے غصے سے لال ہوتے چہرے کو دیکھا۔

آپ نے مجھ سے جھوٹ بولا کہ آپکے دوستوں نے آنا ہے" وہ غصے اور ناراضگی کے ملے جلے تاثرات لئے کھڑی تھی۔

وہ سر پر ہاتھ پھیرتے اٹھ بیٹھا۔

ہاں نا۔ اگر کہتا ہم چھوٹے سے ہنی مون پر جارہے ہیں تو آپ نے وہیں اڑیل " گھوڑی کی طرح اینٹھ جانا تھا " دارم کی بات پر وہ صدمے سے بے حال ہوئی۔

میں گھوڑی لگتی ہوں آپ کو؟ " پوری بات میں سے اس نے کیا کمال بات نکالی۔ "

تشبیہ دے رہا ہوں۔۔ ڈفر " دارم افسوس میں سر ہلا کر بولا۔ "

تو تشبیہ کے لئے آپ کو گھوڑی ہی ملی تھی " آنکھیں دکھائیں۔ "

ہاں " دارم اپنی بات پر زور دے کر پھر سے لیٹ گیا۔ "

آپ نے چیٹنگ کی ہے میرے ساتھ " پھر سے اسے یاد آیا۔ "

ہاں تو۔۔۔ " دارم ڈھٹائی سے بولا۔ "

بہت برے ہیں آپ " منہ پھلا کر سامنے پڑے صوفے پر جا بیٹھی۔ "

ابھی میں اور بھی برا بننے والا ہوں۔۔ جسٹ ویٹ اینڈ واچ " دارم کی گمبھیر آواز "

پر اس کا دل دھڑکا۔

کیا مطلب؟ " وہ چونکی۔ "

کچھ باتوں کا کوئی مطلب نہیں ہوتا۔ بس جذبات کو الفاظ دے دیئے جاتے ہیں۔۔۔"  
کہنی تکیے پر دہری کر کے سر کے نیچے سیدھے ہاتھ کی ہتھیلی رکھے گہری نظروں سے  
اسے دیکھا۔

اسکی نظروں کے ارتکاز پر وہ گھبرائی۔

تو اب ہم کیا کریں گے یہاں "فورا بات پلٹی۔"

اتنی جلدی کیا ہے میری جان۔۔۔ رات ابھی باقی ہے بات ابھی باقی ہے "دارم کی"  
بات پر اسے خطرے کی گھنٹیاں بجتی سنائی دیں۔

آپ کے ارادے ٹھیک نہیں لگ رہے "اس نے گھبراتے ہوئے اپنے خدشات"  
ظاہر کئے۔

میری جان میری تونیت بھی ٹھیک نہیں "دارم کے لہجے کی گمبھیر تا کم نہیں ہو رہی"  
تھی۔

دروازے پر ہونے والی دستک نے اسے خاموش کر دیا۔

رات کے کھانے سے فارغ ہو کر وہ اسے لئے پول کی جانب آگیا۔ سکوت اور لاش گریزری۔ دونوں نے اس کے مزاج پر کافی اچھا اثر ڈالا تھا۔

چاند کی روشنی اور ستاروں کی جگمگاہٹ نے اس جگہ کو اور بھی خوبصورت بنا دیا تھا۔

میں نے ایک بات سوچی ہے۔۔۔ "اسے لئے وہ وہاں موجود کرسیوں پر بیٹھا۔"

جب کبھی ہم اپنے ارد گرد کے لوگوں سے ملنے والی تکلیفوں سے تھک جائیں گے تو "چند دن یہاں آجایا کریں گے" دارم کی بات پر وہ ہولے سے مسکرائی۔

اور جب مجھ سے تنگ آگئے؟ "اپنے دائیں جانب بیٹھے دارم کو محبت سے دیکھا۔"

ہمممممم۔ تب میں آپ کو گھر چھوڑ کر اپنے بچوں کو لے کر یہاں آ جاؤں گا "دارم کی

بات پر وہ اپنے سوال پر پچھتائی۔ اندازہ نہیں تھا وہ ایسا جواب دے گا۔

کیوں۔۔۔ کچھ غلط کہا "وہ اس کے چہرے پر چھائی سرخی کو دیکھ چکا تھا۔ مگر اسے تنگ " کرنے کا ارادہ موقف نہیں کیا۔

پانی میں چاند کا عکس کتنا اچھا لگ رہا ہے " ولیہ نے اسکی خود پر سے توجہ ہٹائی "   
 میرا چاند بھی بہت اچھا لگ رہا ہے " محبت پاش لہجے پر اس نے بے اختیار دارم کا چہرہ "   
 سامنے کی جانب موڑا۔

مت دیکھا کریں ایسے " لہجہ التجانیہ تھا۔ "

پھر کیسے دیکھوں؟ " اسکا ہاتھ تھام کر محبت بھرا لمس چھوڑا۔ "

جیسے باقیوں کو دیکھتے ہیں " اس نے نظریں جھکاتے کہا۔ "

باقیوں میں اور ولیہ میں بہت فرق ہے " نجانے آج وہ محبت کا اظہار اس قدر کھل "   
 کر کیوں کر رہا تھا۔

کیوں ولیہ بھی تو انسان ہے اور باقی بھی " اسکی جانب دیکھنے سے حتی المقدور احتراز "   
 کیا۔

نہیں باقی انسان ہیں۔۔ اور ولیہ میری جان ہے " دل کی دھڑکن تیز ہوئی۔ "

آپ یہ سب باتیں سنانے مجھے اتنی دور لائے ہیں "وہ چاہ کر بھی اسکی گہروں نظروں" کو خود پر سے ہٹا نہیں پارہی تھی۔

نہیں محبت کرنے یہاں لایا ہوں "دارم نے مسکراہٹ دبا کر کہا۔"

اففف "میں جارہی ہوں" یکدم وہ وہاں سے اٹھی۔

اچھا بیٹھو۔۔ کچھ بتانا ہے آپ کو "اس کا بازو پکڑ کر واپس کھینچا۔"

میں آپکی شاپ پر ریسٹورنٹ بنا رہا ہوں۔۔ ریسپیشن کے بعد آپ وہ جوائن "کر رہی ہو۔ شہزاد دلاور سب آپ کے ساتھ ہوں گے۔۔ اور مین اس بارے میں

کوئی آرگيومنٹ نہیں سنوں گا۔۔ مجھے اپنی ولیہ کے وہ سب خواب پورے کرنے ہیں۔ جنہیں لے کر وہ اس بھیر کا حصہ بنی تھی۔۔

ماضی میں کیا ہوا کیا نہیں ہوا۔۔ اسے سوچ سوچ کر لکریں کھینچنے کا فائدہ نہیں۔

آپ سکون تبھی حاصل کر سکتے ہیں جب حال اور مستقبل کی فکر کریں۔ گزرے ہوئے پر ہمارا اختیار نہیں نہ ہی ہم اسے واپس لا کر سب صحیح کر سکتے ہیں۔

ہاں مگر ہمارا اپنے حال اور آنے والے کل پر پورا اختیار ہے۔

تاکہ کل کو ہمارے پاس پچھتاوانہ رہے "دارم کا ایک ایک لفظ اسکے دل میں اتر رہا تھا۔

اب اندر چلیں۔۔ ٹھنڈک بڑھ رہی ہے "دارم کی جانب دیکھ کر اس نے مسکرا کر اثبات میں سر ہلایا۔

مجھے افسوس ہوا کہ آپ نے یمینہ کو مجھ سے پیسے لینے سے روکا "لیٹے ہوئے دارم نے معمول کی طرح اس کا سر اپنے سینے پر رکھا ہوا تھا۔ جب کچھ یاد آنے پر اس نے کہا۔ خیر آپ کی اسی خود داری کو دیکھتے ہیں نے آپ کے ریسٹورینٹ کا سوچا ہے۔ تاکہ " آپ خود کما کر اپنی ذمہ داری نبھاؤ اور یہ احسان والا کیرا بھی آپ کے دماغ سے نکلے۔ " دارم کی بات پر وہ ہولے سے ہنسی۔

بہت دانت نکل رہے ہیں "اسکے ہنسنے پر اس نے چوٹ کی۔"



ہاں تو۔۔ آپ اتنے اچھے سے مجھے جج کرتے ہیں کہ میں خود حیران رہ جاتی ہوں۔"

اس کام مطلب ہے آپ کو مجھ سے سچی محبت ہے مگر مجھے نہیں ہوئی ابھی "وہ لہجے میں مصنوعی دکھ لا کر بولی۔

ہاں نا۔۔ آپ کو واقعی مجھ سے محبت نہیں۔۔ ویسے جو میری دوسری بیوی خواب میں دیکھی تھی کیا وہ پیاری تھی؟" دارم کی بات پر وہ غصے سے لیٹے سے اٹھ بیٹھی۔

اور خونخوار نظروں سے اسکی جانب دیکھا۔

بہت بد صورت تھی "اسکی دل جلانے والی مسکراہٹ دیکھ کر غصے سے بولی۔"

تبھی آپ کا رو رو کر برا حال تھا "دارم نے افسوس سے سر ہلایا۔"

ویسے تو کہہ رہے تھے کہ دوسری شادی نہیں کرنی۔۔ اب کل سے بہانے بہانے سے وہ ٹاپک بار بار چھیڑ رہے ہیں "اسکے سینے پر غصے سے ہاتھ مارا۔

ہاں تو آپ کا جوش دیکھ کر مجھے بھی آخر دلچسپی ہو ہی گئی ہے "دارم کی بات پر اس نے تیکھی نظروں سے دیکھا۔

حاجرہ کا نمبر دوں۔۔ اسے کنوینس کر لو "شرارتی مسکراہٹ مسلسل چہرے کا احاطہ" کئے ہوئے تھی۔

اسکے تنے نقوش دارم کی مسکراہٹ پر اور تن گئے۔  
مسکراتے ہوئے یکدم اسکی جانب جھکتے اسکے چہرے پر محبت کے پھول کھلائے۔  
ولیہ بوکھلائی۔

اب جو میں کرنے جا رہا ہوں۔۔ مجھے اس پر ہرگز افسوس نہیں ہے۔۔ آپ کے اور "ممی کے درمیان موجود سرد مہری توڑنے کے لئے یہ ضروری ہے" اسکا گمبھیر لہجہ ولیہ کے حواس مختل کر گیا۔

دارم نہیں "اس نے شدید گھبرا کر اسے روکا۔"

مگر محبتوں کا سیلاب اسکے لئے روکنا مشکل ہو گیا۔ دارم نے رشتے کو بڑھانے کے فیصلے کا اختیار اپنے ذمہ لے لیا۔

صبح جس لمحے اسکی آنکھ کھلی وہ الجھے بکھرے حلیے میں صوفے پر بیٹھی تھی۔ ہاتھ ماتھے پر رکھا ہوا تھا۔

دارم کے اٹھتے ہی اس نے غصے سے اسکی جانب دیکھا۔

کیا ہوا میری جان۔۔ صبح صبح کس گہری سوچ میں مبتلا ہو "اسکا شرابی لہجہ ولیہ کو سلگا گیا۔

بات مت کریں مجھ سے۔۔ انتہائی برے ہیں آپ "وہ پھنکاری۔

وہ تو میں ہوں "اس نے بڑے مزے سے یہ الزام قبول کیا۔

خبردار اگر اب آپ میرے پاس آئے۔۔ "اسے اپنی جانب آتے دیکھ کر وہ انگلی اٹھا کر وارن کرنے والے انداز میں بولی۔

آپ دونوں کا دماغ ٹھیک کرنے کے لئے ضروری تھا۔ اب کرو میری دوسری

شادی کا شوق پورا "کپڑا خود پر سے ہٹاتے وہ واش روم کی جانب بڑھا۔

اور وہ سر ہاتھوں پر گرا گئی۔

اسکے وہم و گمان میں بھی نہیں تھا دارم اسکے وجود پر اتنے آرام سے اپنی چھاپ بٹھا دے گا۔

وہ تو صدف کی رضامندی کی منتظر تھی۔ جب تک وہ اسکے ساتھ ٹھیک نہ ہوتیں۔ وہ ایسا کچھ بھی سوچنا تک نہیں چاہتی تھی۔

مجھے واپس جانا ہے " جیسے ہی وہ واش روم سے باہر آیا اسے دیکھا بنا وہ سپاٹ لہجے میں " بولی۔

ضرور " وہ تو جیسے تیار بیٹھا تھا۔

میں کبھی آپ کو معاف نہیں کروں گی " نم آنکھوں سے اسے دیکھا۔ جو کل رات " سے ہٹ دھرم بنا ہوا تھا۔

میں اس سب کی کبھی معافی مانگوں گا بھی نہیں " تو لیے سے منہ خشک کرتا وہ باور " کروا گیا۔

زہر لگ رہے ہیں اس وقت " اسکی بات پر وہ پھر سے مسکرایا۔

رات کو پیارا لگ رہا تھا "اسکے چڑانے پر وہ تن فن کرتی واش روم میں جا گھسی۔ سارا" غصہ واش روم کے دروازے پر نکالا۔

رات میں جس وقت دارم گھر آیا۔ ولیہ کی تیاری اور صدف اور ولیہ کے آپسی خوشگوار تعلقات دیکھ کر غش کھا اٹھا۔

رات کے کھانے پر بھی دونوں یاور اور دارم سے کم اور ایک دوسرے سے زیادہ باتوں میں مصروف تھیں۔ وہ خاموشی سے دونوں کا جائزہ لے رہا تھا۔

یاور سے اشاروں میں پوچھا انہوں نے مسکراتے ہوئے فقط وکٹری کا نشان بنایا۔

ریسیپشن کی تیاری کب کرنی ہے۔ کل صارم اور نازش بھی آرہے ہیں۔ تو پھر "تیا ریاں بھی شروع کرنی ہوں گی" صدف نے یاور کو مخاطب کیا۔

جیسے آپ کہیں۔۔ اس ویک اینڈ پہ وہ آرہے ہیں۔ تو اگلے ویک اینڈ پہ رکھ لیتے "ہیں۔۔ میرا خیال ہے ایک ہفتہ کافی ہو گا آپ خواتین کی تیاری کے لئے "یاور بھی نارمل انداز میں بات چیت کر رہے تھے۔ اس کا مطلب تھا کہ وہ اس سب کی کچھ نہ

کچھ وجہ جانتے تھے۔ ایک نارمل نہیں تھا تو دارم۔۔ جو بس خاموشی سے ان تینوں کی باتیں سن رہا تھا۔

دارم کھانا تو صحیح سے کھاؤ بیٹا "اسے کرسی کھسکا کرواں سے اٹھتے دیکھ کر صدف" یکدم بولیں۔

بس مئی۔۔ آج آفس میں شام میں کچھ بیکری آئیٹمز کھالیں تھیں۔ ابھی دل "نہیں کر رہا" انداز انتہائی سنجیدہ تھا۔

کافی بھجواد بچئے گا "صدف کو ہی مخاطب کر کے وہ اوپر کی جانب جانے لگا۔" جب یاور نے اسے آواز دے کر روکا۔

چلو ذرا تھوڑی سے واک کر لیں "وہ اسکے چہرے کے تاثرات سے واقف ہو چکے" تھے کہ وہ الجھ گیا ہے۔ کہاں تو صدف ولیہ کی شکل نہیں دیکھ رہی تھیں۔ اور اسے گھر سے نکلوانے کے چکر میں تھیں۔ تو یہ کایاپلٹ کیسے۔ وہ تو جان چکے تھے اب اسے بھی آگاہ کرنا چاہتے تھے۔

اسکے کندھے پر ہاتھ رکھے اسے لئے وہ باہر لان میں آگئے۔

اب آپ مجھے بتانا پسند کریں گے کہ یہ سب کیسے ہوا؟" وہ خفا سا انہیں اس لمحے بے حد پیارا لگا۔

یاور نے اسے اس صبح کی ساری بات من و عن سنائی۔

ولیہ کے اس اقدام کے بعد جب میں کمرے میں آیا صدف بے حد خاموش بیٹھی تھی۔

میں اسکے انداز پر ٹھٹھکا۔ پھر یکدم اس نے مجھے پکار کر معافی مانگی اور رونے لگی۔

آج اگر یہ لڑکی مجھے یہ سب نہ کہتی تو میری آنکھیں کبھی نہ کھلتیں۔ ہم کبھی کبھی

محبتوں میں اتنے اندھے ہو جاتے ہیں کہ اولاد کی خوشی کس سے اور کس میں ہے

اسے بھلا کر بس یہ سوچتے ہیں کہ ہماری اولاد ہے ہماری ہر بات مانے۔۔۔ یہ بے لچک

انداز ہی بیٹوں کو ماؤں سے اس وقت دور کر دیتا ہے جب وہ انکی محبت کو قبول نہیں

کرتیں۔ بیٹیوں کی شادی کر کے تو ماؤں کر کے بھی مائیں انکی مائیں رہتی ہیں۔ مگر

بیٹوں کی شادی کر کے وہ صرف انکی بیوی کی ساس بن جاتی ہیں۔ اور یوں اپنا بیٹا کھو

دیتی ہیں۔

یاور میں دارم کو کھونا نہیں چاہتی۔

وہ اس لمحے آگہی کی منزلوں پر تھی "یاور نے اس صبح کی ایک بات اسے بتائی۔

پھر بجائے اس پر طنز کرنے کے میں نے اسے سمجھانا بہتر سمجھا۔"

تم اگر اپنے رویے کو نہیں بدلو گی تو اسے کھو دو گی۔ اس میں قصور اسکی بیوی کا نہیں'

تمہارا ہو گا۔ ایسے ہی تورشتون کو کچے دھاگے سے تشبیہ نہیں دی گئی۔ اگر کھینچا

تانی کریں تو وہ ٹوٹ جاتے ہیں۔ مجھے یہ ان سیکوریٹی کیوں نہیں کہ ولیہ مجھ سے میرا

بیٹا چھین لے گی؟' میرے سوال پر وہ خاموش ہی رہی۔

اسی لئے کہ میں اس بات سے واقف ہوں کہ وہ یہاں اسے ہم سے چھیننے کے'

ارادے سے نہیں آئی۔ چھیننا ہوتا تو تمہاری اب تک کی باتوں پر وہ لگائی بجھائی

کر کے دارم کو لے کر الگ ہو چکی ہوتی۔ وہ ایسی نہیں ہے۔ شک کی نگاہ سے دیکھو گی تو

وہ ویسی ہی لگے گی جیسا تمہارا شک اسے دیکھنا چاہے گا۔

اتنی زندگی گزار کے بھی تمہیں لوگوں کو پرکھنا نہیں آیا۔' مین نے ملامت بھری

نظروں سے اسے دیکھا۔



وہ عام لڑکیوں سے بہت الگ ہے۔ رشتوں کی اہمیت سے بڑے اچھے سے واقف ہے۔ اسے ایک موقع دو۔ وہ تمہاری ہر سوچ غلط ثابت کر دے گی۔ دارم کی محبت تو اسکے ساتھ ہے کیا اس نے اسے غلط استعمال کر کے اس گھر پر کوئی اجارہ داری قائم کی؟ میرے ہر سوال پر وہ لاجواب ہو چکی تھی۔

ایک عورت ہوتے تمہیں تو فخر کرنا چاہیے کہ کس ہمت اور حوصلے سے اس نے اتنا بڑا دکھ سہا ہے۔ تم دوسری عورتوں کو تو ہمت اور حوصلے کے سبق دیتی ہو اور اپنی بہو کو ہر لمحہ کچھ لگاتی ہو۔ کیا یہی تمہارا علم۔۔ تمہارا تجربہ کہتا ہے؟ بس اسکے بعد سارا دن وہ گھر رہ کر شاید اپنے رویے کی بد صورتی کا سوچتی رہی۔ اور آج شام مین اس نے ولیہ سے معافی مانگ لی ہے "دارم انکے ساتھ چلتے خاموشی سے انہیں سنتا رہا۔

ولیہ پہ فخر بھی ہوا اور محبت تو کہیں زیادہ ہو گئی۔ اسکی ماں سے نہ تو اس نے بد تمیزی کی نہ اپنے حق کے لئے غلط راستہ اختیار کیا۔ نہایت ارب احترام سے انہیں وہ سب باور کروا گئی جو یا اور اور دارم شاید مہینوں اور لگے رہتے تو نہ کروا سکتے۔

اس کی کس کس ادا پر وہ قربان جائے۔ سکون اور اطمینان اسکے رگ و پے میں  
اتر گیا۔ ایسی ہی تو بیوی کی اس نے چاہ کی تھی جو اس سے بھی پہلے اسکے رشتوں کو  
اہمیت اور پیار دے۔ اسکے بن کہے وہ ویسی ہی نکلی۔

واک ختم کر کے جس وقت

وہ کمرے میں آیا ولیہ موجود نہیں تھی۔

واش روم جا کر برش کر کے وہ واپس کمرے میں آیا تو ولیہ کافی کے ہمراہ کمرے میں  
موجود تھی۔

دارم نے ایک نظر اسے دیکھا جو اسکی کافی کا کپ سائیڈ ٹیبل پر رکھنے کے بعد وارڈ  
روب کی جانب بڑھنا چاہ رہی تھی لیکن دارم وہاں ایستادہ تھا۔ سینے پہ ہاتھ باندھے وارڈ  
روب سے ٹیک لگائے وہ اسے گہری نگاہوں سے دیکھ رہا تھا۔

ولیہ کا دل تیزی سے دھڑکنا شروع ہوا۔ اسے نظر انداز کر کے ہاتھ سے پیچھے ہونے  
کا اشارہ دیا۔

منہ کھولو "دارم کی خواہش پر اس نے عجیب نظروں سے اسے دیکھا۔ جیسے اسکی"  
دماغی حالت پر شک ہو۔

منہ کھولو نا "وہ بضد ہوا۔"

کیوں؟ "وہ مشکوک نظروں سے اسے دیکھتے سوال کر گئی۔"

شکر۔۔ میں سمجھا زبان کہیں اور رکھ آئیں ہیں۔ جو اشاروں میں باتیں ہو رہی ہیں  
"چہرے پر شرارتی مسکراہٹ سجائے وہ ولیہ کو زچ کرنے کا کام شروع کر چکا تھا۔

بہت پرانا جوک ہے "بھنویں اچکا کر وہ جیسے بد مزہ ہوئی۔"

جوک پرانا ہے تو کیا ہوا ہم تو نئے ہیں "پاس کھڑی ولیہ کا بازو پکڑ کے کچھ اور قریب"  
کیا۔

جسے اس نے حسب توقع جھٹک کر فاصلہ پھر سے بڑھایا۔

ممی سے راضی ہو گئیں۔ یمنہ سے راضی ہو گئیں۔ باقیوں سے بھی راضی ہی ہیں۔  
ایک مجھ غریب سے ناراضگی کب تک برقرار رکھنی ہے "اسکے انداز پر وہ محبت بھرا  
شکوہ کر گیا۔

انہوں نے مجھے چیٹ نہیں کیا "انداز نہ روٹھا ہی تھا۔"

ہاں تو میں نے بھی تو آگاہ کر دیا تھا "مسکراہٹ لبوں میں دبائے وہ اسے پھر سے  
تنگ کرنے لگا

ایک سیکنڈ پہلے بتانا کیا بتانا ہوتا ہے؟ "اسے گھورتے ہوئی بولی۔"

تو کیا میں ایک پیپر پلین بنا کر آپ کے سامنے رکھتا۔۔ پھر آپ کے سائن لیتا "وہ"  
مذاق اڑانے والے انداز میں بولا۔

صبر نہیں تھا آپ کے اندر۔۔ میں ممی کو راضی کرنے کے بعد اس رشتے کو بڑھانا چاہتی  
تھی۔۔ لیکن آپ۔۔۔۔ "وہ اسی جگہ پر پھنسی ہوئی تھی۔

تو یار ممی اب راضی ہو گئیں ہیں نا "وہ اسکی منطق سمجھنے سے قاصر تھا۔"

ہاں تو اس وقت تو نہ آپ کو پتہ تھا نہ مجھے پتہ تھا "وہ اسے جھٹلانے لگی۔"

ویسے ممی سے بات کرنے کے لئے تھینک یو "دارم کچھ یاد آنے پر بولا۔"

وہ سب میں نے آپ کے لئے نہیں اپنے لئے کیا تھا "منہ بنا کر بولی۔"

میں سوری نہیں کروں گا "اسے ہنوز ناراض دیکھ کر وہ یاد دلانے لگا۔"

میں بھی آپ کی کچھ نہیں سنوں گی۔ کافی ٹھنڈی ہو جائے گی۔ پسین اور مجھے کپڑے "چینج کرنے دیں" اسکی توجہ بٹا کر اب کی بار اس کے بندھے بازوؤں پر ہاتھ رکھے اسے زبردستی وہاں سے ہٹایا۔

دارم کافی کی جانب بڑھا۔

جتنی دیر میں اس نے کافی ختم کی تب تک وہ کپڑے چینج کر کے باہر آچکی تھی۔

مزے سے دارم کے پاس سے اپنا تکیہ اٹھا کر صوفے پہ رکھا۔

یاریہ غلط بات ہے۔ ناراض رہ لو۔۔ لیکن پلیزیہ حرکت نہیں کرو "دارم کو اسکا"

صوفے پہ سونا سخت ناگوار گزرا۔

یہ آپکی سزا ہے "وہ مزے سے اسے چڑانے لگی۔ اب زچ کرنے کی باری اسکی تھی۔"  
کاش ممی ابھی نہ مانتیں "دارم کی دعا پر اس نے گھورا۔"

کیوں کیوں؟ "اسکی دعا ذرا پسند نہیں آئی تھی۔"

کم از کم رو دھوکے میرے پاس تو رہتی تھیں نا "اسکی بات پر ولیہ نے بے ساختہ "  
مسکراہٹ چھپائی۔

یہ سب کرنے سے پہلے سوچنا چاہیے تھا۔ آپ کو ہی شوق تھا نہ میرے اندر کی بہادر "  
ولیہ کو جگانے کا۔۔ اب وہ جاگ گئی ہے تو ہضم نہیں ہو رہی "وہ ہری جھنڈی دکھا گئی۔

ہاں تو اب یہ ولیہ ساری بہادری مجھ پر ہی دکھائے گی۔ ناٹ فٹیر "وہ مصنوعی دکھ "  
چہرے پر سجائے بولا۔ اس نے خاموشی کا تو خول توڑا تھا ہی بہت تھا۔ ورنہ اسکی شدت  
پسندی پر وہ شدید پریشان ہو گیا تھا۔

آپ منائیں اپنے ہنی مون۔۔۔ "وہ چڑانے والی ہنسی ہنستی۔ صوفے پر لیٹ گئی۔"

برے برے خواب آئیں گے "لائٹ بند کرتے وہ اسے دھمکا رہا تھا۔"

نہیں اب نہیں آئیں گے "اطمینان عروج پر تھا۔"

اور اگر مجھے برے خواب آئے تو۔۔ میں نے کتنے پیار سے آپ کو اس رات تسلی دی تھی۔۔ یہ بدلہ دیا میرے احسانوں کا "دارم کی دہائیاں۔۔ بیڈ پہ لیٹے وہ ہر طرح اسے اپنے پاس آنے کے لئے کنوینس کر رہا تھا۔ مگر وہ بھی ٹس سے مس نہیں ہو رہی تھی۔

وہ احسان نہیں محبت تھی۔۔ اور اس محبت کی ہی وجہ سے میں آپ سے بات کر رہی ہوں۔ شکر کریں اماں کے گھر نہیں چلی گئی خفا ہو کر "ولہ نے بھی مزے سے اسکی ہر دہائی کا جواب سوچ رکھا تھا۔

اللہ کرے رات کو بجلی کڑکے۔۔ کیا ہئیر و سنز کی طرح تب میرے پاس آئیں گی " دارم کی بات پر وہ کھکھلا کر ہنسی۔

جی نہیں میں کسی فلم کی ہئیر و سن نہیں۔۔ دارم کی بیوی ہوں۔۔ اور دارم کی بیوی کسی بجلی سے ڈرتی نہیں " ایک اور جواب تیار تھا۔

میں آپکی پسند کار سسپشن کاڈریس نہیں لوں گا" پھولے منہ سے ایک بار پھر تڑی " لگائی۔

آپ کی پسند میں میری پسند "وہ مزے سے بولی۔"

تو میری خوشی میں آپکی خوشی کیوں نہیں "تکے پہ ہاتھ ٹکا کر تھوڑا سا اونچا ہو کر اسے " ناہیٹ بلب کی روشنی میں دیکھا۔

تو میری خوشی میں آپکی خوشی کیوں نہیں تھی "وہ بھی ترکی بہ ترکی بولی۔"

میری ولیہ اتنی ڈھیٹ کبھی نہیں تھی "براسا منہ بنا کر واپس سر تکے پر رکھا۔"

آپ کا اثر ہے۔۔ اب سو جائیں۔ خود تو کافی پی کر نیند بھگالی ہے۔ مجھے سونے دیں ""

منہ دوسری جانب کر کے اسے خاموش رہنے کا کہا۔

صارم اور نازش کے آتے ہی گھر میں

جیسے چہکاریں گونج اٹھی تھیں۔ انکے پیارے سے بچے بہت جلد ولیہ کے ساتھ بھی فرینک ہو گئے تھے۔ جیسے ہی دارم کو موقع ملا اس نے صارم کو گھیر لیا۔



تیری وجہ سے وہ مجھے اپنے پاس بھی پھٹکنے نہیں دے رہی "صارم کو ساری بات بتاتے اسکے کندھے پر غصے سے دھموکا جڑا۔

دارم کی حالت دیکھ کر وہ مسکرائے بغیر نہیں رہ سکا۔

کوئی نہیں بیٹے یہ بیویاں جب تک ناک سے لکیریں نہ نکلوالیں انہیں سکون نہیں ملتا "دارم اسے مزید ڈرانے لگا۔

تو نے ہی اپنے الٹے مشورے دیئے تھے۔۔ اب بتا کیسے صحیح کروں "صارم سے مشورہ مانگا گیا۔

اچھا بیٹے۔۔ اب سب سیٹ ہو گیا ہے تو الزام مجھ پر۔۔۔ "صارم اسے آنکھیں دکھانے لگا۔

سوری بیٹا اس معاملے میں اپنا ہی دماغ استعمال کریں۔۔ تم جیسے ڈفر کے ساتھ اتنی ہی نیکی بہت تھی "صارم نے ہاتھ اٹھا کر گویا اسکی مدد کرنے سے صاف انکار کیا۔

یو آر سو مین "دارم اسکے انداز پر مصنوعی حیرت سے بولا۔

آخر بھائی کس کا ہوں" اسکے آنکھیں پھیرنے پر وہ براسا منہ بنائے اسے دیکھ کر رہ گیا۔

دوپہر کا کھانا کھا کر نازش۔ صارم اور بچے تھکن اتارنے کے لئے اپنے کمرے میں جا چکے تھے۔

صدف اور یاور ریسیپشن کے لئے مارکی کی بنگ کے لئے نکل چکے تھے۔ اب رہ گے وہ دونوں تو ولیہ بھی خاموشی سے اٹھ کر کچن میں جا چکی تھی رات کے مینیو کی تیاری کے لئے۔

وہ کچھ دیر اکیلا بیٹھ کر ٹی وی دیکھتا رہا پھر اکتا کر کچھ سوچتا کچن میں پہنچا۔ جہاں سے محبت شروع کی تھی تو تجدید محبت بھی وہیں سے شروع کرنے میں کیا حرج تھا۔

کچن میں آتے ہی کام کرنے والیوں کو آہستہ سے وہاں سے جانے کا اشارہ کیا۔ ولیہ اتنی بری طرح اپنے کام میں منہمک تھی کہ دارم کی آمد سے انجان ہی رہی۔

دارم نے محبت پاش نظروں سے اسے دیکھا۔ جو ایپرن باندھے دوپٹہ ٹیبل پر رکھے۔  
گھنے بالوں کا اونچا سا جوڑا بنائے کٹنگ کرنے میں مگن تھی۔

دارم کی توجہ گردن پر موجود تل نے اپنی جانب مبذول کی۔ پہلی بار اس تل نے ہی  
اسے اپنی جانب کھینچا تھا۔ تب بھی کچن کا ایسا ہی منظر تھا۔ تب وہ اسے دیکھنے اور  
چھونے کا حق نہیں رکھتا تھا۔ مگر اب ہر طرح کا استحقاق رکھتا تھا۔ خاموشی سے اس  
تل پر مہر محبت ثبت کی۔ ولیہ جی جان سے ہل گئی۔

اسکے گرد بازوؤں کا حصار باندھ کر اسکی پشت سینے سے لگا کر اسے بھینچا۔  
کب تک ناراض رہیں گی۔۔ میں اتنی لمبی ناراضگی نہیں سہہ سکتا " لہجے میں "  
ہزاروں فرمائشیں تھیں۔

آئندہ مجھے اس طرح تنگ کریں گے۔؟ " شرطیں عائد کرنی شروع کیں۔ عہد "  
لئے۔

کبھی نہیں۔۔ " آہستہ سے سر اسکے کندھے پر رکھا۔ "

ریسپیشن کا ڈریس میری مرضی کا ہو گا؟ " ایک اور شرط "

سب آپ کی مرضی کا ہو گا۔" بڑے آرام سے مان گیا۔

صوفے پہ نہیں سوگی "کچھ شرطیں اسکی بھی تھیں۔"

اگر آپ تنگ کریں گے۔ تو اب صوفے کی بجائے دوسرے کمرے میں چلی جاؤں "گی" دارم نے یکدم کندھے سے سر اٹھا کر اس کا رخ اپنی جانب موڑا آنکھوں میں شرارت سمائی تھی۔

میں کتنے آرام سے سب مان گیا ہوں۔۔ اور خود مزید دھمکیاں دے رہی ہیں "" شکوہ تیار تھا

وہ مزے سے اسکی شکایت نظر انداز کر کے اسکے سینے پر سر رکھ گئی۔

میں آپ کی اتنی ساری محبت کہاں رکھوں۔۔۔ چھوٹا سادل ہے میرا "دارم اسکے انداز پر نہال ہو گیا۔

نہیں آپ کا دل چھوٹا نہیں بہت بڑا ہے۔۔ میری تھوڑی سی محبت آرام سے " آجائے گی " محبت سے بھرپور لہجے میں کہتے اسے سمیٹ لیا۔

مجھے ایسا لگ رہا ہے مجھے اب اپنا نام و نشان مل گیا ہے۔۔ جسے ڈھونڈنے کے لئے تپتی "دھوپ سے اور نجانے کتنے طوفانوں سے گزری ہوں" سراٹھا کر اسکے نرم خو چہرے کی جانب دیکھا۔

دارم نے مسکرا کر اسکا مطمئن چہرہ دیکھا۔ محبت سے اسکے ماتھے پر پیار کر کے اسے یوں بھینچا جیسے خود میں چھپا لینا چاہتا ہو۔

رہنمائی پر ولیہ دیدہ زیب لائٹ

پرپل اور گرے میکسی میں ہر دیکھنے والی آنکھ کو مبہوت کر رہی تھی۔ دارم بھی اسٹیل گرے تھری پیس سوٹ پہنے اسکی میکسی کے ہم رنگ ٹائی لگائے بے حد خوبصورت لگ رہا تھا۔

سب چہروں پر اطمینان تھا۔

میرے بچے کتنے خوش لگ رہے ہیں۔۔ اللہ نظر بد سے بچائے "اسٹیج سے دور" کھڑے صدف نے محبت سے ولیہ، دارم، صارم اور نازش کو دیکھ کر کہا۔ چاروں اسٹیج پر بیٹھے قہقہے بکھرا رہے تھے۔

آمین "یاور نے بھی دل سے انکی دعا پر آمین کہا۔"

کبھی کبھی بڑوں کو اپنے بچوں کی خوشیوں کے لئے خود کو بدلنے کی ضرورت ہوتی ہے۔ گھروں کا سکون اور اطمینان۔ صرف چھوٹوں کی قربانیوں کے مرہون منت نہیں آتا۔ بڑوں کو بھی اپنا کردار نبھانا پڑتا ہے۔ ہر رشتے کو اللہ کے سامنے جواب دہ ہونا ہے۔ تھوڑا زیادہ حساب تو سب کا ہونا ہے۔ تو اس حساب کو ہم سہل کیوں نہ بنائیں اور رشتوں کو جوڑے رکھنے کے لئے اگر اپنی انا۔۔ اپنی خواہشوں کی چھوٹی چھوٹی قربانیاں دے دیں تو کیا حرج ہے۔ رشتے بھی بچ جائیں گے اور محبتیں بھی قائم رہیں گی۔ مگر یہ توفیق بھی صرف انہی کو ملتی ہے جو اپنا محاسبہ کرتے ہیں۔ جیسے صدف نے کیا۔ اسی لئے اللہ نے اسکی خوشیاں اسے واپس لوٹا دیں۔

تین ماہ بعد

ہم کہاں جا رہے ہیں "اسکے ریسٹورنٹ سے آج چھٹی کروا کر اب وہ اسے لئے کہیں" جا رہا تھا۔ کہاں؟ ولیہ کو کچھ نہیں بتایا گیا تھا۔

میں آج آپ کو اپنی فیورٹ جگہ پر اچھی سی کافی پلانے لے جا رہا ہوں "براؤن لیڈر" کی جیکٹ جس کے نیچے بلو شرٹ اور بلو ہی جینز تھی۔ وہ اس لمحے سے سب سے خوبصورت انسان لگا۔ ان تین مہینوں میں اس نے ولیہ کو اتنی بے پناہ محبت دی تھی کہ وہ ہواؤں میں کیسے نہ اڑتی۔

ہاتھ بڑھا کر اسکے چہرے پر آنے والی لٹوں کو محبت سے پیچھے کیا۔ کھدر کا اسٹائلش بلیک ڈریس پہنے شال کو مفکر کی طرح گلے میں ڈالے براؤن لیڈر کی ہی جیکٹ میں سوچتی ہوئی وہ دارم کو اس دنیا کی سب سے حسین لڑکی لگی۔ یا پھر محبت کی نظر ہر محبوب کو حسین بنا دیتی ہے۔

اب تک تو تقریباً آپ کی ہر فیورٹ جگہ پر ہم جا چکے ہیں تو یہ کون سی دریافت کی ہے "اسکے سوال پر وہ مبہم سا مسکرایا۔

کچھ دیر بعد گاڑی جس ریسٹورنٹ کے آگے رکی ولیہ کا اسے دیکھ کر منہ کھلا۔ حیرت سے اسے دیکھا۔

آئیں مادام "آنکھوں میں شوخی تھی۔"

اندر آکر ایک ٹیبل دارم نے سنبھالی۔ کرسی کھسکا کر پہلے اسے بٹھایا پھر خود اس کے سامنے بیٹھا۔

مجھے یہ ریسٹورنٹ بہت پسند ہے "آنکھوں میں محبت کا جہاں بسائے وہ ولیہ کو بتا رہا تھا۔

ہمم یہ تو مجھے پہلی بار پتہ چلا ہے۔ "ایک ہاتھ موڑ کر کہنی ٹیبل پر ٹکائے۔ ہاتھ کی مٹھی بنا کر ٹھوڑی کے نیچے ٹکائے وہ مصنوعی حیرت سے بولی۔

اور ایک اور بات بتاؤں "اب کے اس کا لہجہ رازدار نہ تھا۔

مجھے یہاں کی اونر سے شدید محبت ہو گئی ہے "اسکی بات سن کر ولیہ نے بمشکل مسکراہٹ چھپائی۔

اچھا تو شادی کے تین ماہ بعد ہی آنکھیں پھیرنے لگے ہیں۔ "مصنوعی غصے سے دارم "پر آنکھیں نکالیں۔

بس کیا کریں۔۔ دل کا کیا ہے کسی پر بھی کسی بھی وقت آسکتا ہے "اس نے بے چارگی ظاہر کی۔



دیکھو آپ کو کیا کہے گی ایک طرف خاموشی سے اس کی محبت پڑی رہے گی "اسکی"  
بات پر وہ جو کب سے ہنسی روک رہی تھی کھکھلائی۔

مجھے اس دل پر صرف میں ہی میں نظر آنی چاہیے ہوں "ہاتھ نیچے کر کے دھونس"  
بھرے انداز میں بولی۔

دارم نے مسکرا کر اسکا انداز دیکھا۔

آپ ہی آپ ہو ہر جگہ میری جان "وہ اسی کے ریسٹورینٹ میں بیٹھا اسی سے"  
اظہارے محبت کر رہا تھا۔ تھی نا عجیب محبت۔ اور وہ دونوں ایسی ہی عجیب و غریب  
محبت ایک دوسرے سے کرتے تھے۔